

فَصَلِّ لِرَبِّكَ وَانْحَرْ (القرآن)

اپنے رب کے لیے نماز پڑھ اور قربانی کر



قربانی

مسائل

تاریخ

فضائل

بھینس کی قربانی

حقائق

مع

قربانی کے صرف تین دن

دہابی نجدی علماء کے مضامین

اولیٰ

بیت سیٹل

0333-8173030

از سرمدان احسانیت

ابو اسحاق علاؤ الدین علاء الدین ساقی مجددی زیر مجرہ

فَصِّلْ لِرَبِّكَ وَافْعَرْهُ (الحق)

اپنے رب کے لیے نماز پڑھ اور قربانی کر

قُرْبَانِی

تاریخ حقائق فضائل مسائل

مع

قربانی کے صرف تین حق

صحابی نجدی علماء کے مضامین

ڈیر عثمان علی خان

ابو اسحاق علی مولانا علی قاسمی راقی مجیدی نیربھو

اولیسی بلیک سیٹال جہان منور رضا نے تھے اپنے ہوش و حواس

پینسپلر کے الٹی گوجر انوالہ 0333-8173630

جبلہ حقوق محفوظ ہیں

نام کتاب ————— **قربانی** تاریخ حقائق فضائل مسائل

از قلم ————— **ابراہیم علی شاہ قزلباشی** ماسٹر آف لٹریچر

اشاعت ————— بار اول: جنوری ۲۰۰۲ء۔ بار دوم: جنوری ۲۰۰۵ء۔ بار سوم: ستمبر ۲۰۱۲ء

کیوزنگ ————— سانی کیوزنگ سنٹر کوہرا نوالہ، قاری محمد امتیاز سانی مجددی

03466049748

تعداد ————— 1000

صفحات ————— 240

ہدیہ ————— 200

○ صراط مستقیم پبلی کیشنز ○ کتب خانہ امام احمد رضا

○ مکتبہ قادریہ ○ مسلم کتابوی ○ کرمانوالہ بک شاپ

○ مکتبہ بہار شریعت قادریہ ○ دربار مارکیٹ لاہور

○ شبیر برادرز ○ نعیمیہ بک سٹال ○ نظامیہ کتاب گھر ○ اردو بازار لاہور

○ مکتبہ احسانت، جامعہ نظامیہ رضویہ لاہور ○

○ شمس و قمر پبلشز ○ مکتبہ اعلیٰ حضرت ○ دربار مارکیٹ لاہور

○ مکتبہ رضائے مصطفیٰ ○ مکتبہ قادریہ ○ بلاچک گروہ ○ مکتبہ غوثیہ

○ مکتبہ الفرقان ○ مکتبہ غوثیہ ○ والی کتاب گھر ○ اردو بازار گجرات

○ مکتبہ ضیاء السنہ ملتان ○ فیضان سنت برگرڈ ملتان

○ مہربیہ کاظمیہ برمن ○ مکتبہ فریدیہ ساہیوال

○ مکتبہ اہلسنت خانہ ○ احمد بک کارپوریشن راولپنڈی

○ جلالیہ صراط مستقیم بک ○ رضا بک شاپ بکون

○ مکتبہ ضیائیہ ○ مکتبہ غوثیہ عطار بیہ کٹی چک راولپنڈی

○ اسلامک بک کارپوریشن کٹی چک ○ امام احمد رضا ٹرک روڈ راولپنڈی

○ مکتبہ امینیہ عطار بیہ ○ امین پور بازار فیصل آباد ○ نوریہ رضویہ فیصل آباد

○ مکتبہ سلطانہ ○ مکتبہ صبح نور محمد پورہ فیصل آباد

قربانی

3

فہرست

نمبر شمار	مضمون	صفحہ نمبر
1	انتساب	15
2	پیش لفظ	16
3	تاریخ قربانی	22
4	سب سے پہلی قربانی	22
5	دور جاہلیت کی چند قربانیاں	26
6	اہل فارس کی قربانیاں	26
7	ہندو مذہب میں قربانی	27
8	عبرانیوں کی قربانیاں	29
9	اہل یونان کی قربانی	29
10	اہل چین کی قربانی	29
11	اہل مصر کی قربانی	30
12	دعوت غور و فکر	32
13	ابراہیمی دور کی قربانیاں	32
14	نمود کی قربانی	32
15	مشرکین کی قربانیاں	33

33	باب نمبر ۳ اسلامی دور کی چند قربانیاں	56
34	بانی اسلام ﷺ کی قربانیاں	56
35	میںڈھوں کی قربانی	57
36	بکریوں کی قربانی	59
37	گائے کی قربانی	60
38	اونٹ کی قربانی	62
39	اونٹوں کا مظاہرہ عشق و محبت	63
40	صلح حدیبیہ کے دن قربانی	66
41	ازواج مطہرات ﷺ کی طرف سے قربانی	66
42	آل اور امت کی طرف سے قربانی	66
43	اپنی ولادت مقدسہ کی خوشی میں قربانی	69
44	امام سیوطی کا تبصرہ	70
45	نواسوں کی ولادت پر قربانی	70
46	حضور ﷺ جانور ذبح کیسے فرماتے؟	71
47	صحابہ کرام رضی اللہ عنہم کی قربانیاں	72
48	قربانی کا حکم سب کے لئے	73
49	قربانی کے مختلف مواقع	75

16	فائدہ	34
17	مشرکین کی دو مشہور قربانیاں	35
18	فرع، عتیرہ	35
19	ہرامت کے لیے قربانی	36
20	حضرت نوح علیہ السلام کی قربانی	36
21	حضرت ابراہیم واسامیل علیہ السلام کی قربانی	37
22	حضرت سلیمان علیہ السلام کی قربانی	43
23	بنو اسرائیل کی قربانی	44
24	یہودیوں کی قربانی	45
25	حضرت عبدالمطلب رضی اللہ عنہ کی قربانی	46
26	حضرت عبداللہ رضی اللہ عنہ کی قربانی کا ذکر زبان رسالت پر	48
27	دعوت فکر	49
28	باب نمبر ۲ اسلام کا تصور قربانی	50
29	قربانی حکم خداوندی ہے	50
30	قربانی سنت ابراہیمی ہے	52
31	ضروری وضاحت	53
32	قربانی سنت مصطفوی ہے	54

باب	6	قربانی
50	76	بچے کی پیدائش پر (عقیقہ)
51	76	حج کے موقع پر
52	78	عید الاضحیٰ کے موقع پر
53	78	قربانی کے متعلق چند الفاظ کی وضاحت
54	84	فضائل قربانی باب نمبر ۴
55	89	مسائل قربانی باب نمبر ۵
56	89	قربانی دینے والا حجامت نہ بنوائے
57	90	جسے قربانی کی طاقت نہ ہو
58	92	قربانی ہر سال ہے
59	93	قربانی کے جانور
60	94	وہابیوں کی انوکھی قربانیاں
61	95	جانوروں کے اوصاف
62	96	کون سا جانور افضل ہے؟
63	97	جانور احتیاط سے خریدیں
64	98	جانور کن عیوب سے پاک ہو؟
65	99	چھوٹے کانوں والا جانور
66	100	دم کٹا جانور

7	قربانی	
100	جانوروں کی عمریں	67
101	منہ اور جذبہ	68
102	اختیارات مصطفیٰ ﷺ	69
105	ذبحہ کی قربانی	70
107	محدثین کا فیصلہ	71
108	وہابی حضرات کے حوالہ جات	72
109	جانوروں میں شراکت	73
109	بھیڑ، بکری	74
109	اونٹ اور گائے	75
110	فائدہ	76
110	جانوروں کی خدمت اور احترام	77
111	دعوت فکر	78
112	فائدہ	79
112	جانور پر سوار ہونا	80
113	قربانی کا وقت	81
115	قربانی کے صرف تین دن	82
115	قرآن مجید سے استدلال	83

128	فقہاء و محدثین کے اقوال	101
130	غیر مقلد وہابی علماء کی آراء	102
131	مسافر کی قربانی	103
132	قربانی، صرف جانور کا خون بہانے سے ادا ہوگی	104
133	قربانی ایک اسلامی یادگار ہے	105
134	قربانی نسل کشی نہیں	106
134	قربانی صرف مکہ سے خاص نہیں	107
135	ذبح کے آداب	108
136	کیا عورت ذبح کر سکتی ہے؟	109
137	جانور کہاں ذبح کریں؟	110
137	ذبح کا طریقہ	111
138	ذبح کے وقت کی دعا	112
138	کھال کب اتاریں؟	113
139	اگر جانور بچہ جن دے	114
139	گوشت کی تقسیم	115
139	قربانی کا گوشت خود کھانا	116
141	جانور کی کھال اور دیگر اشیاء کا حکم	117

117	احادیث مبارکہ سے دلائل	84
118	صحابہ کرام رضی اللہ عنہم اور ائمہ عظام کا موقف	85
119	وہابی علماء کی تائید	86
120	عبداللہ مبارکپوری کا اعتراف	87
120	محمد الیاس اثری کا اقرار	88
120	فتاویٰ علماء حدیث	89
121	ابن حزم کی تصحیح	90
121	وحید الزمان حیدر آبادی کی صراحت	91
121	چوتھے روز قربانی کے دلائل کا تجزیہ	92
122	پہلی دلیل	93
122	دوسری دلیل	94
124	تیسری اور چوتھی دلیل	95
125	حاصل کلام	96
126	چوتھے دن قربانی سنت نہیں	97
127	گفتگو کا نتیجہ	98
127	مخلصانہ گزارش	99
128	کیا قربانی واجب ہے؟	100

قربانی	10
118	گوشت ذخیرہ کرنا
119	پورے گھر کی طرف سے اجتماعی قربانی
120	میت کی طرف سے قربانی
121	اشیاء خورد و نوش پر تلاوت
122	حرف آخر
123	قربانی کے صرف تین دن
124	(1) قربانی کے تین دن ہیں
125	(2) قربانی کے چار یا تین دن؟
126	(3) قربانی کے احکام و مسائل
127	(4) جمہور صحابہ کرام اور ایام قربانی
128	(5) قربانی کے تین دن ہیں
129	کیا بھینس حلال ہے؟
130	بھینس کی قربانی
131	فتاویٰ علمائے حدیث کی شہادت
132	انعام کے اوصاف کا خلاصہ
133	تابعین، تبع تابعین، محدثین اور فقہاء کے اقوال
134	حسن بصری رحمہ اللہ

قربانی	11
135	عمر بن عبدالعزیز رحمہ اللہ
136	امام مالک رحمہ اللہ
137	سفیان ثوری رحمہ اللہ
138	امام ابو حنیفہ رحمہ اللہ
139	قاضی ابو یوسف رحمہ اللہ
140	امام سرخسی رحمہ اللہ
141	صاحب بدایہ
142	رد المحتار
143	شیخ محمد بن صالح العثیمین رحمہ اللہ
144	شیخ سید سابق رحمہ اللہ
145	شیخ عبدالعزیز الحمد السلمان رحمہ اللہ
146	الفقه على المذاهب الاربعة
147	ائمہ لغت کے اقوال
148	امام دمیری رحمہ اللہ
149	لسان العرب
150	القاموس المحیط
151	تاج العروس

قرآنی	12	
152	197	لاروس
153	197	المنجد
154	197	المعجم الوسيط
155	198	فقہاء و اہل لغت کا اجماع
156	198	اجماع کی پہلی دلیل
157	198	اجماع کی دوسری دلیل
158	199	اجماع کی تیسری دلیل
159	199	اجماع کی چوتھی دلیل
160	199	اجماع کی پانچویں دلیل
161	200	اجماع کی چھٹی دلیل
162	200	اجماع کی ساتویں دلیل
163	200	اجماع کی آٹھویں دلیل
164	201	اجماع کی نویں دلیل
165	202	اجماع کی دسویں دلیل
166	202	اجماع کی گیارہویں دلیل
167	203	ہند دروازہ کھولنے کا طعنہ
168	204	بدعت کا طعنہ

قرآنی	13	
169	204	فساد کا طعنہ
170	205	علماء مجوزین کے فتاویٰ
171	205	محدث العصر حافظ محمد گوند لوی
172	211	قاضی محمد عبداللہ ایم۔ اے۔ ایل۔ ایل۔ بی (خانپوری)
173	216	مذکورہ بالا فتویٰ پر تبصرہ
174	217	جناب مولانا حافظ احمد اللہ فیصل آبادی کا فتویٰ
175	217	محترم و کرم محمد حنیف ونیس صاحب
176	219	تبصرہ
177	219	از پروفیسر فضیلۃ الشیخ جناب سعید مہدی السعیدی حفظہ اللہ
178	221	جناب ڈاکٹر ابو جابر عبداللہ دامانوی کا فتویٰ
179	222	جناب ابو جابر عبداللہ کے مذکورہ بالا فتویٰ پر تبصرہ
180	223	گھوڑے کو قرآنی میں پیش نہ کرنے کی وجہ
181	226	اہل علم کے شبہات کا ازالہ
182	226	صاحب "مرعاة المفاتیح" کے شبہات
183	228	صاحب "مرعاة" کی رائے پر تبصرہ
184	228	صاحب "مرعاة" کے شبہات کا ازالہ
185	229	پہلا شبہ

انتساب

سراج العارفین دلیل السالکین

آفتاب نقشبندی ماہتاب مجددیت

شارح مکتوبات امام ربانی حامل فیوضات مجدد الف ثانی

سیدی و مرشدی و استاذی

شیخ طریقت حضرت علامہ

ابوالبلیان پیر محمد سعید احمد مجددی قدس سرہ العزیز

نقشبندی، قادری، چشتی، شاذلی، اویسی

کے مبارک نام

جو بحکمہ تسلیم و رضا اور پیکر اخلاص و وفا تھے

جن کے پیغام ملت اسلامیہ کے لیے مشعل راہ ہے

اور جن کی دین اسلام کے لیے قربانیاں ہر شک و شبہ سے بالاتر ہیں۔

گر قبول افتد زہے عز و شرف

نیازمند

/

ابوالحقائق غلام مرتضیٰ ساقی مجددی

229	دو جنسوں کے اختلاف کا حل	186
230	احناف کے اعتراف کی حقیقت	187
231	دوسرا شبہ	188
233	تیسرا شبہ	189
233	شبہات کا نتیجہ	190
235	اجماع کا مفکر کون ہے؟	191
236	بھینس کی قربانی کے مفکرین کو چیلنج	192
239	وہابیوں کا ایک اور دھماکہ قربانی کی فضیلت بمسند صحیح رسول اللہ ﷺ سے ثابت نہیں	193



بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لله رب العالمين والصلوة والسلام على سيد الانبياء والمرسلين
وعلى آله واصحابه اجمعين - اما بعد!

قربانی زندہ قوموں کا شعار ہے، قربانی سے طاقتوری کا اظہار بھی ہوتا ہے اور
بہادری کا بھی۔ تاریخ کے اوراق گواہ ہیں کہ جس قوم نے قربانی دینا سیکھ لیا وہ دنیا کی
طاقتور اور بہادر ترین قوم کہلانے لگی اور سب اس قوم کی تحسین کرنے لگے۔

قربانی..... قربانی دینے والوں کو پستی کی بجائے بلندی عطا کر دیتی ہے کمزوری
چھین کر شہزوری دیتی ہے۔ گمنامی کے اندھیروں سے نجات دلا کر ناموری کی تابانیوں
سے ہمکنار کرتی ہے۔ درِ وفرت میں جلنے والوں کو پیغام وصل سناتی ہے

قربانی، سخاوت کا باعث بھی ہے اور سعادت کا بھی۔ عظمت کا سبب بھی ہے
اور رفعت کا بھی۔ صفحات کائنات بتاتے ہیں کہ خوشگوار اور لازوال زندگی اسی قوم کا مقدر
بنی جس نے مرنا اور قربان ہونا سیکھ لیا۔

جو دیکھی ہٹری میں نے تو یہ مجھ کو یقین آیا

جسے مرنا نہیں آیا اسے جینا نہیں آیا

اس بات پہ یقین نہ آئے تو مہندی کی بناوٹ پر غور کر لیں کہ اس نے محبوب
کے تلووں کے بوسے کے لیے کیسے کیسے صبر آزماء درد انگیز اور حوصلہ شکن مراحل کو طے
کیا..... کتنے دکھ اور مصائب جھیلے، اور کتنی تکلیفوں سے دوچار ہونا پڑا..... بقول شاعر

کٹی، کچلی گئی، پس کر، چھنی، بھیگی، گندمی مہندی

جب اتنے دکھ ہے، پھر جا کر قدموں سے لگی مہندی

وصل یار معمولی چیز نہیں، زہے نصیب کہ یہ حاصل ہو۔

محبوب کے قدموں کا بوسہ اتنا مشکل اور ہمت طلب ہے تو زلف یار کا بوسہ کس
قدر آزمائشوں اور امتحانوں کا حامل ہوگا؟ یہ تو کنگھی ہی بتا سکتی ہے کہ اس نے کوئی کٹھن
منزلوں کو سر کیا تب کہیں جا کر زلف محبوب کا وصل نصیب ہوا۔ پنجابی کا شاعر کہتا ہے:

جد تک عاجز، کنگھی وانگوں آ رہے پٹھ نہ آوے

یار بجن دیاں زلفاں تائیں، کیونکر انگ لگاوے

اسی طرح مٹی بھی کہاروں کا ظلم و تشدد برداشت کرتی ہے۔ مصائب اور
تکالیف جھیلی ہے۔ حتیٰ کہ ایک عرصہ تک آگ کے شعلوں کی تپش برداشت کرتی ہے، پھر
کہیں جا کر پیالے کی شکل نصیب ہوتی ہے اور محبوب کے ہونٹوں سے مس ہونے کا
موقع نصیب ہوتا ہے۔

یہ جان فروشیاں، وفا شعاریاں اور تسلیم و رضا مندیاں صرف محبوب اور
مطلوب کی رضا، قرب اور وصل حاصل کرنے کی خاطر ادا کی جا رہی ہیں..... قربانی دینے
والا اپنی جان داؤ پر لگا کر، اپنی خوشیاں اور آرزو مندیاں دوسروں کی جھولی میں ڈال دیتا
ہے اور اس انتظار میں رہتا ہے کہ کبھی تو اس کا محبوب اس کی طرف نظر محبت سے دیکھے گا
اور یوں اس کے سارے غم اور دکھ کا فور ہو جائیں گے۔ ایک عربی شاعر نے کیا خوب کہا:

نفس المحب علی الألام صابرة

لعل متلفها يوما يداويها

یعنی محبت صرف اسی لیے اتنے جانکاہ صدمے برداشت کرتا ہے کہ کبھی تو اس کا محبوب اپنے دکھی اور زخمی محبت اور عاشق کے زخموں پر مرہم رکھے گا۔

محبوب کا ایک دفعہ دیکھ لیتا ہی سارے غموں اور دکھوں کا علاج ہوتا ہے اور محبوب کی خوشی یقیناً کسی قربانی کے بعد ہی نصیب ہوتی ہے۔

کائنات کا ذرہ ذرہ اس بات کی گواہی دے رہا ہے کہ قربانی کے بغیر زندگی ناممکن ہے۔ قربانی اور جانثاری سے بظاہر حیات دنیوی ختم ہوتی دکھائی دیتی ہے، لیکن اس کے عوض حیات ابدی و سرمدی مل جاتی ہے۔ ایک تن آور، سرسبز و شاداب درخت کو کاٹ دیا جاتا ہے، اس کی گھنی اور ٹھنڈی چھاؤں سے محرومی کا احساس تو ہوتا ہے، لیکن وہ درخت بزبان حال پکار رہا ہوتا ہے کہ اے افسوس کننا! غم نہ کر میرا کتنا بے کار اور بے مقصد نہیں ہے، بلکہ میری یہ موت دوسروں کی حیات کا سامان ہوگی، میں ڈوبنے والوں کے لیے کشتی بن جاؤں گا، گھروں کی حفاظت کے لیے دروازے اور کھڑکیاں بن جاؤں گا، آرام و راحت کے لیے میز اور کرسیاں بن جاؤں گا، اور ایک زمانہ اس سے مستفید ہوتا رہے گا۔

ایک دانہ کو جب مٹی میں دبا دیا جاتا ہے بظاہر وہ ختم ہوتا نظر آتا ہے، لیکن حقیقت میں وہ بھی یہ کہہ رہا ہوتا ہے: مجھے بے نشان سمجھنے والو! میں مٹا نہیں، تمہارے ہاتھوں مٹی میں اس لیے مل رہا ہوں کہ تمہارے گھروں کو دانوں سے بھر دوں، میں خاک میں مل کر گل و گلزار بن جاؤں گا اور تمہاری زندگی کو خوشگوار بنادوں گا۔

۔ مٹا دے اپنی ہستی کو گر کوئی مرتبہ چاہیے

دانہ خاک میں مل کر گل و گلزار ہوتا ہے

حقیقت یہ ہے کہ جو قربان ہوتا ہے وہ صرف نظروں سے اوجھل ہوتا ہے مگر حقیقت میں پوری قوم کو زندگی بخش جاتا ہے اور پورے معاشرے میں اس کی جاں فروشی کے اثرات مرتب ہوتے ہیں فرمان خداوندی وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ..... الْآیہ (البقرہ، ۱۵۴) میں اسی طرف اشارہ کیا گیا ہے۔ سچ ہے:

۔ بے نشاتوں کا نشان مٹا نہیں

مٹتے مٹتے نام ہو ہی جائے گا

(۱)

۔ شہید اک مقصدِ اعلیٰ کی خاطر دے کے قربانی

نوپہ زندگی لاتے ہیں بھر نوعِ انسانی

مندرجہ بالا حقائق سے روز روشن کی طرح واضح ہو گیا کہ زندگی اسی قوم اور اسی معاشرے کو ملتی ہے جو مرنا اور قربان ہونا سیکھ لیتے ہیں، جنہیں مرنا، مٹنا اور قربان ہونا نہیں آتا وہ حقیقی زندگی سے کوسوں دور رہتے ہیں۔

۔ نامی کوئی بغیر مشقت نہیں ہوا

سوار جب عقیق کٹا تب نگیں ہوا

یہی وجہ ہے کہ قربانی کا تصور ہر قوم اور ہر دور میں مختلف انداز و اطوار سے موجود رہا ہے، لیکن چونکہ اسلام دینِ فطرت اور ترجمانِ حقیقت ہے۔ دیگر امور کی طرح اسلام کا تصور قربانی بھی تمام ادیان و اقوام سے جدا اور منفرد ہے۔ اسلام اطاعت و فرمانبرداری کا علمبردار ہے، وہ اہل اسلام کو اللہ تعالیٰ کی رضا و خوشنودی، دینِ اسلام کی

بالادستی اور عظمت رسالت کی رفعت و پاسبانی کے لیے وقت، مال وطن اور اولاد کی قربانی کی ترغیب دیتا ہے۔ بلکہ اللہ تعالیٰ، رسول اکرم ﷺ اور دین اسلام اگر جان کی قربانی کا مطالبہ کریں تو مسلمانوں کو اس سے بھی قطعاً دریغ نہیں کرنا چاہیے۔ سب کچھ قربان کر کے بھی یہی نعرہ لگانا چاہیے:

۔ کیا پیش کریں تم کو کیا چیز ہماری ہے

یہ دل بھی تمہارا ہے یہ جاں بھی تمہاری ہے

مسلمان کو جذبہ قربانی و جانثاری سے ہر وقت سرشار رہنا چاہیے، اسلام نے اسے مختلف مواقع فراہم کیے ہیں جن میں ایک موقع عید الاضحیٰ کا ہے۔ اہل اسلام حکیم اسلامی پر لبیک کہتے ہوئے اپنے جذبات کا خوب اظہار کرتے ہیں اور قربانی کا ایک بہترین منظر عید قربان کے موقع پر جانوروں کو ذبح کر کے پیش کیا جاتا ہے۔

سطور ذیل میں اقوام سابقہ کی قربانیوں کا ذکر اور اسلامی قربانی کی تاریخی اور شرعی حیثیت کے متعلق گفتگو مطلوب ہے۔ چونکہ قربانی شعائر اسلام میں سے ہے اور حضرت ابراہیم علیہ السلام کی عظیم یادگار ہونے کے علاوہ ہمارے آقا سیدنا محمد رسول اللہ ﷺ کا مبارک طریقہ بھی ہے۔ اس لیے عید قربان کے موقع پر اہل اسلام جگہ جگہ آپ کی یاد مناتے ہیں اور اپنے محبوب سرور عالم ﷺ کی سنت کو دہراتے ہیں۔ چونکہ ہر سال اس مبارک عمل سے تبرک و تعلق کی سعادت نصیب ہوتی ہے، اس لیے ضروری ہے کہ اس کے فضائل، مسائل اور آداب سے مکمل آگاہی حاصل ہو، تاکہ بارگاہ خداوندی میں سرخروئی مل سکے۔

عام طور پر دیکھا گیا ہے کہ عوام الناس آداب قربانی سے کما حقہ سبکدوش نہیں

ہو پاتے، اس لیے عاجز نے عوام کی اصلاح کے لیے عام فہم انداز میں قربانی کی تاریخ، فضائل، مسائل اور اس کے آداب و احکام کو مختصر اور جامع انداز میں جمع کرنے کی حقیر سی سعی کی ہے۔ اس کتاب کے متعدد ایڈیشن چھپ چکے ہیں۔ کوشش کے باوجود گذشتہ اشاعتوں میں کچھ فی اور پروف ریڈنگ کی اغلاط رہ گئی تھیں، جن کی تصحیح ضروری تھی۔ اس لیے موجودہ ایڈیشن (ستمبر ۲۰۱۲ء) میں اصلاح کی ہر ممکن کوشش کی گئی ہے اور اب اس کتاب کو نئی آب و تاب کے ساتھ پیش کیا جا رہا ہے۔

احادیث کی مزید تخریج، بعض ضروری مسائل کا اضافہ اور کچھ ترمیم و اصلاح بھی کر دی گئی ہے۔ اس اشاعت میں قربانی کے تین ایام پر جانفین کی تازہ تحقیق کو بھی شامل کر دیا گیا ہے تاکہ چوتھے دن قربانی کرنے پر دلائل دینے والوں کو آئینہ دکھایا جاسکے۔ اور عوام الناس اصل حقیقت کو جان سکیں۔

پوری کوشش کے باوجود اغلاط کا رہ جانا ایک فطری امر ہے لہذا قارئین سے التماس ہے کہ نشاندہی فرما کر عند اللہ ماجور ہوں۔

ان ارید الا الاصلاح ماستطعت وما توفیقی الا باللہ

خیر اندیش:

ابوالحقائق غلام مرتضیٰ ساقی مجددی

03007422469

بسم الله الرحمن الرحيم

باب نمبر ۱

تاریخ قربانی

قربانی کی تاریخ اتنی ہی قدیم ہے جتنی کہ خود انسان کی، یہی وجہ ہے کہ ہر قوم اور ہر معاشرے نے اپنے اپنے مذہبی عقائد و نظریات کے مطابق اسے اپنا رکھا۔ قربانی کا تصور بلا امتیاز تمام مذاہب میں موجود رہا ہے۔ لیکن اس قربانی کی نوعیت کیا رہی ہے؟ اس کے متعلق تفصیلاً بیان کرنا ناممکن نہیں تو مشکل ضرور ہے۔ تاہم مختلف قربانیوں کے متعلق مختصر بیان پیش خدمت ہے۔

سب سے پہلی قربانی:

تاریخ انسانی میں سب سے پہلی قربانی انسان اول، ابوالبشر، حضرت سیدنا آدم علیہ السلام کے دونوں بیٹوں نے پیش کی تھی۔ ان میں سے ایک کی قربانی مقبول ہوئی اور دوسرے کی مردود۔ ارشاد باری تعالیٰ ہے:

واتل علیہم نبأ ابني آدم بالحق انا قربانا قربانا فتقبل من احدهما ولم يتقبل من الآخر قال لا تصلنك قال انما يتقبل الله من المتقين۔ (المائدہ، ۲۷)

ترجمہ: اور آپ انہیں آدم کے دونوں بیٹوں کی خبر ٹھیک ٹھیک پڑھ سنائے! جب دونوں نے قربانی دی تو ایک سے قبول کی گئی اور دوسرے سے قبول نہ کی گئی۔ (اس دوسرے نے) کہا قسم ہے میں تمہیں قتل کر ڈالوں گا۔ (پہلے نے) کہا (تو بلا وجہ مجھ سے ناراض ہوتا ہے) اللہ صرف پرہیزگاروں کی طرف سے قبول فرماتا ہے۔ اس قربانی کی تفصیل کچھ یوں ہے:

اللہ تعالیٰ نے حضرت آدم علیہ السلام کی طرف روانہ فرمایا۔ افزائش نسل کا سلسلہ چلا۔ انتظام یوں کیا گیا کہ حضرت حوا سلام اللہ علیہا کے ہاں ایک حمل سے دو بچے (لڑکا اور لڑکی) پیدا ہوتے تھے۔ صرف حضرت شیث علیہ السلام تنہا پیدا ہوئے، وہ بھی حضرت ہاتیل کے بدلے میں۔ آپ کے ہاں سب سے پہلے پیدا ہونے والے جوڑے کا نام قاتیل اور اقلیمہ (یا وضیمہ) ہے۔ بعض کے نزدیک یہ جوڑا جنت میں پیدا ہوا تھا۔ اس کے بعد دو سال کے وقفہ سے جو جوڑا متولد ہوا، اس کا نام ہاتیل اور لیوذا (یا دیمہ) ہے۔ جبکہ آخری جوڑے کا نام ابوالمغیث اور ام المغیث ہے۔ حضرت آدم علیہ السلام کی صلیبی اولاد کی تعداد اکتالیس بیٹے اور بیٹیاں ہیں جبکہ آپ کی وفات کے وقت آپ کے بیٹوں اور پوتوں کی تعداد چالیس ہزار تک پہنچ چکی تھی۔

نکاح کا طریقہ یوں تھا کہ ایک جوڑے کا لڑکا اور دوسرے جوڑے کی لڑکی کو ملا کر ازدواجی رشتہ قائم کر دیا جاتا۔ حضرت آدم علیہ السلام نے جب پہلے دونوں جوڑوں کے تعلق زوجیت کو استوار کرنے کا ارادہ فرمایا، تو خدا تعالیٰ کی طرف سے وحی آئی کہ قاتیل کا نکاح لیوذا سے اور ہاتیل کا نکاح اقلیمہ سے کر دو۔ حضرت آدم علیہ السلام نے یہ فیصلہ دونوں

صاحبزادوں کو سنایا۔ حضرت ہابیل نے تو دل و جان سے تسلیم کیا، لیکن قاتیل، اکڑ گیا۔ کہنے لگا کہ میں نکاح کروں گا، تو صرف اپنے ساتھ پیدا ہونے والی لڑکی، اقلیمہ سے ہی کروں گا۔ کیونکہ وہ نہایت خوبصورت ہے۔ حضرت آدم علیہ السلام نے لاکھ سمجھایا کہ بیٹا! یہ میری بات نہیں بلکہ حکم خداوندی ہے، اسے مت ٹالو! مگر قاتیل انکار کرتا رہا۔ بلکہ کہنے لگا یہ خدا کا حکم نہیں ہے، آپ اپنی رائے اور مرضی سے ایسا کر رہے ہیں، لہذا میں آپ کے حکم کو نہیں مانوں گا۔ اس پر حضرت آدم علیہ السلام نے فرمایا کہ چلو اس طرح کرو کہ اپنی اپنی قربانی بارگاہ ربوبیت میں پیش کرو، جس کی قربانی مقبول ہوگی، وہ اقلیمہ سے شادی کا حقدار ہوگا۔ حضرت ہابیل نے اس فرمان کو راضی خوشی قبول کیا۔ لیکن قاتیل نے صرف کاروائی اور خانہ پری کے طور پر ثبت اشارہ کیا اور دل میں یہ رکھا کہ میری قربانی مقبول ہو یا مردود، میں ہر حال میں اقلیمہ سے ہی شادی کر کے رہوں گا۔ چنانچہ دونوں اٹھے اور اپنی اپنی قربانی پیش کرنے چل دیئے۔ حضرت ہابیل بھیڑ، بکریوں کے مالک تھے اور قاتیل کھیتی باڑی کرتا تھا۔ ہابیل، اللہ کے حکم پر راضی تھے۔ اس لیے انہوں نے اللہ تعالیٰ کی خوشنودی کے لیے ایک نفیس ترین دنبہ اور اس کے ساتھ دودھ اور مکھن بھی پیش کیا۔ چونکہ قاتیل کے دل میں نفسانی خواہشات اور شیطانی اثرات نے ڈیرہ جما رکھا تھا، اسے خدا کی رضا ہرگز مطلوب نہ تھی اور وہ یہی چاہتا تھا کہ میری قربانی قبول نہ بھی ہو پھر بھی اقلیمہ ہی میرے نکاح میں آئے گی۔ چنانچہ اس نے نہایت ردی اور گھٹیا قسم کی گندم پیش کی۔ دونوں کی چیزوں کو ایک پہاڑ پر رکھا گیا، آسمان سے آگ اتری اور ہابیل کی قربانی کو جلا گئی۔ یہ آگ کا جلانا، اس بات کی دلیل تھی کہ حضرت ہابیل کی قربانی مقبول ہے اور قاتیل کی قربانی مردود ہے..... (اس دور میں قربانی کے قبول ہونے کی

ایک یہی علامت ہوا کرتی تھی) جب قاتیل نے یہ منظر دیکھا تو بجائے سمجھنے کے، الٹا حسد کی آگ میں جلنے لگا اور حضرت ہابیل سے کہنے لگا کہ میں تجھے قتل کر دوں گا۔ حضرت ہابیل نے فرمایا کہ بھائی! اس میں میرا کیا قصور ہے؟..... کسی کی قربانی قبول کرنا یا رد کرنا خدا کا کام ہے۔ لہذا تم اس برے ارادے سے باز آ جاؤ، ورنہ بہت خسار اٹھاؤ گے..... لیکن قاتیل کی شیطنت کو چین نہ آیا اور صرف نسوانی حسن کے لالچ میں آ کر اس نے اپنے سگے بھائی کو قتل کر دیا اور دوزخیوں میں سے ہو گیا۔ یوں یہ روئے زمین پر پہلا قاتل تھا اور یہ پہلی قربانی تھی جو خدا کی بارگاہ میں پیش کی گئی۔ (تفسیر قرطبی ج ۳ ص ۱۳۴ جز ۶، تفسیر خازن ج ۱ ص ۴۴۵، تفسیر مظہری ج ۳ ص ۷۸، تفسیر کبیر ج ۱ ص ۲۰۳، ۲۰۴، تفسیر ابن کثیر ج ۲ ص ۵۱۸، ۵۱۷ وغیرہ)

چونکہ روئے زمین پر قتل کا موجد قاتیل ہے، اس لیے جو آدمی بھی کسی کو ظلم قتل کرتا ہے، تو اس کا گناہ جہاں اس قاتل کو ہوتا ہے، وہاں ایک حصہ قاتیل کے نامہ اعمال میں بھی درج ہوتا ہے۔ چنانچہ روایت ہے:

قال النبی الاتقتل نفس ظلماً الا کان علی ابن ادم الاول کفلاً من دمھا وذلك لانه اول من سن القتل۔

(بخاری ج ۱ ص ۱۷۱، ج ۲ ص ۱۰۸۸، مسلم ج ۲ ص ۶۰، مشکوٰۃ ص ۲۳)

نبی کریم ﷺ نے ارشاد فرمایا کہ جس جان کو بطور ظلم قتل کیا جاتا ہے تو حضرت آدم کے پہلے بیٹے (قاتیل) کے حصے میں اس کا خون ہوتا ہے کیونکہ اس نے قتل کے طریقہ کا آغاز کیا تھا۔

دور جاہلیت کی چند قربانیاں:

قدیم زمانہ میں ایک وقت ایسا بھی آیا کہ لوگ بیجوں کی بوائی کے موسم میں زمین میں بیج ڈالنے سے قبل انسانی جان کو قربان کرتے تاکہ وہ فصل حاصل کر سکیں۔ یہ قربانی کسی معمولی شخص کی نہیں ہوتی تھی بلکہ اس کے لیے کسی ایسے نوجوان مرد یا عورت کو منتخب کیا جاتا تھا جس نے خصوصی نگہداشت میں تربیت پائی ہو، اور وہ حسن و جمال میں بھی نمایاں ہو۔ (ماہنامہ دعوتِ عظیم الاسلام کوثر اناوالہ ص ۲۳-۲۵ شماره مئی ۱۹۹۵ء)

اس طرح ایران، پاک و ہند، یونان، روم، عرب، افریقہ، قدیم امریکہ میں قربانی کا عام رواج تھا اور یہ قربانیاں رضائے الہی، کفارہ معاصی، ازالہ غضبِ اصنام اور شاعر کے ملکہ شعر گوئی کی افزائش وغیرہ کے لیے دی جاتی تھیں۔

(اردو دائرہ معارف اسلامیہ ج ۷ ص ۹۲۰)

اہل فارس کی قربانیاں:

۱..... ایران میں آریہ لوگوں کی سکونت تھی، یہ لوگ عناصرِ طبعی، اجرامِ فلکی اور قدرتی طاقتوں کی پرستش کرتے تھے۔ آگ کی پوجا اور پرستش تو عام ہوتی تھی، اسی کے لیے قربانیاں دی جاتی تھیں۔ (ملخصاً ہسٹی آف پرشیا ص ۳۹۷)

۲..... ساسانی خاندان کے مختلف لوگوں نے علیحدہ علیحدہ آتشکدے بنا رکھے تھے، جن میں آذرکشنسپ یا آتش شابی کا آتشکدہ جو آذربائیجان میں واقع تھا..... شاہانِ ساسانی تکلیف و مصیبت کے وقت اس آتش کدے کی زیارت کے لیے جایا کرتے تھے اور وہاں نہایت فیاضی کے ساتھ زرو مال کے چڑھاوے چڑھاتے تھے اور زمین و غلام اس

کے لیے وقف کرتے تھے۔ (ایران بعد ساسانیان خلاصہ ص ۲۱۸)

۳..... آریہ اصنام پرست تھے اور ان کے دیوتا فطری قوتیں تھیں یا وہ اشخاص جو ان قوتوں کا پیکر سمجھے جاتے تھے۔ ابتداء میں نہ بت بنائے جاتے تھے اور نہ ان کے لیے بت خانے تعمیر کئے جاتے۔ دیوتاؤں کی بڑی پوجا یہ تھی کہ ان کے لیے قربانیاں دی جاتیں۔ عام طور پر اناج اور دودھ کی قربانیاں پیش کی جاتی تھیں۔ گوشت ان دیوتاؤں کی قربان گاہ پر جلایا جاتا۔ پجاری خود بھی اسے کھاتے تھے اور اس کا بہترین حصہ پروہت (مذہبی کاموں کو باقاعدہ کرنے یا کرانے والے) کو دیا جاتا ہے۔ سب سے مرغوب ترین قربانی ”سومہ“ تھی۔ یہ ایک شراب ہے، جو ایک پہاڑی بوٹی سے کشید کی جاتی ہے۔ وہ اپنے دیوتاؤں کو بہت عالی شان اور طاقت ور سمجھتے اور جب تک وہ ”سومہ“ (شراب) پیتے رہتے وہ فنا اور موت سے بلند تر تھے۔ قربانی دینے والے یہ خیال کرتے کہ جن دیوتاؤں کے لیے انہوں نے قربانیاں دی ہیں وہ انہیں اس کے عوض بڑے بڑے انعامات سے بہرہ ور کر کے مالامال کر دیں گے۔

(ورلڈ سول لائزیشن ص ۸۱)

۴..... اسی طرح وشنو (VISHNU) آریوں کے تین بڑے دیوتاؤں میں سے ایک تھا۔ کیونکہ یہ جنگ کے خلاف تھا، اس لیے اس کے لیے جانوروں کی قربانی نہیں جاتی تھی بلکہ پھولوں کے ہار پیش کئے جاتے تھے۔ ملخصاً۔ (ورلڈ سول لائزیشن ص ۸۷)

ہندو مذہب میں قربانی:

ہندوؤں کے مختلف وید ہیں جن میں ایک ”رگ وید“ ہے۔ اس کے آخری منتر

میں ہے کہ سب سے قدیم آدمی کو دیوتاؤں نے بطور قربانی ذبح کیا تھا۔ قربانی، پہلے بھی ان کی پوجا کا اہم عنصر تھی، لیکن اب اس کی اہمیت سو گنا بڑھ گئی، ساما وید، یجر وید، اتھرو وید، رگ وید کے بعض منظوم اور بعض نثری حصوں کو الگ کر دیا گیا۔ انہیں قربانی کے وقت پڑھا جاتا..... دیوتاؤں کی خوشنودی کا انحصار قربانی پر تھا اور قربانی کی مقبولیت کا انحصار برہمنوں پر۔ کیونکہ صرف وہی لوگ صحیح طور پر قربانی کی رسم ادا کر سکتے تھے، ورنہ اگر وہ خود قربانی دیتے اور اس میں ذرا سی غلطی بھی سرزد ہو جاتی تو اس قربانی سے، قربانی دینے والوں کو الٹا نقصان پہنچتا (انسائیکلو پیڈیا آف لیونگ فیتھ ص ۲۱۹، ۲۲۰، بحوالہ رگ وید ص ۱۰۹)

ہندو لوگ اپنی ماتا دیوی (درگا، دیوتا کی بیوی) کو بد شکل، بوڑھی اور ساحرہ کے روپ میں نمایاں کرتے ہیں اور باور کرایا جاتا ہے کہ بڑا دیوتا نکما اور بے کار ہے لہذا اس کی تخلیقی قوت مجسم بن کر اس کی بیوی درگا میں منتقل ہو گئی ہے، لہذا اسی کی پوجا کرنی چاہیئے۔ تو اس کی پوجا کے وقت جانوروں کی قربانی دی جاتی ہے۔ قدیم زمانہ میں زندہ انسانوں کو بھی اس کی قربان گاہ پر بھیجت چڑھایا جاتا تھا۔

(ملخصاً، انسائیکلو پیڈیا آف لیونگ فیتھ ص ۲۳۲)

واضح رہے کہ درگا اور پاراوتی سیوا (دیوتا کی بیوی کے دو نام ہیں) کے لیے جانوروں کی قربانی کا اب بھی رواج ہے۔ قربانی پیش کرنے والا قربانی کا خون درگا کو پیش کرتا ہے، گوشت کا پسندیدہ ٹکڑا برہمن (وید کا عالم، پنڈت) لے اڑتا ہے اور باقی قربانی دینے والا خود کھاتا ہے یا دوسرے پجاریوں کو بھی کھانے کی دعوت دیتا ہے۔

عبرانیوں کی قربانیاں:

عبرانی لوگ بھی بڑے جوش و خروش سے قربانیاں پیش کرتے تھے۔

چنانچہ دائرہ معارف اسلامیہ میں ہے:

عبرانیوں میں شکر یئے، کفارے اور حمد الہی کے لیے بڑکے کے تولد ختنہ، شادی بیاہ، مہمانداری، فتح مندی، زمین کے جوئے، کنوئیں یا عمارت کی بنیاد رکھنے اور باہمی معاہدات وغیرہ کے موقع پر قربانی ہوا کرتی تھی۔

(اردو دائرہ معارف اسلامیہ ج ۷ ص ۹۲۰)

اہل یونان کی قربانی:

اہل یونان دیوتاؤں کے مندروں میں بڑے قیمتی نذرانے پیش کرتے تھے اور اپنی منقولہ و غیر منقولہ (مال و دولت اور زرو زمین) جائیدادیں ان کے نام وقف کر رکھی تھیں۔ جب کوئی خاص مشکل پیش آتی تو انسانی قربانی سے بھی دریغ نہ کیا جاتا۔ چنانچہ ”ایگامیسون“ نے محض ”دیوی آرتوس“ کی خوشنودی حاصل کرنے کے لیے اپنی جواں سال بیٹی ”اینی گنیا“ کو اس کی قربان گاہ پر بھیجت چڑھادیا۔

اہل چین کی قربانی:

شاہجہ خاندان کے دور حکومت میں چین کے لوگ مختلف مظاہر فطرت کی پوجا کرتے تھے۔ زمین، دریا، ہوائیں اور سمیتیں، مشرق و مغرب وغیرہ ان کے معبود تھے اور ان معبودان باطلہ کے لیے قربانیاں دیتے تھے۔ عام طور پر جانوروں کا گوشت جلادیا جاتا۔ شراب بھی ان کی پسندیدہ قربانی تھی..... دیوتاؤں کی قربان گاہ پر انسانی قربانی کا

بھی عام رواج تھا، عام طور پر جنگی قیدیوں کو بھیٹ چڑھایا جاتا۔ بسا اوقات فوجی ہمیں صرف اسی مقصد کے لیے بیرون ملک بھیجی جاتیں کہ وہ غیر چینیوں کو قید کر کے لے آئیں اور ان کو قربانی کے طور پر اپنے معبودوں کے لیے ذبح کیا جائے۔

اہل مصر کی قربانی:

مصری لوگوں کا معمول یہ تھا کہ دریائے نیل جب خشک ہو جاتا تو وہ حسن کی پیکر ایک کنواری دوشیزہ کو اس کی بھیٹ چڑھاتے تو وہ جاری ہو جاتا۔ ورنہ خشک ہی رہتا۔ مصری لوگوں کی تمام تر پیداوار کا دار و مدار اسی دریائے نیل پر تھا اس لیے وہ اسے خشک ہوتا نہیں دیکھ سکتے تھے اور انہوں نے بزم خود اس کا علاج اسی میں سمجھا کہ ایک حسین و جمیل نوجوان لڑکی کو اس پر قربان کر دیا جائے۔ تاکہ اپنی فصل کی پیداوار کو قائم رکھا جاسکے۔ جب امیر المؤمنین حضرت عمر فاروق رضی اللہ عنہ کے دور خلافت میں حضرت عمرو بن عاص رضی اللہ عنہ نے اس علاقے کو فتح کیا اور آپ کو اس علاقے کا گورنر بنایا گیا تو مصری باشندوں نے فاتح مصر، حضرت سیدنا عمرو بن عاص رضی اللہ عنہ کو اپنے اس طریقہ کار سے آگاہ کیا۔ چنانچہ آپ نے فرمایا:

اسلام ایسی غلط رسومات کو مٹانے آیا ہے، ہم یہ غیر شرعی کام ہرگز برداشت نہیں کر سکتے۔ چنانچہ آپ نے حضرت عمر فاروق رضی اللہ عنہ کو بذریعہ خط صورت حال سے باخبر کیا اور عرض کیا ہماری رہنمائی کی جائے کہ ہم اس ظالمانہ اور قاتلانہ کام سے کیسے جان چھڑا سکتے ہیں؟ حضرت عمر فاروق رضی اللہ عنہ نے حضرت عمرو بن عاص رضی اللہ عنہ کے بھیجے ہوئے قاصد کو ایک خط عنایت فرمایا، جو آپ نے دریائے نیل کے نام لکھا تھا، جس کا مضمون یہ

تھا کہ:

من عبد الله عمر بن الخطاب امير المؤمنين الى نيل مصر اما بعد
فان كنت تجرى من قبلك فلا تجر عوان كان الله يجريك فاسأل الواحد القهار
ان يجريك۔ (تاریخ الخلفاء ص ۱۲۷)

عمر کی طرف سے دریائے نیل کے نام

اما بعد!..... "اے دریا! اگر تو خود بخود جاری ہوا کرتا تھا تو پھر بالکل جاری نہ ہو، (ہمیں تیرے پانی کی کوئی ضرورت نہیں) اور اگر تجھے اللہ تعالیٰ نے جاری فرمایا تو میں اس واحد اور قہار سے عرض گزار ہوں کہ وہ تجھے جاری فرمادے۔

آپ نے قاصد کو فرمایا کہ اس خط کو دریائے نیل میں دفن کر دینا۔ چنانچہ آپ کی ہدایت کے مطابق خط کو دریا کی ریت میں دفن کر دیا گیا۔ اب خدا کی شان اور عظمت عباد الرحمن کا اظہار یوں ہوا کہ جو نبی حضرت فاروق اعظم رضی اللہ عنہ کا خط خشک دریا میں دفن کیا گیا، وہ فوراً جاری ہو گیا اور اسی وقت اس قدر توج و مظلّم خیزی سے جاری ہوا کہ سولہ ہاتھ اوپر آ گیا اور آج تک خشک نہیں ہوا۔ (کتاب العظيمة لابی الشيخ ج ۴ ص ۱۴۲۴، کتاب الکرامات ص ۱۱۹، کرامات اولیاء اللہ عزوجل مع شرح اصول اعتقاد اہل السنة والجماعة ج ۲ ص ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲،

(الاولیاء ص ۷۰، از اشرف علی تھانوی دیوبندی)

دعوت غور و فکر:

اس واقعہ سے اس بات کا بخوبی اندازہ کیا جاسکتا ہے کہ جب صحابہ کرام رضی اللہ عنہم کی عظمت و شان کا یہ عالم ہے تو پھر صحابہ کرام رضی اللہ عنہم کے آقا و مولیٰ، پوری کائنات کے طاوہ و مای بلکہ تمام انبیاء کرام علیہم الصلوٰۃ والسلام کے سردار و تاجدار حضرت محمد مصطفیٰ ﷺ کی عظمت و شان، رفعت و مقام اور قدرت و اختیار کا عالم کیا ہوگا؟.....

۔ چاہیں تو اشاروں سے اپنے کا یہ ہی پلٹ دیں دنیا کی

یہ شان ہے خدمتگاروں کی، سرکار کا عالم کیا ہوگا

ابراہیمی دور کی قربانیاں:

كان الناس على عهد ابراهيم يذبحون الذبائح ثم يحرقونها۔

(دائرة المعارف القرن العشرين ج ۷ ص ۷۳۶)

ترجمہ: زمانہ ابراہیمی میں لوگ قربانیاں ذبح کر کے انہیں جلا دیتے تھے۔

نمرود کی قربانی:

حضرت ابراہیم علیہ السلام نے جب نمرود یوں کو سمجھایا اور احکام خداوندی کی طرف بلایا، تو وہ لوگ آپ کی بات ماننے کی بجائے آپ کے دشمن ہو گئے اور آپ کو جلانے کا ناپاک ارادہ کر بیٹھے۔ انہوں نے اپنے ارادے کو عملی جامہ پہناتے ہوئے آپ کو شعلہ فشاں آگ میں جمونک دیا۔ لیکن قدرت نے آگ کو آپ پر گل و گلزار بنا دیا اور آپ اس سے صحیح و سالم باہر تشریف لے آئے۔ نمرود نے جب یہ منظر دیکھا تو کہنے

لگا: میں نے آپ کے رب کی قدرت و عظمت کا جو مظاہرہ دیکھا ہے اس کے پیش نظر میں اس کی بارگاہ میں قربانی پیش کرنا چاہتا ہوں۔ آپ نے ارشاد فرمایا:

جب تک تو اپنے دین پر قائم ہے، میرا خدا تیری قربانی قبول نہیں فرمائے گا۔ نمرود نے اپنے باطل دین کو تو نہ چھوڑا لیکن چار ہزار گائیوں کی قربانی پیش کر دی۔

(الکامل فی التاریخ ج ۱ ص ۱۰۰، لابن اثیر)

مشرکین کی قربانیاں:

مشرکین عرب کی قربانی کے کئی طریقے تھے۔

۱..... اپنے بتوں کے ناموں پر جانور ذبح کرتے اور ذبح کرتے وقت یوں کہتے:

بسم اللات، بسم العنات..... وغیرہ۔ (عامہ کتب تفسیر)

۲..... انہوں نے اپنے بت کعبے میں نصب کر رکھے تھے اور کعبہ کے ارد گرد چند اور پتھر بجا رکھے تھے۔ ان کے پاس اپنے بتوں کا تقرب بطور عبادت حاصل کرنے کے لیے جانوروں کو ذبح کرتے، ان جانوروں کے خون اور گوشت بھی ان پر رکھ چھوڑتے، اور خیال کرتے کہ جب تک ایسا نہ کیا جائے ہماری قربانی مقبول نہیں۔

(تفسیر کبیر ج ۱ ص ۱۳۵ اور دیگر)

قرآن مجید میں ان کے اس عمل کا ذکر متعدد مقامات پر موجود ہے جیسا کہ ارشاد باری تعالیٰ ہے:

وما ذبح علی النصب..... الا کیہ (المائدہ، ۳)

یعنی جو جانور، نصب کئے گئے پتھروں پر ذبح کئے جائیں، وہ بھی حرام ہیں۔

۳..... کفار مکہ فصلوں اور موبیشیوں کو دو حصوں میں تقسیم کرتے، ایک حصہ اللہ تعالیٰ کے لیے اور ایک حصہ اپنے شریکوں اور بتوں کے لیے الگ کرتے، پھر اس میں دیکھتے اگر اللہ تعالیٰ کے حصہ کا پھل زیادہ ہوتا یا جانور موٹا تازہ ہوتا، تو اسے بتوں کی طرف منتقل کر دیتے اور اگر بتوں کا حصہ اچھا ہوتا، تو اسے اللہ تعالیٰ کی طرف منتقل نہ کرتے۔ اللہ تعالیٰ کے حصے کو غریبوں، مسکینوں اور مہمانوں کے لیے خرچ کرتے، جب کہ بتوں اور شریکوں کے حصہ کو صرف ان کے پجاریوں پر صرف کرتے تھے۔ ان کے اس عمل کا ذکر درج ذیل آیت قرآنی میں کیا گیا ہے۔ ارشاد باری تعالیٰ ہے:

وجعلوا لله مما ذرأ من الحرث والا نعام نصيباً فقالوا هذا لله بزعيمهم
وهذا لشرکائنا فما كان لشرکائنا هم فلا یصل الى الله وما كان لله فهو یصل
الى شرکائهم ساء ما یحکمون (الانعام، ۱۳۶)

یعنی انہوں نے اللہ کی پیدا کی ہوئی کھیتوں اور موبیشیوں میں سے ایک حصہ اللہ کے لیے مقرر کر لیا اور بزعیم خویش یہ کہا کہ یہ اللہ کے لیے ہے اور یہ ہمارے شرکاء کے لیے ہے، سو جو حصہ ان کے شرکاء کے لیے ہے، وہ اللہ کی طرف نہیں پہنچتا، اور جو حصہ اللہ کے لیے ہے، وہ ان کے شرکاء کی طرف پہنچ جاتا ہے، یہ لوگ کیسا برا فیصلہ کرتے ہیں۔

فائدہ: واضح رہے کہ بعض کم فہم، بے عقل اور لاشعور لوگ اپنے خبت باطن کی وجہ سے مشرکین مکہ کی ان باتوں کو اہلسنت کے خلاف استعمال کرتے ہیں اور جھوٹا شور و غل کرتے ہیں حالانکہ مشرکوں اور سنی مسلمانوں کے عقائد و اعمال میں زمین و آسمان کا فرق ہے۔ جس کی تفصیل کتب اہلسنت میں موجود ہے۔

مشرکین کی دو مشہور قربانیاں:

فرع و عتیرہ کفار مکہ کی دو مشہور قربانیاں تھیں۔ جن کی تفصیل درج ذیل ہے:

۱..... فرع: اونٹنی کا وہ پہلا بچہ جنہیں کفار اپنے معبودوں کے لیے ذبح کرتے تھے۔

۲..... عتیرہ ۵: وہ جانور جسے کفار، رجب کے پہلے عشرہ میں اپنے باطل معبودوں کے لیے ذبح کرتے تھے، اس کو ”رجیبہ“ بھی کہتے تھے۔

(مسلم ج ۲ ص ۱۵۹، ۱۶۰ مع نووی، ابوداؤد ج ۲ ص ۳۵، مشکوٰۃ ص ۱۲۹ مع حاشیہ)

اسلام کے ماننے والوں کو ابتدائی دور میں اس فرع اور عتیرہ کی رخصت دی گئی تھی، لیکن شرط یہ تھی کہ وہ جانور اللہ کے نام پر ذبح کیا جائے، اسے خود بھی کھانا جائز اور دوسروں کو کھانا بھی درست تھا احادیث مبارکہ اس بات پر دلالت کرتی ہیں کہ بعد میں اس قربانی سے روک دیا گیا تھا۔

جیسا کہ حضرت ابو ہریرہ رضی اللہ عنہ سے روایت ہے:

قال رسول الله ﷺ لا فرع ولا عتیرة۔

(ابوداؤد ج ۲ ص ۳۵، مسلم ج ۲ ص ۱۵۹، واللفظ لہ، مشکوٰۃ ص ۱۲۹)

رسول اللہ ﷺ نے فرمایا فرع اور عتیرہ کوئی چیز نہیں۔

جمہور علماء کا مسلک یہی ہے کہ منع کی احادیث، جواز کی احادیث کی ناخ ہیں، اب یہ عمل منسوخ ہو چکا ہے۔

(مشکوٰۃ ص ۱۲۹، عمدۃ القاری ج ۲ ص ۸۹، مرقاۃ ج ۳ ص ۳۱۵، نووی بر مسلم ج ۲ ص ۱۶۰)

ہر امت کے لیے قربانی:

ارشاد باری تعالیٰ ہے:

وَلِكُلِّ أُمَّةٍ جَعَلْنَا مَنْسَكًا لِيَذْكُرُوا اسْمَ اللَّهِ عَلَىٰ مَا رَزَقَهُمْ مِنْ

بِهِمَةِ الْأَنْعَامِ (الحج، ۳۴)

ترجمہ: اور ہر امت کے لیے ہم نے مقرر فرمائی ہے ایک قربانی تاکہ وہ ذکر کریں اللہ تعالیٰ کا اسم (پاک)، ان بے زبان جانوروں پر، ذبح کے وقت، جو اللہ تعالیٰ نے انہیں عطا فرمائے ہیں۔

اس سے معلوم ہوا کہ جتنی بھی ہدایت یافتہ امتیں گزریں ہیں، ان کی طرف جو نبی (ﷺ) اور رسول (ﷺ) تشریف لاتے تھے۔ ان کے وسیلے سے امتوں تک یہ حکم پہنچتا رہا ہے کہ ذکر خداوندی کے لیے جانوروں کی قربانی پیش کرو۔

حضرت نوح (ﷺ) کی قربانی:

حضرت نوح (ﷺ) کے زمانے میں بھی قربانی کا عام رواج تھا۔

چنانچہ محمد فرید وجدی لکھتے ہیں:

وبنی نوح مذهباً قرب فيه الى الله حيوانات كثيرة

(دائرة المعارف القرن العشرين ج ۷ ص ۷۳۶)

ترجمہ: حضرت نوح (ﷺ) نے ایک ذبح خانہ (کمیلہ) بنا رکھا تھا جس میں آپ خدا تعالیٰ کی بارگاہ میں جانور قربانی کیا کرتے تھے۔

حضرت ابراہیم و اسماعیل (ﷺ) کی قربانی:

حضرت ابراہیم (ﷺ) کی تقریباً پوری مبارک زندگی ابتلاء و امتحان میں گزری۔ اور آپ نے آزمائش کی بڑی بڑی کٹھن اور دشوار گزار وادیوں کو عبور کیا، رضائے خداوندی کے پیش نظر اعزہ و اقارب، خاندان اور برادری سے قطع تعلق کیا اور وقت کے سب سے بڑے جابر بادشاہ نمرود کے ساتھ مقابلہ و مباحثہ کیا۔

نتیجتاً اعلان حق کی پاداش میں آتشکدہ نمرود میں جھونک دیئے گئے۔ بعد ازیں آپ وطن مالوف بابل کو چھوڑ کر ملک شام کو سدھار گئے، مگر قدم قدم پر صبر و رضامندی، تحمل و بردباری کا اظہار فرمایا۔ ثابت قدمی، خشنہ پیشانی اور جوانمردی سے ان کا سامنا کیا۔ آخر کار ایک وقت ایسا بھی آیا کہ

بڑھاپے کی تمناؤں کا مرکز، دعاؤں اور آرزوؤں کا ثمر، نور نظر اور سرور قلب و جگر، اکلوتے بیٹے کی گردن پر چھری چلانے کا بھی حکم مل گیا جس کی تفصیل کچھ یوں ہے کہ آپ نے ملک شام پہنچ کر بارگاہ ربوبیت میں پوری الحاج و زاری کے ساتھ یہ دعا

ما لکی رب هب لی من الصالحین۔ (الضافات، ۱۰۰)

میرے رب! مجھے ایک نیک بچہ عطا فرما دے

اللہ تعالیٰ نے دعائے ابراہیمی کو شرف قبول عطا فرمایا اور بشارت سنادی کہ اے ابراہیم! ہم تجھے ایسا بیٹا عنایت کریں گے جو حلم و حوصلے کا پیکر ہوگا۔

قرآن مجید میں ہے: فبشرناہ بغلام حلیم۔ (الضافات، ۱۰۱)

پس ہم نے انہیں حلیم بیٹے کی خوشخبری دی۔

یہ بشارت اس وقت پوری ہوئی جب آپ کی عمر مبارک تقریباً چھیالیس (۸۶) سال تک پہنچ چکی تھی۔ بڑھاپے کے عالم میں اس بیٹے کا ملنا کوئی کم خوشی نہیں رکھتا تھا۔

مگر حضرت اسماعیل علیہ السلام جب اپنی عمر کے تیرہ چودہ سال کو پہنچے تو ایک رات حضرت ابراہیم علیہ السلام سو رہے تھے، اچانک کیا دیکھتے ہیں کہ کوئی کہنے والا کہہ رہا ہے ابراہیم! میری راہ میں اپنے بیٹے کو قربان کر دو۔ خواب سے جب بیدار ہوئے تو غور و فکر کرنے لگے کہ یہ حکم کیسا ہے؟ اور کس کی طرف سے ہے؟ رحمان کی طرف سے ہے یا شیطان کی طرف ہے۔ سارا دن اسی سوچ و بچار میں گزر گیا۔ پھر رات آگئی، بستر پر نحو خواب ہوئے تو پھر وہی منظر ہے، وہی مطالبہ ہے، ابراہیم! اپنے بیٹے کو میرے راستے میں قربان کر دو۔ دوسری صبح بیدار ہوئے، کافی سوچ و بچار کے بعد اس نتیجے پر پہنچے کہ یہ حکم شیطان کی طرف سے نہیں بلکہ رب رحمان کی طرف سے ہی ہے۔ میرا اللہ مجھ سے میرے بیٹے کی قربانی کا مطالبہ کر رہا ہے۔ اور رؤیا الانبیاء وحی۔ (بخاری ج ۱ ص ۲۵)

انبیاء کرام کا خواب بھی وحی الہی ہوتا ہے۔ جب تیسری رات بھی یہ مطالبہ ہوا تو پھر کیا تھا۔ فداکاری، جان نثاری اور وفا کیشی کے پیکر حضرت ابراہیم خلیل اللہ علیہ السلام فوراً اپنے لخت جگر اور نور نظر کو فرمان الہی کے مطابق قربان کرنے کے لیے تیار ہو گئے۔ وہ جانتے تھے کہ اگر ایک بچہ دے کر مولا کریم کی رضا حاصل ہو جائے تو یہ سودا سستا ہے۔ لہذا دونوں باپ بیٹا صبح سویرے ہی گھر سے روانہ ہو گئے۔ ابھی راہ میں جا رہے تھے کہ ابلیس نے دیکھ لیا، آگ بگولہ ہو گیا۔ شیشا گیا۔ اور کہنے لگا آج تک ابراہیم نے ہر میدان میں مجھے نقصان اور خسارہ ہی دیا اور مجھے زخم پہ زخم لگایا ہے۔ آج اگر اس کا ہنا ہٹا یا کھیل بگاڑ کر نہ رکھ دوں، تو میرا نام بھی ابلیس نہیں۔ بڑی ہمت اور حوصلہ کر کے دوڑتا ہوا آپ

کے گھر پہنچا۔ حضرت ہاجرہ سے پوچھنے لگا۔ آپ کے شوہر کدھر ہیں اور ننھا اسماعیل بھی دکھائی نہیں دے رہا؟ آپ نے فرمایا: دونوں باپ بیٹا سیر و تفریح کے لیے باہر گئے ہیں۔ کہنے لگا، نہیں، نہیں۔ ابراہیم کو تیرے نور نظر کو ذبح کرنے کے لیے لے گئے ہیں۔ جلدی سے اٹھو اور اپنے بیٹے کو ذبح ہونے سے بچالو! درنہ چند لمحوں کے بعد تجھے اسماعیل نہیں، اس کی مردہ لاش ملے گی۔ پھر تم سدا بچھتا رہو گی۔ آپ نے فرمایا: حضرت ابراہیم علیہ السلام کو اپنے بیٹے سے بڑا پیار ہے۔ بھلا وہ اسے ذبح کیسے کر سکتے ہیں؟ نکلو یہاں سے کذاب! تم ابلیس معلوم ہوتے ہو۔ ابلیس کے منہ سے نکل گیا کہ ان کا خیال ہے کہ انہیں یہ حکم اللہ تعالیٰ نے دیا ہے۔

حضرت ہاجرہ علیہا السلام نے جب یہ الفاظ سنے تو فرمایا: ظالم! جب خدا کا یہی حکم ہے تو پھر تو کون ہے درمیان میں آنے والا؟ ایک نہیں، اس جیسے ہزاروں اسماعیل بھی ہوں، تو ہم اپنے معبود حقیقی کے اشارے پر قربان کر دیں گے۔ ماں کا دل بہت نرم ہوتا ہے، اس لیے یہاں ابلیس کو کامل یقین تھا کہ کامیاب ہو جاؤں گا اور ابراہیم کو اس امتحان میں ناکام کر دوں گا، لیکن اسے منہ کی کھانی پڑی۔ ناکام ہو کر پلٹا۔ ایک اور حیلہ تلاش کیا۔ حضرت اسماعیل علیہ السلام کے پاس آگیا اور انہیں بہکانے کی کوشش کی۔ لیکن وہاں پر بھی ذلت اور شرمندگی اٹھانا پڑی۔ اس کے ناپاک عزائم کو زبردست ٹھیس پہنچی۔ لیکن ظالم نے ہمت نہ ہاری۔ ٹوٹا ہوا دل تمام کر ایک آخری حملہ بھی کر دیا۔ کہ حضرت ابراہیم علیہ السلام سے الجھ پڑا۔

اے ابراہیم! اتنے دانا اور عقلمند ہو کر بھی بچے کو ذبح کرنے چلے ہو۔ اللہ تعالیٰ کو راضی کرنے کے اور بھی بڑے طریقے ہیں۔ بڑھاپے میں ایک بچہ ملا۔ وہ بھی اتنا

حسین و جمیل جسے دیکھ کر چاند بھی شرماتا ہے۔ اس کو ذبح کر رہے ہو۔ ابراہیم! ہوش کرو۔ تمہاری نسل مٹ جائے گی۔ تمہارا نام لینے والا کوئی نہ رہے گا۔ اور یہ جو خواب خواب کی رٹ لگا رکھی ہے ضروری نہیں کہ یہ حکم خداوندی ہی ہو، دوسرے شیطانی بھی ہو سکتا ہے۔ لہذا بیٹے کو بچا لو! اسے ذبح کرنے سے باز آ جاؤ۔ جب حضرت ابراہیم علیہ السلام نے یہ الفاظ سنے تو فوراً بھانپ گئے کہ یہ ابلیس ہی ہو سکتا ہے۔ اسی وقت ایک فرشتہ آپ کی بارگاہ میں حاضر ہوا اور عرض کیا یہ شیطان ہے، اسے نکلیاں ماریں! آپ نے فوراً زمین سے سات نکلیاں اٹھائیں اور اسے دے ماریں۔ اور تین دفعہ ایسا ہی سلوک کیا۔ ایک دفعہ حجرہ عقبہ پر دوسری مرتبہ حجرہ وسطیٰ پر اور تیسری مرتبہ حجرہ کبریٰ پر۔ اللہ تعالیٰ کو آپ کی یہ ادا اتنی پسند آئی کہ قیامت تک حج کے لیے آنے والوں کو حکم دے دیا کہ مجھے ابراہیم ادا اپنا کے دکھاؤ۔ جہاں اس نے نکلیاں ماریں، تم بھی وہاں نکلیاں مارو۔ آج ان تینوں مقامات پر بڑے بڑے تین نشانات موجود ہیں اور وہاں پر حجاج کرام رمی جمار کر کے ابراہیمی سنت کو تازہ کرتے ہیں۔

شیطان کی فریب کاریاں نہ تو حضرت ہاجرہ پر اثر انداز ہوئیں، نہ حضرت اسماعیل کے قدموں کو متزلزل کر سکیں اور نہ ہی حضرت ابراہیم علیہ السلام کے مبارک ارادے کو بدل سکیں۔ دونوں باپ بیٹا جا رہے ہیں۔ بیٹا باپ کے پیچھے پیچھے ہے۔ ایک بار بھی نہیں پوچھا کہ ابا جان! کہیں یہ ابلیس درست تو نہیں کہتا؟ کیا پروگرام ہے آپ کا؟ الولد سر لایبہ، بیٹا باپ کا مظہر ہوتا ہے۔ آپ کی صحبت نے حضرت اسماعیل علیہ السلام کو جذبہ تسلیم و رضا اور ذوق جاں فروشی سے خوب آشنا کر دیا تھا..... بقول اقبال

۔ یہ فیضانِ نظر تھا یا کہ کتب کی کرامت تھی

سکھائے کس نے اسماعیل کو آدابِ فرزند

جب دونوں باپ بیٹا، مقامِ منیٰ کی پہاڑی کے قریب پہنچے تو حضرت ابراہیم علیہ السلام نے اپنے نورِ نظر کو حقیقتِ حال سے آگاہ کیا فرمایا: یٰبُنَیَّ اِنِّیْ اَرِیْ فِی الْمَنَامِ اَنِّیْ اَذْبَحُکَ فَانْظُرْ مَا تَدْرِی (مشافعات ۱۰۲)

اے میرے بیٹے! میں نے خواب میں خود کو تجھے ذبح کرتے ہوئے دیکھا ہے۔ اب بتا تیری رضا کیا ہے؟
بیٹا جو کہ تسلیم و رضا کا پیکر تھا، باپ کی بات سن کر عرض گزار ہوا:

یٰاَبَتِ اَفْعَلْ مَا تُؤْمِرُ سَتَجِدُنِیْ اِنْ شَاءَ اللّٰهُ مِنَ الصّٰبِرِیْنَ (ایضاً)
میرے پدر بزرگوار! کر ڈالئے جو آپ کو حکم دیا گیا ہے، اللہ تعالیٰ نے چاہا تو آپ مجھے صبر کرنے والوں میں سے پائیں گے۔

مزید عرض کیا ابا جان! ذبح کرنے سے قبل مجھے اچھی طرح باندھ لیں کہیں ایسا نہ ہو کہ میں بے خبری میں اپنے اعضاء ہلا بیٹھوں اور آپ کے جسم مقدس اور پاکیزہ لباس پر میرے خون کے چھینٹے پڑ جائیں، اس لیے اپنے کپڑے سمیٹ لیں، چھری کو اچھی طرح تیز فرمالیں اور تیزی سے میرے حلق کو کاٹ دیں تاکہ مجھ پر آسانی ہو جائے، کیونکہ موت ایک شدید چیز ہے۔ اور میری امی کو میرا سلام عرض کرنا اور اگر ہو سکے تو، میری قمیض میری والدہ کو لوٹا دینا تاکہ وہ اس سے اپنے زخمی دل کو سکون پہنچا سکیں۔ بیٹے کی یہ ہمت افزا اور قابلِ تحسین و مسرت وصیتیں سن کر حضرت ابراہیم علیہ السلام خوشی سے پھولے نہ مائے۔ بیٹے کو دعائیں دینے لگے اور فرمایا:

نعم العون انت يا بنی علی! امر الله (تفسیر کبیر ج ۲۵ ص ۱۵۸)

بیٹا!..... تو نے یہ الفاظ کہہ کر خدا کا حکم پورا کرنے میں میری بہت خوب مدد کر دی۔ کامیابی کی منزل تک پہنچنے میں تو میرا بہترین مددگار ثابت ہوا ہے۔ فرط محبت سے آپ نے حضرت اسماعیل علیہ السلام کا منہ چوم لیا، اس حال میں کہ آپ نے ان کو باندھا تھا، دونوں کی آنکھوں سے (خوشی کے) آنسو جاری تھے، جب چھری کو حضرت اسماعیل علیہ السلام کے نازک حلق پر رکھا، تو حضرت اسماعیل علیہ السلام نے فوراً ایک اور عرض داشت پیش کی: ابا جان!..... آپ میرے چہرے پر کپڑا ڈال لیں کہیں آپ کا ہاتھ میری محبت کی وجہ سے رک نہ جائے اور میں مقام مقبولیت سے محروم رہ جاؤں۔ بیٹا اپنی دردناک وصیتیں پیش کر چکا اور باپ نے جب انہیں پورا کرنے کا مکمل یقین دلایا تو..... بقول حفیظ جالندھری:

ہوئے اب ہر طرح تیار دونوں باپ اور بیٹا

چھری اس نے سنبھالی تو یہ جھٹ قدموں میں آلیٹا

بچھاڑا اور گھٹنا سینہ معصوم پر رکھا

چھری پتھر پر رگڑی ہاتھ کو حلقوم پر رکھا

زمین سہی پڑی تھی آسمان ساکن تھا بے چارہ

نہ اس سے پیشتر دیکھا تھا حیرت کا یہ نظارہ

چشم فلک نے ایسا منظر نہ کبھی دیکھا تھا اور نہ دیکھے گی۔ باپ نے تیزی سے معصوم بیٹے کی نازک گردن پر چھری پھیرنا شروع کی۔ کہ یلخت عالم بالا سے صدائیں آنے لگیں:

بس!..... بس!..... یا ابراہیم قد صدقت الرویا (معانی ص ۱۰۵)

ترجمہ: اے ابراہیم! (بس ہاتھ روک لو) بیشک تو نے خواب کو سچ کر دکھایا ہے۔

حضرت ابراہیم علیہ السلام نے اس پکار کو سنا۔ جب نظر اٹھائی تو سامنے دنبہ موجود تھا۔ آپ پہاڑی سے نیچے اترے اور میدان مٹی میں آکر اس دنبہ کو ذبح فرمادیا۔ اور رہتی دنیا تک اپنی حسین یادگار قائم فرمادی۔

واضح رہے کہ حضرت اسماعیل علیہ السلام کے بدلے میں وہ دنبہ بھیجا گیا تھا جو حضرت ہابیل نے قربانی کیا تھا۔ جب کہ بعض کے نزدیک وہ دنبہ پیش کیا گیا جو چالیس سال تک جنت میں چرتا رہا تھا۔ (تفسیر خازن ج ۳ ص ۲۲، تفسیر روح المعانی ج ۱۲ ص ۲۳، ص ۲۱، تفسیر کبیر ج ۲۵ ص ۲۵، ۱۵۸، تفسیر قرطبی ج ۸ ص ۱۵، ۱۰۲، تفسیر ابن کثیر ج ۲ ص ۵۱۸)

حضرت ابن عباس رضی اللہ عنہ کے قول کے مطابق اس مینڈھے کا سراپے دونوں سینوں سمیت میزاب کعبہ میں خشک لٹکا ہوا تھا۔ (تفسیر ابن کثیر ج ۵ ص ۳۵۲)

حضرت سلیمان علیہ السلام کی قربانی:

حضرت داؤد علیہ السلام کو اللہ تعالیٰ نے وحی فرمائی کہ میرا گھر بیت المقدس تعمیر کرو۔ حضرت داؤد علیہ السلام نے اپنے دور مبارک میں اس کی تعمیر کا سلسلہ شروع کیا لیکن وہ اس کو مکمل نہ کر سکے۔ عمر کا آخری حصہ تھا اور انہیں اس کے متعلق زبردست احساس اور فکر تھی کہ میں خانہ خدا کی تکمیل نہیں کر سکا۔ چنانچہ اللہ تعالیٰ نے بذریعہ وحی ارشاد فرمایا: تم پریشان نہ ہوا میں تیرے بیٹے سلیمان سے اس کی تعمیر مکمل کراؤں گا۔ سو آپ کی وفات حسرت آیات کے بعد حضرت سلیمان علیہ السلام کو یہ امر سونپا گیا۔ آپ نے اس کی تعمیر کو تکمیل کی منزل تک پہنچایا۔ جب تعمیر مکمل ہو گئی تو

قرب القرابين وذبح الذبائح وجمع بنی اسرائیل (مجمع الزوائد ج ۳ ص ۱۰۰)

ترجمہ: اس وقت بنی اسرائیل کو جمع کیا، جانور ذبح کیے گئے اور خدا کی بارگاہ میں (شکرانے کے طور پر) قربانیاں پیش کی گئیں۔

..... جب ہیکل سلیمانی تیار کی گئی تو اس وقت بھی قربانی پیش کی گئی تھی اور یہ قربانی پیش کرنے والے حضرت سلیمان علیہ السلام تھے۔ دائرہ معارف اسلامیہ میں ہے:

حضرت سلیمان علیہ السلام نے جب ہیکل تیار کیا تو قربانیاں کی تعداد لاکھوں تک

پہنچی۔ (اردو دائرہ معارف اسلامیہ ج ۷ ص ۹۲۰)

بنو اسرائیل کی قربانی:

بنو اسرائیل کے لیے اللہ تعالیٰ نے مال غنیمت کو حلال نہیں کیا تھا۔ اس لیے وہ لوگ جب کوئی جنگ یا جہاد کرتے تو مفتوحہ علاقوں سے حاصل ہونے والا مال و دولت سیم و زر اور جانور وغیرہ ایک جگہ پر لا کر رکھ دیے جاتے۔ اور اسی طرح جب کوئی شخص قربانی دینا چاہتا تھا تو اس کا طریقہ کار بھی یوں تھا کہ وہ نفیس ترین گندم یا محبوب ترین دنبہ وغیرہ کسی کمرے میں لا کر رکھ دیتے، جس کی چھت کھلی ہوتی، اس وقت کے نبی علیہ السلام کمرے کے اندر تشریف فرما ہوتے اور بنی اسرائیل کمرے سے باہر ارد گرد کھڑے ہوتے، وہ نبی علیہ السلام خدا سے ہم کلام ہوتے اور دعا و التجا فرماتے۔ خدا تعالیٰ ان کی دعا کو قبول فرماتا اور آسمان سے آگ اترتی، جس میں دھواں وغیرہ نہیں ہوتا تھا، صرف کڑک کی آواز سنائی دیتی، وہ آگ اس مال غنیمت یا قربانی اور گندم کے ڈھیر کو جلا کر رکھتا دیتی۔ آگ کا اس قربانی کو جلانا، یہ قبولیت کی علامت ہوتی تھی اور اگر آگ اس قربانی کو

نہ جلاتی تو یہ عدم قبولیت کی نشانی ہوا کرتی تھی۔

(تفسیر کبیر ج ۹ ص ۱۲۱، تفسیر غازی ج ۱ ص ۳۱۱، تفسیر مظہری ج ۲ ص ۱۸۸)

نوٹ: یہ مضمون بخاری ج ۱ ص ۱۳۳۰ اور مسلم ج ۲ ص ۸۵ مع النووی پر بھی موجود ہے۔

یاد رہے حضور اکرم ﷺ کی برکت و توسل سے اہل اسلام پر مال غنیمت کو حلال کر دیا گیا۔ جیسا کہ حضرت جابر بن عبد اللہ رضی اللہ عنہ سے مروی ہے:

قال رسول الله ﷺ..... احلت لي الغنائم ولم تحل لاحد قبلي۔

(بخاری ج ۱ ص ۶۲، مسلم ج ۱ ص ۱۹۹ واللفظ لہ)

میرے لیے مال غنیمت کو حلال کر دیا گیا اور مجھ سے قبل وہ کسی کے لیے حلال نہیں تھا۔

مزید دیکھیے! بخاری جلد اول ص ۴۰، کتاب الجہاد، باب قول النبی ﷺ

احلت لكم الغنائم..... فتح، مسلم جلد ثانی ص ۸۵، کتاب الجہاد

والسير، باب تحليل الغنائم لهذه الامة خاصة. مع النووی۔

یہودیوں کی قربانی:

یہودیوں کے ہاں قربانیوں کی کئی قسمیں تھیں مگر اہم اور عام مروج یہ پانچ

طریقے تھے: سوختی قربانی، نذر کی قربانی، سلامتی کا ذبیحہ، خطا کی قربانی، چرم کی قربانی۔

انہوں نے ہر شخص کے لیے ایک قربانی کو مخصوص کر رکھا تھا۔ مثلاً:

شاعی قربانی کے لیے بیل، عام قربانی کے لیے بھیڑ اور بکری، غریب آدمی کے

لیے فاختہ یا جوان کبوتر اور مفلس کے لیے جو کی روٹی۔ یہ قربانیاں مسیح کے عرفان کے

مختلف درجوں کو ظاہر کرتی ہیں۔ (ماہنامہ دعوت تنظیم الاسلام گوجرانوالہ شمارہ مئی ۱۹۹۵ء)

حضرت عبدالمطلب ﷺ کی قربانی:

عرب کے عام باشندے، اپنی قربانی بتوں کے نام پر کرتے تھے۔ لیکن حضور ﷺ کے سلسلہ نسب سے تعلق رکھنے والے افراد واجباب چونکہ مومن وموحد اور حضرت ابراہیم علیہ السلام کے دین پر قائم تھے اس لیے ان کی قربانی صرف اور صرف اللہ تعالیٰ کے نام پر ہوتی۔ جیسا کہ کتب سیرت و تاریخ میں موجود ہے:

حضرت عبدالمطلب نے نذر مانی تھی کہ اگر اللہ تعالیٰ نے انہیں دس بیٹے عطا کئے وہ سب جواں بہت اور صحت مند ہوئے تو میں ایک بیٹے کو راہ خدا میں قربان کر دوں گا۔ خدا کا کرنا ایسے ہی ہوا کہ حضرت عبدالمطلب کو گویا مراد حاصل ہو گیا۔ جب سب سے چھوٹے بیٹے حضرت عبد اللہ کی عمر تقریباً اٹھارہ بیس سال کی ہو گئی تو آپ نے اپنے تمام بیٹوں کو بلایا اور اپنی مانی ہوئی نذر کا قصہ سنایا۔ سب بیٹوں نے عرض کیا ہماری جائیں حاضر ہیں۔ جسے آپ چاہتے ہیں قربان کر لیں۔ چنانچہ آپ خوشی خوشی اٹھے اور بیت اللہ شریف میں قال نکالنے والے آدمی کے پاس چلے گئے۔ تاکہ وہ قال نکالے اور جس کے نام قرعہ لکھے اسے راہ خدا میں قربان کر دیا جائے۔ اتفاق سے قرعہ قال حضور ﷺ کے والد گرامی حضرت عبد اللہ ﷺ کے نام نکلا۔ حضرت عبد اللہ سب سے پیارے بھی تھے اور حسن و جمال کے پیکر بھی، لیکن آپ کے دل میں ذرا نرمی پیدا نہ ہوئی کیونکہ معاملہ حضرت عبدالمطلب اور خدا تعالیٰ کا تھا۔ چنانچہ حضرت عبدالمطلب نے چھری پکڑ لی، آستینیں چڑھالیں اور حضرت عبد اللہ کو ذبح کرنے کے لیے تیار ہو گئے۔ جونہی سرداران قریش کو معلوم ہوا وہ دوڑے دوڑے آئے اور کہنے لگے عبدالمطلب! یہ کیا کرنے لگے

ہو۔ اپنے نور نظر، لخت جگر اور چاند سے زیادہ حسین بیٹے کو ذبح کرنے لگے ہو۔ نہیں نہیں۔ ہم ایسا نہیں ہونے دیں گے۔ آپ نے فرمایا یہ معاملہ میرا اور میرے پروردگار کا ہے۔ تم کون ہو اس میں دخل دینے والے؟ انہوں نے منت، سماجت شروع کر دی۔ آخر کار بات یہ طے ہوئی کہ حجاز کی سباح نامی عرافہ کے پاس جاؤ وہ جو فیصلہ کرے گی اس کو سب تسلیم کریں گے۔ چنانچہ اس نے ایک دن کی مہلت کے بعد قریش سے پوچھا: تمہارے ہاں مقتول کی دیت کیا ہے؟ انہوں نے کہا دس اونٹ۔ تو وہ کہنے لگی: تم واپس چلے جاؤ۔ ایک طرف دس اونٹ کھڑے کر دینا اور دوسری طرف عبد اللہ۔ پھر قال نکالنا۔ اگر قرعہ اونٹوں کے نام نکلا تو ان کو ذبح کر دینا تمہاری منت پوری ہو جائے گی۔ اگر قرعہ عبد اللہ کے نام نکلا، تو پھر دس دس اونٹ بڑھاتے جانا۔ جب اونٹوں کے نام قرعہ لکھے گا تو انہیں ذبح کر دینا تمہاری نذر پوری ہو جائے گی۔ چنانچہ قافلہ یہ فیصلہ لے کر واپس مکہ پہنچ گیا اور عرافہ کی ہدایت کے مطابق قرعہ نکالنے کا سلسلہ شروع کر دیا، قرعہ حضرت عبد اللہ کے نام نہ نکلا، تو وہ دس دس، اونٹ بڑھاتے رہے۔ حتیٰ کہ سوا اونٹوں تک پہنچے۔ اس وقت قرعہ اندازی کی گئی تو قرعہ اونٹوں کے نام نکلا۔ حضرت عبدالمطلب نے فرمایا تین بار قرعہ اندازی کرو۔ اگر تینوں بار قرعہ، اونٹوں کے نام نکلا تو تسلیم کروں گا، ورنہ نہیں، کائنات عالم کی خوش نصیبی کہ تینوں بار قرعہ اونٹوں کے نام نکلا۔ چنانچہ وہ سوا اونٹ ذبح کر دیئے گئے اور اذن عام دے دیا گیا کہ ان کے گوشت کو جو چاہے جتنا چاہے لے جائے، کسی کو روکا نہ جائے یہاں تک کہ کسی گوشت خور پر بندے اور درندے کو بھی ان کا گوشت کھانے سے منع نہ کیا جائے۔

(سیرۃ نبویہ لابن کثیر ج ۱ ص ۱۷۴، ۱۷۵، البدیۃ والہدیۃ ج ۱ ص ۳۸۹ دار ابن حزم، سیرۃ نبویہ لابن

اشام ص ۱۸۸ تا ۱۹۲، سیرت حلبیہ ج ۱ ص ۳۶، شرح مواہب اللدنیہ ج ۱ ص ۹۰ تا ۹۶، کشف الخفاء ج ۱ ص ۲۹۳، تفسیر کبیر ج ۲ ص ۱۵۳، مختصر سیرۃ الرسول ص ۵۱، اردو از عبد اللہ نجدی وغیرہ)

حضرت عبد اللہ کی قربانی کا ذکر زبانِ رسالت پر:

حضرت امیر معاویہ رضی اللہ عنہ فرماتے ہیں ایک اعرابی (دیہاتی) حضور ﷺ کی بارگاہ میں حاضر ہوا تو اس نے ان الفاظ سے سلام کیا:

السلام علیک یا ابن الذبیحین۔

ترجمہ: اے دو ذبیحوں کے بیٹے! آپ پر سلام ہو۔

(سیرت حلبیہ ج ۱ ص ۳۶، شرح مواہب اللدنیہ ج ۱ ص ۹۰، کشف الخفاء ج ۱ ص ۲۹۳، تفسیر کبیر ج ۲ ص ۱۵۳)

حضور ﷺ اس کا یہ سلام سن کر مسکرائے اور کوئی اعتراض نہ کیا، تو حضرت امیر معاویہ رضی اللہ عنہ نے عرض کیا، حضور! وہ دو ذبیح کون ہیں؟ تو آپ ﷺ نے فرمایا: ایک حضرت اسماعیل علیہ السلام ہیں اور دوسرے میرے والد ماجد حضرت عبد اللہ ہیں، کیونکہ انہیں بھی اللہ کی رضا کے لیے قربان کرنے کا ارادہ کیا گیا تھا تو سواوٹ آپ کے بدلے میں ذبح کئے گئے لہذا وہ بھی ذبیح اللہ ہیں۔ اس مضمون کا ذکر حافظ ابن کثیر نے بھی حدیث غریب میں کیا ہے۔ (تفسیر ابن کثیر ج ۵ ص ۳۵۷)

..... حضور ﷺ خود بھی کبھی کبھی فرمایا کرتے تھے:

انا ابن الذبیحین (تفسیر کبیر ج ۲ ص ۱۵۳، سیرت حلبیہ ج ۱ ص ۳۶، مختصر

سیرۃ الرسول ص ۵۱، اردو)

ترجمہ: میں (خدا کے نام پر قربان ہونے والے) دو ذبیحوں کا بیٹا ہوں۔

دعوتِ فکر:

مقام غور و فکر ہے کہ سرور عالم ﷺ کتنے ناز سے اپنی نسبت اپنے والد ماجد حضرت عبد اللہ رضی اللہ عنہ کی طرف فرما رہے ہیں کہ دنیا والو، دیکھ لو! میں اسی ہستی کا بیٹا ہوں جسے ذبیح اللہ ہونے کا شرف حاصل ہے۔ اس انداز اور اسلوب سے یہ بات روز روشن کی طرح نکھر کر سامنے آ جاتی ہے کہ آپ کے دادا جان حضرت سیدنا عبد المطلب اور والد ماجد حضرت سیدنا عبد اللہ رضی اللہ عنہما موحّد اور خدا پرست تھے اور یہ قربانی خدا کے نام پر ہوئی تھی۔ اگر یہ قربانی بتوں یا باطل معبودوں کے نام پر ہوتی تو حضور ﷺ اس قربانی کا ذکر اس انداز سے ہرگز نہ فرماتے۔

ان نادانوں کو خدا کے غضب سے ڈرنا چاہیے جو حضور ﷺ کے آباء و اجداد کو سرے سے مسلمان اور موحّد ہی نہیں مانتے بلکہ الٹا کافر اور مشرک گردانتے ہیں۔ (معاذ اللہ) حالانکہ دیگر دلائل سے قطع نظر آپ کے والد کا نام عبد اللہ (اللہ کا بندہ) اس بات پر پختہ دلیل ہے کہ وہ اللہ کو ماننے والے تھے، ورنہ یہ اسلامی نام ہرگز نہ رکھتے۔ اور یہ کتنی تعجب خیز ہے بات کہ ساری دنیا کو دولتِ ایمان تقسیم کرنے والے آقا ﷺ کے والدین اس نعمتِ عظمیٰ سے محروم رہ جائیں۔ حالانکہ اسلام، ایمان، جنت اور خدا کی رحمت تو ان کے گھر کی چیزیں ہیں۔

۔ اہل گلشن کے لیے بھی ہے بابِ گلشن بند

اس قدر کم ظرف باغبان دیکھا نہیں کوئی



باب نمبر ۲

اسلام کا تصورِ قربانی

واضح رہے کہ اسلام کا تصورِ قربانی سب اقوام سے عمدہ، پاکیزہ، اعلیٰ اور افضل ہے۔ اسلام کے نزدیک قربانی کا مقصد عیش و طرب، خواہشاتِ نفسانی کی تکمیل اور محض جانور کا خون بہانا نہیں، بلکہ اسلام نے اپنے متعلقین و منسلکین کو قربانی کی صورت میں رضائے خدا و خوشنودی مصطفیٰ (مز، جل، علیہ السلام) کے حصول کا بہترین طریقہ اور نفس ترین سلیقہ سکھایا اور اسلام و بانی اسلام ﷺ پر اپنا تسبیح و تحنن ثنائی کرنے کا عمدہ ذریعہ بتا دیا، جس کے واسطے سے مسلمانوں کے دلوں میں خدا عز و جل کی عظمت اور حبیبِ خدا ﷺ کی محبت پیدا ہوتی ہے۔ خلوص اور ایثار کا جذبہ موجزن ہوتا ہے۔ مخلوق پروری، بندہ نوازی، نیکساری اور ہمدردی کا ولولہ بیدار ہوتا ہے۔ گویا قربانی کا مقصد خدا کو منانا، سنت نبوی کو اپنانا، طریقہ ابراہیمی کو بجالانا اور شیطانی قوتوں کو خائب و خاسر بنانا ہے۔

قربانی حکم خداوندی ہے

درج ذیل آیاتِ مبینات میں قربانی کی حقیقت پر واضح ارشادات موجود ہیں۔

..... ارشاد باری تعالیٰ ہے

لکل امة جعلنا منسكا لهدى كروا اسم الله على ما رزقهم من بهيمة

(الانعام)۔ (الحج ۳۴)

ترجمہ: ہم نے ہر امت کے لیے قربانی مقرر کی تاکہ وہ ان جانوروں کو اللہ جل جلالہ کا نام لے کر ذبح کریں جو انہیں اللہ عز و جل کی طرف سے عنایت ہوئے ہیں۔

اس آیت مبارک میں واضح طور پر فرمایا گیا کہ قربانی کا مقصد عیش و عشرت نہیں، اللہ کا ذکر و عبادت ہے۔ اور یہی مقصد، امت محمدیہ کے علاوہ تمام امتوں کو باور کرایا گیا۔

..... دوسرے مقام پر اللہ رب العزت جل جلالہ نے اپنے آخری نبی، حضرت رسول مکرّم ﷺ سے ارشاد فرمایا:

قل ان صلوٰتی ونسکی ومحیای ومماتى لله رب العالمین

ترجمہ: (محبوب!) کہہ دو! میری نماز، میری قربانی اور میری زندگی اور میری وفات (سب) اللہ تعالیٰ کے لیے ہیں، جو تمام جہانوں کا پروردگار ہے۔ (الانعام، ۱۶۲)

..... ایک اور مقام پر اپنے محبوب ﷺ کو یوں حکم فرمایا:

فصل لربك والحق (الکوثر، ۲)

ترجمہ: سو اپنے رب کے لیے نماز پڑھو اور قربانی کرو۔

..... درج بالا آیات مبارکہ میں ارشاد ہوا کہ قربانی صرف اللہ تعالیٰ کے لیے ہے۔

اب سوال پیدا ہوتا تھا کہ کیا خدا تعالیٰ کو قربانی کے جانوروں کے گوشت، پوست، کھال اور بال کی حاجت ہے.....؟ تو اس کا جواب درج ذیل آیت میں ارشاد فرمایا:

لن یعاللہ لحوما ولا دما نھا ولكن ینالہ التقویٰ منکم (الحج، ۳۷)
ترجمہ: اللہ تعالیٰ کو ان (جانوروں) کے گوشت اور خون نہیں پہنچتے، البتہ تمہاری طرف
سے اس کی بارگاہ میں تقویٰ پہنچتا ہے۔

اس آیت مبارکہ میں تقویٰ کا ذکر کر کے اشارہ فرمادیا کہ قربانی کے بارے میں
تمہارا خلوص اور تقویٰ دیکھا جائے گا۔ دل میں خلوص اور عمل میں تقویٰ کا رنگ جتنا زیادہ
ہوگا، بارگاہ ربوبیت میں قبولیت کا شرف اتنا ہی زیادہ نصیب ہوگا۔ لہذا خلوص اور تقویٰ
کے متعلق ہر ممکن کوشش کرو تا کہ شرف قبول حاصل ہو۔

..... قربانی کے گوشت کے حوالے سے یہ بات بھی ذہن نشین رہے کہ اس کا گوشت
صرف اپنے تک محدود نہ رکھا جائے بلکہ ان مسکینوں کو بھی کھلایا جائے جو قناعت کی چادر
اوڑھے گھروں میں بیٹھے رہتے ہیں وہ نہ کسی سے اپنا حال کہتے ہیں اور نہ کسی کے سامنے
اپنا ہاتھ پھیلاتے ہیں اور ان سالکوں کو بھی نوازا جائے جو تمہارے پاس مانگنے آتے ہیں
۔ اسی لیے ارشاد باری تعالیٰ ہے:

فکلوا منها واطعموا الفقار والمعترا (الحج، ۳۶)

ترجمہ: تو ان (قربانیوں) سے خود بھی کھاؤ اور قناعت کرنے والے فقیر اور بھیک مانگنے
والے محتاجوں کو بھی کھلاؤ۔

قربانی سنت ابراہیمی ہے:

اللہ تعالیٰ نے حضرت ابراہیم علیہ السلام کی قربانی کا واقعہ بیان کرنے کے بعد فرمایا:

وترکنا علیہ فی الآخرین (الصافات، ۱۰۸)

ترجمہ: یعنی ہم نے اس یادگار کو بعد والوں میں بھی رکھا ہے۔

احادیث مبارکہ میں قربانی کو اس حوالے سے بھی متعارف کرایا گیا ہے کہ یہ
سنت ابراہیمی ہے۔ حضرت زید بن ارقم رضی اللہ عنہ سے روایت ہے:

قال اصحاب رسول اللہ ﷺ یا رسول اللہ ما ہذہ الاضاحی؟ قال سنۃ
ایہکم ابراہیم۔ (سنن ابن ماجہ ص ۲۳۳، مسند احمد ج ۳ ص ۳۶۸، الترغیب والترہیب
ج ۲ ص ۱۵۳، وقال الحاکم صحیح الاسناد، مشکوٰۃ ص ۱۲۹)

ترجمہ: صحابہ کرام رضی اللہ عنہم نے رسول اکرم ﷺ سے قربانی کے متعلق عرض کیا: یا رسول اللہ!
یہ قربانیاں کیا ہیں؟ تو آپ ﷺ نے ارشاد فرمایا: یہ تمہارے باپ حضرت ابراہیم علیہ السلام
کی سنت ہیں۔

گویا ارشاد فرمایا گیا ہے کہ ہم قربانی کی صورت میں حضرت ابراہیم علیہ السلام کی
یادگار قائم کئے ہوئے ہیں۔
ضروری وضاحت:

اس حدیث پاک سے روز روشن کی طرح واضح ہو رہا ہے کہ اسلام بزرگوں کی
یادگاریں ختم کرانے نہیں آیا بلکہ انہیں قائم رکھنے کے لیے آیا ہے۔ لہذا اپنے نیک
بزرگوں کی یادیں منانی چاہئیں۔ وہ لوگ جو خوف خدا اور شرم نبی سے عاری ہو کر
بزرگوں کی یادیں منانے والے مسلمانوں پر کفر و شرک اور بدعت و گمراہی کے فتوے
جڑتے ہیں انہیں اس فتویٰ بازی کے ذوق سے باز آ جانا چاہیے، کیونکہ اسلامی معمولات
کا اکثر و بیشتر حصہ کسی نہ کسی نبی، رسول (علیہ السلام) یا صحابی (رضی اللہ عنہ) کی یاد سے ہی وابستہ

ہے۔ لہذا ان یادوں کو منانا شرک نہیں، عشق ہے، بدعت نہیں، سراسر محبت ہے۔

دوسری بات یہ بھی قابل غور ہے کہ عربی میں لفظ ”اب“ صرف حقیقی باپ کے لیے نہیں بولا جاتا بلکہ اس کا استعمال دادا، چچا اور کسی بڑے بزرگ کے لیے بھی ہوتا ہے جیسا کہ اس حدیث پاک میں حضرت ابراہیم علیہ السلام کو مسلمانوں کا ”اب“ (باپ) کہا گیا۔ حالانکہ حضرت ابراہیم علیہ السلام مسلمانوں کے حقیقی باپ نہیں بلکہ اکابر اور بزرگوں میں سے ہیں۔ اس پر قرآن وحدیث کے متعدد شواہد بھی موجود ہیں۔

قربانی سنت مصطفوی ہے:

قربانی جہاں ابراہیمی یا گارہے، وہاں سنت حبیب پروردگار بھی ہے۔

حضرت عبداللہ بن عمر رضی اللہ عنہما فرماتے ہیں:

اقام رسول اللہ ﷺ بالمدينة عشر سنين يضحى

(جامع ترمذی ج ۲ ص ۱۸۲ واللفظ لہ، مسند احمد ج ۲ ص ۳۸، مشکوٰۃ ص ۱۲۹)

رسول اکرم ﷺ مدینہ طیبہ میں دس سال قربانی کرتے رہے۔

..... سیدنا ابراہیم رضی اللہ عنہ بیان کرتے ہیں: نبی کریم ﷺ نے قربانی والے دن ارشاد فرمایا:

ان اول ما نبدا به في يومنا هذا ان نصلی ثم نرجع فنحرم من فعله

فقد اصاب سدتنا۔ (بخاری ج ۲ ص ۸۳۲ واللفظ لہ، مسلم ج ۲ ص ۱۵۳، مشکوٰۃ ص ۱۲۶)

ہم اپنے آج کے دن کی ابتداء یوں کریں گے کہ نماز پڑھیں گے پھر واپس

آکر قربانی کریں گے، پس جس نے یہ عمل کیا اس نے ہماری سنت کو پالیا۔

..... سیدنا عبداللہ بن عمر رضی اللہ عنہما کی ایک روایت میں یہ الفاظ ہیں:

كان رسول الله صلى الله عليه وسلم يذبح وينحر بالمصلى۔

(بخاری ج ۲ ص ۸۳۳ واللفظ لہ، نسائی ج ۲ ص ۲۰۲، ابوداؤد ج ۲ ص ۳۲، مشکوٰۃ ص ۱۲۶، ۱۲۷)

رسول کریم ﷺ عید گاہ میں (جانوروں کو) ذبح اور نحر کرتے تھے۔

عید گاہ میں قربانی کرنے کی یہ وجہ بھی ہو سکتی تھی کہ عید کے موقع پر آنے والے عظیم اسلامی اجتماع کو اس مبارک عمل کا علم ہو سکے اور وہ اس کا طریقہ بھی جان لیں۔

..... سیدنا انس رضی اللہ عنہ بیان کرتے ہیں:

ضحى رسول الله صلى الله عليه وسلم بكبشين املحين اقرنين

ذبحهما بيده وسمى وكبر۔ (بخاری ج ۲ ص ۸۳۳، مسلم ج ۲ ص ۱۵۶، ۱۵۵، ابوداؤد

ج ۲ ص ۳۰، مشکوٰۃ ص ۱۲۹ واللفظ لہ، ابن ماجہ ص ۲۳۲)

رسول اللہ ﷺ نے دو سینگوں والے چتکبرے مینڈھے اپنے ہاتھوں سے

ذبح فرمائے اور بسم اللہ اور اللہ اکبر کہا۔

مندرجہ بالا حقائق سے قربانی کی حقیقت خوب گھر کر سامنے آ جاتی ہے کہ قربانی

سے مقصود رضائے خداوندی کا حصول ہے، قربانی کے ان مقاصد و مطالب کے پیش نظر

کوئی مسلمان بھی قربانی کی اہمیت و ضرورت سے انکار نہیں کر سکتا۔



اسلامی دور کی چند قربانیاں

گذشتہ صفحات میں انسانِ اول، حضرت سیدنا آدم علیہ السلام سے لے کر آخر الزمان نبی، حضرت سیدنا محمد مصطفیٰ ﷺ تک کی قربانیوں کا ذکر گزرا ہے۔ آئندہ صفحات میں دور اسلام کی چند قربانیوں کا ذکر مقصود ہے، جس میں بانی اسلام، حضرت رسول اکرم ﷺ کی قربانیوں اور آپ کے متبعین یعنی صحابہ کرام رضی اللہ عنہم کی قربانیوں کا تذکرہ ہوگا۔

بانی اسلام ﷺ کی قربانیاں:

بانی اسلام حضرت سیدنا محمد مصطفیٰ ﷺ نے اپنے غلاموں و جان نثاروں کو قربانی کا حکم دینے کے ساتھ ساتھ خود عملی طور پر قربانی کر کے بھی دکھائی ہے جیسا کہ گذشتہ سطور میں یہ حدیث پاک گزری ہے کہ آپ نے مدینہ طیبہ میں دس سال متواتر قربانی فرمائی۔ اس کے علاوہ صلح حدیبیہ اور حجۃ الوداع کے مبارک موقع پر بھی بانی اسلام حضرت رسول مکرّم ﷺ نے اپنے دست مبارک سے قربانیاں فرمائی ہیں۔ آپ نے ان مختلف اوقات میں مینڈھوں، بکریوں، گائیوں اور اونٹوں کو ذبح فرمایا۔ جیسا کہ حضرت ابن عمر رضی اللہ عنہما فرماتے ہیں:

ان النبی ﷺ کان یضحی بالمدینۃ بالجزور احیانا وبالكبش اذا لم

یجد جزورا۔ (سنن کبریٰ ج ۹ ص ۲۷۲)

یعنی نبی اکرم ﷺ مدینہ طیبہ میں کبھی تو اونٹ کی قربانی دیتے اور جب اونٹ نہ ملتا تو مینڈھ کی قربانی فرماتے تھے۔

مینڈھوں کی قربانی:

حضرت ابوسعید خدری رضی اللہ عنہ فرماتے ہیں:

ضحی رسول اللہ ﷺ بکبش اقرن فحیل یا کل فی سواد ویمشی

فی سواد وینظر فی سواد (ترمذی ج ۱ ص ۱۸۱، ابن ماجہ ص ۲۳۳، ابوداؤد ج ۲ ص ۳۰، مشکوٰۃ ص ۱۲۸)

ترجمہ: رسول پاک ﷺ نے سینگوں والے، موٹے تازے مینڈھ کی قربانی فرمائی، اس کا منہ، پاؤں اور آنکھیں سیاہ تھیں۔

..... حضرت جابر بن عبد اللہ انصاری رضی اللہ عنہ بیان کرتے ہیں:

ذبح النبی ﷺ یوم الذبح کبشین اقرنین املحین موجدین

ترجمہ: نبی کریم ﷺ نے ذبح کے دن دو سینگوں والے چتکبرے، خسی مینڈھوں کی قربانی فرمائی۔ (زحاجہ المصاح ج ۱ ص ۴۰۲، ابوداؤد ج ۲ ص ۳۰، اللفظ لہ، ابن ماجہ ص ۲۳۲)

..... حضرت انس بن مالک رضی اللہ عنہ سے روایت ہے:

ان رسول اللہ ﷺ انکفأ الی کبشین اقرنین املحین فذبحهما بیدہ

(بخاری ج ۲ ص ۸۳۳، اللفظ لہ، مسلم ج ۲ ص ۱۵۵، ابوداؤد ج ۲ ص ۳۰، مشکوٰۃ ص ۱۲۷)

ترجمہ: رسول اکرم ﷺ دو چتکبرے مینڈھوں کی طرف متوجہ ہوئے، تو آپ نے انہیں اپنے دست مبارک سے ذبح فرمایا۔

..... سیدنا انس رضی اللہ عنہ مزید فرماتے ہیں:

كان النبي ﷺ يضحي بكبشين وانا اضحي۔ (بخاری ج ۲ ص ۸۳۳)

نبی کریم ﷺ دو مینڈھے قربانی دیتے اور میں بھی دو مینڈھوں کی قربانی دیتا ہوں۔

..... ام المؤمنین حضرت عائشہ صدیقہ رضی اللہ عنہا بیان فرماتی ہیں:

رسول اللہ ﷺ نے ایک سیگوں والا مینڈھ حالانے کا حکم فرمایا، جس کے ہاتھ پیر اور آنکھیں سیاہ ہوں۔ چنانچہ قربانی کے لیے ایسا مینڈھ حالایا گیا، آپ نے فرمایا: اے عائشہ! چھری لاؤ، پھر فرمایا: اس کو پتھر سے تیز کرو، میں نے اس کو تیز کیا۔ پھر آپ نے چھری لی واخذ الکبش فاضجعه ثم ذبحہ..... الحديث

ترجمہ: اور آپ نے مینڈھ کے کو پتھر پر پہلو کے بل لٹایا اور اسے ذبح کر دیا۔

(مسلم ج ۲ ص ۱۵۶، ابوداؤد ج ۲ ص ۳۰، مشکوٰۃ ص ۱۲۷)

..... حضرت ابو بکرہ رضی اللہ عنہ بیان کرتے ہیں:

ان النبي ﷺ خطب ثم نزل فدعا بكبشين فذبحهما

(ترمذی ج ۱ ص ۱۸۲ وقال هذا حديث صحيح)

ترجمہ: نبی کریم ﷺ نے خطبہ ارشاد فرمایا، پھر دو مینڈھھے منگوائے اور انہیں ذبح فرمایا۔

..... حضرت ابورافع رضی اللہ عنہ فرماتے ہیں:

ضحي رسول الله ﷺ بكبشين، املحين، موجونين، خصمين۔

(نصب الراية ج ۴ ص ۵۰۹ كتاب الاضحية، مسند احمد ج ۶ ص ۸، مجمع الزوائد

ج ۴ ص ۲۱)

ترجمہ: رسول اللہ ﷺ نے دو چستکبرے، خصی، مینڈھے قربانی فرمائے۔

بکریوں کی قربانی:

حضرت ثوبان رضی اللہ عنہ بیان کرتے ہیں:

ضحي رسول الله ﷺ ثم قال يا ثوبان اصلح لنا لحم هذه الشاة قال

فمازلت اطعمه منها حتى قدمنا المدينة (مسلم ج ۲ ص ۱۵۰، ابوداؤد ج ۲ ص ۱۸ واللفظ لا)

رسول اللہ ﷺ نے دوران سفر ایک بکری قربانی فرمائی تو مجھے اس کا گوشت بنانے کا حکم فرمایا۔ میں مدینہ منورہ واپس آنے تک وہ گوشت آپ کو کھلاتا رہا۔

..... حضرت سیدہ عائشہ صدیقہ رضی اللہ عنہا سے مروی ہے:

كنت افعل قلائد الغنم للنبي ﷺ فيبعث بها

(بخاری ج ۱ ص ۲۳۰ واللفظ لا، مسلم ج ۱ ص ۳۲۵، ترمذی ج ۱ ص ۱۱۰، نسائی ج ۲ ص ۲۰)

ترجمہ: میں نبی اکرم ﷺ کی قربانی والی بکریوں کے ہار کے لیے رسی بناتی، تو آپ (وہ ہاران کے گلے میں ڈال کر) انہی (مکہ مکرمہ) بھیج دیتے۔

..... آپ ہی سے مروی دوسری روایت کے الفاظ ہیں:

اهدى النبي ﷺ مرة غنما

(بخاری ج ۱ ص ۲۳۰، مسلم ج ۱ ص ۳۲۵، ابن ماجہ ص ۲۳۰، مشکوٰۃ ص ۲۳۱)

ترجمہ: ایک مرتبہ نبی پاک ﷺ نے (میدان منی میں) بکریوں و قربانی کے لیے بھیجا۔

..... حضرت عائشہ صدیقہ رضی اللہ عنہا بیان فرماتی ہیں:

وان كان ليهذه الشاة فيمتبها بها صدائق خديجة فيهديها لهن

(ترمذی ج ۲ ص ۲۲۸ وقال هذا حديث حسن صحيح غريب)

ترجمہ: اور آپ ﷺ جب کبھی بکری ذبح فرماتے تو حضرت خدیجہ الکبریٰ رضی اللہ عنہا کی سہیلیوں کو تلاش کر کے اس بکری کا گوشت انہیں بھجوا کر دیتے۔
 دوسری روایت کے الفاظ ہیں:

وربما ذبح الشاة ثم يقطعها اعضاء ثم يعثها في صدائق خديجة
 (بخاری ج ۱ ص ۵۳۹ واللفظ لہ، مسلم ج ۲ ص ۲۸۴، مشکوٰۃ ص ۵۷۳)

ترجمہ: اور آپ اکثر بکری ذبح فرماتے، اس کے مختلف ٹکڑے بنا کر حضرت خدیجہ رضی اللہ عنہا کی سہیلیوں میں تقسیم فرماتے۔
 ایک روایت میں ہے:

وكان رسول الله ﷺ اذا ذبح الشاة فيقول ارسلوا بها الى اصدقاء خديجة۔ (مسلم ج ۲ ص ۲۸۴)

رسول اللہ ﷺ جب بھی بکری ذبح فرماتے تو حکم دیتے کہ اس (میں سے) خدیجہ کی سہیلیوں کو بھی بھیج دو۔

ان روایات سے واضح ہو جاتا ہے کہ حضور اکرم ﷺ نے بکری کی قربانی بھی فرمائی ہے
 گائے کی قربانی:

حضرت عائشہ صدیقہ رضی اللہ عنہا فرماتی ہیں:

ہمارے پاس قربانی والے دن (نوذوالحجہ کو) گائے کا گوشت لایا گیا، میں نے پوچھا یہ کیسا ہے؟ قال نحر رسول الله ﷺ عن اذواجه
 (بخاری ج ۱ ص ۲۱۱، واللفظ لہ، ج ۱ ص ۲۳۲، مسلم ج ۱ ص ۲۲۲، مشکوٰۃ ص ۲۳۱)

ترجمہ: تو گوشت لانے والے نے بتایا کہ رسول پاک ﷺ نے اپنی ازواج مطہرات رضی اللہ عنہن کی طرف سے گائے ذبح کی ہے۔
 دوسری روایت کے الفاظ یہ ہیں:

ضحي رسول الله ﷺ عن نساءه بالبقر
 (بخاری ج ۲ ص ۸۳۳ واللفظ لہ، نصب الرایۃ ج ۲ ص ۵۰۹، مسند احمد ج ۷ ص ۳۹)

ترجمہ: رسول پاک ﷺ نے اپنی عورتوں کی طرف سے گائے کی قربانی فرمائی۔
 حضرت جابر رضی اللہ عنہ سے روایت ہے:

ذبح رسول الله ﷺ عن عائشة بقرة يوم النحر
 (مسلم ج ۱ ص ۲۲۲، مشکوٰۃ ص ۲۳۱)

ترجمہ: رسول اکرم ﷺ نے قربانی والے دن ایک گائے حضرت عائشہ رضی اللہ عنہا کی طرف سے ذبح فرمائی۔

..... حضرت ابو ہریرہ رضی اللہ عنہ روایت فرماتے ہیں:

ذبح رسول الله عن نساءه في حجة الوداع بقرة بينهم (ابن ماجہ ص ۲۳۳ واللفظ لہ، ابوداؤد ج ۱ ص ۳۳۳)

ترجمہ: حجۃ الوداع کے موقع پر جن ازواج مطہرات رضی اللہ عنہن نے عمرہ کی سعادت بھی حاصل کی رسول اکرم ﷺ نے ان ازواج کی طرف سے گائے قربانی کی۔

..... حضرت عائشہ صدیقہ رضی اللہ عنہا بیان فرماتی ہیں:

ان رسول الله نحر عن آل محمد ﷺ في حجة الوداع بقرة واحدة۔

(ابوداؤد ج ۱ ص ۲۲۳، ابن ماجہ ص ۲۳۳)

ترجمہ: بے شک رسول اللہ ﷺ نے حجۃ الوداع کے موقع پر اپنی آل کی طرف سے ایک گائے کی قربانی فرمائی۔

اونٹ کی قربانی:

حضرت انس رضی اللہ عنہ سے مروی ہے:

نحر النبی ﷺ بیدۃ سبعة بدن قیامہ

(بخاری ج ۱ ص ۲۳۱ واللفظ لہ، ابوداؤد ج ۲ ص ۳۰)

ترجمہ: نبی کریم ﷺ نے سات اونٹ کھڑے کر کے اپنے ہاتھ سے نحر کئے۔

..... حضرت علی رضی اللہ عنہ فرماتے ہیں:

أهدى النبی ﷺ مائة بدنة (بخاری ج ۱ ص ۲۳۲)

ترجمہ: نبی کریم ﷺ نے ایک سو اونٹوں کی قربانی فرمائی۔

..... حضرت انس بن مالک رضی اللہ عنہ فرماتے ہیں:

حضور اکرم ﷺ جمرات کو رمی کرنے کے بعد

ثم انصرف الى البدن فدحها۔ (مسلم ج ۱ ص ۲۲۱)

پھر آپ اونٹوں کی طرف متوجہ ہوئے تو آپ نے انہیں نحر کیا (ذبح فرمایا)

..... سیدنا ابن عباس رضی اللہ عنہما سے روایت ہے:

بعث رسول اللہ ﷺ ستة عشر بدنة مع رجل وامرء فيها

(مشکوٰۃ ص ۲۳۱ واللفظ لہ، نصب الراية ج ۳ ص ۲۰۳)

رسول اللہ ﷺ نے ایک آدمی کے ساتھ سولہ اونٹ روانہ کئے اور اسے امیر بنایا کہ وہ انہیں مکہ مکرمہ میں قربانی کرے۔

..... حضرت جابر رضی اللہ عنہ فرماتے ہیں:

حضور اکرم ﷺ نے جب حج مبارک کا ارادہ فرمایا تو سو اونٹ ساتھ لئے، جب قربانی کا دن آیا تو آپ قربان گاہ (میدان منی) میں تشریف لائے۔

فدحر ثلاثا وستمن بدنة بیدۃ ثم اعطى عليا فدحر ماغير

ترجمہ: تو آپ ﷺ نے تریسٹھ اونٹ خود ذبح فرمائے اور باقی اونٹ حضرت علی رضی اللہ عنہ نے

آپ کے اذن سے قربانی کئے۔ (واللفظ لہ، مسلم ج ۱ ص ۳۹۹، ابوداؤد ج ۱ ص ۲۶۳، مشکوٰۃ

ص ۲۲۵، مسند احمد ج ۱ ص ۲۶۰، نصب الراية ج ۳ ص ۵۷، نسائی ج ۲ ص ۲۰۷)

فائدہ: امام ابن حبان کا بیان ہے کہ تریسٹھ اونٹ اپنے ہاتھ سے ذبح کرنے میں

حکمت یہ تھی کہ اس وقت آپ کے عمر تریسٹھ برس تھی تو آپ نے اپنی زندگی کے ہر سال

کے بدلے ایک اونٹ قربان کر دیا۔ (نصب الراية ج ۳ ص ۵۷)

اونٹوں کا مظاہرہ عشق و محبت:

عشق مصطفیٰ ﷺ میں مچنے والوں کے لیے یہ واقعہ تسکین و فرحت کا سامان

ہے کہ رسول دو عالم، محبوب جہاں، رحمت عالمیاں، حضرت حبیب کبریٰ ﷺ حجۃ الوداع

کے موقع پر ہاتھ میں چھری لئے جب اونٹوں کو ذبح فرمانے کے لیے ان کے سامنے

آئے، اور اونٹ پانچ پانچ چھ چھ کی تعداد میں آپ کی بارگاہ عالیہ میں لائے جانے لگے،

جب ان کی نظر آپ کی زلف دوتا اور چہرہ والضحیٰ پر پڑی، اونٹ بے خود ہو گئے، جذب

وستی میں ڈوب گئے، انہیں جان جانے کا غم نہ رہا، بھاگ کر جان بچانے کی فکر دامن چھوڑ گئی اور وہ عشق سرکار کے تسلط میں آ گئے۔ دل نے کہا اس نازنین کے ہاتھوں ذبح ہونا بڑے نصیب اور مقدر کی بات ہے، کیونکہ ان کے جسم منور سے لگنے والا مرتا نہیں، زندہ ہو جاتا ہے۔

۔ دل ہے وہ دل جو تیری یاد سے معمور رہا

سر ہے وہ سر جو تیرے قدموں پہ قربان گیا

اونٹ وارفتہ ہو گئے، دیوانہ وار ایک دوسرے کو دھکیلنے لگے، ہر کسی کی خواہش تھی کہ دوسرے کو ہٹا کر پہلے اسے ذبح کیا جائے، یہ اللہ والے گورے گورے ہاتھ پہلے اس پر چھری چلائیں، کیونکہ ان کے ہاتھ سے کٹ جانا دونوں جہاں کی سعادتوں کا باعث ہے

۔ ہمہ آہوان صحرا سرخود نہادہ برکھ

باصیدآں کہ روزے تو آمد شکار غواہی

اور

۔ جاتا ہے یارتغ بکف غیر کی طرف

اے کشتہ ستم تری غیرت کو کیا ہوا

دو شعر مزید پیش خدمت ہیں:

۔ میں پہلے ہی سر شوق سے مقتل میں جھکا دوں

لے جان ، اگر خنجر فولاد تمہارا

۔ ہر اک کی آرزو ہے پہلے مجھ کو ذبح فرمائیں

تماشہ کر رہے ہیں مرنے والے عید قربان

اصل عبارت درج ذیل ہے: وقرب لرسول اللہ ﷺ بدنات خمس اوست فطفن یزدلفن الیہ یتیمین یبدا۔

ترجمہ: اور پانچ یا چھ اونٹ رسول اللہ ﷺ کے قریب لائے جاتے تو ان میں ہر کوئی خود آگے بڑھتا تا کہ ابتداء اس سے کی جائے۔

ملاحظہ ہو! مشکوٰۃ ص ۲۳۲، ابوداؤد ج ۱ ص ۲۳۵، مسند احمد ج ۳ ص ۳۵۰، زجاج المصاحح ج ۲ ص ۱۲۲، نیل الاوطار ج ۵ ص ۱۱۳۷ از قاضی شوکانی۔

..... حضرت ملا علی قاری اس کے تحت لکھتے ہیں:

یقرین ویسعون الیہ ﷺ متوجھا یتیمین یبدا للتبرک بیدہ ﷺ فی دحرہن قیل هذا من المعجزات (مرقات، حاشیہ مشکوٰۃ ص ۲۳۲)

وہ اونٹ خود ہی قریب ہوتے اور رسول اللہ ﷺ کی طرف بھاگ بھاگ کر آتے تاکہ آپ پہلے انہیں ذبح کریں اور وہ آپ کے ہاتھوں ذبح ہو کر برکت حاصل کریں۔ یہ بھی بیان کیا گیا ہے کہ یہ آپ کے معجزات سے ہے۔

اے صاحبانِ عشق و محبت غور فرمائیے! جب جانوروں کے اندر محبوب کے قدموں پر قربان ہونے کا اس قدر ذوق و شوق ہے تو پھر انسانوں کے عشق و محبت اور عقیدت و الفت کے جو جذبات اس وقت موجزن ہوتے ہیں جب وہ محبوب کے قدموں پر اپنی جانیں قربان کرتے ہیں ان کا اندازہ کون کر سکتا ہے؟۔

۔ نشود نصیب دشمن کہ شود ہلاک تیغت

سر دوستان سلامت کہ تو خنجر آزمائی

صلح حدیبیہ کے دن قربانی:

ہجرت کے چھٹے سال رسول اکرم ﷺ عمرہ شریف کے ارادہ سے مکہ مکرمہ کی طرف روانہ ہوئے۔ ڈیڑھ ہزار کے قریب مسلمان ہمراہ تھے، نبی کریم ﷺ نے خود اور صحابہ کرام رضی اللہ عنہم نے بھی قربانیوں کے اونٹ ساتھ لیے۔ مشرکین مکہ نے مسلمانوں کو مکہ مکرمہ سے نو (۹) میل کے فاصلہ پر مقام حدیبیہ پر روک دیا، دونوں طرف سے بات چیت ہوئی، آخر کار ایک صلح نامہ تحریر کیا گیا، جس کی رو سے یہ طے پایا کہ مسلمان اس سال واپس چلے جائیں اور اگلے سال آئیں۔ انہیں تین روز تک مکہ مکرمہ میں ٹھہرنے کی اجازت ہوگی۔ نبی کریم ﷺ اور آپ کے جان نثاروں نے اونٹوں کی قربانیاں کیں اور سرمنڈوا کر احرام کھول دیا۔ (بخاری ج ۱ ص ۳۷۲، ۳۸۰، ج ۲ ص ۶۱۰، مسلم ج ۲ ص ۱۰۶، ابوداؤد ج ۲ ص ۳۲، ترمذی ج ۱ ص ۱۸۱، موطا امام مالک ص ۴۹، ابن ماجہ ص ۲۳۳، مشکوٰۃ ص ۲۳۲، ۲۳۱)

ازواج مطہرات ﷺ کی طرف سے قربانی:

حضور اکرم ﷺ نے اپنی تمام ازواج مطہرات بالخصوص حضرت خدیجہ اور حضرت عائشہ (رضی اللہ عنہا) کی طرف سے بھی قربانی فرمائی ہے جس کی تفصیل اوپر گزر چکی ہے۔

آل اور امت کی طرف سے قربانی:

بانی اسلام حضرت رسول مکرم ﷺ نے جہاں اپنی طرف سے اور اپنی ازواج مطہرات کی طرف سے قربانی فرمائی، وہاں پر آپ ﷺ نے اپنی امت کو بھی یاد رکھا اور

آپ نے اپنی آل اور ساری امت کی طرف سے بھی قربانی فرمائی ہے۔

..... حضرت حذیفہ بن اسید الغفاری رضی اللہ عنہ فرماتے ہیں:

رسول پاک ﷺ دو مینڈھوں کی قربانی فرماتے تھے، ان میں ایک کو ذبح کر کے فرماتے: اللھم ہذا عن محمد وآل محمد اے اللہ! یہ محمد اور آل محمد کی طرف سے ہے۔ اور دوسرا ذبح کر کے فرماتے: اللھم ہذا عن امتی من شہد لك بالتوحید ولی بالبلاغ۔

(المستدرک ج ۳ ص ۵۹۴، دوسرا نسخہ ج ۴ ص ۳۱۷، نصب الرایۃ ج ۳ ص ۱۹۲)

اے اللہ! یہ میری امت کے ان افراد کی طرف سے ہے، جنہوں نے تیری توحید اور میری رسالت کی گواہی دی۔

..... حضرت ابورافع اپنے باپ، اپنے دادا سے روایت کرتے ہیں کہ رسول اللہ ﷺ نے قربانی کی پھر کہا: اے اللہ! یہ میری طرف سے اور میری امت کی طرف سے ہے۔

(المستدرک ج ۵ ص ۱۵۴، وافقہ الذمعی فی التلخیص: صحیح، قدیمی کتب خانہ)

..... حضرت ابوسعید خدری رضی اللہ عنہ فرماتے ہیں: حضور اکرم ﷺ نے مینڈھا کی قربانی دی اور فرمایا: یہ میری طرف سے اور میری امت کے ان افراد کی طرف سے ہے، جنہوں نے قربانی نہیں دی۔ (دارقطنی ج ۴ ص ۲۸۳، المستدرک ج ۵ ص ۱۵۳ و قال هذا حدیث صحیح الاسناد ووافقہ الذمعی)

..... حضرت جابر رضی اللہ عنہ سے مروی دوسری حدیث میں ہے:

آپ نے اپنے دست مبارک سے مینڈھا (یا دو مینڈھوں کو) ذبح کیا اور ذبح کے وقت ”بسم اللہ واللہ اکبر“ پڑھا پھر کہا ہذا عنی وعن لم یضہ من امتی

اے اللہ! یہ میری طرف سے ہے اور میری امت کے ان افراد کی طرف سے جو قربانی نہیں کر سکے۔ (ترمذی ج ۱ ص ۱۸۳، ابوداؤد ج ۲ ص ۳۰، مشکوٰۃ ص ۱۲۸، المستدرک ج ۵ ص ۱۵۳، ابن ماجہ ص ۲۳۲)

..... حضرت ابو طلحہ رضی اللہ عنہ اور حضرت انس رضی اللہ عنہ سے بھی اس مضمون کی روایات موجود ہیں۔ (نصب الرأیۃ ج ۳ ص ۱۹۳، ۱۹۲)

..... ام المومنین حضرت عائشہ صدیقہ رضی اللہ عنہا سے روایت ہے:

رسول اللہ ﷺ نے مینڈھاؤں کیا اور کہا:

بسم الله تقبل من محمد ﷺ وال محمد ﷺ ومن امة

محمد ﷺ (مسلم ج ۲ ص ۱۵۶، ابوداؤد ج ۲ ص ۳۰، المستدرک ج ۵ ص ۱۵۲، ابن ماجہ ص ۲۳۲)

اللہ کے نام سے، اے اللہ! سے میری طرف سے، میری آل اور میری امت

کی طرف سے قبول فرما۔

..... حضرت ابو ہریرہ رضی اللہ عنہ روایت کرتے ہیں:

بے شک رسول اللہ ﷺ جب قربانی فرمانے کا ارادہ کیا تو دو موٹے، تازے

چتکبرے، بیٹگوں والے، خسی، مینڈھے خریدے۔ ایک کو اپنی امت کے ان لوگوں کی

طرف سے ذبح فرمایا: جنہوں نے اللہ تعالیٰ کی توحید اور آپ کی تبلیغ کی گواہی دی

وذهب الآخر عن محمد وعن آل محمد ﷺ

(ابن ماجہ ص ۲۳۲، المستدرک ج ۵ ص ۱۵۳، نصب الرأیۃ ج ۳ ص ۱۹۱)

اور دوسرا جانور محمد ﷺ اور آل محمد ﷺ کی طرف سے ذبح فرمایا۔

نوٹ: ایک سے زائد افراد کی طرف سے ایک ہی قربانی کرنا یہ رسول اللہ ﷺ کا خاصہ

اور ذاتی عمل ہے کسی امتی کے لیے درست نہیں کہ وہ اپنی قربانی میں دوسروں کو شریک کر لے، بلکہ ان کی طرف سے اگر قربانی دینا چاہتا ہے تو الگ سے جانور ذبح کرنا پڑے گا۔ (دیکھئے بہار شریعت حصہ ۱۵)

..... اگر کوئی آدمی غریب اور صاحب نصاب نہیں تو چونکہ اس پر قربانی واجب نہیں ہے اس لیے وہ آدمی اگر قربانی کرتا ہے تو اس کے ثواب میں تمام اہل خانہ کو شریک کر سکتا ہے۔ ورنہ نہیں۔ (زجاجۃ المصانح ج ۱ ص ۳۰۵ حاشیہ طبع حیدرآباد، مرقاۃ ج ۳ ص ۳۰۹)

..... حضور اکرم ﷺ سے یہ عمل بھی منقول ہے کہ آپ ﷺ نے اپنی طرف سے ایک جانور ذبح کیا اور دوسرا جانور اپنی آل اور تمام امت کی طرف سے ذبح فرمایا:

ملاحظہ ہوا زجاجۃ المصانح ج ۱ ص ۳۰۴، کتاب الآثار باب ۴۶۳ برقم ۷۷۳، ابن ماجہ ص ۲۳۲، المستدرک ج ۳ ص ۲۲۸۔

اپنی ولادت مقدسہ کی خوشی میں قربانی:

دیگر قربانیوں کے علاوہ بانی اسلام، حضرت سیدنا محمد مصطفیٰ ﷺ نے اپنی ولادت مبارکہ کی خوشی میں بطور حقیقت بھی جانور کی قربانی فرمائی تھی۔ ”بسم الله والله اکبر“ کہہ کر جانور ذبح کیا گیا، جب گوشت ٹکڑے ٹکڑے کر لیا گیا، تو پانی میں نمک ڈال کر پکایا گیا، تو آپ نے اعلان فرمادیا ”هذه عقیقتی“ یہ میرا حقیقت ہے۔

(کشف الغمہ ج ۱ ص ۲۹۶، الحادی للفتاویٰ ج ۱ ص ۱۹۶، سنن کبریٰ ج ۹ ص ۳۰۰، فتح الباری ج ۹ ص ۵۹۵)

اس واقعہ میں ان لوگوں کے لیے سامان عبرت ہے، جو حضور اکرم ﷺ کی

ولادت پر خوشی منانے والوں سے بلاوجہ ناراض ہوتے ہیں کیونکہ جب آپ نے خود اپنی

ولادت کی خوشی فرمائی ہے، تو آپ کے نام لیوا اس خوشی کو کیسے چھوڑ سکتے ہیں؟

امام سیوطی کا تبصرہ:

یہ بات ثابت ہے کہ آپ کے دادا حضرت عبدالمطلب نے ساتویں دن آپ کا عقیقہ کیا تھا اور قانون یہ ہے کہ عقیقہ دوبارہ نہیں کیا جاتا، پس نبی کریم ﷺ کے اس فعل کو اس بات پر محمول کیا جائے گا کہ آپ نے اظہار تشکر کے لیے ایسا کیا کہ اللہ نے آپ کو رحمۃ للعالمین بنا کر بھیجا ہے اور امت کو مشرف فرمایا جیسا کہ آپ امت کی ترغیب کے لیے خود اپنی ذات پر درود پڑھا کرتے تھے۔ (الحاوی للفتاویٰ ج ۱ ص ۱۹۶)

یعنی آپ ﷺ نے اپنی ولادت کی خوشی کے لیے دوبارہ عقیقہ کیا تھا۔

نواسوں کی ولادت پر قربانی:

جس طرح سرور کائنات، بانی اسلام، حضرت محمد رسول اللہ ﷺ نے اپنی ولادت مبارکہ کی خوشی میں قربانی فرمائی تھی، اسی طرح آپ نے اپنے نواسے حضرت امام حسن و حضرت امام حسین رضی اللہ عنہما کی مبارک پیدائش پر بھی جانور ذبح فرمائے تھے۔

..... حضرت عبداللہ بن عباس رضی اللہ عنہما روایت فرماتے ہیں:

کہ آپ ﷺ نے حسن و حسین رضی اللہ عنہما کی طرف سے ایک ایک مینڈھا بطور عقیقہ ذبح فرمایا۔ (ابوداؤد ج ۲ ص ۳۶، نسائی ج ۲ ص ۱۸۷، مشکوٰۃ ص ۳۶۳)

..... ایک روایت میں ہے کہ رسول اللہ ﷺ نے حسن و حسین کی طرف سے دو دو مینڈھے عقیقہ کیے۔ (نسائی ج ۲ ص ۱۸۸)

..... حضرت ملا علی قاری لکھتے ہیں: ان روایات کو جمع کرنا ممکن ہے کہ آپ نے ایک مینڈھا ولادت کے دن اور ایک ساتویں دن ذبح کیا ہو، اور یہ بھی ہو سکتا ہے کہ ایک

جانور آپ نے خود ذبح کیا اور دوسرا حضرت علی و حضرت فاطمہ رضی اللہ عنہما کو ذبح کرنے کا حکم دیا ہو۔ تو ایک جانور کی نسبت آپ کی طرف حقیقی ہے جبکہ دوسرے مجازی ہے۔

(مرقاۃ، حاشیہ مشکوٰۃ ص ۳۶۳)

..... حضرت علی رضی اللہ عنہ فرماتے ہیں کہ آپ ﷺ نے حسن بن علی رضی اللہ عنہ کی طرف سے ایک بکری ذبح فرمائی (ترمذی ج ۱ ص ۱۸۳، مشکوٰۃ ص ۳۶۲)

حضور ﷺ جانور ذبح کیسے فرماتے؟

حضرت رسول کریم ﷺ کا طریقہ مبارکہ یہ تھا کہ اولاً قربانی خود کرتے، اونٹ کو نحر کرتے (اونٹ کو کھڑا کر کے سینہ میں گلے کی انتہاء پر بٹیکر کر نیزہ مارنا نحر کہلاتا ہے) اور گائے کو کبھی نحر اور کبھی ذبح کرتے (چھری یا خنجر وغیرہ جانور کی رگیں کا ثنا ذبح کہلاتا ہے) جبکہ بکری اور مینڈھا ذبح فرمایا کرتے تھے۔ چھن کو اچھی طرح تیز کر لیتے، جانور کا رخ قبلہ کی طرف کر کے اپنا قدم مبارک اس کے پر رکھ دیتے اور یہ کلمات پڑھتے:

”إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ لِنَبِيِّهِ مُحَمَّدٍ وَوَجَّهْتُ وَجْهِيَ لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا مِنَ الْمُسْلِمِينَ اللَّهُ مِنْكَ وَلَكَ عَنْ مُحَمَّدٍ وَأُمِرْتُ بِسْمِ اللَّهِ وَاللَّهُ أَكْبَرُ“ پھر ذبح فرما دیتے۔

(بخاری ج ۲ ص ۸۳۴، ۸۳۵، مسلم ج ۲ ص ۱۵۶، ابوداؤد ج ۲ ص ۳۶۲، مشکوٰۃ ص ۱۲۸، ابن ماجہ ص ۲۳۲، سنن نسائی ج ۲ ص ۲۰۷، سنن داری ج ۲ ص ۱۰۳ برقم ۶۱)

صحابہ کرام رضی اللہ عنہم کی قربانیاں

سطور ذیل میں صحابہ کرام رضی اللہ عنہم کی چند قربانیوں کا ذکر پیش خدمت ہے۔

..... حضرت علی رضی اللہ عنہ ہر سال دو جانور قربانی کیا کرتے تھے، ایک اپنی طرف سے اور ایک رسول اکرم ﷺ کی طرف سے اور فرماتے مجھے آپ ﷺ نے حکم فرمایا ہے کہ جب تک زندہ رہوں آپ کی طرف سے قربانی کیا کروں۔

(ترمذی ج ۱ ص ۱۸۰، ابوداؤد ج ۲ ص ۲۹، مستدرک ج ۵ ص ۱۵۴، مسند احمد

ج ۲ ص ۱۰۲، مشکوٰۃ ص ۱۲۸، مصنف عبدالرزاق ج ۳ ص ۳۸۱)

..... حضرت انس رضی اللہ عنہ فرماتے ہیں:

حضور اکرم ﷺ دو مینڈھوں کی قربانی فرمایا کرتے تھے اور میں بھی دو

مینڈھوں کی قربانی کرتا ہوں۔ (بخاری ج ۲ ص ۸۳۳، مسند احمد ج ۳ ص ۱۰۱)

..... حضرت عبداللہ بن عمر رضی اللہ عنہما فرماتے ہیں:

میں اپنے تمام چھوٹے بڑوں بچوں کی طرف سے قربانی کرتا ہوں۔

(مصنف عبدالرزاق، باب الضحایا، ج ۴ ص ۳۸۰)

..... حضرت ابوامامہ رضی اللہ عنہ فرماتے ہیں:

ہم مدینہ میں قربانیوں کو خوب پالا کرتے تھے اور تمام مسلمانوں کا یہی عمل

تھا۔ (بخاری ج ۲ ص ۸۳۳)

..... ایک مرتبہ حضرت ابن عمر رضی اللہ عنہما نے مدینہ طیبہ میں قربانی کرنے کا ارادہ کیا،

حضرت نافع کا بیان ہے کہ آپ نے مجھ کو ایک موٹا تازہ سینگوں والا مینڈھا خریدنے کا

حکم دیا اور فرمایا کہ میں وہ جانور عید کے دن مسلمانوں کی عید گاہ میں ذبح کروں، میں نے اسی طرح کیا۔ پھر آپ کے پاس پہنچا دیا، اس وقت حضرت ابن عمر بیمار تھے اور نماز عید بھی مسلمانوں کے ساتھ نہ پڑھ سکے، جب جانور ذبح ہو گیا تو آپ نے اپنے سر کے بال منڈوا دیئے۔ (موطا امام مالک ص ۴۹۵، موطا امام محمد ص ۲۷۹)

..... حضرت جابر رضی اللہ عنہ فرماتے ہیں:

ہم نے حدیبیہ کے مقام پر اونٹ اور گائے کی قربانی سات، سات افراد کی شراکت سے کی۔ (مسلم ج ۱ ص ۳۲۳، ابوداؤد ج ۲ ص ۳۲، ترمذی ج ۱ ص ۱۸۱، موطا امام مالک ص ۴۹۷، ابن ماجہ ص ۲۳۳، مشکوٰۃ ص ۲۳۱)

..... سیدنا جابر رضی اللہ عنہ بیان کرتے ہیں:

نحرنّا یوم الحدیبۃ سبعین بدنة..... الحديث۔

(سنن دارمی ج ۲ ص ۱۰۷ برقم ۱۹۵۵، مسلم ج ۱ ص ۴۲۴)

ہم نے حدیبیہ کے دن ستر اونٹ قربانی کیئے۔

..... حضرت ابن عباس رضی اللہ عنہما فرماتے ہیں:

(ایک مرتبہ) حضور اکرم ﷺ کے زمانہ مبارکہ میں اونٹ (زیادہ قربان کئے

جانے کی وجہ سے) کم پڑ گئے تو فامرہم ان ینحروا البقرة آپ نے صحابہ کرام رضی اللہ عنہم

سے فرمایا: گائیں ذبح کرلو۔ (ابن ماجہ ص ۲۳۳)

قربانی کا حکم سب کے لئے:

قربانی حضرت ابراہیم علیہ السلام کی یاد بھی ہے اور محبوب خدا، حضرت محمد مصطفیٰ

ﷺ کی مبارک سنت بھی نیز خلفاء راشدین اور دیگر صحابہ کرام رضی اللہ عنہم بھی اطاعت

رسول اللہ ﷺ میں قربانیاں دیتے رہے۔ جیسا کہ تفصیلی حوالہ جات گذر چکے ہیں۔ اسلام نے اپنے تمام ماننے والوں کے لیے اسے برقرار رکھا ہے۔

..... حضرت ابراہیم علیہ السلام نے جب اپنے نور نظر، لخت جگر حضرت اسماعیل علیہ السلام کو رضائے خداوندی پہ قربانی کرنے کا مصمم ارادہ کر لیا، تیاری مکمل ہو گئی، چھری حلق نازنین پہ چلانے لگے، تو جنت سے جانور آگیا اور حضرت اسماعیل کو بچا لیا گیا۔ تو اس وقت سیدنا ابراہیم علیہ السلام بارگاہ رب العزت سے اجر و رضا کا مژدہ ملا اور ساتھ ہی یہ خوشخبری سنائی گئی: **وَتَرْكُنَا عَلَيْهِ فِي الْآخِرِينَ (الصافات، ۱۰۸)**

ترجمہ: اور ہم نے پیچھے آنے والوں میں ان کا ذکر چھوڑا۔

یعنی بعد میں آنے والے لوگ اس سنت ابراہیمی کو جاری رکھیں گے۔

..... حضور اکرم ﷺ نے ارشاد فرمایا تھا سنة ابيكم ابراهيم یہ قربانیاں تمہارے باپ حضرت ابراہیم علیہ السلام کی سنت ہیں۔ (ابن ماجہ ص ۲۳۳، مسند احمد ج ۳ ص ۳۶۸، مشکوٰۃ ص ۱۲۹)

تو گویا اسلام نے قیامت تک کے مسلمانوں کو سنت ابراہیمی پر عمل کرنے کا موقع دیا ہے

..... رسول اللہ ﷺ نے میدان عرفات میں اعلان عام فرمایا:

يَا أَيُّهَا النَّاسُ عَلَى كُلِّ أَهْلٍ بَيْتٍ فِي كُلِّ عَامٍ اضْحِيَّةٌ۔

اے لوگو! ہر اہل خانہ پر ہر سال قربانی کرنا لازم ہے۔ (ترمذی ج ۱ ص ۱۸۳)

..... مزید فرمایا: مَا عَمِلَ آدَمِيٌّ مِنْ عَمَلٍ يَوْمَ النُّحْرِ أَحَبَّ إِلَى اللَّهِ مِنْ أَهْرَاقِ الدَّمِ فَطَيَّبُوا بِهَا أَنْفُسًا۔ (ترمذی ج ۱ ص ۱۸۰، ابن ماجہ ص ۲۳۳، المسند رک ج ۵ ص ۱۳۶، مشکوٰۃ ص ۱۲۸)

یعنی قربانی والے دن آدمی کا سب سے زیادہ محبوب کام جانور ذبح کرنا ہے..... پس تم خوشی سے قربانی کرو۔

..... ایک آدمی نے حضرت عبداللہ بن عمر رضی اللہ عنہما سے سوال کیا:

کیا قربانی واجب ہے؟ تو آپ نے فرمایا: رسول اللہ ﷺ نے بھی قربانی کی ہے اور مسلمانوں (صحابہ کرام رضی اللہ عنہم) نے بھی۔ اس نے دوبارہ پوچھا، کیا یہ واجب ہے؟ آپ نے فرمایا: (سمجھا نہیں) قربانی رسول اللہ ﷺ نے بھی کی ہے اور مسلمانوں نے بھی۔ (یعنی اگر قربانی واجب اور ضروری نہیں تو رسول اکرم ﷺ اور صحابہ کرام رضی اللہ عنہم مسلسل یہ عمل کیوں کرتے رہے)۔ (ترمذی ج ۱ ص ۸۳، اذقال هذا حديث حسن)

..... مشہور تابعی حضرت امام محمد بن سیرین رضی اللہ عنہ فرماتے ہیں:

میں نے حضرت ابن عمر رضی اللہ عنہما سے پوچھا کیا قربانی واجب ہے؟ تو آپ نے فرمایا: رسول پاک ﷺ نے قربانی فرمائی اور آپ کے بعد مسلمانوں نے اس عمل کو اپنایا اور یہی طریقہ (قیامت تک) جاری ہے۔ (ابن ماجہ ص ۲۳۲)

..... رسول اللہ ﷺ نے قربانی کو مسلمانوں کا طریقہ قرار دیا۔

(بخاری ج ۲ ص ۸۳۲، ۸۳۳)

قربانی کے مختلف مواقع:

اسلام نے اپنے تابعداروں کو قربانی کے مختلف مواقع فراہم کئے ہیں تاکہ مسلمان زیادہ سے زیادہ قربانیاں پیش کر کے خدا کی رضا و خوشنودی حاصل کر سکیں۔

بچے کی پیدائش پر (عقیقہ):

زمانہ جاہلیت میں لوگ بچے کی پیدائش کے موقع پر جانور ذبح کرتے اور اس کے خون سے بچے کا سر آلودہ کر دیتے۔ اسلام نے جاہلیت کی اس رسم کو ختم کر دیا اور مسلمانوں کو یہ طریقہ سکھایا کہ بچے کی ولادت کے ساتویں دن جانور ذبح کیا جائے، بچے کے سر کے بال منڈوائے جائیں اور بالوں پر خون کی بجائے زعفران لگا دیا جائے۔ اس سے بچے کی مصیبت، بلا اور اذیت و تکلیف دور ہو جاتی ہے اور بچے کو آرام و راحت میسر آتی ہے۔ ملاحظہ ہو! ابوداؤد ج ۲ ص ۳۶، ۳۷، ابن ماجہ ص ۲۳۵، ترمذی ج ۱ ص ۱۸۳، مشکوٰۃ ص ۳۶۲۔

مستحب یہ ہے کہ بچہ کی طرف سے دو جانور ذبح کئے جائیں اور بچی کی طرف سے ایک۔ (ابوداؤد ج ۲ ص ۳۶، ترمذی ج ۱ ص ۱۸۳، ابن ماجہ ص ۲۳۵، مشکوٰۃ ص ۳۶۲) اگر بچہ کی طرف سے ایک جانور بھی ذبح کر دیا تو بھی درست ہے، کیونکہ حضور اکرم ﷺ نے امام حسن و حسین رضی اللہ عنہما کی طرف سے ایک، ایک جانور بھی ذبح فرمایا تھا۔ (ابوداؤد ج ۲ ص ۳۶، ترمذی ج ۱ ص ۱۸۳، مشکوٰۃ ص ۳۶۲، ۳۶۳) واضح رہے کہ اونٹ اور گائے میں بھی ایک یا دو حصے منتخب کئے جاسکتے ہیں۔

حج کے موقع پر قربانی:

حج کے موقع پر جو قربانی کی جاتی ہے اس کی بھی تین صورتیں ہیں۔

حج افراد: صرف حج کا احرام باندھنا "افراد" کہلاتا ہے یعنی حج کا ارادہ رکھنے والا میقات (وہ مقام جہاں سے احرام باندھا جاتا ہے) سے حج کا احرام باندھے، قرآن و

سنت کے احکامات کے مطابق افعال و مناسک حج مکمل کرے، عرفات سے منی آتے ہوئے رمی جمار کرنے کے بعد قربان گاہ میں جا کر کوئی قربان جانور خرید کر اس کی قربانی کرے۔

یاد رہے کہ یہ قربانی واجب نہیں بلکہ بطور شکرانہ ہے کہ اللہ تعالیٰ نے اسے حج کی عظیم سعادت عنایت فرمائی ہے۔

حج تمتع: تمتع کا معنی ہے فائدہ اٹھانا، مطلب یہ ہے کہ حج کے ساتھ عمرہ ادا کرنا۔ جیسا کہ ارشاد باری تعالیٰ ہے۔

فمن تمتع بالعمرة الى الحج فما استيسر من الهدى (البقرہ، ۱۹۶)

یعنی جو عمرہ کے ساتھ حج کا فائدہ اٹھائے۔ اسے جو جانور میسر آئے (اس کی قربانی کرے)۔ یعنی میقات سے صرف عمرہ کا احرام باندھنا، مکہ مکرمہ پہنچ کر عمرہ ادا کرنا اور احرام کھول دینا اور پھر مکہ مکرمہ میں حج کا احرام باندھنا "تمتع" کہلاتا ہے۔

حج تمتع کرنے والے پر قربانی کرنا واجب ہے۔ (مسلم ج ۱ ص ۴۰۳، مؤطا امام محمد ص ۲۱۷، باب الممتع ما يجب عليه من الهدى، نصب الرأية ص ۱۲۹)

ورنہ دس روزے رکھے، تین، ایام حج میں اور سات واپس آکر۔ (البقرہ، ۱۹۶)

حج قرآن: قرآن کا معنی ہے ملانا، میقات سے حج اور عمرہ دونوں کا ایک ساتھ احرام باندھنا "قرآن" کہلاتا ہے۔ حج قرآن ادا کرنے والے بھی قربانی دیں گے۔

(مسلم ج ۱ ص ۴۰۴، سنن دارقطنی ج ۲ ص ۲۷۶، مصنف ابن ابی شیبہ ج ۳ ص ۲۰۷، المحدث مع نصب الرأية ج ۳ ص ۱۳۲)

عید الاضحیٰ کے موقع پر قربانی:

قربانی کا ایک عظیم الشان اور روح پرور موقع عید الاضحیٰ ہے۔ مسلمان نہایت عقیدت و احترام اور ذوق و شوق کے ساتھ ہر سال اس موقع پر قربانی کا اہتمام کرتے ہیں اور ہر طرف جذبہ تسلیم و رضا نظر آتا ہے۔

قرآن و حدیث نے مسلمانوں کو جا بجا اس قربانی کے لیے ابھارا ہے۔ بانی اسلام، حضرت رسول مکرم ﷺ اور دور اول اور بعد کے مسلمانوں نے اس پر عمل کر کے دکھایا۔ بلکہ حضرت نبی کریم ﷺ نے طاقت رکھنے کے باوجود قربانی نہ دینے والوں پر اظہار ناراضگی بھی فرمایا۔ جیسا کہ ارشاد نبوی ہے:

من كان له سعة ولم يضح فلا يقربن مصلانا (ابن ماجہ ۲۳۲، مسند احمد ج ۱ ص ۳۲۱، المستدرک ج ۵ ص ۵۶ اقبال الحاکم والذہبی صحیح)

”جو شخص طاقت کے باوجود قربانی نہ دے وہ ہماری عید گاہ کے قریب نہ آئے۔“
اس حدیث پاک میں ان لوگوں کے لیے زبردست وعید ہے جو طاقت ہونے کے باوجود مختلف بہانے بنا کر قربانی سے اعراض و روگردانی کرنے کی کوشش کرتے ہیں۔

قربانی کے متعلق چند الفاظ کی وضاحت:

قربانی کے متعلق قرآن و حدیث میں مختلف الفاظ وارد ہوئے ہیں جن کی مختصر وضاحت پیش خدمت ہے۔ یہ تقریباً نو الفاظ ہیں:

نسک، منسک، ہدی، قربان، عقیقہ، نحر، اضحیہ، بدن، قلائد۔

۱.....نسک: ارشاد باری تعالیٰ ہے:

قل ان صلواتی ونسکی ومحییای ومماتی لله رب العالمین

ترجمہ: آپ فرمائیے! بیشک میری نماز اور میری قربانیاں اور میرا جینا اور میرا مرنا (سب) اللہ کے لیے ہے، جو رب ہے سارے جہانوں کا۔ (الانعام، ۱۶۶)

اس کے علاوہ دیگر مقامات پر بھی لفظ ”نسک“ آیا ہے۔

.....اس کی تفسیر کرتے ہوئے سید محمود آلوسی علیہ الرحمۃ لکھتے ہیں:

سعید بن جبیر، مجاہد اور سدی کہتے ہیں: المراد به الذبیحة للحج والعمرة وعن قتادة الاضحیة۔ (روح المعانی ج ۵ ص ۷۰ جزء ۸)

ترجمہ: نسک سے مراد وہ جانور ہے جسے حج یا عمرے میں ذبح کیا جاتا ہے۔ اور قتادہ فرماتے ہیں اس سے مراد (مطلقاً) قربانی کے جانور ہیں۔

.....امام رازی علیہ الرحمۃ فرماتے ہیں:

المراد بالنسک الذبیحة بعینھا (تفسیر کبیر جزء ۱۳ ص ۱۱)

ترجمہ: نسک سے مراد ذبح شدہ جانور ہے۔

.....امام قرطبی فرماتے ہیں:

النسک جمع النسکة وهي الذبیحة (تفسیر قرطبی ج ۳ جزء ۷ ص ۱۵۲)

ترجمہ: لفظ نسک نسکیہ کی جمع ہے اس کا مطلب ہے: ذبح شدہ جانور۔

۲.....منسک: ارشاد باری تعالیٰ ہے: ولکل امة جعلنا منسکاً..... (البقرة (۲۳۲))

ترجمہ: اور ہر امت کے لئے ہم نے مقرر فرمائی ہے، ایک قربانی۔

.....لفظ ”منسک“ کا معنی بیان کرتے ہوئے علامہ قرطبی علیہ الرحمۃ فرماتے ہیں:

المنسك الذبح و اراقة الدم (تفسیر قرطبی ج ۶ ص ۱۲۶ ص ۵۸)

ترجمہ: منسک کا معنی ہے ذبح کرنا اور خون بہانا۔

✽..... قاضی ثناء اللہ پانی پتی علیہ الرحمہ فرماتے ہیں:

منسک کا معنی ہے ”اراقة الدم“ (تفسیر مظہری ج ۶ ص ۳۲۲)

خون بہانا یعنی جانور ذبح کرنا۔

۳..... ہدی: ارشاد باری تعالیٰ ہے:

فمن تمتع بالعمرة الى الحج فما استيسر من الهدى۔ (البقرہ ۱۹۶)

ترجمہ: تو جو فائدہ اٹھائے عمرہ کا حج کے ساتھ تو جو قربانی اسے میسر ہو وہ دے۔

✽..... علامہ سید مرتضیٰ زبیدی لکھتے ہیں:

والهدى ما هدى به الى مكة من النعم (تاج العروس ج ۱ ص ۲۰۸)

ترجمہ: ہدی اس جانور کو کہتے ہیں جسے (قربانی) کے لیے مکہ مکرمہ روانہ کیا جاتا ہے۔

✽..... صاحب تفسیر خازن لکھتے ہیں:

وهو شاة يذبحها يوم النحر (تفسیر خازن ج ۱ ص ۱۳۸)

ہدی اس بکری کو کہتے ہیں جسے عید کے دن ذبح کیا جاتا ہے۔

✽..... علامہ قرطبی فرماتے ہیں:

وهو ما يهدى الى بيت الله من بدنة او غيرها

ترجمہ: ہدی اس جانور کو کہا جاتا ہے جسے (قربانی کے لئے) بیت اللہ روانہ کیا جاتا ہے،

اونٹ وغیرہ۔ (تفسیر قرطبی ج ۱ ص ۲۷۸ ص ۳۷۸)

۴..... قربان: ارشاد باری تعالیٰ ہے:

الذين قالوا ان الله عهد الينا الانؤمن لرسول حتى ياتينا بقربان

تأكله النار..... الآية (آل عمران ۱۸۳)

ترجمہ: وہ لوگ جنہوں نے کہا کہ بیشک اللہ تعالیٰ نے ہم سے وعدہ لیا ہے کہ ہم کسی رسول

پر ایمان نہ لائیں جب تک وہ ہمارے پاس ایسی قربانی نہ لے آئے جس کو آگ کھا

جائے۔

✽..... مزید ارشاد فرمایا: اذقرباناً (المائدہ ۲۷)

ترجمہ: جب ان دونوں نے قربانی پیش کی۔

✽..... علامہ ابوالبرکات نسفی علیہ الرحمہ لکھتے ہیں:

القربان كل ما يتقرب به العبد الى الله عزوجل من اعمال البر من

نسك و صدقة و ذبح و كل عمل صالح (تفسیر خازن ج ۱ ص ۳۱۱)

یعنی قربانی، صدقہ اور تمام اعمال صالحہ جن کے ذریعے خدا تعالیٰ کا قرب

حاصل کیا جائے اس کو قربان کہتے ہیں۔

✽..... قاضی ثناء اللہ پانی پتی علیہ الرحمہ فرماتے ہیں:

القربان في الاصل كل ما يتقرب به العبد الى الله عزوجل من

نسيكة و صدقة و عمل صالح..... ثم صار اسما للذبيحة (تفسیر مظہری ج ۲ ص ۱۸۸)

یعنی قربان کا اصلی معنی تو یہی ہے کہ بندہ قربانی، صدقہ اور عمل صالح کے ذریعے قرب

خداوندی حاصل کرے..... پھر یہ قربانی کے جانور کا نام ہو گیا۔

۵.....حقیقہ: احادیث مبارکہ میں ایک لفظ عقیقہ بھی استعمال کیا گیا ہے۔

جیسا کہ حضرت سلمان بن عامر رضی اللہ عنہ فرماتے ہیں: میں نے رسول اکرم صلی اللہ علیہ وسلم کو یہ ارشاد فرماتے ہوئے سنا: ان مع الغلام عقیقۃ ترجمہ: بے شک بچے کے ساتھ عقیقہ ہے۔

(ابوداؤد ج ۲ ص ۳۶، ابن ماجہ ص ۲۳۵، ترمذی ج ۱ ص ۱۸۳)

حقیقہ کا معنی ہے ذبح کیا ہوا جانور۔ اس سے مراد وہ جانور ہے جو نومولود بچے کے سر کے بال منڈانے کے موقعہ پر ذبح کیا جاتا ہے۔

۶.....نحر: ارشاد باری تعالیٰ ہے: فصل لربك وانحر (الکوثر، ۲) ترجمہ: اپنے رب کے لیے نماز پڑھ اور قربانی کر۔

.....علامہ خازن اس لفظ کا معنی یوں بیان کرتے ہیں:

وانحر نسكك (خازن ج ۳ ص ۴۶) اپنی قربانی ذبح کرو۔

.....امام رازی فرماتے ہیں:

ان المراد هو نحر البدن (تفسیر کبیر ج ۲ ص ۳۲۹)

ترجمہ: اس کا مطلب ہے اونٹ وغیرہ قربان کرنا۔

۷.....اضحیہ: حضرت عائشہ رضی اللہ عنہا ارشاد فرماتی ہیں: آپ صلی اللہ علیہ وسلم نے ارشاد فرمایا:

الاضحیۃ لصاحبہا بكل شعرة حسنة (الترغیب والترہیب ج ۳ ص ۱۵۴)

قربانی کے مالک کو اس کے ہر بال کے عوض ایک نیکی کا ثواب ملتا ہے۔

.....ملا علی قاری علیہ الرحمہ فرماتے ہیں:

اضحیہ واحد ہے جس کی جمع اضاحی ہے۔ ایک لفظ ضحیہ ہے اس کی جمع ضاحیا ہے اسی طرح ایک لفظ اضحاة بھی مستعمل ہے جس کی جمع اضحیٰ ہے۔

وقال الطیبی الاضحیۃ ما یذبح یوم النحر علی وجہ القرۃ (مرقات ج ۳ ص ۳۰۲) اور طیبی کہتے ہیں کہ جس جانور کو ثواب اور قرب خداوندی کے لیے عید کے روز ذبح کیا جائے اسے ضحیہ کہتے ہیں۔

.....امام نووی رحمۃ اللہ علیہ فرماتے ہیں:

وهی اسم للمذبح یوم النحر (مرقات ج ۳ ص ۳۰۲)

یہ اس جانور کا نام ہے جسے عید کے دن ذبح کیا جاتا ہے۔

۸.....بدن: ارشاد باری تعالیٰ ہے:

والبدن جعلنا ہالکم من شعائر اللہ (الحج، ۳۶)

اور قربانی کے اونٹوں کو ہم نے تمہارے لیے اللہ کی نشانی بنا دیا ہے۔

۹.....القلائد: وہ جانور جنہیں قربانی کے لیے گلوں میں پٹے ڈال کر مخصوص کر دیا جاتا ہے۔

.....ارشاد باری تعالیٰ ہے:

یا ایہا الذین آمنوا لاتحلوا شعائر اللہ ولاالشہر الحرام ولا الہدی ولا

القلائد..... (المائدہ، ۲)

اے ایمان والو! تم اللہ تعالیٰ کی نشانیوں، حرمت والے مہینوں، مکہ میں بھیجی

جانے والی قربانی اور پٹے والے جانوروں کی بے حرمتی نہ کرو۔۔۔



فضائل قربانی

رضائے خداوندی، اتباع سنت نبوی، خلوص و التہمت، تقویٰ و طہارت اور احکام شرعیہ کی تابعداری کے جذبہ سے قربانی دینے والوں کو بارگاہ ربوبیت سے جو انوار و تجلیات اور فضائل و برکات نصیب ہوتے ہیں، درج ذیل روایات سے ان کا بخوبی اندازہ کیا جاسکتا ہے۔

..... ام المؤمنین حضرت عائشہ صدیقہ رضی اللہ عنہا بیان کرتی ہیں: رسول پاک ﷺ نے ارشاد فرمایا: ما عمل آدمی من عمل يوم الدحر احب الى الله من اهرق الدم انه ليأتي يوم القيمة بقرونها واشعارها واطلافها وان الدم ليقع من الله بمكان قبل ان يقع من الارض فطيبوا بها نفسا۔ (مشکوٰۃ ص ۱۲۸، ترمذی ج ۱ ص ۱۸۰، ابن ماجہ ص ۲۳۳، المسند رک ج ۵ ص ۱۳۶، مصنف عبدالرزاق ج ۳ ص ۳۸۸)

ترجمہ: عید قربان کے دن کسی شخص کا کوئی عمل اللہ کے نزدیک خون بہانے (قربانی کرنے) سے زیادہ پسندیدہ نہیں، کیونکہ قیامت کے روز قربانی کا جانور اپنے سینگوں، اپنے بالوں اور کھروں سمیت آئے گا اور قربانی کا خون زمین پر گرنے سے پہلے اللہ کے ہاں مقبول ہو جاتا ہے، پس تم خوشی سے قربانی کرو۔

..... حضرت مولیٰ علی رضی اللہ عنہ ارشاد فرماتے ہیں، نبی کریم ﷺ نے ارشاد فرمایا:

ايها الناس ضحوا واحتسبوا بدمائهم فان الدم وان وقع في الارض فانه يقع في حوز الله عز وجل۔ (مجمع الزوائد ج ۳ ص ۲۰، الترغيب والترہيب ج ۲ ص ۱۵۵)
ترجمہ: اے لوگو! قربانی کرو اور اس کے خون میں ثواب کی نیت کرو! کیونکہ قربانی کا خون اگر چہ زمین پر گرتا ہے مگر وہ اللہ تعالیٰ کی حفاظت میں ہوتا ہے۔

..... حضرت امام حسین رضی اللہ عنہ فرماتے ہیں، رسول پاک ﷺ نے ارشاد فرمایا:

من ضحى طيبه نفسه محتسبا لاضحيته كانت له حجابا من النار۔ (مجمع الزوائد ج ۳ ص ۲۰، الترغيب والترہيب ج ۲ ص ۱۵۵، رواہ الطبرانی فی الکبير والا ص ۱۵۵)
ترجمہ: یعنی جس آدمی نے خوشی کے ساتھ اور ثواب کی نیت سے قربانی کی تو وہ قربانی اس کے لیے آگ سے حجاب (بچاؤ کا سامان) بن جائے گی۔

..... حضرت ابوسعید خدری رضی اللہ عنہ بیان کرتے ہیں کہ رسول کریم ﷺ نے اپنی صاحبزادی حضرت سیدہ فاطمہ رضی اللہ عنہا سے فرمایا:

يا فاطمة قومي الى اضحيته فاشهديها فان لك باول قطرة تنقطر من دمها ان يغفر لك ما سلف من ذنوبك قالت يا رسول الله اننا خاصة اهل البيت اولنا وللمسلمين؟ قال بل لنا وللمسلمين۔ (الترغيب والترہيب ج ۲ ص ۱۵۴، المسند رک ج ۵ ص ۱۳۷، مجمع الزوائد ج ۳ ص ۲۰، نصب الراية ج ۳ ص ۵۱۲، ۵۱۶)

ترجمہ: یعنی اے فاطمہ! اپنی قربانی کے پاس کھڑی ہو جاؤ! کیونکہ قربانی کے خون کے ہر قطرہ کے بدلہ میں تمہارے پچھلے سب گناہ بخش دیئے جائیں گے۔ حضرت فاطمہ رضی اللہ عنہا نے عرض کیا: یا رسول اللہ! کیا یہ اجر و ثواب صرف ہم اہل بیت کے لئے ہے یا ہمیں اور تمام مسلمانوں کو بھی یہ اجر ملے گا؟ تو آپ ﷺ نے فرمایا: یہ اجر ہمارے لئے اور تمام

مسلمانوں کے لیے بھی ہے۔

..... حضرت علی رضی اللہ عنہ سے بھی اسی طرح کی ایک روایت منقول ہے، لیکن اس میں چند الفاظ کا فرق ہے آپ فرماتے ہیں: رسول پاک ﷺ نے حضرت فاطمہ رضی اللہ عنہا کو اپنی قربانی کے پاس کھڑے ہونے کا حکم فرمایا کہ قربانی کے خون کے پہلے قطرہ کے ساتھ تمہارے تمام پچھلے گناہوں کو بخش دیا جائے گا۔ اور فرمایا: انہ یجاء بلمحہا وبعھا توضع فی مہذالت سبعین ضعفاً۔

قربانی کا جانور قیامت کے دن اپنے گوشت اور خون کے ساتھ لایا جائے گا اور اس کو ستر درجہ بڑھا کر تیرے میزان (جس پر اعمال تلیں گے) میں رکھا جائے گا۔

آپ ﷺ نے جب یہ ارشاد فرمایا تو حضرت ابوسعید خدری رضی اللہ عنہ نے عرض کیا:

یا رسول اللہ ﷺ! یہ صرف آل محمد ﷺ کے ساتھ خاص ہے کیونکہ وہ خیر کے زیادہ اہل ہیں یا آل اور تمام مسلمانوں کو بھی یہ اجر و ثواب نصیب ہوگا؟ تو آپ ﷺ نے ارشاد فرمایا: یہ اجر و ثواب آل محمد ﷺ اور تمام مسلمانوں کے لیے بھی عام ہے۔

(سنن کبریٰ ج ۹ ص ۲۸۳، نصب الرئیۃ ج ۳ ص ۵۱۳، ۵۱۶، کنز العمال ج ۵ ص ۲۲۱،

الترغیب والترہیب ج ۲ ص ۱۵۵، ۱۵۴ واللفظ للہ وقال وقد حسن بعض مشائخنا حدیث علی هذا، اور کہا ہمارے بعض مشائخ نے اس حدیث کو حسن کہا ہے)

..... حضرت عمران بن حصین رضی اللہ عنہ اس نے بھی اس طرح کی ایک روایت بیان کی ہے کہ حضور ﷺ نے حضرت فاطمہ رضی اللہ عنہا کو اپنی قربانی کے پاس کھڑی ہونے کا حکم دیا اور بشارت سنائی کہ اس قربانی کے خون کے پہلے قطرہ سے تمام سابقہ گناہ بخش دیئے جائیں گے، اور آپ نے فرمایا: اے فاطمہ! یہ دعا پڑھو! ان صلوتی و نسکی و محیی

و ممیتی الخ تو حضرت عمران نے سوال کیا یا رسول اللہ ﷺ! یہ اجر ہمیں بھی ملے گا یا صرف آپ کی آل کے ساتھ مخصوص ہے؟ تو آپ ﷺ نے فرمایا یہ اجر تمام کو نصیب ہوگا۔ (المسند رک ج ۵ ص ۱۴۷، ۱۴۶، مجمع الزوائد ج ۴ ص ۲۰، سنن کبریٰ ج ۹ ص ۲۸۳، نصب الرئیۃ ج ۳ ص ۵۱۳)

..... حضرت زید بن ارقم رضی اللہ عنہ فرماتے ہیں، ایک مرتبہ صحابہ کرام رضی اللہ عنہم نے رسول اکرم ﷺ کی بارگاہ میں یہ سوال کیا: کہ یہ قربانیاں کیا ہیں؟ تو آپ نے فرمایا: تمہارے باپ حضرت ابراہیم علیہ السلام کی سنت ہیں۔ انہوں نے پھر عرض کیا:

فما لنا فیہا یا رسول اللہ؟ قال بكل شعرة من الصوف حسنة قالوا فالصوف یا رسول اللہ قال بكل شعرة من الصوف حسنة۔

(الترغیب والترہیب ج ۲ ص ۱۵۴، مسند احمد ج ۴ ص ۳۶۸، مشکوٰۃ ص ۱۲۹، ابن ماجہ ص ۲۳۳)

ہمیں اس سے کیا فائدہ ہوتا ہے؟ تو آپ نے فرمایا: ہر بال کے عوض ایک نیکی ملے گی۔ صحابہ کرام رضی اللہ عنہم نے پھر عرض کیا: یا رسول اللہ! اون کے بارے میں کیا ثواب ہے؟ فرمایا: کھال کے ہر بال کے بدلہ میں بھی ایک نیکی ملے گی۔

..... حضرت عبداللہ بن عباس رضی اللہ عنہما فرماتے ہیں، حضور اکرم ﷺ نے ارشاد فرمایا:

ما انفتحت الورق فی شیء و احب الی اللہ من نحرینحر فی یوم عید

ترجمہ: وہ روپیہ جو عید قربان کے دن قربانی کے لیے خرچ کیا جائے، خدا تعالیٰ کو سب سے زیادہ پیارا ہے۔ (مجمع الزوائد ج ۴ ص ۲۰، الترغیب والترہیب ج ۲ ص ۱۵۵)

..... حضرت براء بن عازب رضی اللہ عنہ بیان کرتے ہیں:

قال النبی ﷺ ان اول ما یدأ بہ فی یومنا هذا ان نصلی ثم نرجع

فندحر من فعله فقد اصاب سنتنا۔ (بخاری ج ۲ ص ۸۲۲، مسلم ج ۲ ص ۱۵۴)

نبی کریم ﷺ نے (عید قربان کے روز) ارشاد فرمایا: آج ہم اپنے اس دن کا آغاز یوں کریں گے، کہ پہلے ہم نمازیں پڑھیں گے، پھر واپس آکر قربانی کریں گے، جس نے یہ کام کیا تو اس نے ہماری سنت کو پایا۔

..... سیدنا ابراہیم علیہ السلام سے روایت ہے:

قال النبی من ذبح بعد الصلوٰۃ تم نسكه واصاب سنة المسلمين

نبی اکرم ﷺ نے فرمایا: جس نے نماز عید کے بعد جانور ذبح کیا اس کی قربانی پوری ہوگئی اور اس نے مسلمانوں کے طریقہ کو پایا۔ (بخاری ج ۲ ص ۸۲۲)

..... سیدنا انس بن مالک رضی اللہ عنہ سے مروی ہے، نبی کریم ﷺ نے ارشاد فرمایا:

من ذبح بعد الصلوٰۃ فقد تم نسكه واصاب سنة المسلمين۔ (ایضاً)

جس نے عید کی نماز کے بعد قربانی کی تو تحقیق اس کی قربانی مکمل ہوگئی اور اس نے مسلمانوں کی راہ کو پایا۔

..... سیدنا عبداللہ بن عمر رضی اللہ عنہما فرماتے ہیں:

ہی سنة ومعروف۔ (بخاری ج ۲ ص ۸۲۲)

یہ ایک (اسلامی) طریقہ ہے اور مشہور و معروف ہے۔



باب نمبر ۵

مسائل قربانی

قربانی دینے والا حجامت نہ بنوائے:

قربانی کا ارادہ رکھنے والے پر جہاں خلوص والہیت کا جذبہ رکھنا ضروری ہے۔ وہاں رسول اللہ ﷺ نے اسے یہ حکم بھی فرمایا:

من كان له ذبح يذبحه فاذا اهل هلال ذي الحجة فلا يأخذن من شعرة ولا من اظفاره شيئا حتى يضحى۔

جو شخص قربانی کا ارادہ رکھتا ہو وہ ذوالحجہ کا چاند نکلنے سے قربانی کرنے تک اپنے بال اور ناخن نہ اتارے۔ (مسلم ج ۲ ص ۱۶۰، ابوداؤد ج ۲ ص ۳۰، ابن ماجہ ص ۲۳۳، نسائی ج ۲ ص ۲۰۱، مشکوٰۃ ص ۱۲۷)

یہ حدیث پاک مندرجہ بالا کتب حدیث میں مختلف الفاظ کے ساتھ مروی ہے جب کہ مفہوم سب کا ایک ہی ہے کہ قربانی کرنے والے شخص کو ذوالحجہ کی یکم سے قربانی کرنے تک (خواہ قربانی پہلے دن یا دوسرے اور تیسرے دن کرے) حجامت بنوانے سے رک جانا چاہیئے۔

جیسا کہ منقول ہے کہ حضرت عبداللہ بن عمر رضی اللہ عنہما نے مدینہ منورہ میں قربانی

دینے کے بعد حجامت بنوائی۔ نیز آپ فرمایا کرتے تھے کہ قربانی کے بعد حجامت بنوانا واجب نہیں (صرف مستحب ہے) حضرت عبداللہ رضی اللہ عنہ نے یونہی برکت کے لیے سر منڈایا۔ (موطا امام مالک ص ۴۹۵، موطا امام محمد ص ۲۷۹)

اگر کوئی آدمی قربانی دینے تک حجامت نہیں بنواتا تو اس پر لازم نہیں کہ قربانی دینے کے بعد وہ حجامت ضرور بنوائے۔ ہاں اگر کوئی قربانی کے بعد حجامت بنوالیتا ہے تو یہ اس کے لئے صرف جائز اور مستحب ہے۔

جسے قربانی کی طاقت نہ ہو:

بانی اسلام، نبی مکرم صلی اللہ علیہ وسلم نے اپنی امت کے غریب اور نادار لوگوں کے لیے یہ آسانی پیدا فرمائی ہے کہ اگر کوئی قربانی دینے کی طاقت نہیں رکھتا تو حصول ثواب کی خاطر اس کے لیے مندرجہ ذیل دو طریقے منقول ہیں۔

پہلا طریقہ: حضرت عبداللہ بن عمر رضی اللہ عنہما فرماتے ہیں: ایک آدمی رسول اللہ صلی اللہ علیہ وسلم کی بارگاہ میں حاضر ہوا، رسول اللہ صلی اللہ علیہ وسلم نے فرمایا:

مجھے قربانی کے دن عید کا حکم دیا گیا ہے، اس دن کو اللہ تعالیٰ نے اس امت کے لیے عید بنایا ہے۔ آدمی نے آپ صلی اللہ علیہ وسلم کی بارگاہ میں عرض کیا: (یا رسول اللہ!) اگر میرے پاس کوئی اضافی جانور نہ ہو تو کیا میں گھر کی دودھ دینے والی گائے یا بکری ہی قربانی کر دوں؟ آپ صلی اللہ علیہ وسلم نے ارشاد فرمایا:

لاولكن خذ من شعرك واطفارك وتقص شاربك وتحلق عانتك
فذلك تمام اضحيتك عند الله۔ (المستدرک ج ۵ ص ۱۴۸، ابوداؤد ج ۲ ص ۲۹، نسائی

ج ۲ ص ۲۰۲، ۲۰۱، مسند احمد ج ۲ ص ۱۶۹، مشکوٰۃ ص ۱۲۹)

نہیں! (عید کے دن) تو اپنے بال کاٹ لے، ناخن اتار لے، مونچھیں پست کر لے اور زیر ناف بال موٹ لے، تو تجھے پوری قربانی کا ثواب مل جائے گا۔
امام حاکم اور امام ذہبی فرماتے ہیں یہ حدیث صحیح ہے۔

(المستدرک مع التلخیص ج ۲ ص ۲۲۳، دوسرا نسخہ ج ۵ ص ۱۴۸)

یعنی قربانی کی طاقت نہ رکھنے والا غریب اور نادار آدمی اگر عید کے روز حجامت بنوالے تو قربانی کا ثواب پائے گا۔

معلوم ہوا کہ جو قربانی کی طاقت نہیں رکھتا اس پر قربانی لازم نہیں۔

دوسرا طریقہ: حضرت اسماعیل حقی رحمۃ اللہ علیہ نے نقل فرمایا ہے:

رسول اکرم صلی اللہ علیہ وسلم کی بارگاہ عالیہ میں عرض کیا گیا اگر کوئی آدمی مفلس و نادار ہو، قربانی کی طاقت نہ رکھتا ہو تو کوئی صورت ہے جس سے وہ قربانی کا ثواب حاصل کر سکے؟ تو آپ صلی اللہ علیہ وسلم نے ارشاد فرمایا:

اگر وہ آدمی عید کے روز چار رکعت نفل پڑھے اور ہر رکعت میں سورہ فاتحہ (الحمد شریف) کے بعد گیارہ مرتبہ سورہ کوثر پڑھے تو اللہ تعالیٰ ساٹھ قربانیوں کا ثواب اس کے نامہ اعمال اور دفتر حسنات میں درج فرمائے گا۔ (روح البیان ج ۱۰ ص ۵۲۵)

اے امت مسلمہ کے غریب، نادار اور مفلس! تمہاری قسمت کا کیا کہنا۔ تمہیں آقائے کائنات صلی اللہ علیہ وسلم نے قربانی کے ثواب سے محروم نہیں رکھا۔ قبولیت دعا کے اس خاص موقع پر بھی تمہیں یاد رکھا۔ اب حضور صلی اللہ علیہ وسلم کے بتائے ہوئے طریقوں پر عمل پیرا ہو کر قربانی کے ثواب میں شامل ہو جاؤ اور درود و سلام کے گلدستے نچھاور کر اس محبوب نبی

کریم ﷺ پر جنہوں نے اس قربانی کی عظیم ثواب سے تمہیں وافر حصہ مرحمت فرمایا ہے

سلام اس پر کہ جس نے بے کسوں کی دھگیری کی

سلام اس پر کہ جس نے بادشاہی میں فقیری کی

قربانی ہر سال ہے:

بعض سادہ لوح حضرات اس غلط فہمی کا شکار ہیں کہ اگر ایک سال قربانی کر لی تو اب ہمیشہ بری الذمہ ہیں، اب پوری زندگی دوبارہ قربانی کی کوئی ضرورت نہیں ہے۔ حالانکہ یہ بات درست نہیں، کیونکہ طاقت اور وسعت رکھنے والے آدمی پر ہر سال قربانی واجب اور ضروری ہے۔ سابقہ روایات میں یہ حدیث پاک گزری ہے کہ حضور اکرم ﷺ نے مدینہ منورہ میں ہر سال قربانی فرمائی، اس سے ثابت ہوا کہ صاحب استطاعت پر قربانی ہر سال واجب ہے۔

حضرت مخنف بن سلیم رضی اللہ عنہ سے مروی حدیث میں قربانی کے ہر سال واجب ہونے پر تصریح موجود ہے، وہ بیان کرتے ہیں:

كنا وقوفامع رسول الله صلى الله عليه وسلم بعرفة فسمعته يقول ياأيها الناس ان على كل اهل بيت في كل عام اضحية۔

ہم میدان عرفہ میں رسول اللہ ﷺ کے ساتھ ٹھہرے تھے، میں نے آپ کو فرماتے سنا کہ اے لوگو! ہر (مالدار) گھر پر ہر سال قربانی کرنا واجب ہے

(ابوداؤد ج ۲ ص ۲۹، ترمذی ج ۱ ص ۱۸۳، ابن ماجہ ص ۲۳۳، مشکوٰۃ ص ۱۲۹)

قربانی کے جانور:

سطور بالا میں درج کی گئی احادیث مبارکہ میں درج ذیل جانوروں کی قربانیوں کا ذکر ملتا ہے۔

۱..... اونٹ (نراور مادہ)

۲..... گائے (نراور مادہ)

۳..... بکری (نراور مادہ)

۴..... مینڈھا (نراور مادہ)

یاد رہے دنبہ (نراور مادہ) کی بھی قربانی دینا درست ہے اور اسی طرح بھینس (نراور مادہ) کی قربانی بھی جائز ہے کیونکہ وہ بھی گائے کی قسم سے ہے۔ ملاحظہ ہو! (المہدایہ ج ۳ ص ۴۰۳ کتاب الاضحية، رد المحتار ج ۶ ص ۱۹، الفقہ علی المذاہب الاربعہ ج ۱ ص ۱۹، حاشیہ مشکوٰۃ ص ۱۲۷، نمبر ۹، فتاویٰ ہندیہ ج ۵ ص ۲۹۷، شرح صحیح مسلم سعیدی ج ۶ ص ۱۳۸۔

اس بات کو غیر مقلد و ہابیوں نے بھی تسلیم کر رکھا ہے۔ ملاحظہ ہو!

۱..... فتاویٰ ثنائیہ ج ۱ ص ۸۱۰، از ثناء اللہ امرتسری۔

۲..... نزل الابراج ج ۳ ص ۹۵، وکنز الحقائق ص ۱۹۳، از وحید الزمان حیدر آبادی۔

۳..... فتاویٰ نذیریہ ج ۳ ص ۲۵۸، حاشیہ، از نذیر حسین دہلوی۔

۵..... فتاویٰ برکاتیہ ص ۳۳۲، از ابوالبرکات احمد۔

۶..... فتاویٰ ستاریہ ج ۳ ص ۲، از عبدالستار دہلوی۔

۷..... فتاویٰ علمائے حدیث ج ۱۳ ص ۷۴ تا ۷۵، از علی محمد سعیدی۔

۸..... الاسئلة والاجوبة الفقهية المقرونة بالادلة الشرعية ج ۳ ص ۹۔

از عبد العزیز محمد السلمان سعودی۔ بحوالہ بھینس کی قربانی ص ۸۶۔

۹..... ماہنامہ الحدیث حضور، شمارہ نمبر ۳۵ ص ۵۰ تا ۵۱، از غلام مصطفیٰ ظہیر امن پوری۔

۱۰..... فضائل عشرہ ذوالحجہ اور احکام و مسائل عید الاضحیٰ ص ۴۴، از صلاح الدین یوسف۔

۱۱..... بھینس کی قربانی (پوری کتاب) از نعیم الحق ملتانی وہابی۔

نعیم الحق ملتانی نے لکھا ہے:

یہ مسئلہ امت کے اجماع سے ثابت ہے۔ (بھینس کی قربانی ص ۲۲)

مزید لکھا ہے: اس اجماع کو کسی قطعی دلیل کے بغیر چھوڑنا گمراہی کے خطرہ سے خالی نہیں۔ (ایضاً ص ۷۳) اور اسی کتاب کے ص ۱۵ پر تسلیم کیا کہ سب سے پہلے اس مسئلہ پر عبداللہ روپڑی نے بحث کا آغاز کیا۔ نتیجہ صاف ظاہر ہے۔

نوٹ: کتاب مذکورہ میں وہابی حضرات کے اور بھی فتاویٰ درج کیے گئے ہیں۔ ایک مضمون کتاب کے آخر میں بھی ہم نے درج کر دیا ہے۔

وہابیوں کی انوکھی قربانیاں:

قربانی کے جانوروں کے حوالے سے وہابیوں کے چند انوکھے اور نرالے

فتوے بھی ملاحظہ ہوں!

۱..... وہابی حضرات کے امام، عبدالوہاب دہلوی نے لکھا ہے کہ قربانی کے موقع پر بازار سے چار آٹھ آنے کا گوشت خرید کر تقسیم کر دینا بھی قربانی ہے۔ (مقاصد الاملۃ ص ۵)

۲..... عبدالستار دہلوی اور عبدالوہاب دہلوی کے نزدیک مرغ اور اٹھڑے کی قربانی بھی

جائز ہے۔ (فتاویٰ ستاریہ ج ۲ ص ۱۷۲، مقاصد الاملۃ ص ۵)

۳..... عبدالستار دہلوی نے گھوڑے کی قربانی کو بھی درست قرار دیا ہے۔

(فتاویٰ ستاریہ ج ۱ ص ۱۴۷)

موجودہ دور میں وہابی حضرات نے آسمان سر پر اٹھا رکھا ہے کہ اس کائنات میں صرف ہم ہی وہ لوگ ہیں جن کا ہر قول و فعل احادیث مبارکہ کے عین مطابق ہے۔ سنی حضرات تو اپنی قیاس آرائیوں کو دین کا درجہ دیتے ہیں۔ انہیں قرآن و حدیث سے کوئی سروکار نہیں۔ اگر وہابی حضرات کی یہ بات درست ہے تو وہ اپنے بزرگوں کے مذکورہ فتویٰ پر زیادہ نہیں صرف ایک ایک صحیح، صریح اور مرفوع روایت ہی پیش کر دیں کہ ان چیزوں کی قربانی رسول اللہ ﷺ نے کس موقع پر دی تھی۔ ورنہ دوسروں پر طعن کرنے کی بجائے اپنے گریبانوں میں جھانکیں اور پہلے اپنا محاسبہ کریں۔

جانوروں کے اوصاف:

رسول اکرم ﷺ نے جو جانور ذبح فرمائے اس کی روشنی میں مستحب یہ ہے کہ

جانور مندرجہ ذیل اوصاف کے حامل ہونے چاہئیں۔

۱..... جانور، موٹا تازہ اور صحت مند ہو۔

۲..... خصی اور سینگوں والا ہو۔

۳..... اس کے پاؤں، پیٹ اور آنکھیں سیاہ ہوں۔

۴..... بعض روایات میں مکمل سیاہ جانور کا بھی ذکر ہے۔

۵..... جانور بوڑھے کی بجائے جوان ہو۔

لہذا جتنا اچھا عمدہ بہترین اور فربہ و صحت مند جانور ہوگا اجر و ثواب اتنا ہی زیادہ ملے گا۔
کون سا جانور افضل ہے؟

احادیث مبارکہ میں جن جانوروں کی قربانی کی اجازت فرمائی گئی ہے، ان تمام جانوروں کی قربانی جائز و درست ہے۔ لیکن چند جانور ایسے ہیں جن کی قربانی کو احادیث مبارکہ میں افضل اور زیادہ پسندیدہ فرمایا گیا ہے۔

..... حضرت ابو ہریرہ رضی اللہ عنہ فرماتے ہیں رسول کریم صلی اللہ علیہ وسلم نے ارشاد فرمایا:

دم عفر آء احب الی اللہ من دم سودا وین

سفید رنگ کے جانور کی قربانی اللہ تعالیٰ کے نزدیک سیاہ رنگ کے دو جانوروں کی قربانی سے زیادہ پسندیدہ ہے۔

(مجمع الزوائد ج ۳ ص ۲۱، سنن کبریٰ ج ۹ ص ۲۷۳ واللفظ لہ، المسند رک ج ۵ ص ۱۵۲)

..... حضرت ابو ہریرہ رضی اللہ عنہ سے روایت ہے:

سمعت رسول اللہ صلی اللہ علیہ وسلم نعت الاضحیۃ الجذع من

الضأن فانتهیہ الناس (ترمذی ج ۱ ص ۱۸۱، مشکوٰۃ ص ۱۲۸، مسند احمد ج ۲ ص ۴۳۵)

میں نے رسول اللہ سے سنا ہے کہ بھیڑ کے چھ سات ماہ کے جانور کی قربانی اچھی ہے تو لوگ وہ جانور بہت زیادہ خریدنے لگے۔

امام ترمذی علیہ الرحمہ فرماتے ہیں: اس باب میں ابن عباس اور ام بلال بنت بلال اپنے باپ سے اور جابر اور عقبہ بن عامر اور نبی صلی اللہ علیہ وسلم کے صحابہ میں سے ایک شخص

سے بھی روایات موجود ہیں۔ اور حدیث ابو ہریرہ حدیث غریب ہے اور یہ حضرت ابو ہریرہ رضی اللہ عنہ سے موقوف بھی مروی ہے۔ اور اس پر اہل علم صحابہ کرام اور دوسرے حضرات کا عمل ہے کہ قربانی میں بھیڑ کا جذع کافی ہے۔ (ترمذی ج ۱ ص ۱۸۱)

..... حضرت عمران بن حصین رضی اللہ عنہ فرماتے ہیں، رسول اللہ صلی اللہ علیہ وسلم نے فرمایا:

الشی احب الی اللہ من الہرم (سنن کبریٰ ج ۹ ص ۲۷۳)

بوڑھے جانور کی بجائے اللہ تعالیٰ کو صحت مند کی قربانی سے زیادہ پسند ہے۔

..... حضرت بقیہ رضی اللہ عنہ فرماتے ہیں، نبی کریم صلی اللہ علیہ وسلم نے فرمایا:

احب الضحایا الی اللہ اغلاھا واسمھا (سنن کبریٰ ج ۹ ص ۲۷۲)

اللہ تعالیٰ کے نزدیک زیادہ پسندیدہ وہ قربانی ہے جو زیادہ مہنگی اور موٹی تازی ہو۔

..... حضرت ابوامامہ رضی اللہ عنہ فرماتے ہیں، حضور اکرم صلی اللہ علیہ وسلم نے ارشاد فرمایا:

عید الضحایا الکبش الاقون۔ بہترین قربانی سبکوں والا مینڈھا ہے

(ابن ماجہ ص ۲۳۳ واللفظ لہ، ابوداؤد ج ۲ ص ۹۴، ترمذی ج ۱ ص ۱۸۲، سنن کبریٰ ج ۹ ص ۲۷۳، مشکوٰۃ

ص ۱۴۴، المسند رک ج ۵ ص ۱۵۲)۔ عام طور پر ایسا جانور موٹا تازہ اور مہنگا ہوتا ہے

جانور احتیاط سے خریدیں:

حضرت علی رضی اللہ عنہ سے روایت ہے:

امرنا رسول اللہ ان نستشف العین والاذن

رسول اللہ صلی اللہ علیہ وسلم نے ہمیں حکم دیا ہے کہ ہم (جانور خریدتے وقت) آنکھیں اور کان اچھی

طرح دیکھ لیں (ابوداؤد ج ۲ ص ۳۲، ابن ماجہ ص ۲۳۳ واللفظ لہ، مشکوٰۃ ص ۱۲۸، ترمذی ج ۱ ص ۱۸۱)

..... یونس بن میسرہ بیان کرتے ہیں:

خرجت مع ابی سعید الزرقی صاحب رسول اللہ ﷺ الی شراء الضحایا قال یونس فاشار ابوسعید الی كبش ادغم لیس بالمرتفع ولا المتضع فی جسمه فقال لی اشترلی هذا کانه شبهه بکبش رسول اللہ ﷺ

(ابن ماجہ ص ۲۳۳، المسند رک ج ۵ ص ۱۵۳)

میں صحابی رسول حضرت ابوسعید زرقی رضی اللہ عنہ کے ساتھ قربانیاں خریدنے نکلا، آپ نے ایک ایسے مینڈھے کی طرف اشارہ کیا، جس کے بدن پر کچھ بال سفید تھے، اس کا جسم درمیانہ تھا تو انہوں نے فرمایا میرے لئے یہ جانور خرید لو! گویا ان کا خیال تھا کہ یہ رسول اللہ ﷺ کے مینڈھے سے ملتا جلتا ہے۔

جانور کن عیوب سے پاک ہو؟

احادیث مبارکہ میں درج ذیل عیوب والے جانور کی قربانی سے منع کیا گیا ہے۔

..... مقابلہ..... جس کے کان اوپر کی جانب سے کئے ہوئے ہوں۔

..... مدبرہ..... جس کے کان نیچے کی طرف سے کئے ہوئے ہوں۔

..... شرقاء..... جس کے کان لمبائی میں چرے ہوئے ہوں۔

..... خرقاء..... جس کے کان میں گول سوراخ ہو۔

..... عورآ..... کانا، جس کا کان پٹن نمایاں ہو۔

..... عرجاء..... لنگڑا، جس کا لنگڑا پٹن نمایاں ہو۔ قربان گاہ تک چل کر نہ جاسکے۔

..... مریضہ..... بیمار، جس کی بیماری نمایاں ہو۔

..... عجفاء..... کمزور، جس کی ہڈیوں میں گودانہ ہو۔

..... سخفاء..... اندھا، جس کی آنکھ میں روشنی نہ رہے۔

..... جس کے سینک جڑ سے اکھاڑ لیے جائیں۔

..... کان کٹا ہوا۔

(ابن ماجہ ص ۲۳۳، مشکوٰۃ ص ۱۲۸، ابوداؤد ج ۲ ص ۳۱، ۳۲، ترمذی ج ۱ ص ۱۸۱، سنن

نسائی ج ۲ ص ۲۰۲، ۲۰۳، سنن کبریٰ ج ۹ ص ۲۷۵، ۲۷۶)

مختصر یہ کہ جانور خریدتے وقت خوب غور سے دیکھ لیا جائے اگر اس میں کوئی عیب ہو تو ہرگز نہ خریدیں، جانور کو ہر عیب و نقص سے پاک ہونا چاہیئے۔

چھوٹے کانوں والا جانور:

یاد رہے کہ اگر کسی جانور کے پیدائشی طور پر کان چھوٹے ہوں یا ان کی نسل اور جنس ہی ایسی ہے کہ جن کے کان چھوٹے نکلتے ہیں تو ایسے جانور کی قربانی بالکل درست ہے۔ جیسا کہ حضرت ابن عباس رضی اللہ عنہما کا فتویٰ ہے:

انه كان لا يرى باسان يضحي بالصمعاء۔ (سنن کبریٰ ج ۹ ص ۲۷۶)

وہ چھوٹے کانوں والے جانور کی قربانی کرنے میں کوئی حرج نہیں سمجھتے ہیں۔

نوٹ: اسی طرح اگر کسی جانور کے سینک پیدائشی طور پر چھوٹے ہوں تو اس کی قربانی بھی

درست ہے اور اگر سینک کا کچھ حصہ ٹوٹ جائے تب بھی صحیح ہے (المختار ج ۱ ص ۱۰۲)

اور اگر کسی جانور کے پیدائشی سینک نہ ہوں تو اس کی قربانی کے جائز ہونے پر

بھی فقہاء کا اجماع ہے۔ (درقانی شرح مؤطا امام مالک ج ۳ ص ۷۲)

دم کٹنا جانور:

علاوہ ازیں جس جانور کی دم کٹی ہو تو اس کی قربانی کے متعلق:

..... حضرت ابوسعید خدری رضی اللہ عنہ سے روایت ہے:

قال رسول الله الا بائس بالاضحية المقطوعة الذنب

رسول اللہ ﷺ نے فرمایا دم کٹے جانور کی قربانی دینے میں کوئی حرج نہیں۔

(سنن کبریٰ تہذیبی ج ۹ ص ۲۸۹)

..... دوسری روایت میں ہے:

ان رجلا سال النبی صلی اللہ علیہ وسلم عن شاة قطع الذنب فذبحها

یضحي بها فقال ضح بها۔ (سنن کبریٰ تہذیبی ج ۹ ص ۲۸۹، ابن ماجہ ص ۲۲۲)

ایک آدمی نے نبی کریم ﷺ سے سوال کیا کہ بھیڑیے نے میری بکری کی دم

کاٹ لی ہے، کیا میں اس کی قربانی دے سکتا ہوں، آپ نے فرمایا اس کی قربانی کرلو۔

یاد رہے اگر جانور کی دم تھائی سے کم کٹی ہو تو اس کی قربانی درست ہے، اگر

زیادہ حصہ کٹ گیا ہو تو قربانی جائز نہیں۔ (الہدایہ دیگر)

جانوروں کی عمریں:

حضرت جابر رضی اللہ عنہ فرماتے ہیں: رسول پاک ﷺ نے ارشاد فرمایا:

لا تذبحوا الا السنة الا ان يعسر عليكم فتذبحوا جذعة من

الضأن (مسلم ج ۲ ص ۱۵۵، ابوداؤد ج ۲ ص ۳۰، نسائی ج ۲ ص ۲۰۲، ابن ماجہ ص ۲۲۲، مشکوٰۃ ص ۱۲۷)

مسنہ کے سوا کسی جانور کو ذبح نہ کرو، اگر مسنہ کا ملنا مشکل ہو تو بھیڑ کا جذعہ ذبح کرلو۔

اس حدیث پاک میں فرمایا گیا کہ اول تو تمام جانوروں کی قربانی کے لیے ضروری ہے کہ وہ مسنہ ہوں۔ اگر مسنہ نہ ملے تو پھر صرف بھیڑ کے متعلق یہ رخصت ہے کہ وہ ”جذعہ“ ہو تو اس کی قربانی کی جاسکتی ہے۔

مسنہ اور جذعہ

مسنہ:

..... حضرت ملا علی قاری علیہ الرحمہ فرماتے ہیں:

مسنہ کا معنی ہے بڑی عمر والا، جانوروں میں اس کا اعتبار یوں کیا جاتا ہے

اونٹ..... جس کے پانچ سال مکمل ہو جائیں اور چھٹا سال شروع ہو جائے۔

گائے..... جس کے دو سال مکمل ہوں اور تیسرے میں اس نے قدم رکھا ہو۔

بھیڑ اور بکری..... جس کا ایک سال مکمل ہو جائے۔ (مرقاۃ ج ۳ ص ۳۰۴)

جذعہ:

..... صاحب ہدایہ امام مرغینانی لکھتے ہیں:

الجذع من الضأن ماتمت له سنة أشهر في مذهب الفقهاء

یعنی فقہاء کے مذہب کے مطابق جذع بھیڑ کے چھ ماہ کے جانور کو کہتے

ہیں۔ (ہدایہ ج ۳ ص ۴۴۷)

..... حضرت ملا علی قاری علیہ الرحمہ لکھتے ہیں:

هو ما يكون قبل السنة (مرقاۃ ج ۳ ص ۳۰۴)

وہ بھیڑ اور بکری جو ایک سال سے کم ہو۔

..... امام نووی کے بقول بعض حضرات کے نزدیک ایک سال سے کم عمر والے بھیڑیا بکری کے جانور کو بھی جذہ کہتے ہیں۔ (نووی علی مسلم ج ۲ ص ۱۵۵)

..... مولانا عبدالحی لکھنوی لکھتے ہیں:

فقہاء کی اصطلاح میں جذع اس جانور کو کہتے ہیں
ماتمت له ستة اشهر، جس کے چھ ماہ مکمل ہو جائیں۔

(اتعلق المجد علی موطا امام محمد ص ۲۸۰)

اختیارات مصطفیٰ ﷺ:

حضرت براء بن عازب رضی اللہ عنہ بیان کرتے ہیں:

ضحیٰ خال لی یقال له ابو بردہ قبل الصلوٰۃ فقال له رسول الله صلى
الله عليه وسلم شاتك شاة لحم فقال يا رسول الله ان عندی داجنا جذعة من
المعز قال اذبحها ولا تصلم لغيرك۔ (بخاری ج ۲ ص ۸۳۳، ۸۳۴)

میرے ماموں ابو بردہ نے نماز عید سے قبل ہی قربانی کر لی، تو رسول اللہ ﷺ نے فرمایا: تیری بکری گوشت کے لیے ہے (قربانی کے لیے نہیں) انہوں نے عرض کیا: یا رسول اللہ ﷺ! میرے پاس ایک چھ سات ماہ کا بکری کا بچہ ہے، آپ نے فرمایا تو اسے ذبح کر لے، تیرے علاوہ دوسروں کے لئے اتنی عمر کی بکری کی قربانی صحیح نہیں۔

..... ایک روایت میں یہ لفظ ہیں:

ولا تجزى عن احد بعدك (بخاری ج ۲ ص ۸۳۳، مسلم ج ۲ ص ۱۵۳، ابوداؤد ج ۲ ص ۳۱، مسند احمد ج ۳ ص ۲۸۲، طبرانی کبیر ج ۲ ص ۱۶۰، ترمذی ج ۱ ص ۱۸۲)

تیرے بعد کسی اور کے لئے اتنی عمر کا جانور قربانی دینا جائز نہیں۔

یعنی یہ صرف تیرے لئے رخصت ہے، کسی اور کے لیے نہیں۔ اس کی وجہ یہ ہے کہ رسول اللہ ﷺ کو یہ اختیار دیا گیا ہے کہ آپ جس کے لیے چاہیں شریعت کا حکم خاص فرمادیں علامہ سیوطی نے انصاف الکبریٰ میں ان الفاظ سے ایک مستقل باب قائم کیا ہے۔

باب اختصاصه صلى الله عليه وسلم بانہ يخص من شاء بما شاء من الاحكام۔ (انصاف الکبریٰ ج ۲ ص ۲۶۲)

یہ باب اس چیز کے بیان میں ہے کہ رسول اللہ ﷺ کو یہ خاص منصب دیا گیا ہے کہ آپ جس کے لیے جو حکم چاہیں خاص فرما سکتے ہیں۔
ارشاد الساری شرح بخاری میں اس حدیث کے تحت لکھا ہے:

خصوصية له لا تكون لغيره اذ كان لها ان يخص من شاء بمن شاء من الاحكام۔

حضور اکرم ﷺ کے علاوہ کسی کے لیے درست نہیں کہ بکری کے چھ سات ماہ کے جانور کی قربانی کی اجازت دے سکے، یہ صرف آپ کی خصوصیت و اختیار ہے، کسی اور کا نہیں ہے آپ جس کے لیے چاہیں احکام کو خاص فرما سکتے ہیں۔

..... اسی طرح حضرت عقبہ بن عامر رضی اللہ عنہ کا واقعہ بھی ہے:

وہ بیان کرتے ہیں: ایک مرتبہ نبی کریم ﷺ نے مجھے بکریاں عنایت فرمائیں اور حکم فرمایا کہ انہیں صحابہ کرام میں تقسیم کر دو کہ وہ ان کی قربانی دے سکیں، میں نے تقسیم کر دیں۔ ایک ”عتود“ (سال سے کم عمر کا جانور) بیچ گیا۔ تو آپ ﷺ نے فرمایا یہ تو

لے لے! میں نے عرض کیا یا رسول اللہ ﷺ ایہ تو سال سے کم عمر کا ہے۔ آپ نے فرمایا: (کوئی بات نہیں) قربانی کرلو۔

(ترمذی ج ۱ ص ۱۸۱، ابن ماجہ ص ۲۳۳، نسائی ج ۲ ص ۲۰۳، مسلم ج ۲ ص ۱۵۵، مشکوٰۃ ص ۱۲۷)
امام ترمذی علیہ الرحمہ فرماتے ہیں: ”هذا حديث حسن صحيح“ (ترمذی ج ۱ ص ۱۸۱)
..... ایک روایت میں ہے کہ آپ نے قربانی کے جانور تقسیم فرمائے ان میں ایک جذعہ (بکری کا بچہ) بیچ گیا آپ نے فرمایا اس کی تم قربانی کرلو۔

(ترمذی ج ۱ ص ۱۸۱، بخاری ج ۲ ص ۸۳۲، مسلم ج ۲ ص ۱۵۵، نسائی ج ۲ ص ۲۰۳)
اس حدیث کے تحت شیخ محقق شاہ عبدالحق محدث دہلوی لکھتے ہیں:

احکام مفوض یودوے صلی اللہ علیہ وسلم بقول صحیح

(اختصار المسائل ج ۳ ص ۱۲۳)

صحیح قول کے مطابق یہی بات ہے کہ احکام حضور اکرم ﷺ کو سپرد کر دیئے گئے ہیں۔
(آپ جس کے لیے چاہیں کی بیشی فرما سکتے ہیں)

..... حضرت زید بن خالد جعفی رضی اللہ عنہ فرماتے ہیں:

حضور اکرم ﷺ نے صحابہ کرام رضی اللہ عنہم میں قربانی کے جانور تقسیم فرمائے تو آپ نے مجھے ایک سال سے کم عمر کا بکری کا بچہ عنایت کیا۔ میں اسے لے کر دوبارہ آپ کے پاس حاضر ہوا اور عرض کیا: یہ تو ”جذعہ“ ہے تو آپ نے فرمایا: تو اسے قربان کر لے۔ تو میں نے اس کی قربانی دے دی۔ (ابوداؤد ج ۲ ص ۳۶)

یہ بھی رسول اکرم ﷺ کا اختیار مبارک تھا کہ آپ ﷺ نے انہیں اس کی اجازت عطا فرمائی کہ وہ سال سے کم عمر کے بکری کے جانور کی قربانی کر لیں۔

نصب الرأیۃ ج ۳ ص ۵۱۱ پر بھی ان تینوں واقعات کو ان صحابہ رضی اللہ عنہم کے ساتھ خاص قرار دیا گیا ہے۔

جذعہ کی قربانی:

مندرجہ بالا حدیث پاک میں سال سے کم عمر کی بھیڑ اور دنبہ کی قربانی کو اس وقت جائز فرمایا گیا ہے جبکہ مسند نہ ملے لیکن کتب احادیث کی بعض دوسری روایات سے معلوم ہوتا ہے یہ رخصت اور اجازت صرف دشواری کے وقت ہی نہیں، عام حالات میں بھی چھ ماہ کے مینڈھے کی قربانی دی جاسکتی ہے۔

..... حضرت مجاشع بن مسعود سلمی رضی اللہ عنہ فرماتے ہیں:

رسول اللہ ﷺ ارشاد فرمایا کرتے تھے۔ ان الجذعۃ یوفی مہما یوفی منہ الغنی۔ (مشکوٰۃ ص ۱۲۸ واللفظ لہ، ابوداؤد ج ۲ ص ۳۱، نسائی ج ۲ ص ۲۰۳، ابن ماجہ ص ۲۳۳)

یعنی جس طرح بڑی عمر (یک سالہ یا سال سے زیادہ عمر والے) جانور کی قربانی درست ہے، اسی طرح کم عمر (سال سے کم عمر والے) جانور کی قربانی بھی جائز ہے۔

..... حضرت ابو کباش رضی اللہ عنہ فرماتے ہیں:

میں نے ایک مرتبہ ایک سال سے کم عمر کی بکریاں تجارت کی غرض سے مدینہ منورہ بھیجیں، مجھے ان میں کافی نقصان ہوا، میری ملاقات حضرت ابو ہریرہ رضی اللہ عنہ سے ہوئی تو میں نے ان سے پوچھا کہ کیا ان کی قربانی درست ہے؟

فقال سمعت رسول اللہ ایقول نعم او نعمت الاضحیۃ الجذعۃ من الضأن۔ (ترمذی ج ۱ ص ۱۸۱، کتاب الاضاحیۃ، مسند احمد ج ۲ ص ۲۳۵)

انہوں نے فرمایا: میں نے رسول اللہ ﷺ سے سنا آپ فرماتے ہیں: بھیڑ کے چھ ماہ کے جانور کی قربانی بہت اچھی قربانی ہے۔

..... حضرت ام بلال بنت ہلال رضی اللہ عنہا اپنے والد سے بیان کرتی ہیں: رسول کریم ﷺ نے ارشاد فرمایا:

يجوز الجذع من الضأن اضحية۔ (ابن ماجہ ص ۲۳۳)

بھیڑ کے سال سے کم عمر کے جانور کی قربانی جائز ہے۔

..... حضرت ام بلال رضی اللہ عنہا سے روایت ہے:

ان رسول الله اقال ضواہا الجذعة من الضأن قالہ جائز۔ رواہ احمد والطبرانی فی الکبیر ورجالہ ثقات۔ (مجمع الزوائد ج ۴ ص ۱۹)

بیشک رسول اللہ ﷺ نے فرمایا بھیڑ کا چھ ماہ کا بچہ قربانی کر لیا کرو، یہ جائز ہے۔

اسے احمد نے اور طبرانی نے کبیر میں روایت کیا ہے اور اس کے تمام رجال ثقہ ہیں۔

..... حضرت عقبہ بن عامر رضی اللہ عنہ فرماتے ہیں:

ضحینا مع رسول الله ﷺ بجذع من الضأن (نسائی ج ۲ ص ۲۰۳)

ہم نے رسول کریم ﷺ کے ساتھ بھیڑ کے چھ سات ماہ کے جانور کی قربانی کی۔

..... حضرت ابو ہریرہ رضی اللہ عنہ سے روایت ہے:

سمعت رسول الله صلى الله عليه وسلم نعمت الاضحية الجذع من

الضأن (ترمذی ج ۱ ص ۱۸۱، مشکوٰۃ ص ۱۲۸)

میں نے رسول اللہ ﷺ سے سنا ہے کہ بھیڑ کے سال سے کم عمر والے جانور کی

قربانی اچھی قربانی ہے۔

محدثین کا فیصلہ

حضرت ابو کبشاش رضی اللہ عنہ کی روایت کردہ حدیث کو نقل کرنے کے بعد امام ترمذی علیہ الرحمہ فرماتے ہیں:

والعمل على هذا عند اهل العلم من اصحاب النبي ﷺ وغيرهم

ان الجذع من الضأن يجوز في الاضحية۔ (ترمذی ج ۱ ص ۱۸۱)

صحابہ کرام رضی اللہ عنہم اور دیگر اہل علم حضرات کا یہ مسلک ہے کہ بھیڑ کے چھ سات ماہ کے جانور کی قربانی جائز ہے۔

جذع کی وضاحت کرتے ہوئے امام وکیع کے حوالہ سے لکھتے ہیں:

الجذع يكون ابن سبعة اوسنة اشهر۔

جذع چھ یا سات ماہ کا ہوتا ہے۔ (ترمذی ج ۱ ص ۱۸۱، نصب الرأیہ ج ۳ ص ۳۱۰) مزید لکھتے ہیں:

اجمع اهل العلم انما يجوز الجذع من الضأن (ترمذی ج ۱ ص ۱۸۲)

اہل علم کا اجماع ہے کہ بھیڑ کے چھ سات ماہ کے جانور کی قربانی جائز ہے۔

معلوم ہوا بھیڑ کے چھ سات ماہ کے جانور کی قربانی نہ صرف یہ کہ درست ہے، بلکہ پسندیدہ ہے۔ اور یہ بھی واضح ہوا کہ یہ رخصت صرف بھیڑ، دنبے اور مینڈھے میں ہے۔ باقی جانوروں میں نہیں۔

وہابی حضرات محض لغت کا سہارا لے کر اسے ناجائز قرار دیتے ہیں اور دو دانٹے (دوندے) کو ضروری قرار دیتے ہیں جو کہ بالکل غلط ہے۔

دہابی حضرات کے حوالہ جات:

دہابی حضرات کے معتبر لوگوں نے بھی ہمارے موقف سے اتفاق کیا ہے کہ بھیڑ یا دنبہ چھ سات ماہ یعنی سال سے کم عمر کا بھی جائز ہے یعنی کھیرا ہونا بھی کافی ہے اس کے لیے دودا نسا (دودنا) ہونا ضروری نہیں ہے۔ ملاحظہ ہو!

۱..... وحید الزماں حیدر آبادی: مؤطا امام مالک مترجم ص ۳۶۷، ابوداؤد مترجم ج ۲ ص ۴۰۹، لغات الحدیث ج ۱ ص ۵۳، کنز الحقائق ص ۱۹۳، نزل الابرار ج ۳ ص ۹۵، سنن نسائی مترجم ج ۳ ص ۲۵۳، صحیح مسلم مترجم ج ۳ ص ۲۱۶۔

۲..... نذیر حسین دہلوی: فتاویٰ نذیریہ ج ۳ ص ۲۵۷، فتاویٰ ثنائیہ ج ۱ ص ۸۰۵۔

۳..... ثناء اللہ امرتسری: فتاویٰ ثنائیہ ج ۱ ص ۸۰۹۔

۴..... نواب صدیق حسن بھوپالوی: مسک الختام ج ۴ ص ۱۳۶۔

۵..... ابوالبرکات احمد: فتاویٰ برکاتیہ ص ۲۵۱، ۲۵۲۔

۶..... زبیر علیزکی: ماہنامہ الحدیث حضور، شمارہ نمبر ۳۵ ص ۵۱۔

۷..... ہفت روزہ تنظیم اہل حدیث لاہور ۷ مارچ ۲۰۰۰ء ص ۱۱-۱۲ اپریل ۲۰۰۰ء۔

یاد رہے چھ سات ماہ کا جانور اتنا تندرست اور توانا ہوتا بہتر ہے کہ اگر وہ اپنے سے بڑی عمر والے جانوروں میں کھڑا ہو تو ان جیسا معلوم ہو۔ ملاحظہ ہو! مؤطا امام محمد ص ۲۷۹، کتاب الضحایا، مرقات ج ۳ ص ۳۰۴، اشعۃ المصالح وغیرہ۔

اور یہی بات دہابیوں کے شیخ النکل نذیر حسین دہلوی نے بھی لکھی ہے۔ دیکھیے!

فتاویٰ نذیریہ ج ۳ ص ۲۵۷، فتاویٰ ثنائیہ ج ۱ ص ۸۰۵

جانوروں میں شراکت

بھیڑ، بکری:

بھیڑ، بکری (نرمادہ) صرف ایک آدمی کی طرف سے قربانی کی جائے گی اس پر تمام فقہاء و محدثین کا اتفاق ہے۔ (شرح مسلم لودی ج ۱ ص ۴۲۴، ج ۲ ص ۱۵۵)

اس میں ایک سے زیادہ افراد کی شراکت درست نہیں کہ چند افراد بھیڑ، بکری یا دنبہ خرید کر اجتماعی قربانی کریں۔ اگر کسی دوسرے کی طرف سے قربانی کرنے کا ارادہ ہو تو اس کے لیے الگ جانور خریدنا ضروری ہے۔

اونٹ اور گائے:

اونٹ اور گائے کی قربانی میں سات افراد شریک ہو سکتے ہیں

..... جیسا کہ حضرت جابر رضی اللہ عنہ فرماتے ہیں: ہم نے رسول اللہ صلی اللہ علیہ وسلم کے ساتھ حج کیا

فدحرونا البعیر عن سبعة والبقرۃ عن سبعة۔ (مسلم ج ۱ ص ۴۲۴)

تو ہم نے اونٹ اور گائے سات سات آدمیوں کی شراکت سے ذبح کیے۔

..... حضرت جابر رضی اللہ عنہ ہی فرماتے ہیں:

ہم نے حدیبیہ کے مقام پر آپ صلی اللہ علیہ وسلم کی موجودگی میں اونٹ اور گائے سات

سات افراد کی طرف سے ذبح کئے۔ (ترمذی ج ۱ ص ۱۸۱، ابن ماجہ ص ۲۳۳، ابوداؤد ج ۲

ص ۳۲، مؤطا امام مالک ص ۴۹۷، مشکوٰۃ ص ۲۳۱)

..... حضرت جابر رضی اللہ عنہ ہی فرماتے ہیں: رسول پاک صلی اللہ علیہ وسلم نے ارشاد فرمایا:

البقرۃ عن سبعة والجوزور عن سبعة (ابوداؤد ج ۲ ص ۳۲، مشکوٰۃ ص ۱۲۷)

گائے اور اونٹ سات سات آدمیوں کی شراکت سے ذبح کیا جائے۔

..... حضرت علی رضی اللہ عنہ فرماتے ہیں:

البقرة عن سبعة (ترمذی ج ۱ ص ۱۸۱)

گائے سات آدمیوں کی طرف سے قربانی کریں۔

فائدہ: حدیث جابر رضی اللہ عنہ نقل کرنے کے بعد امام ترمذی علیہ الرحمہ فرماتے ہیں:

یہ حدیث حسن، صحیح ہے، صحابہ کرام رضی اللہ عنہم اور ان کے بعد والے حضرات اور دیگر ائمہ کرام مثلاً: امام سفیان ثوری، امام عبد اللہ بن مبارک، امام شافعی، امام احمد اور امام اسحاق کا یہی موقف ہے۔ (ترمذی ج ۱ ص ۱۸۱)

نوٹ: واضح رہے کہ جانوروں میں حصہ ڈالنے والوں کی نیت صرف قربانی کی ہو اگر ان میں سے کسی کی نیت بھی صرف گوشت حاصل کرنے کی ہو تو قربانی میں نقص آئے گا بلکہ حضرت امام ابو حنیفہ رضی اللہ عنہ کے نزدیک قربانی نہیں ہوگی۔ (شرح مسلم نووی ج ۱ ص ۴۲۳)

..... نیز تمام حصہ داروں کا مذہب اور مسلک ایک ہونا چاہئے۔ اگر ان میں سے کوئی فرد بھی بد عقیدہ یا توہین انبیاء و رسل (علیہم الصلوٰۃ والسلام) یا تنقیص شعائر دین کا مرتکب شامل ہو گیا تو سب کی قربانی رائیگاں جائے گی۔

..... اگر کوئی حصہ دار انتقال کر جائے تو اس کے ورثاء سے اجازت لینا ضروری ہے ورنہ قربانی نہ ہوگی۔ (کتب فقہ)

جانوروں کی خدمت اور احترام:

اسلام نے جہاں انسانوں کے ساتھ اچھا سلوک کرنے کا درس دیا ہے وہاں

جانوروں کے ساتھ بھی عمدہ طریقے سے پیش آنے کا حکم فرمایا ہے۔ ان کی دیکھ بھال، چارہ و گھاس کا صحیح طریقے سے خیال رکھا جائے، ان پر بوجھ کم لا دیا جائے۔ یہ عام جانوروں کے متعلق ارشادات ہیں۔ تو قربانی کے جانور اسلام کے نزدیک کس قدر معزز، محترم اور قابل قدر ہوں گے؟ سطور ذیل ملاحظہ کیجئے!

..... قربانی کے اونٹ کے متعلق ارشاد ربانی ہے:

والبدن جعلناھا لکم من شعائر اللہ (الحج، ۳۶)

اور قربانی کے اونٹ کو ہم نے تمہارے لیے اللہ تعالیٰ کی نشانیوں میں سے بنایا ہے۔

یعنی قربانی کے لیے خرید اگیا اونٹ عام اونٹوں جیسا نہیں رہا بلکہ وہ خاص ہو گیا، اتنا خاص کہ اللہ کی نشانیوں میں سے ایک نشانی بن گیا۔

..... دوسرے مقام پر قرآن پاک میں اس بات کو یوں بیان کیا گیا ہے:

ومن يعظم شعائر الله فانها من تقوى القلوب (الحج، ۳۲)

اور جو اللہ تعالیٰ کی نشانیوں کا ادب و احترام کرتا ہے تو یہ (ادب و احترام) دلوں کے تقویٰ کی وجہ سے ہے۔

..... اللہ کی نشانیوں میں جہاں قربانی کے جانور ہیں وہاں صفا و مروہ (جن پہاڑیوں پر حضرت ہاجرہ سلام اللہ علیہا کے قدم لگے ہیں) کو بھی اللہ کی نشانیاں فرمایا گیا ہے۔

(البقرة، ۱۵۸)

دعوت فکر:

اب سوچئے جن پہاڑوں پر اللہ کی ایک ولیہ اور ایک نیک خاتون کے قدم لگیں

وہ تو اللہ کی نشانیاں قرار پائیں تو جہاں انبیاء کرام اور اولیاء عظام کے قدم اور بدن لگیں وہ جگہیں اللہ کی نشانیاں کیوں نہیں؟ فاعتبروا یا اولی الابصار

فائدہ: جب صفا و مرودہ اور قربانی کے جانوروں کا ادب و احترام دلوں کے تقوے کی علامت ہے تو بزرگوں کے آثار و تہکات اور ان کا ادب و احترام بھی بالکل جائز، درست اور شریعت کے عین مطابق ہے اور ان کی تعظیم و تکریم کو شرک و ناجائز کہنا سراسر لاعلمی، نادانی اور جہالت ہے۔

جس طرح قربانی کے جانوروں کی تعظیم و تکریم اور ادب و احترام، اجر و ثواب کا ذریعہ ہے، اسی طرح ان کی خدمت اور تواضع بھی باعث حسنات و خیرات ہے۔ جیسا کہ حضرت ابوامامہ رضی اللہ عنہ فرماتے ہیں:

كُنَّا نَسْمُنُ الْأَضْحِيَةَ بِالْمَدِينَةِ وَكَانَ الْمُسْلِمُونَ يَسْمُنُونَ
بِمَدِينَةِ مَنْوَرَةٍ فِي قَرْبَانِيَّوْنَ كَوْخُبٍ يَاطَلْتُهُمْ أَوْرُوسُ الْمُسْلِمِينَ بَعْدَ قَرْبَانِيَّوْنَ
جَانُورُونَ كَوْخُلَا يَاطَلَا كَوْخُبٍ مَوْثَا تَا زَهْ كَرْتَهُمْ۔ (بخاری ج ۲ ص ۸۳۳)

جانور پر سوار ہونا:

یاد رہے کہ بوقت ضرورت قربانی کے جانور (اونٹ وغیرہ) پر سواری کرنا جائز ہے جیسا کہ روایت میں ہے کہ ایک آدمی مکہ مکرمہ کی طرف سے اونٹ ہانکے جا رہا تھا تو رسول پاک ﷺ نے فرمایا اس پر سوار ہو جا۔ اس نے عرض کیا یہ قربانی کا جانور ہے تو آپ نے فرمایا: سوار ہو جا، یہ بات اس نے تین بار دہرائی آپ نے تینوں بار ہی فرمایا، سوار ہو جا۔ (بخاری ج ۱ ص ۲۲۹، مشکوٰۃ ص ۲۳۱)

یعنی اگرچہ یہ قربانی کا جانور ہے لیکن ضرورت کے وقت اس پر سوار ہونا جائز ہے۔
قربانی کا وقت:

قربانی کا وقت نماز عید کے بعد شروع ہوتا ہے، اگر کوئی شخص نماز عید سے پہلے ہی قربانی کر لے تو اس کی قربانی ادا نہیں ہوگی اور اسے نئی قربانی دینا پڑے گی۔
..... حضرت برآء بن عازب رضی اللہ عنہ روایت کرتے ہیں:

خطبنا رسول اللہ ﷺ فی یوم نحر فقال لا یذبحن احدکم حتی یصلی۔
رسول اللہ ﷺ نے عید کے روز ہمیں خطبہ دیا کہ کوئی بھی نماز سے پہلے جانور ذبح نہ کرے۔ (ترمذی ج ۱ ص ۱۸۲، واللفظ لہ، مسلم ج ۲ ص ۱۵۳)

..... سیدنا انس بن مالک رضی اللہ عنہ سے روایت ہے، رسول پاک ﷺ نے ارشاد فرمایا:
من ذبح قبل الصلوة فانما یذبح لنفسه ومن ذبح بعد الصلوة فقد تم
نسکہ واصاب سنة المسلمین (بخاری ج ۲ ص ۸۳۲، ابن ماجہ ص ۲۳۵)
جس نے نماز عید سے قبل قربانی کی تو اس نے اپنے کھانے، پینے کے لئے جانور ذبح کیا اور جس نے نماز کے بعد جانور ذبح کیا، تو اس نے اپنی قربانی مکمل (طور پر ادا) کی اور مسلمانوں کے طریقے کو پایا۔

..... ایک روایت میں یہ الفاظ ہیں:

قال النبی یوم النحر من كان ذبح قبل الصلوة فليعد
نبي کریم ﷺ نے عید کے روز فرمایا: جس نے نماز سے پہلے قربانی کی وہ دوبارہ قربانی دے۔ (بخاری ج ۲ ص ۸۳۲، واللفظ لہ، مسلم ج ۲ ص ۱۵۳)

..... حضرت برآء رضی اللہ عنہ سے یہ الفاظ بھی مروی ہیں:

رسول اللہ ﷺ نے ارشاد فرمایا: آج ہم سب سے پہلے نماز پڑھیں گے پھر واپس آکر قربانیاں دیں گے۔ جو آدمی یہ طریقہ اپنائے گا وہ ہماری سنت کو پالے گا، اور جس نے نماز سے قبل جانور ذبح کر لیا تو اس نے اپنے اہل خانہ کے لئے گوشت مہیا کیا، اس کی قربانی ہرگز نہ ہوگی۔ (بخاری ج ۲ ص ۸۳۲، مسلم ج ۲ ص ۱۵۴)

ان روایات سے واضح ہو گیا کہ قربانی کا وقت نماز عید کے بعد شروع ہوتا ہے، نماز سے پہلے ذبح کئے گئے جانور کا کوئی اعتبار نہیں ہوگا۔ بلکہ اس کی جگہ دوسرا جانور ذبح کرنا پڑے گا۔

واضح رہے اگر شہروں میں متعدد مقامات پر نماز عید ادا کی جاتی ہو تو کسی ایک جگہ نماز پڑھی جانے کے بعد اہل شہر کے لیے قربانی کرنا درست ہے۔ وہ دیہات جہاں پر نماز عید ادا نہیں کی جاتی، وہاں پر طلوع فجر کے بعد قربانی کرنا جائز ہے۔ جبکہ بہتر یہ ہے کہ سورج نکلنے کے بعد قربانی کریں۔ (در مختار، فتاویٰ ہندیہ، بہار شریعت) امام ترمذی علیہ الرحمہ لکھتے ہیں:

والعمل علی هذا عند اهل العلم ان لا يضحي بالمصر حتى يصلي
الامام وقد رخص قوم من اهل العلم لاهل القرى في الذبح اذا طلع الفجر
(ترمذی ج ۱ ص ۱۸۲)

اہل علم کا یہ موقف ہے کہ شہر میں امام کے نماز پڑھنے سے قبل قربانی نہ کی جائے اور علماء کی ایک جماعت نے اہل دیہات کے لیے فجر سے قبل ذبح کرنے کی اجازت دی ہے

قربانی کے صرف تین دن

امت مسلمہ کی اکثریت اس بات پر متفق ہے کہ قربانی صرف تین دنوں میں کی جاسکتی ہے، جبکہ بعض حضرات عید قربان کے مبارک موقع پر بھی امت کو اختلاف و انتشار کی بھیئت چڑھاتے ہوئے یہ ڈھنڈورا پیٹتے رہتے ہیں کہ قربانی چوتھے دن بھی سنت ہے اور وہ جانور روک کر چوتھے دن قربانی کرتے ہیں۔ حالانکہ یہ سراسر غلط ہے۔

قرآن مجید سے استدلال:

ارشاد باری تعالیٰ ہے:

ويذكروا اسم الله في ايام معلومات على ما رزقهم من بهيمة
الانعام..... الآية (الحج، ۲۸)

اور وہ معلوم دنوں میں اللہ کا نام لیں ان جانوروں پر جو اللہ تعالیٰ نے ان کو دیئے ہیں۔
..... علامہ ابن رشد "ایام معلومات" کی وضاحت میں مختلف اقوال نقل کرنے کے بعد فرماتے ہیں:

فقبل يوم النحر ويومان بعده وهو المشهور (بدلية الجہد ج ۱ ص ۴۲۲)
ایک قول یہ ہے کہ "معلوم دنوں" سے مراد عید کا اور دو دن بعد کے ہیں، اور یہی مشہور و معروف قول ہے۔

۲..... حافظ ابن کثیر نے حضرت ابن عمر رضی اللہ عنہما سے نقل کیا ہے کہ ایام معلومات عید کا دن اور اس کے بعد دو دن ہیں۔ (تفسیر ابن کثیر ج ۳ ص ۴۲۸)

۳..... اسی طرح مشہور مفسر حضرت امام ابو بکر صا رازی علیہ الرحمہ فرماتے ہیں:

لما ثبت ان النحر فيما يقع عليه اسم الايام وكان اقل ما يتناوله اسم الايام ثلاثة وجب ان يثبت الثلاثة وما زاد لم تقدم عليه الدلالة فلم يثبت۔ (احکام القرآن ج ۳ ص ۲۳۵)

جب یہ بات ثابت ہو گئی کہ ایام معلومات سے مراد قربانی کے دن ہیں اور لفظ ایام (جمع) کی دلالت کم از کم تین پر ہے، تو تین دن یقیناً ثابت ہو گئے اور تین دن سے زائد پر کوئی دلیل نہیں پس وہ ثابت نہیں۔
..... دوسرے مقام پر ارشاد باری ہے:

واذكر والله في ايام معدودات (البقرہ، ۲۰۳)

ان گنے ہوئے دنوں میں اللہ تعالیٰ کو یاد کرو۔

اس آیت کی تفسیر میں کہا گیا ہے کہ حج کے دنوں میں اللہ تعالیٰ کا ذکر خوب کرو، جبکہ حضرت علی رضی اللہ عنہ نے اس کی تفسیر میں یہ بھی ارشاد فرمایا کہ گنے ہوئے دنوں سے مراد

ثلاثة ايام يوم الاضحى ويومان بعده اذ به في ايها شنت وفضلها اولها (تفسیر درمنثور ج ۱ ص ۲۳۲، تفسیر ابن کثیر ج ۱ ص ۲۳۲، دوسرا نسخ ج ۱ ص ۳۹۷ قدیمی کتب خانہ)
(قربانی کے) تین دن ہیں، ایک عید کا دن اور دو اس کے بعد، اس میں سے جس میں تو چاہے ذبح کر لے۔ لیکن پہلا دن افضل ہے۔

نوٹ: قاضی شوکانی نے بھی اس بات کو فتح القدیر ج ۱ ص ۶۰۶ پر نقل کیا ہے۔

..... ابن حزم ظاہری کے بقول:

حضرت علی اور حضرت ابن عمر رضی اللہ عنہما دونوں سے اس آیت کی یہی تفسیر مروی

ہے کہ قربانی عید کے دن اور دو دن بعد تک ہوتی ہے۔ (مکمل لابن حزم ج ۶ ص ۲۳۰)

احادیث مبارکہ سے دلائل:

احادیث مبارکہ کا مطالعہ کرنے سے جو چیز سامنے آتی ہے وہ بھی یہی ہے کہ قربانی صرف تین دن تک جائز ہے، اس سے زیادہ نہیں۔

..... حضرت عبداللہ بن عمر رضی اللہ عنہما فرماتے ہیں:

الاضحى يومان بعد يوم الاضحى

(موطا امام مالک ص ۴۹۷، سنن کبریٰ ج ۹ ص ۲۹۷، مشکوٰۃ ص ۱۲۹)

عید قربان (۱۰ ذوالحجہ) کے دن کے بعد قربانی کے دو دن ہیں۔

..... حضرت علی رضی اللہ عنہ بیان کرتے ہیں:

ايام النحر ثلاثة ايام اولهن افضلهن

(عمدة القاری ج ۲ ص ۱۲۸، موطا امام مالک ص ۳۹۷، مشکوٰۃ ص ۱۲۹)

قربانی کے تین دن ہیں، پہلا دن سب سے افضل ہے۔

یاد رہے کہ وہابی حضرات کے معتبر و معتمد علیہ محدث ابن حزم ظاہری نے حضرت علی اور حضرت ابن عمر رضی اللہ عنہما سے مروی ان دونوں احادیث کو متعدد سندوں سے ذکر کیا ہے۔ (مکمل لابن حزم ج ۶ ص ۴۰)

..... حضرت عبداللہ بن عباس رضی اللہ عنہما فرماتے ہیں:

الاضحى يومان بعد يوم النحر

(عمدة القاری ج ۲ ص ۱۲۸، الجواہر النقی ج ۹ ص ۲۹۶، سنن کبریٰ ج ۹ ص ۲۹۷)

اس سند کے متعلق امام طحاوی، علامہ مارونی اور علامہ عینی نے فرمایا کہ اس کی سند جید اور عمدہ ہے۔ (عمدة القاری ج ۲۱ ص ۱۳۸، الجواہر النقی ج ۹ ص ۲۹۶)

..... حضرت انس رضی اللہ عنہ فرماتے ہیں:

الاضحیٰ یوم الفجر ویومان بعده

(سنن کبریٰ ج ۹ ص ۲۹۷، زباجہ المصاحح ج ۱ ص ۳۱۳، المجلیٰ بالاعجاز ج ۶ ص ۴۰)

قربانی عید کے دن اور اس کے بعد دو دن (دس، گیارہ اور بارہ تاریخ تک) ہے۔

اس روایت کے متعلق ابن حزم نے خود اقرار کیا کہ یہ سند صحیح ہے۔ (المجلیٰ ج ۶ ص ۴۰)

..... حضرت ابو ہریرہ رضی اللہ عنہ بیان کرتے ہیں:

الاضحیٰ ثلاثۃ ایام (المجلیٰ لابن حزم ج ۶ ص ۴۰)

قربانی کے صرف تین دن ہیں۔

امام حاکم اور علامہ ذہبی نے اس کی سند کو صحیح کہا ہے۔ (المستدرک ج ۳ ص ۸۱)

..... حضرت عبداللہ بن مسعود رضی اللہ عنہ فرماتے ہیں:

قربانی صرف تین دن ہے۔ (عمدة القاری ج ۲۱ ص ۱۴۷)

صحابہ کرام رضی اللہ عنہم اور ائمہ عظام کا موقف:

امام نووی علیہ الرحمہ فرماتے ہیں:

حضرت عمر، حضرت علی، حضرت عبداللہ بن عمر اور حضرت انس رضی اللہ عنہم، اور امام ابو حنیفہ،

امام مالک، امام احمد علیہم الرحمہ سب کا موقف یہ ہے کہ قربانی کے صرف تین دن ہیں عید

کا دن اور اس کے بعد دو دن۔ (شرح مسلم نووی ج ۲ ص ۱۵۲)

..... علامہ ابن قدامہ فرماتے ہیں:

حضرت عمر، حضرت علی، حضرت ابن عمر، حضرت عبداللہ بن عباس، حضرت

ابو ہریرہ، حضرت انس بن مالک اور بے شمار صحابہ کرام رضی اللہ عنہم کا یہی مسلک ہے کہ قربانی

تین دن ہے۔ اسی طرح امام مالک، امام احمد بن حنبل، امام ثوری و دیگر حضرات کا اتفاق

و اتحاد ہے کہ قربانی کے صرف تین دن ہیں۔ (المغنی ج ۱۱ ص ۱۱۴)

..... علامہ ابن ترکمانی بھی فرماتے ہیں:

استدکاریں ہے کہ حضرت علی، حضرت عبداللہ بن عباس اور حضرت عبداللہ بن

عمر رضی اللہ عنہم کا یہی مسلک ہے۔ مزید فرماتے ہیں:

فقہاء نے اس بات پر اجماع کیا ہے کہ تیرہ ذوالحجہ کو (چوتھے دن) قربانی دینا

جائز نہیں ہے۔ (الجواہر النقی ج ۹ ص ۲۹۷)

وہابی علماء کی تائید:

چونکہ وہابی حضرات کا نظریہ ہے کہ قربانی چوتھے دن بھی سنت ہے، اور عید

قربان کے موقع پر ان حضرات کی طرف سے اشتہار بازی اور بیان بازی کا سلسلہ بھی

جاری رہتا ہے۔ لہذا پہلے ان حضرات کے ”نامور علماء و فضلاء“ سے صرف تین دن قربانی

کا ثبوت دیا جائے گا اور بعد ازیں وہابی محققین کے قلم سے ثابت کیا جائے گا کہ چار دن

قربانی پر جو دلائل پیش کیے جاتے ہیں وہ نہایت کمزور زبردست مجروح، اور ناقابل

استدلال ہیں۔

ج انہی کے مطلب کی کہہ رہا ہوں زبان میری ہے بات ان کی

عبید اللہ مبارکپوری کا اعتراف:

وہابی حضرات کے شارح مشکوٰۃ عبید اللہ مبارکپوری رقمطراز ہیں:

(ترجمہ) اور یہی بات (کہ قربانی صرف تین دن ہے) حضرت علی، حضرت عمر، حضرت ابن عباس، حضرت ابو ہریرہ اور حضرت انس رضی اللہ عنہم سے مروی ہے جیسا کہ محلی ابن حزم ج ۷ ص ۳۷۷ میں ہے، اور ابن قیم و ابن قدامہ حضرت امام احمد سے نقل کرتے ہیں کہ انہوں نے فرمایا ہے کہ رسول اللہ ﷺ کے بیشتر صحابہ کرام رضی اللہ عنہم کا یہی مسلک ہے اور محدث اثرم نے حضرت ابن عباس سے بھی یہی مسلک نقل کیا ہے۔

(مرعاۃ ج ۳ ص ۲۲۲)

محمد الیاس اثری کا اقرار:

وہابی حضرات کے ایک فرد محمد الیاس اثری، حضرت ابو ہریرہ، حضرت انس اور حضرت ابن عمر رضی اللہ عنہم کی وہ روایات جن میں فرمایا گیا ہے کہ قربانی صرف تین دن تک ہے نقل کرنے کے بعد لکھتے ہیں:

یہ تین اقوال سنداً صحیح و درست ہیں۔ (القول الاثنی عشر ص ۴۰)

فتاویٰ علماء حدیث:

وہابی حضرات کے معتبر و مستند فتاویٰ ”فتاویٰ علماء حدیث“ میں بھی تسلیم کیا گیا ہے کہ حضرت ابو بکر خلیفہ اول اور حضرت عمر خلیفہ ثانی رضی اللہ عنہما عمر بھر تین دن قربانی کے قائل رہے ہیں۔ (ج ۱۳ ص ۲۴)

ابن حزم کی تصحیح:

حضرت انس رضی اللہ عنہ سے مروی حدیث پاک ”قربانی دس، گیارہ اور بارہ تاریخ تک ہے“ کے متعلق وہابی حضرات کے امام ابن حزم لکھتے ہیں یہ حدیث صحیح ہے۔

(محلی ابن حزم ج ۶ ص ۴۰)

وحید الزمان حیدر آبادی کی صراحت:

وہابی حضرات کے معتبر وحید الزمان لکھتے ہیں: امام مالک اور امام سفیان ثوری اور امام احمد اور امام ابو حنیفہ اور اکثر اہل حدیث کا یہ قول ہے کہ قربانی بارہویں تاریخ تک کرنا درست ہے۔ (تیسیر الباری ج ۵ ص ۳۷۳)

ما حاصل: ان چار وہابی علماء کی عبارات سے واضح ہو گیا:

✽..... حضرت ابو بکر صدیق اور حضرت عمر فاروق رضی اللہ عنہما ساری عمر صرف تین دن تک قربانی کے قائل رہے ہیں۔

✽..... حضرت انس، حضرت ابو ہریرہ اور حضرت ابن عمر رضی اللہ عنہم کی احادیث سنداً صحیح اور درست ہیں۔

✽..... حضرت انس رضی اللہ عنہ کی روایت بھی صحیح ہے۔

✽..... تین دن قربانی کا مسلک رسول پاک ﷺ کے بے شمار صحابہ کرام رضی اللہ عنہم کا موقف ہے۔

چوتھے روز قربانی کے دلائل کا تجزیہ:

وہابی حضرات چوتھے دن قربانی پر چند دلائل پیش کرتے ہیں۔ سطور ذیل میں

ان کے دلائل پر تبصرہ اور ان کا تجزیہ خود انہی کے ”علماء و محققین“ کے قلم سے پیش کیا جاتا ہے۔

پہلی دلیل: قرآن کریم کی آیت کریمہ ”وَاذْكُرُوا اللّٰهَ فِيْ اَيَّامٍ مَّعْدُوْدَاتٍ“ کے تحت حضرت ابن عباس رضی اللہ عنہما کے حوالے سے یہ تاثر دیا جاتا ہے کہ قربانی کے چار دن ہیں۔ جبکہ ان کے محقق ابن حزم ایسی روایات کے متعلق لکھتے ہیں:

لا ادری لعلہ وہم (مخفی ابن حزم ج ۶ ص ۴۰)

میں نہیں جانتا شاید کہ یہ روایت وہم اور غلط فہمی ہے۔

دوسری دلیل: ”کمل ایام التشریق ذہب“ یعنی تمام ایام تشریق قربانی کے دن ہیں۔ یہ روایت حضرت جبیر بن مطعم کے حوالے سے بیان کی جاتی ہے جبکہ:

..... وہابیوں کے مایہ ناز امام، حافظ ابن قیم اس حدیث پر تبصرہ کرتے ہوئے لکھتے ہیں:

رسول اللہ ﷺ سے مروی ہے کہ آپ نے فرمایا تمام ایام تشریق ذبح کے دن ہیں۔ لیکن یہ حدیث منقطع ہے، اس کا وصل ثابت نہیں ہو سکتا۔
..... مزید لکھتے ہیں:

یہ روایت حضرت جبیر بن مطعم کی حدیث سے مروی ہے اور اس میں انقطاع (اور غلل) ہے۔ (زاد المعاد ج ۱ ص ۳۴۰)

..... وہابی محدث شمس الحق عظیم آبادی لکھتے ہیں:

امام احمد اور مصنف دارقطنی اور امام بیہقی نے اس حدیث کو سلیمان بن موسیٰ

سے، اور انہوں نے حضرت جبیر بن مطعم سے، انہوں نے نبی کریم ﷺ سے روایت کیا۔ امام بیہقی فرماتے ہیں کہ سلیمان بن موسیٰ کی حضرت جبیر بن مطعم سے ملاقات ہی نہیں ہوئی۔ (العلیق المغنی ج ۴ ص ۲۸۴)

نوٹ: حافظ ابن کثیر اور امام بیہقی نے بھی اس حدیث پر یہی اعتراض کیا ہے کہ راوی سلیمان بن موسیٰ کی حضرت جبیر سے ملاقات نہیں ہوئی۔

(نصب الرأیۃ ج ۳ ص ۶۹، ج ۴ ص ۵۰۵)

..... وحید الزمان حیدر آبادی نے اس روایت کے ایک دوسرے راوی ابو حسین کے متعلق بھی لکھا ہے کہ انہوں نے بھی حضرت جبیر کا دور نہیں پایا اور ان سے ملاقات نہیں کر سکا۔ (نور الہدایہ ترجمہ شرح وقایہ ج ۴ ص)

..... اسماعیل سلفی غیر مقلد وہابی لکھتے ہیں:

جبیر بن مطعم کی حدیث مختلف طریق سے، مقطوع، مرفوع، ثقات، ضعاف سب سے مروی ہے، تمام طرق میں کچھ نہ کچھ نقص ہے۔ (فتاویٰ علماء حدیث ج ۱۳ ص ۱۶۹)

..... مزید لکھا ہیں: جبیر بن مطعم کی حدیث استدلال کی بنیاد نہیں۔

(فتاویٰ علماء حدیث ج ۱۳ ص ۱۷۱)

یعنی یہ حدیث نہایت ضعیف اور زبردست کمزور ہے اس پر اس مسئلہ کی بنیاد نہیں رکھی جاسکتی کیونکہ تمام طرق میں نقص اور خرابی ہے۔

..... وہابی محقق محمد بشیر سہوانی نے زوردار الفاظ میں اس حدیث کے متعلق اپنا درج ذیل فیصلہ سنایا ہے:

ان کی دلیل حدیث جبیر بن مطعم ہے، جس میں زیادت ہے ”وفی کل ایام التشریق ذبہم“ جمہور محققین نے تصریح کی ہے کہ یہ زیادت غیر محفوظ ہے۔ اس حدیث کی سند میں اختلاف ہے، اگر کسی طریق کو ترجیح دی جائے تو اضطراب رفع ہو جاتا ہے لیکن انقطاع باقی رہتا ہے، کیونکہ کوئی طریق راجح، انقطاع سے خالی نہیں ہے۔ اور اگر کسی طریق کو ترجیح نہ دی جائے تو اضطراب ثابت رہتا ہے۔ اگر کوئی شبہ کرے کہ حافظ نے تخریج ہدایہ میں لکھا ہے:

اخرجہ الدار قطنی من وجہین آخرین موصولین فیہما ضعف انتہی پس دونوں طریق کی وجہ سے اس حدیث کو تقویت ہو جائے گی تو جواب یہ ہے کہ یہ کوئی جدید طریق نہیں ہیں بلکہ موجب اضطراب میں جو سبب ضعف ہیں داخل ہیں۔ اور اگر کوئی کہے کہ اس باب میں ابو ہریرہ اور ابوسعید رضی اللہ عنہما سے یہی روایت ہے، یہ دونوں روایتیں حدیث جبیر بن مطعم کی سند کی تقویت کے لئے کافی ہیں تو جواب یہ ہے کہ حدیث ابی ہریرہ و ابوسعید موضوع ہیں یا شدید الضعف، اس لئے تقویت نہیں کر سکتی ہیں اور منقطع و مضطرب، جمہور بلکہ کل محدثین کے نزدیک حجت نہیں ہیں۔

(فتاویٰ علماء حدیث ج ۱۳ ص ۱۷۸)

نوٹ: زیر علیزئی اور غلام مصطفیٰ ظہیر نے بھی اس روایت پر خوب جرح کی ہے۔ مکمل مضمون آئندہ صفحات پر درج ہے۔

تیسری اور چوتھی دلیل: اس سلسلہ میں دوسری روایتیں پیش کی جاتی ہیں، جو حضرت ابو ہریرہ اور حضرت ابوسعید رضی اللہ عنہما کے نام سے ذکر کی جاتی ہیں ان روایات کے متعلق

مذکورہ بالا سطور میں سہوانی صاحب کے حوالے سے گزرا کہ
اولاً..... تو یہ روایات موضوع، من گھڑت اور جعلی ہیں۔

ثانیاً..... یہ شدید ضعیف اور کمزور ہیں، جو قابل حجت نہیں ہیں۔

اس کے علاوہ وہابی محقق شمس الحق عظیم آبادی نے بھی ان روایات کو شدید ضعیف کہا اور پھر امام ابن ابی حاتم کے حوالے سے لکھا کہ اس اسناد کے ساتھ یہ روایتیں موضوع اور من گھڑت ہیں، جن کو کوئی اعتبار نہیں ہے۔ (التعلیق المغنی ج ۴ ص ۲۸۴)

حاصل کلام: وہابی حضرات کے تبرہ جات سے واضح ہوا کہ چوتھے دن قربانی کے متعلق جو دلائل پیش کئے جاتے ہیں، ان کی حقیقت یہ ہے کہ یہ

❖..... وہم اور غلط فہمی کا نتیجہ ہیں

❖..... حضرت جبیر بن مطعم رضی اللہ عنہ کی روایت کا متن غیر محفوظ ہے۔

❖..... اس کی سند مضطرب و منقطع ہے۔

❖..... اس کے راویوں کی حضرت جبیر سے ملاقات ثابت نہیں ہے۔

❖..... اس کی کوئی سند درست اور صحیح نہیں۔

❖..... ہر سند اور طریق میں کچھ نہ کچھ نقص اور خرابی ضرور ہے۔

❖..... اس روایت پر قطعاً بنیاد نہیں رکھی جاسکتی۔

❖..... حضرت ابو ہریرہ اور حضرت ابوسعید کے حوالہ سے پیش کردہ روایات بالکل

ضعیف، کمزور، موضوع اور من گھڑت ہیں۔

چنانچہ جن روایات پر اس قدر اعتراضات و تنقیدات ہوں ایسی روایات کے پیش

نظر صحیح احادیث کو ترک کر کے چوتھے دن قربانی کے جواز کا فتویٰ کیسے دیا جاسکتا ہے؟

چوتھے دن قربانی سنت نہیں:

۱..... وہابی حضرت کے ”شیخ الکل، فی الکل، مفتی اعظم“ ابوالبرکات احمد کا ایک فتویٰ درج کیا جا رہا ہے، جو اس سلسلہ کی ایک فیصلہ کن تحریر ہے۔

کسی سائل نے ان سے سوال کیا کہ اگر ایک آدمی جان بوجھ کر چوتھے دن قربانی کرتا ہے، اور دلیل یہ دیتا ہے کہ چوتھے دن قربانی سنت ہے، لہذا میں سنت کو زندہ کرتا ہوں، اور سنت کو زندہ کرنے والے کو سوشہید کا ثواب ملتا ہے۔ آپ بتائیں! کیا وہ آدمی سنت کو زندہ کر کے سوشہید کے ثواب کا حقدار ہے یا نہیں؟.....

اس سوال کے جواب میں ”مفتی“ ابوالبرکات احمد نے ایسے آدمی کی سخت تردید کی جو چوتھے روز قربانی کو سنت کہتا ہے اور کہا کہ ”اس آدمی کا عمل نبی ﷺ کے عمل کے خلاف ہے۔“ آخر میں لکھتے ہیں

”نبی ﷺ نے تیسرے اور چوتھے دن کبھی بھی قربانی نہیں کی لہذا یہ آپ کی سنت نہیں ہے اور مردہ سنت کو زندہ کرنے والی بات غلط ہے اور جاہلوں والی بات ہے، جس کے پیچھے کوئی دلیل نہیں ہے۔“ (فتاویٰ برکاتیہ ص ۲۸۰)

۲..... محمد الیاس اثری نے لکھا ہے:

یہ بات ملحوظ رہے کہ یوم النحر ذوالحجہ کی دسویں تاریخ کی قربانی افضل، اعلیٰ اور اولیٰ ہے“ اور آنحضرت ﷺ کی دائمی سنت اور زندگی کا معمول ہے۔

(بخاری، القول الاثیق ص ۳)

۳..... محمد اعظم غیر مقلد نے لکھا ہے:

”قربانی عید کے دن افضل و اعلیٰ ہے کیونکہ آنحضرت ﷺ کا ہمیشہ عمل یہی تھا کہ آپ نے عید کے دن ہی قربانی کی بلکہ سواونٹ کی قربانی بھی آپ نے پہلے دن ہی کی اس لیے افضل پہلا دن ہے۔“ (مسائل قربانی ص ۳۹)

گفتگو کا نتیجہ: ان تین وہابی ”علماء و محققین“ کی عبارات سے یہ نتیجہ نکلا:

..... پہلے دن قربانی کرنا افضل، اعلیٰ اور اولیٰ ہے۔

..... حضور ﷺ کی دائمی سنت اور ہمیشہ کا معمول پہلے دن قربانی کرنا ہے۔

..... سواونٹ کی قربانی بھی حضور ﷺ نے پہلے دن ہی فرمائی تھی۔

..... جو آدمی چوتھے دن قربانی کرے اس کا عمل حضور ﷺ کے عمل کے خلاف ہے۔

..... چوتھے دن کی قربانی کرنا آپ کی سنت نہیں بلکہ خلاف سنت ہے۔

..... چوتھے دن قربانی کو سنت کہہ کر سنت کو زندہ کرنے کا دعویٰ ار غلط بات کرتا ہے۔

..... کیونکہ جب چوتھے دن قربانی سنت ہی نہیں تو وہ کس سنت کو زندہ کرے گا؟

..... ایسا آدمی جاہلوں والی بات کرتا ہے۔

..... چوتھے دن قربانی کو سنت کہنا یہ ایسی بات ہے جس کے پیچھے کوئی دلیل نہیں۔

مخلصانہ گزارش:

بالفرض اگر مان بھی لیا جائے کہ چوتھے دن قربانی کے دلائل ضعیف اور کمزور

نہیں۔ تو بھی احتیاط اسی میں ہے کہ قربانی انہی دنوں میں کی جائے جن دنوں کے متعلق

سب کا اتفاق ہے، اور وہ صرف پہلے تین دن ہیں۔ اس اختلاف کی وجہ سے چوتھا دن کم

از کم مکھوک ضرور ہو جاتا ہے۔ لہذا اتنی رقم خرچ کر کے، اتنی محنت و کوشش اور جانوروں کی اس قدر خدمت و تواضع کے بعد بھی اگر قربانی شک و شبہ کی نظر ہو جائے تو یہ محنت، یہ کوشش، یہ خدمت اور اتنی رقم کس کام آئی؟

لہذا خوب سوچ لیں! کہیں آپ کی قربانی ضائع نہ ہو جائے۔

میرے دل کو دیکھ کر میری وفا کو دیکھ کر
بندہ پرور! منصفی کرنا خدا کو دیکھ کر

کیا قربانی واجب ہے؟

فقہاء و محدثین کے اقوال:

عید قربان کے موقع پر دی جانے والی قربانی کے متعلق آیات مبارکہ اور احادیث شریفہ میں وارد شدہ ترغیب و ترہیب اور تاکید و تشدید کے پیش نظر امت مسلمہ کے جلیل القدر فقہاء محدثین، مفسرین و محققین میں اس کے وجوب کے بھی قائل ہیں اور بعض سنت مؤکدہ ہونے کے۔

..... حضرت امام نووی شافعی علیہ الرحمہ فرماتے ہیں:

امام ربیعہ، امام اوزاعی، امام ابو حنیفہ اور امام لیث بن سعد فرماتے ہیں ”ہی واجبة علی الموسر“ قربانی واجب ہے ہر اس شخص پر جو مالدار ہو۔ بعض مالکی فقہاء بھی اسی بات کے قائل ہیں، امام اوزاعی بھی مالدار پر قربانی کو واجب قرار دیتے ہیں سوائے حاجی کے منیٰ میں اور امام محمد بن حسن کہتے ہیں یہ شہروں میں مقیم لوگوں پر واجب ہے۔ امام ابو حنیفہ کی طرف سے مشہور موقف یہی ہے کہ وہ مالکِ نصاب مقیم پر قربانی کو

واجب قرار دیتے ہیں۔ (نووی شرح مسلم ج ۲ ص ۱۵۳)

..... علامہ بدر الدین عینی حنبلی فرماتے ہیں:

امام مالک اور امام احمد بن حنبل کے قربانی کے متعلق دو قول ہیں جن میں ایک قول قربانی کے وجوب کا ہے۔ (مختصر الفتاویٰ المصر یہ ص ۵۲۲)

..... امام ابوسلیمان احمد بن خطاب شافعی نے حضرت امام ابراہیم نخعی کے متعلق بھی نقل کیا کہ آپ بھی وجوب قربانی کے قائل ہیں۔ (معالم السنن ج ۳ ص ۹۴)

..... حافظ ابن رشد مالکی نے امام مالک سے ایک روایت قربانی کے وجوب کی نقل کی ہے جیسا کہ امام ابو حنیفہ اس کے وجوب کے قائل ہیں۔ (بدایہ المجتہد ج ۱ ص ۴۴۸)

..... شمس الائمہ سرحدی حنفی فرماتے ہیں:

ہمارے (احناف کے) نزدیک امیروں اور اقامت گزینوں (جو مسافر نہیں) پر قربانی واجب ہے..... اس سلسلے میں ہماری دلیل یہ ہے کہ اللہ تعالیٰ کا ارشاد ہے ”فصل لربک وانحر“ اپنے رب کی نماز پڑھیے اور قربانی کیجیے۔ (یہ حکم ہے) اور امر، وجوب کا تقاضا کرتا ہے۔ نیز نبی اکرم ﷺ نے ارشاد فرمایا جس شخص کے پاس گنجائش ہو اور وہ قربانی نہ کرے وہ ہماری عید گاہ میں نہ آئے۔ قربانی نہ کرنے پر عید (وہمکی) کا ہونا اسی صورت میں ہو سکتا ہے جب قربانی واجب ہو۔

(الموطع ج ۲ ص ۸۰۹، بحوالہ شرح صحیح مسلم ج ۶ ص ۱۱۳۹ از علامہ سعیدی)

..... حضرت علامہ ملا علی قاری فرماتے ہیں:

امام مالک، امام شافعی، امام احمد بن حنبل اور امام ابو حنیفہ کے دونوں شاگرد (امام ابو یوسف و امام محمد) اس بات کے قائل ہیں کہ قربانی سنت مؤکدہ ہے، جبکہ

حضرت امام ابو حنیفہ رحمۃ اللہ علیہ خود اس کے وجوب کے قائل ہیں، اور آپ اقامت (اپنے شہر میں ہونا) اور نصاب (اتنا مال کہ جس پر زکوٰۃ واجب ہوتی ہے) کو وجوب قربانی کے لئے معتبر مانتے ہیں۔ حضرت امام صاحب علیہ الرحمہ کی دلیل یہ ہے کہ آپ رحمۃ اللہ علیہ نے مدینہ منورہ میں مسلسل دس سال تک قربانی دی ہے، اور آپ نے ان صحابہ کرام رضی اللہ عنہم کو قربانی لوٹانے کا حکم دیا جنہوں نے عید کی نماز سے قبل جانور ذبح کر لیے تھے۔ آپ کا انہیں دہرانے کا حکم دینا وجوب پر دلالت کرتا ہے۔ اس کے علاوہ یہ دلیل بھی وجوب قربانی کی دلیل ہے کہ آپ رحمۃ اللہ علیہ نے اعلان فرمادیا کہ جو آدمی طاقت و وسعت کے باوجود قربانی نہیں کرتا وہ ہماری عید گاہ کے قریب نہ آئے۔ (مرقاۃ شرح مشکوٰۃ ج ۳ ص ۳۰۲)

..... صاحب ہدایہ نے بھی ہر آزاد، مقیم، خوش حال مسلمان پر قربانی کو واجب کہا ہے۔ (الہدایہ مع نصب الرأیۃ ج ۳ ص ۴۹۶)

..... امام ابو داؤد نے لکھا ہے:

باب فی ایجاب الاضاحی (سنن ابی داؤد ج ۲ ص ۲۹)

یعنی قربانی کے واجب ہونے کا بیان۔

..... امام ابو بکر صاں کہتے ہیں:

فصل لربك وانحر کی دوسری تاویل سے ثابت ہوتا ہے کہ قربانی کرنا

واجب ہے۔ (احکام القرآن ج ۳ ص ۴۷۵)

غیر مقلد علماء کی آراء:

غیر مقلدین اور دیوبندی حضرات کے شیخ الاسلام ابن تیمیہ نے اپنے فتاویٰ

میں اور قاضی شوکانی غیر مقلد نے نیل الاوطار ج ۵ ص ۱۱۸ پر بھی قربانی کے وجوب پر ائمہ مجتہدین، فقہاء و محدثین کے اقوال مبارکہ نقل کئے ہیں۔

..... نواب نور الحسن بن نواب صدیق حسن بھوپالوی نے عرف الجادی ص ۲۳۱ پر قربانی کو واجب کہا۔

..... وحید الزمان حیدر آبادی نے ایک قول قربانی کے واجب ہونے کا لکھا ہے۔ نزل الابراج ج ۳ ص ۹۵۔

..... وہابی حضرات کے ترجمان ”ماہنامہ الدعویہ“ میں حافظ سیف اللہ نے ”قربانی اور اس کا سبق“ کے عنوان سے مضمون لکھا جس میں یہ بات واضح لکھی ہے کہ:

”مضبوط و محکم دلائل کی رو سے اہل استطاعت کے لئے قربانی وجوب کے درجہ تک پہنچتی ہے۔“ (مجلد الدعویہ، بابت ۱۹۹۲)

..... وہابی حضرات کے ”مجتہد العصر“ حافظ عبد اللہ روپڑی تو قربانی کو اس قدر ضروری سمجھتے ہیں کہ قرض لے کر قربانی کرنی پڑے تو تب بھی قربانی کرنی چاہیئے۔

(فتاویٰ الہمدیہ ج ۲ ص ۸۰)

..... محمد نواز غیر مقلد نے قربانی کو فرض قرار دیا ہے۔ (خطبات نواز ج ۱ ص ۵۲۷، ۵۲۷)

مسافر کی قربانی:

صحاح ستہ میں مسافر کے متعلق دو طرح کی روایات ملتی ہیں۔ بعض میں یہ ذکر ہے کہ رسول اکرم صلی اللہ علیہ وسلم اور صحابہ کرام رضی اللہ عنہم نے حالت سفر میں بھی قربانی دی ہے۔ جیسا کہ روایات گزر چکی ہیں اور بعض روایات میں یہ بات بھی موجود ہے کہ صحابہ کرام رضی اللہ عنہم

حالت سفر میں قربانی نہیں کرتے تھے۔

(مصنف عبدالرزاق ج ۳ ص ۳۸۲، نصب الرایۃ ج ۳ ص ۵۰۳، ۵۰۴)

ان روایات میں تطبیق یوں دی جاسکتی ہے کہ مسافر پر قربانی واجب نہیں، لیکن اگر کر لے تو ثواب پائے گا۔

نوٹ: قربانی صرف مرد پر ضروری نہیں اگر عورت طاقت، وسعت اور دولت رکھتی ہے تو قربانی کا حکم اس پر بھی عائد ہوگا۔ لہذا وہ الگ سے قربانی کرے گی۔

قربانی، صرف جانور کا خون بہانے سے ادا ہوگی:

قربانی کے متعلق یہ بات لازم ہے کہ عید الاضحیٰ کے موقع پر قربانی صرف اسی صورت میں ادا ہوگی کہ جانور خدا کے نام پر ذبح کیا جائے، اگر کوئی آدمی جانور خریدنے کی بجائے اتنی رقم غریبوں کی امداد، جہاد اور رفاہی امور کے لئے کسی کو دے دیتا ہے تو اس کی قربانی قطعاً ادا نہیں ہوگی۔ کیونکہ یہ تعلیمات نبوی علی صاحبہا الصلوٰات والتسلیمات کے سراسر خلاف ہے۔

..... آپ ﷺ نے ارشاد فرمایا:

دسویں ذوالحجہ کو ابن آدم (مسلمان) کا کوئی عمل اللہ کے نزدیک خون بہانے (قربانی کرنے) سے زیادہ پیارا نہیں۔

(ترمذی ج ۱ ص ۱۸۰، ابن ماجہ ص ۲۳۳، مشکوٰۃ ص ۱۲۸، المسند رک ج ۵ ص ۱۳۶)

..... دوسرے مقام پر ارشاد فرمایا:

عید قربان کے دن جو رقم قربانی کے لیے خرچ کی جاتی ہے اس سے زیادہ کوئی

رقم اللہ کو محبوب نہیں۔ (مجمع الزوائد ج ۳ ص ۲۰، الترغیب والترہیب ج ۲ ص ۱۵۵)

..... ایک اور مقام پر ارشاد فرمایا ہے:

عید کے دن سب سے پہلا کام جو ہم انجام دیں گے وہ نماز کے بعد قربانی ہے، جس نے نماز کے بعد قربانی کی اس نے ہماری سنت کو پالیا۔

(بخاری ج ۲ ص ۸۳۲، مسلم ج ۲ ص ۱۵۳، مشکوٰۃ ص ۱۲۶)

اگر بعض نادانوں کے بقول جانوروں کو ذبح کرنا ظلم و ستم اور جان تلفی و نسل کشی ہوتا تو محبوب دو جہاں، رحمت عالمیاں، چارہ گر بیکساں حضرت محمد مصطفیٰ ﷺ کبھی یہ عمل نہ کرتے آپ ﷺ کا اس عمل کو داعی اپنانا اور اس کا حکم دینا اس بات پر واضح دلیل ہے کہ جانوروں کو ذبح کرنا ہی قربانی ہے اور یہ عمل ظلم و ستم اور جان تلفی اور فضول خرچی کے زمرے میں ہرگز نہیں آتا۔

قربانی ایک اسلامی یادگار ہے:

ہر قوم کے کچھ شعرا اور کچھ علامات ہوتی ہیں، ان کی اہمیت و ضرورت کے پیش نظر سالہا سال گزر جانے کے باوجود انہیں برقرار و سلامت رکھا جاتا ہے، اس وقت اس یادگار پر خرچ ہونے والی رقم کو نہیں دیکھا جاتا، مثلاً ہمارے ملک پاکستان کے سرکاری مراکز اور تعلیمی اداروں پر جو لاکھوں کی تعداد میں جھنڈے لہرائے جاتے ہیں، علاوہ ازیں ملکی، ملی اور تاریخی یادگاروں پر استعمال ہونے والی دولت ہرگز ضائع نہیں، تو اسلامی دینی اور ایمانی یادگاروں پر خرچ ہونی والی دولت بھی قطعاً فضول و بیکار نہیں بلکہ اللہ کی خوشنودی، حضور ﷺ کی تابعداری اور دونوں جہاں میں سرخروئی کا باعث ہے۔

قربانی نسل کشی نہیں:

قربانی موت نہیں، بلکہ ایک حیات ابدی کا نام ہے۔ قربانی دینے والے مرتے نہیں، بلکہ ایک لاشعوری حیات سے سرفراز ہو جاتے ہیں۔ جہاں تک اس بات کا تعلق ہے کہ جانور ذبح کرنے سے نسل ختم ہو جاتی ہے تو یہ مفروضہ بھی بنی برنادانی ہے کیونکہ عام مشاہدہ اس بات کا واضح ثبوت ہے کہ قربانی دینے کے علاوہ سارا سال حلال گوشت کی غرض سے جانوروں کے ذبح ہونے کے باوجود آج تک قربانی کے جانوروں میں کمی واقع نہیں ہوئی بلکہ قدرتی طور پر دن بدن اضافہ ہی ہوتا جا رہا ہے۔

قربانی صرف مکہ سے خاص نہیں:

قرآن اور حدیث سے یہ بات واضح ہے کہ قربانی صرف مکہ مکرمہ سے خاص نہیں مسلمان جس خطے اور جس علاقے میں بھی ہوں انہیں قربانی کا فریضہ ادا کرنا چاہیئے، کیونکہ ارشاد باری تعالیٰ ہے: فصل لربک والحر (الکوثر، ۲) ”اپنے رب کے لیے نماز پڑھو اور قربانی کرو“ یہ حکم صرف حضور اکرم ﷺ کیلئے نہیں بلکہ تمام مسلمانوں کے لئے عام ہے۔ اس صریح حکم میں تاویل کی گنجائش نہیں ہے۔ مذکورہ بالا آیت میں نہ تو قربانی کو مکہ مکرمہ سے مقید کیا گیا ہے اور نہ حاجی سے خاص کیا گیا ہے۔

اسی طرح احادیث مبارکہ میں یہ بات روز روشن کی طرح واضح ہے کہ حضور اکرم ﷺ نے اور صحابہ کرام رضی اللہ عنہم نے مکہ مکرمہ، مدینہ منورہ اور دیگر علاقوں میں بھی قربانی فرمائی ہے۔

چند احادیث ملاحظہ ہوں!

..... سیدنا عبداللہ بن عمر رضی اللہ عنہما بیان کرتے ہیں:

بے شک نبی کریم ﷺ مدینہ طیبہ میں کبھی اونٹوں کی قربانی فرماتے اور جب اونٹ نہ ملے تو مینڈھے قربانی فرماتے۔ (سنن کبریٰ ج ۹ ص ۲۷۲)

..... حضرت انس رضی اللہ عنہ روایت کرتے ہیں:

ضحی بالمدينة بکبشین اقرنین املحین

(ابوداؤد ج ۲ ص ۳۰ واللفظ لہ، بخاری ج ۱ ص ۲۳۱)

یعنی آپ ﷺ نے مدینہ منورہ میں دو سینگوں والے چتکبرے مینڈھے قربانی کئے۔

..... حضرت سعد رضی اللہ عنہ فرماتے ہیں:

رسول اللہ ﷺ نے بنو رقیق (انصار مدینہ کا ایک قبیلہ) کی گلی کے کنارے پر اپنے ہاتھ سے چھری کے ساتھ قربانی فرمائی۔ (ابن ماجہ ص ۲۳۵)

..... حضرت کلب رضی اللہ عنہ فرماتے ہیں: صحابہ کرام رضی اللہ عنہم کا ایک وفد فارس کے علاقہ میں کفار سے جنگ لڑ رہا تھا کہ قربانی کے دن آگئے ہمیں پریشانی لاحق ہوئی کیونکہ ہمیں سال بھر کی بکریاں دستياب نہ ہو سکیں، تو حضرت مجاشع بن مسعود رضی اللہ عنہ نے فرمایا: پریشان ہونے کی ضرورت نہیں اگر بکریاں نہیں ملتیں تو کیا حرج؟ میں نے رسول پاک ﷺ سے سنا ہے کہ چھ ماہ سے زائد عمر کے مینڈھے کی قربانی بھی جائز ہے، لہذا اس کی قربانی کر لو!

(المسند رک ج ۵ ص ۱۵۰، سنن کبریٰ ج ۲ ص ۲۰۲، سنن کبریٰ ج ۹ ص ۲۷۰، ابن ماجہ ص ۲۳۳، بخاری ج ۱ ص ۲۳۱)

ذبح کے آداب

ذبح کرنے والے کے لیے ضروری ہے کہ وہ مسلمان، عاقل اور بالغ ہوا، اگر

بچہ سمجھ دار ہو تو وہ بھی ذبح کر سکتا ہے۔ اگر قربانی دینے والا ذبح کے طریقے کو بخوبی جانتا ہو تو خود ذبح کرے، ورنہ کسی متقی، پرہیزگار اور نیک سیرت آدمی سے ذبح کرائے، اور قربانی دینے والا آدمی، جانور کے قریب کھڑا ہو کیونکہ حضور اکرم ﷺ خود اپنے دست مبارک سے اپنی قربانی ذبح فرمایا کرتے تھے اور جب آپ نے حضرت فاطمہ رضی اللہ عنہا کی قربانی کو ذبح کرنے کا ارادہ فرمایا تو انہیں حکم دیا کہ وہ اپنی قربانی کے قریب کھڑی ہو جائیں۔ جانور کو بھوکا پیاسا ذبح نہ کریں، چھری وغیرہ کو اچھی طرح تیز کر لیا جائے تاکہ جانور کی رگیں آسانی سے کٹ جائیں، جیسا کہ حضور اکرم ﷺ نے ارشاد فرمایا جب جانور ذبح کرنے لگو تو چھری اور ذبح کے آلہ کو اچھی طرح تیز کر لو اور اپنے ذبیحہ کو آرام پہنچاؤ۔ (مسلم ج ۲ ص ۱۵۲، ابوداؤد ج ۲ ص ۳۳، ابن ماجہ ص ۲۳۶، نسائی ج ۲ ص ۲۰۶، مشکوٰۃ ص ۳۵۷)

اور یہ احتیاط طوطا خاطر رہے کہ جانور کو لٹانے سے پہلے چھری کو تیز کیا جائے۔ ایک آدمی بکری کو لٹا کر چھری تیز کرنے لگا تو حضور اکرم ﷺ نے اسے سختی سے ڈانٹا کہ کیا اس بے چاری کو کئی موتیں دے گا؟ جانور لٹانے سے پہلے چھری تیز کیا کرو۔ (المسند رک ج ۳ ص ۲۳۱، مجمع الزوائد ج ۳ ص ۳۳، الترغیب والترہیب ج ۲ ص ۱۵۸) حدیث میں چھری تیز کرنے اور اسے جانور سے چھپانے کا حکم ہے۔ (ابن ماجہ ص ۲۳۶، سنن کبریٰ ج ۹ ص ۲۸۰، مسند احمد ج ۲ ص ۱۰۸، الترغیب والترہیب ج ۲ ص ۱۵۸)

کیا عورت ذبح کر سکتی ہے؟

اگر عورت ذبح کے طریقہ کو بخوبی جانتی ہو تو ذبح کر سکتی ہے۔

ایک عورت نے بکری ذبح کی تو رسول اللہ ﷺ سے اس کے متعلق پوچھا گیا: تو آپ نے

فرمایا: کوئی حرج نہیں۔ اسے کھالو۔ (موطا امام مالک ص ۳۸۹، بخاری ج ۲ ص ۸۲۷) حضرت ابو موسیٰ اشعری رضی اللہ عنہ نے اپنی صاحبزادیوں کو حکم دیا کہ وہ خود جانور ذبح کیا کریں۔ (بخاری ج ۲ ص ۸۳۳) فقیہ اعظم مولانا نور اللہ بصیر پوری رحمہ اللہ لکھتے ہیں:

عورت ایمان دار باقاعدہ ذبح کرے تو جائز ہے۔ (فتاویٰ نوریہ ج ۳ ص ۴۰۸)

جانور کہاں ذبح کریں؟

قربانی کے لیے کوئی مخصوص مقام نہیں ہے۔ عید گاہ کے قریب کریں یا گھر، گلی اور حویلی میں، ہر طرح درست ہے..... حضرت ابن عمر رضی اللہ عنہما سے روایت ہے:

كان رسول الله ﷺ يذبح وينحر بالمصلی

رسول کریم ﷺ عید گاہ میں جانور کو ذبح اور نحر فرماتے تھے۔

(بخاری ج ۲ ص ۸۳۳ واللفظ لہ، ابوداؤد ج ۲ ص ۳۲، مشکوٰۃ ص ۱۲۷، نسائی ج ۲ ص ۲۰۲)

..... حضرت عبداللہ بن عمر رضی اللہ عنہما بھی عید گاہ میں قربانی کیا کرتے تھے۔

(بخاری ج ۲ ص ۸۳۳، ابوداؤد ج ۲ ص ۳۲)

سابقہ روایات میں موجود ہے کہ آپ نے اپنے اور حضرت فاطمہ رضی اللہ عنہما کے گھر بھی جانور ذبح فرمایا (المسند رک ج ۳ ص ۲۲۲، سنن کبریٰ ج ۹ ص ۲۸۳) اور مدینہ منورہ کے بنور زیق محلہ کی ایک گلی کے کونے پر بھی۔ (ابن ماجہ ص ۲۳۵)

ذبح کا طریقہ:

مذکورہ بالا آداب کے بجالانے کے بعد جانور کو پکڑیں اور بائیں پہلو پر لٹا کر

اسے قبلہ رخ کر لیں۔ اپنا دایاں پاؤں اس کے پہلو پر رکھ کر جلدی سے اس کے گلے کی رگیں کاٹ دیں۔ مندرجہ ذیل چار رگوں کا کتنا ضروری ہے۔
حلقوم..... وہ رگ جس کے ذریعے سانس آتا جاتا ہے۔
مری..... وہ رگ جس کے ذریعے خوراک اندر جاتی ہے۔
ود، جان..... گردن کے ارد گرد خون کی دو رگیں۔
جیسا کہ رسول اللہ ﷺ نے ارشاد فرمایا:

الذکاة مابين اللبة واللمتین (دارقطنی ص ۵۳۳)

دو جہڑوں اور سینہ کے بالائی حصہ کی درمیانی جگہ کا کاٹنا ذبح ہے۔

مستحب یہ ہے کہ گائے، بکری، دنبہ اور مینڈھا وغیرہ ذبح کیا جائے اور اونٹ کو کھڑا کر کے نحر کیا جائے۔

ذبح کے وقت کی دعا:

إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ عَلَى مِلَّةِ إِبْرَاهِيمَ حَنِيفًا وَمَا أَنَا مِنَ الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا مِنَ الْمُسْلِمِينَ اللَّهُمَّ مِنْكَ وَلَكَ (عَنْ أَوْعَنْ فُلَانٍ) پھر اسے بِسْمِ اللّٰهِ وَاللّٰهُ أَكْبَرُ پڑھ کر ذبح کر دیں۔

کھال کب اتاریں؟

جب جانور کی حرکت رک جائے اور سانس کا سلسلہ ختم ہو جائے، تب اس کی کھال کو اتارا جائے۔ اس سے پہلے کھال ہرگز نہ اتاریں۔۔۔ کیونکہ حضرت ابن عباس

رضی اللہ عنہ سے مروی ہے کہ حضور اکرم ﷺ نے جانور کا سانس بند ہونے سے پہلے اس کی کھال اتارنے اور اس کا گوشت بنانے سے منع فرمایا ہے۔

(الہدایہ مع نصب الرلیۃ ج ۳ ص ۵۱۴، ابوداؤد ج ۲ ص ۳۴)

بخاری ج ۲ ص ۸۲۸ پر بھی اس کے متعلق رہنمائی موجود ہے۔

..... قربانی کا جانور، ذبح سے قبل یا ذبح کے وقت بچہ جن دے تو اسے بھی ذبح کر دیا جائے۔ اس بچے کا گوشت استعمال کرنا بالکل درست اور صحیح ہے۔ صحابہ کرام رضی اللہ عنہم کی جماعت کا یہی فتویٰ ہے۔ (ابوداؤد ج ۲ ص ۳۴، مشکوٰۃ ۳۵۸، ابن ماجہ ص ۲۳۸)

گوشت کی تقسیم:

جب گوشت تقسیم کیا جائے تو اس میں اس بات کا خاص خیال رکھا جائے کہ اونٹ اور گائے میں جو سات افراد شریک ہیں وہ ان کے گوشت کو سات حصوں میں برابر تقسیم کریں۔ بہتر یہ ہے کہ ترازو وغیرہ سے وزن کر کے شرکاء میں بانٹ لیں۔ بھیڑ، بکری یا دنبہ کی قربانی دینے والے، اور گائے یا اونٹ سے اپنا حصہ لینے والے کو مکمل اختیار ہے کہ اگر اس کے اہل عیال زیادہ ہیں تو وہ سارا گوشت گھر بھی رکھ سکتا ہے۔ لیکن مستحب یہ ہے کہ گوشت کے تین حصے کر لیے جائیں، ایک حصہ گھر والوں کے لیے، دوسرا حصہ دوست و احباب کو بھیج دیا جائے اور ایک حصہ غرباء و مساکین میں تقسیم کر دیا جائے۔

قربانی کا گوشت خود کھانا:

ارشاد باری تعالیٰ ہے: فَكُلُوا مِنْهَا وَاطْعَمُوا الْقَائِمَ وَالْمُعْتَرِ (الحج، ۳۶)

(قربانی کے جانوروں کا گوشت) خود بھی کھاؤ فقیروں اور مانگنے والوں کو بھی کھلاؤ۔

..... امام مالک فرماتے ہیں: معتر سے مراد زائر یعنی سوال کے لیے آنے والا ہے۔ اور قانع، ضرورت مند ہوتا ہے۔ (موطا امام مالک ص ۴۹۳)

اس آیت سے جہاں یہ واضح ہو گیا کہ قربانی کا گوشت غریبوں اور فقیروں کو بھی کھلانا چاہیئے وہاں یہ بھی واضح ہوا کہ قربانی کرنے والا آدمی خود بھی اپنی قربانی کا گوشت کھا سکتا ہے۔

..... حضرت ثوبان رضی اللہ عنہ فرماتے ہیں:

رسول اللہ ﷺ نے (دوران سفر) ایک قربانی فرمائی تو مجھے اس کا گوشت بنانے کا حکم فرمایا۔ میں مدینہ منورہ واپس آنے تک وہ گوشت آپ کو کھلاتا رہا۔

(مسلم ج ۲ ص ۱۵۰، ابوداؤد ج ۲ ص ۳۳)

..... اسی طرح حضرت عائشہ صدیقہ رضی اللہ عنہا فرماتی ہیں:

مدینہ منورہ میں ہم لوگ قربانی کے گوشت کو نمک لگا کر نبی کریم ﷺ کی خدمت میں پیش کرتے، تو آپ ﷺ سے تناول فرماتے تھے۔ (بخاری ج ۲ ص ۸۳۵)

..... حضرت جابر بن عبد اللہ رضی اللہ عنہ فرماتے ہیں:

رسول اللہ ﷺ کے حکم کے مطابق میں نے ہر اونٹ کا تھوڑا تھوڑا حصہ لیا، اسے ہنڈیا میں پکا کر آپ کی بارگاہ میں پیش کیا تو اسے صحابہ کرام رضی اللہ عنہم اور حضور اکرم ﷺ نے مل کر کھایا اور شور بے کاذا لقمہ پسند کیا۔

(ابن ماجہ ص ۲۳۵، مسلم ج ۱ ص ۳۹۹، نصب الرأیہ ج ۳ ص ۵۷)

جانور کی کھال اور دیگر اشیاء کا حکم:

قربانی کے جانور کی کسی چیز کو ہرگز بیچنا نہ جائے۔ اگر کوئی چیز غلطی سے بیچ دی گئی ہو تو اس کی قیمت کو اپنے پاس نہ رکھیں بلکہ غریبوں کو صدقہ کر دیں۔ اگر اس کے بال کنوائے جائیں تو انہیں بھی فروخت نہ کریں، اسی طرح اس کی خُل، لگام اور گلے میں ڈالا ہوا پسینہ، پاؤں میں ڈالے ہوئے کنگھر و اور دیگر تمام اشیاء کو صدقہ کر دیں۔ جانور کی کھال بھی صدقہ کر دی جائے۔

..... حضرت ابو ہریرہ رضی اللہ عنہ فرماتے ہیں، حضور اکرم ﷺ نے ارشاد فرمایا:

من باع جلد اضحیۃ فلا اضحیۃ لہ

جس نے اپنی قربانی کی کھال کو بیچا اس کی قربانی نہیں ہوگی۔

(سنن کبریٰ ج ۹ ص ۲۹۴، نصب الرأیہ ج ۳ ص ۵۱۳، المسند رک ج ۲ ص ۳۸۹)

..... حضور اکرم ﷺ نے حضرت علی رضی اللہ عنہ کو حکم فرمایا تھا کہ جانور کی کھالیں اور لگا میں

وغیرہ صدقہ کرو۔ (بخاری ج ۱ ص ۲۳۱، ۲۳۰، نصب الرأیہ ج ۳ ص ۵۱۳، ابن ماجہ ص ۲۳۵)

..... قربانی کے جانور کی کوئی چیز بھی فروخت نہ کی جائے (سنن کبریٰ ج ۹ ص ۲۹۴)

فقہاء کے نزدیک قربانی کے گوشت اور کھال کا ایک ہی حکم ہے۔

..... صاحب ہدایہ امام مرغینانی رقمطراز ہیں:

واللحم بمنزلة الجلد في الصحيح (ہدایہ ج ۳ ص ۴۴۹)

اور (قربانی کا) گوشت کھال کے در حکم میں ہے۔

صحیح مسلک کے مطابق جس طرح گوشت غریب، مسکین اور امیر کبیر آدمی کو دیا جاسکتا

ہے یونہی جانور کی کھال بھی غریبوں کی طرح امیروں کو بھی دی جاسکتی ہے۔ مسجد میں بھی قربانی کی کھال دینا جائز ہے۔

..... اعلیٰ حضرت فاضل بریلوی علیہ الرحمۃ لکھتے ہیں:

جلد براہ راست صرف کی جاسکتی ہے..... اور اگر مسجد و مدرسہ میں دینے کے لیے داموں کو فروخت کی تو دام بھی براہ راست صرف کیے جاسکتے ہیں۔

(عرفان شریعت ج ۲ ص ۱۶)

..... بہار شریعت حصہ ج ۱۵ ص ۱۳۸ میں ہے:

قربانی کا چمڑا اپنے کام میں بھی لایا جاسکتا ہے اور ہو سکے تو کسی نیک کام کے لیے دے مثلاً مسجد یا دینی مدرسہ کو دیدے۔

..... فتاویٰ مظہری ص ۱۵۸ میں ہے:

قربانی کی کھالیں..... مسجد کی ضروریات میں صرف کر سکتے ہیں۔

..... فتاویٰ نور یہ ج ۳ ص ۳۸۸ قربانی کی کھال مسجد پر جائز ہے۔

..... فتاویٰ نعیمیہ ج ۱ ص ۴۹۳ میں ہے:

قربانی کی کھال فروخت کرنے سے پہلے بوجہ نفلی صدقہ ہر طرح مستعمل ہو سکتی ہے خواہ بعینہ کھال استعمال کی جائے یا کسی غیر مستعمل منفعت والی چیز کے بدلے سے

اور خواہ قربانی والا اپنے مصرف میں لائے۔ یا کوئی بھی امیر یا غریب یا مسجد یا ادارے میں استعمال ہو۔ مثلاً کھال کے بدلے کوئی کپڑا، اینٹ لکڑی وغیرہ لے لی جائے اس کو

گھر میں برتو یا مسجد وغیرہ میں شرعاً بالکل جائز ہے۔ (از محمد ابراہیم نعیمی)

مزید تفصیل شرح صحیح مسلم سعیدی ج ۶ ص ۱۵۴ پر ملاحظہ ہوا!

اور امام مسجد و خطیب کو بھی بطور ہدیہ دی جاسکتی ہے بطور اجرت یا تنخواہ کے نہیں۔ اگر اجرت یا تنخواہ کے طور پر دی جائے گی تو قربانی نہ ہوگی۔

..... جانور کی کھال ذبح کرنے والے شخص کو ذبح کی اجرت کے طور پر ہرگز نہ دیں۔

..... حضرت علی رضی اللہ عنہ فرماتے ہیں کہ رسول اللہ ﷺ نے ارشاد فرمایا:

قربانی کی کھال کو نہ بیچو اور ذبح کرنے والے آدمی کو کھال اجرت میں نہ دو۔

حضرت علی رضی اللہ عنہ فرماتے ہیں: ہم جس آدمی سے ذبح کراتے تھے اسے اپنی طرف سے

اجرت الگ دیتے تھے۔ (نصب الراية ج ۳ ص ۵۱۴)

گوشت ذخیرہ کرنا:

بہتر تو یہی ہے کہ قربانی کا گوشت جمع نہ کیا جائے بلکہ دوست و احباب اور

غرباء میں تقسیم کر دیا جائے، لیکن اگر کوئی شخص اپنے اہل و عیال کے لیے گوشت جمع کرنا

چاہے، تو شرعی لحاظ سے وہ گوشت ذخیرہ کر سکتا ہے۔ ابتداء میں حضور اکرم ﷺ نے تین

دن سے زائد دنوں تک گوشت رکھنے سے منع فرمایا تھا اور آئندہ سال اجازت فرمادی کہ

اگر کوئی مسلمان تین دن سے زائد دنوں تک گوشت جمع کرنا چاہے تو کر سکتا

ہے۔۔۔ ملاحظہ ہو!

..... حضرت جابر رضی اللہ عنہ فرماتے ہیں کہ نبی اکرم ﷺ نے فرمایا تھا کہ تین دن کے بعد

گوشت نہیں کھا سکتے، اس کے بعد دوسرے سال فرمایا اپنی قربانیوں کا گوشت کھا بھی

سکتے ہو، جمع بھی کر سکتے ہو اور ذخیرہ بھی بنا سکتے ہو (مسلم ج ۲ ص ۱۵۸، المسند رک ج ۳ ص ۲۳۲)

..... حضرت ابو سعید خدری رضی اللہ عنہ فرماتے ہیں: رسول پاک ﷺ نے مدینہ منورہ کے

باشندوں کو ارشاد فرمایا: اے اہل مدینہ! تین دن کے بعد گوشت نہ کھایا کرو۔ تو انہوں نے بارگاہ رسالت میں عرض کیا: حضور! ہمارے اہل و عیال ہیں، خادم اور تعلق دار ہیں (ہمیں تین دن سے زیادہ کی اجازت مل جائے) تو آپ نے فرمایا: کُلُوا واطعموا واحسبوا وادخروا (مسلم ج ۲ ص ۱۵۹، المستدرک ج ۳ ص ۱۵۷)

کھاؤ، کھلاؤ، جمع کرو، ذخیرہ بناؤ (تمہیں اجازت ہے)

..... اسی طرح حضرت عائشہ صدیقہ، حضرت سلمہ بن اکوع اور حضرت نبیہ ہزلی رضی اللہ عنہا سے مروی روایات کا مفہوم بھی یہی ہے کہ جب رسول اکرم ﷺ کی طرف سے تین دن کے بعد قربانی کا گوشت کھانے پر پابندی عائد ہوئی تو اگلے سال صحابہ کرام رضی اللہ عنہم نے عرض کیا: یا رسول اللہ! پچھلے سال والی پابندی اس سال بھی قائم ہے یا نہیں؟ تو آپ نے فرمایا: اس سال لوگوں کو گوشت کی تنگی تھی اب فراخی اور وسعت پیدا ہو چکی ہے لہذا اب وہ پابندی اٹھالی گئی ہے، تمہیں اجازت ہے قربانی کا گوشت کھاؤ، کھلاؤ اور ذخیرہ بھی بنا سکتے ہو۔ (بخاری ج ۲ ص ۸۳۵، مسلم ج ۲ ص ۱۵۹، ابوداؤد ج ۲ ص ۳۲، ابن ماجہ ص ۲۳۵)

..... متعدد صحابہ کرام سے بھی اس مفہوم کی روایات ملتی ہیں۔ (ترمذی ج ۱ ص ۱۸۲)

پورے گھر کی طرف سے اجتماعی قربانی:

اگر خاندان کا سربراہ ایک ہو، سب کا مال و دولت ایک آدمی کے ہاتھ ہو، اور سب کا خزانہ اکٹھا ہو تو گھر کے سربراہ پر قربانی کرنا واجب ہے۔ اگر علیحدہ علیحدہ خزانہ ہو گا تو پھر ہر ایک پر الگ الگ قربانی ضروری ہوگی۔ اور اگر اہل خانہ صاحب نصاب نہیں ہیں تو پھر ایک قربانی تمام اہل خانہ کی طرف سے بھی ہو سکتی ہے۔

..... حضرت ابوسریحہ رضی اللہ عنہ بیان کرتے ہیں:

كان اهل البيت يضحون بالشاة والشاتين..... الحديث

(ابن ماجہ ص ۲۳۳)

ایک گھروالے ایک بکری اور دو بکریاں بھی قربانی کر لیا کرتے تھے۔

..... اور حضرت عطاء بن یسار علیہ الرحمہ نے حضرت ابویوب انصاری رضی اللہ عنہ سے دریافت کیا:

كيف كانت الضحايا فيكم على عهد رسول الله صلى الله عليه

عليه قال كان الرجل في عهد النبي ﷺ يضحى بالشاة عنه وعن اهل بيته

فيها كلون ويطعمون۔ (ابن ماجہ ص ۲۳۳)

عہد نبوی میں تمہارے درمیان قربانیوں کا طریقہ کیا تھا؟ تو انہوں نے بتایا کہ دور نبوت میں آدمی اپنی طرف سے اور اپنے اہل خانہ کی طرف سے بکری ذبح کیا کرتا تھا، تو وہ اسے کھاتے پیتے تھے۔

میت کی طرف سے قربانی:

گزشتہ احادیث مبارکہ سے واضح ہوا کہ قربانی کے ثواب میں فوت شدگان کو

شامل کرنے کا طریقہ درج ذیل ہیں:

جانور خرید کر اپنے کسی بھی فوت شدہ رشتہ دار کی طرف سے قربانی کی جائے

اور اس کا ثواب مرنے والے کو پہنچا دیا جائے۔ اگر جانور پر کسی فوت شدہ بزرگ، عزیز

اور رشتہ دار کا نام ذکر کیا جائے تو اس سے جانور حرام نہیں ہوتا۔ اگر غیر اللہ کا نام آجانے

سے جانور حرام ہو جاتا تو حضور اکرم ﷺ قربانی کے جانوروں پر اپنا، اپنی آل اور اپنی

امت کا نام ہرگز نہ لیتے۔۔۔

یاد رہے یہ طریقہ تب اپنایا جائے گا جب آدمی پہلے اپنی طرف سے جانور قربانی کرے اس کے بعد اگر وسعت اور طاقت ہو تو پھر کسی بھی بزرگ یا رشتہ دار کی طرف سے قربانی کی جاسکتی ہے، ورنہ نہیں۔

یہ بھی ذہن نشین رہے کہ اگر میت نے قربانی کی وصیت کی ہو تو پھر قربانی کا سارا گوشت فقرا میں تقسیم کرنا ضروری ہے، ورنہ خود بھی استعمال کر سکتے ہیں۔ (ترمذی ج ۱ ص ۱۸۱)

اشیاء خور و نوش پر تلاوت:

حضور اکرم ﷺ نے قربانی کے جانور پر آیات قرآنیہ کی تلاوت بھی فرمائی ہے مثلاً: اِنِّیْ وَجْهْتُ وَجْهَیْ لِلذِّیْ..... اِلَیْکَ اُوْر اِنِّیْ صَلَّوْتُ وَنَسَکُیْ..... اِلَیْکَ وَغَیْرَہ۔ جس سے واضح ہوا کہ کھانے والی اشیاء پر قرآن کی تلاوت کرنا برکت کا سبب ہے۔ اس کی مخالفت کرنا سراسر نادانی ہے۔

حرف آخر:

اللہ تعالیٰ تمام مسلمانوں کو خلوص، پیار اور محبت و عقیدت سے قرآن و سنت کی روشنی میں قربانی جیسا مبارک عمل سرانجام دینے کی توفیق عنایت فرمائے اور اپنے محبوب، طالب و مطلوب، رسول مکرّم ﷺ کے طفیل تمام مسلمانوں کی قربانیوں کو شرف قبولیت سے نوازے!۔۔۔ آمین بحق سید المرسلین علیہ التحیۃ والتسلیم

وعلیٰ آلہو اصحابہ وامتہ اجمعین الی یوم الدین



ضمیمہ

اہلسنت کے مقابلہ میں چوتھے دن قربانی کرنے والوں کے لیے دعوت فکر

قربانی کے صرف تین دن

چوتھے دن قربانی والی کوئی صحیح حدیث نہیں۔

وہابی ”علماء و محققین“ کا واشگاف اعلان

اس مسئلہ پر وہابیوں کے ”ذمہی دوراں، فضیلۃ الشیخ حافظ“ ابوطاہر زبیر علی زئی وہابی، نجدی، مدیر ماہنامہ الحدیث حضور (انک) کے چار مضمون درج ذیل ہیں۔

(1) قربانی کے تین دن ہیں

سوال: السلام علیکم ورحمۃ اللہ..... محترم الشیخ صاحب! میرے اس خط اور میرے مندرجہ ذیل سوال کو ماہنامہ ”الحدیث“ میں شائع کریں۔ سوال یہ ہے کہ کیا چوتھے دن قربانی کرنا قرآن و حدیث سے ثابت ہے؟ میں نے بعض علماء سے سنا ہے کہ چوتھے دن قربانی کرنے والی جو احادیث ہیں وہ ضعیف ہیں اور عبد اللہ بن عمر رضی اللہ عنہما سے صحیح سند کے ساتھ ثابت ہے کہ وہ فرماتے تھے کہ قربانی تین دن ہے۔ اس سلسلے میں ہفت روزہ اہل حدیث میں فضیلۃ الشیخ عبد التارحماد حفظہ اللہ نے دلائل سے ثابت کیا ہے کہ قربانی چار دن ہے ان کے دلائل درج ذیل ہیں:

فضیلۃ الشیخ نے لکھا ہے کہ ”قربانی، عید کے بعد تین دن تک کی جاسکتی ہے، عید دسویں (۱۰) ذوالحجہ کو ہوتی ہے، اس کے بعد تین دنوں کو ایام تشریق کہتے ہیں۔ ایام تشریق کو ذبح کے دن قرار دیا گیا ہے چنانچہ حضرت جبیر بن مطعم رضی اللہ عنہ سے روایت ہے کہ نبی ﷺ نے ارشاد فرمایا: تمام ایام تشریق ذبح کے دن ہیں (مسند امام احمد ص ۸۲ ج ۴) اگرچہ اس روایت کے متعلق کہا جاتا ہے کہ منقطع ہے لیکن امام ابن حبان اور امام بیہقی نے اسے موصول بیان کیا ہے اور علامہ البانی رحمہ اللہ نے اس کو صحیح قرار دیا ہے۔

(صحیح الجامع الصغیر: ۲۵۳۷)

بعض فقہاء نے عید کے بعد صرف دو دن تک قربانی کی اجازت دی ہے ان کی دلیل درج ذیل امر ہے:

قربانی یوم الاضحیٰ کے بعد دو دن تک ہے (بیہقی ص ۲۹۷ ج ۹) لیکن یہ حضرت ابن عمر رضی اللہ عنہما یا حضرت عمر رضی اللہ عنہ کا اپنا قول ہے، اس لئے رسول اللہ ﷺ کی مرفوع حدیث کے مقابلہ میں پیش نہیں کیا جاسکتا لہذا قابل حجت نہیں۔ علامہ شوکانی نے اس کے متعلق پانچ مذاہب ذکر کئے ہیں پھر اپنا فیصلہ بایں الفاظ لکھا ہے: ”تمام ایام تشریق ذبح کے دن ہیں اور وہ یوم النحر کے بعد تین دن ہیں“۔ (نیل الاوطار ص ۱۲۵ ج ۵) واضح رہے پہلے دن قربانی کرنا زیادہ فضیلت کا باعث ہے کیونکہ رسول اللہ ﷺ اسی پر عمل پیرا رہے ہیں لہذا بلاوجہ قربانی دیر سے نہ کی جائے اگرچہ بعض حضرات کا خیال ہے کہ غرباء مساکین کو فائدہ پہنچانے کے لیے تاخیر کرنا افضل ہے لیکن یہ محض ایک خیال ہے جس کی کوئی منقول دلیل نہیں ہے۔ نیز اگر کسی نے تیرہ (۱۳) ذوالحجہ کو قربانی کرنا ہو تو غروب آفتاب سے پہلے پہلے قربانی کر دے کیونکہ غروب آفتاب کے بعد اگلا دن شروع ہو جاتا ہے

(ہفت روزہ اہل حدیث جلد ۳۸-۳۹ تا ۱۳ ربیع الثانی ۱۴۲۸ھ ۱۲ اپریل تا ۳ مئی ۲۰۰۷ء)

یہ وہ دلائل ہیں جن کو حافظ عبد التارحماد حفظہ اللہ نے بیان کیا ہے۔

محترم الشیخ صاحب مندرجہ بالا دلائل اور ان کے علاوہ چوتھے دن قربانی کے جتنے دلائل ہیں ان کو بیان کریں اور ان کی اسنادی حیثیت کو واضح کریں اور اس مسئلہ قربانی کے بارے میں صحیح ترین تحقیق بیان فرمائیں.....

(خرم ارشاد دہجہ۔ دولت نگر، گجرات ۲۹/۱ اپریل ۲۰۰۷ء)

الجواب: مستدرجہ (۸۲، ۴، ۱۶۷۵۲) والی روایت واقعی منقطع ہے۔

سلیمان بن موسیٰ نے سیدنا جبیر بن مطعم رضی اللہ عنہ کو نہیں پایا۔ امام بیہقی نے اس روایت کے بارے میں فرمایا: ”مرسل“ یعنی منقطع ہے۔

(السنن الکبریٰ ج ۵ ص ۲۳۹، ج ۹ ص ۲۹۵)

امام ترمذی کی طرف منسوب کتاب العلل میں امام بخاری سے روایت ہے کہ انہوں نے فرمایا: ”سليمان لم يدرك احداً من أصحاب النبي صلی اللہ علیہ وسلم“ سلیمان (بن موسیٰ) نے محمد صلی اللہ علیہ وسلم کے صحابہ میں سے کسی کو بھی نہیں پایا (العلل الکبریٰ ج ۱ ص ۳۱۳)

اس کی تائید اس سے بھی ہوتی ہے کہ کسی صحیح دلیل سے یہ ثابت نہیں ہے کہ سلیمان بن موسیٰ نے سیدنا جبیر رضی اللہ عنہ کو پایا ہے۔ آنے والی روایت (نمبر ۲) سے بھی یہی ثابت ہوتا ہے کہ سلیمان بن موسیٰ نے سیدنا جبیر بن مطعم رضی اللہ عنہ سے یہ روایت نہیں سنی۔

نیز دیکھیے نصب الرأیہ (۶۱/۳)

روایت نمبر ۲: صحیح ابن حبان (الاحسان: ۳۸۳۳، دوسرا نسخہ: ۳۸۵۴) والکامل لابن عدی (۳/۱۱۱۸، دوسرا نسخہ: ۲۶۰/۴) والسنن الکبریٰ للبیہقی (۹/۲۹۵، ۲۹۶) اور مستدرجہ (کشف الاستار: ۲/۱۱۲۶) وغیرہ میں ”سليمان بن موسى عن عبد الرحمن بن أبي حسين عن جبیر بن مطعم“ کی سند سے مروی ہے کہ ((وفى كل أيام التشريق ذبح)) اور سارے ایام تشریق میں ذبح ہے۔ یہ روایت دودرجہ سے ضعیف ہے:

۱..... حافظ المزار نے کہا: ”وابن أبي حسين لم يلق جبیر بن مطعم“

اور (عبدالرحمن) ابن ابی حسین کی جبیر بن مطعم سے ملاقات نہیں ہوئی۔

(البحر الزخار: ۸/۳۶۴ ج ۳، ۳۳۳۳، نیز دیکھیے نصب الرأیہ ج ۳ ص ۶۱ و التمهید نسخہ جدیدہ ۱۰/۲۸۳)

۲..... عبدالرحمن بن ابی حسین کی توثیق ابن حبان (الثقات: ۵/۱۰۹) کے علاوہ کسی اور سے ثابت نہیں ہے لہذا یہ راوی مجہول الحال ہے۔

روایت نمبر ۳: طبرانی (المعجم الکبیر: ۲/۱۳۸ ج ۱۵۸۳) بزار (البحر الزخار: ۸/۳۶۴ ج ۳، ۳۳۳۳) بیہقی (السنن الکبریٰ: ۵/۲۳۹، ۲۹۲/۹) اور دارقطنی (السنن: ۴/۲۸۳ ج ۱۱، ۲۸۷) وغیرہم نے ”سويد بن عبدالعزيز عن سعيد بن عبدالعزيز التميمي عن سليمان بن موسى عن نافع بن جبیر بن مطعم عن أبيه“ کی سند سے مرفوعاً نقل کیا کہ ((أيام التشريق كلها ذبح)) تمام ایام تشریق میں ذبح ہے۔

اس روایت کا بنیادی راوی سويد بن عبدالعزيز بن ضعیف ہے (دیکھیے تقریب احمد: ۲۶۹۲) حافظ پیشی نے کہا: ”ضعفه جمهور الأئمة“

اور اسے جمہور اماموں نے ضعیف کہا ہے۔ (معجم الزوائد: ۳/۱۴۷)

روایت نمبر ۴: ایک روایت میں آیا ہے کہ ”عن سليمان بن موسى أن عمرو بن دينار حدثه عن جبیر بن مطعم أن رسول الله صلی اللہ علیہ وسلم قال: كل أيام التشريق ذبح“ (سنن الدارقطنی: ۴/۲۸۳ ج ۱۳، ۴۷۱۳، والسنن الکبریٰ للبیہقی: ۹/۲۹۶) یہ روایت دودرجہ سے مردود ہے:

۱: اس کا راوی احمد بن عیسیٰ الخشاب سخت مجروح ہے۔ (دیکھئے لسان المیزان ج ۱ ص ۲۳۰، ۲۳۱)

۲: عمرو بن دينار کی جبیر بن مطعم رضی اللہ عنہ سے ملاقات ثابت نہیں ہے۔ دیکھئے الموسوعة الحديثية (ج ۲ ص ۳۱۷)

تنبیہ: ایک روایت میں "الولید بن مسلم عن حفص بن غیلان عن سلیمان بن موسیٰ عن محمد بن المنکدر عن جبیر بن مطعم" کی سند سے آیا ہے کہ "عرفات موقف وادفعوا من عرنة والمزدلفة موقف وادفعوا عن محسر" (مسند الشامیین ۲/۳۸۹ ج ۲، ۱۵۵۶، نصب الرأی ۳/۲۱ مختصراً)

اس روایت کی سند ولید بن مسلم کی تدلیس کی وجہ سے ضعیف ہے اور اس میں ایام تشریق میں ذبح کا بھی ذکر نہیں ہے۔

خلاصہ التحقیق: ایام تشریق میں ذبح والی روایت اپنی تمام سندوں کے ساتھ ضعیف ہے لہذا اسے صحیح یا حسن قرار دینا غلط ہے۔

آثار صحابہ: روایت مؤلفہ کے ضعیف ہونے کے بعد آثار صحابہ کی تحقیق درج ذیل ہے:

۱..... سیدنا عبداللہ بن عمر رضی اللہ عنہما نے فرمایا: "الأضحی یومان بعد یوم الأضحی" قربانی والے دن کے بعد (مزید) دو دن قربانی (ہوتی) ہے۔

(موطا امام مالک ج ۲ ص ۳۸۷ ج ۱۰۷۱ سند صحیح، السنن الکبریٰ للبیہقی ۹/۲۹۷)

۲..... سیدنا عبداللہ بن عباس رضی اللہ عنہما نے فرمایا: "العحر یومان بعد یوم النحر وأفضلها یوم النحر" قربانی کے دن کے بعد دو دن قربانی ہے اور افضل قربانی نحر والے (پہلے) دن ہے۔ (احکام القرآن للطحاوی ۲/۲۰۵ ج ۱۵۷۱، سند حسن)

۳..... سیدنا انس بن مالک رضی اللہ عنہ نے فرمایا: "الأضحی یومان بعدہ" قربانی والے (اول) دن کے بعد دو دن قربانی ہوتی ہے۔

(احکام القرآن للطحاوی ۲/۲۰۶ ج ۱۵۷۲، و صحیح)

۴..... سیدنا علی رضی اللہ عنہ نے فرمایا: "العحر ثلاثة ايام" قربانی کے تین دن ہیں۔

(احکام القرآن للطحاوی ۲/۲۰۵ ج ۱۵۶۹، و حسن)

تنبیہ: احکام القرآن میں "حماد بن سلمة بن كهيل عن حجة عن علي" ہے جبکہ صحیح "حماد عن سلمة بن كهيل عن حجة عن علي" ہے جیسا کہ کتب اسماء الرجال سے ظاہر ہے اور حماد سے مراد حماد بن سلمہ ہے۔ واللہ

ان کے مقابلے میں چند آثار درج ذیل ہیں:

۱..... حسن بصری نے کہا: عید الاضحیٰ کے دن کے بعد تین دن قربانی ہے۔

(احکام القرآن للطحاوی ۲/۲۰۶ ج ۱۵۷۷ سند صحیح، السنن الکبریٰ للبیہقی ۹/۲۹۷ سند صحیح)

۲..... عطاء (بن ابی رباح) نے کہا: ایام تشریق کے آخر تک (قربانی ہے)۔

(احکام القرآن ۲/۲۰۶ ج ۱۵۷۸ سند حسن، السنن الکبریٰ للبیہقی ۹/۲۹۶ سند حسن)

۳..... عمر بن عبدالعزیز نے فرمایا: "الأضحی یوم النحر وثلاثة أيام بعده"

قربانی عید کے دن اور اس کے بعد تین دن ہے (السنن الکبریٰ للبیہقی ۹/۲۹۷ سند حسن)

امام شافعی اور عام اہل حدیث علماء کا یہی فتویٰ ہے کہ قربانی کے چار دن ہیں۔ بعض علماء اس سلسلے میں سیدنا جبیر مطعم رضی اللہ عنہ کی طرف منسوب روایت سے بھی استدلال کرتے ہیں لیکن یہ روایت ضعیف ہے جیسا کہ سابقہ صفحات پر تفصیلاً ثابت کر دیا گیا ہے۔

۴..... سیدنا ابوامامہ بن سہل بن حنیف رضی اللہ عنہ سے روایت ہے کہ مسلمان اپنی قربانیاں خریدتے پھر انہیں (کھلا کھلا کر) موٹا کرتے پھر عید الاضحیٰ کے بعد آخری ذوالحجہ (تک) کو ذبح کرتے۔ (السنن الکبریٰ للبیہقی ۹/۲۹۸، ۲۹۷ سند صحیح)!!

ان سب آثار میں سیدنا علی بن ابی طالب رضی اللہ عنہ وغیرہ کا قول راجح ہے کہ قربانی تین دن ہے: عید الاضحیٰ اور دو دن بعد۔

ابن حزم نے ابن شیبہ سے نقل کیا ہے کہ "نازید بن الحباب عن معاوية بن صالح: حدثني أبو مریم سمعت أبا هريرة يقول: الأضحى ثلاثة أيام" یعنی سیدنا ابو ہریرہ رضی اللہ عنہ نے فرمایا کہ قربانی تین دن ہے (المجلد ج ۷ ص ۷۷۷ مسئلہ ۹۸۴) اس روایت کی سند حسن ہے لیکن مصنف ابن ابی شیبہ (مطبوع) میں یہ روایت نہیں ملی۔ واللہ اعلم

فائدہ: نبی کریم ﷺ نے ابتدا میں تین دن سے زیادہ قربانی کا گوشت رکھنے سے منع فرمایا تھا، بعد میں یہ حکم منسوخ ہو گیا۔ یہ ممانعت اس کی دلیل ہے کہ قربانی تین دن ہے والا قول ہی رائج ہے۔ اس ساری تحقیق کا خلاصہ یہ ہے کہ نبی ﷺ سے صراحتاً اس باب میں کچھ بھی ثابت نہیں ہے اور آثار میں اختلاف ہے لیکن سیدنا علی رضی اللہ عنہ اور جمہور صحابہ کرام کا یہی قول ہے کہ قربانی کے تین دن (عید الاضحیٰ اور دو دن بعد) ہیں، ہماری تحقیق میں یہی رائج ہے اور امام مالک وغیرہ نے بھی اسے ہی ترجیح دی ہے۔ واللہ اعلم (۲/مئی ۲۰۰۷ء)

(ماہنامہ الحدیث حضور، شمارہ نمبر ۴۴، ص ۶ تا ۱۱، جنوری ۲۰۰۸ء)

(2) قربانی کے چار یا تین دن؟

الحمد لله رب العالمين والصلوة والسلام على رسوله الامين بآمن بعد:

دولت بکر (ضلع گجرات) میں جناب خرم ارشاد محمدی صاحب.....

نے مجھے ایک مفصل خط لکھ کر قربانی کے دنوں کی تحقیق کا مطالبہ کیا تھا لہذا میں نے اس خط

کے جواب میں ایک تحقیقی مضمون لکھا، جسے بعد میں کئی علمائے اہل حدیث (حفظہم اللہ تعالیٰ) کی خدمت میں بھیج دیا۔ جب کئی مہینوں تک ان کی طرف سے کوئی جواب نہ آیا تو پھر ۲/مئی ۲۰۰۷ء والے مضمون "قربانی کے تین دن ہیں" کو خرم صاحب کے مسلسل مطالبہ اشاعت کے بعد ماہنامہ الحدیث حضور، عدد ۴۴ (جنوری ۲۰۰۸ء) میں شائع کر دیا۔ اب کافی عرصے بعد اس تحقیقی مضمون کا رد عمل ہفت روزہ الحدیث لاہور (جلد ۴۰ شمارہ ۴۷، ۲۸ نومبر تا ۱۱ دسمبر ۲۰۰۹ء) میں جناب ڈاکٹر (پروفیسر) حافظ محمد شریف شاہ صاحب کے قلم سے بعنوان "قربانی کے چار دن" شائع ہوا ہے۔

(ص ۱۷-۲۰)

اس مضمون کے سلسلے میں چند معروضات درج ذیل ہیں:

۱: ڈاکٹر صاحب نے لکھا ہے: "ایام قربانی عید الاضحیٰ اور اس کے بعد تین دن ہیں: اس کے قائل حضرت علی ہیں اور یہی مذہب....." (ص ۱۷)

مودبانہ عرض ہے کہ سیدنا علی رضی اللہ عنہ کی طرف منسوب یہ بات کس کتاب میں صحیح یا حسن سند کے ساتھ مذکور ہے؟ حوالہ پیش کریں!

حافظ ابن القیم اور علامہ نووی کے اقوال پیش کرنے کی کوئی ضرورت نہیں، کیونکہ انہوں نے سیدنا علی رضی اللہ عنہ تک اپنے اقوال منقولہ کی کوئی صحیح متصل یا حسن متصل سند پیش نہیں کیا اور یہ عام لوگوں کو بھی معلوم ہے کہ ان دونوں کی پیدائش سے صدیوں پہلے سیدنا علی رضی اللہ عنہ شہید ہو گئے تھے۔ آگے چل کر ڈاکٹر صاحب نے حافظ ابن القیم اور علامہ نووی کے بے سند حوالوں کی بنیاد پر یہ بات لکھ دی ہے کہ "موصوف نے حضرت علی رضی اللہ عنہ کا تین دن قربانی والا قول تو نقل کر دیا لیکن حضرت علی رضی اللہ عنہ چار دن والا

درج ذیل قول کیوں کر مفقود نظر رہا؟؟“ (ص ۱۹)

عرض ہے کہ مفقود کی بات تو بعد میں ہوگی، پہلے آپ اس قول کی صحیح یا حسن سند پیش تو فرمادیں!

۲: پروفیسر صاحب نے لکھا ہے: ”..... اور آثار میں بھی اختلاف ہے تو موصوف کو اہل حدیث کے متفق علیہ مسلک“ (۱۷)

عرض ہے کہ کیا سیدنا عبداللہ بن عمر رضی اللہ عنہما اہل حدیث کے مسلک سے باہر تھے جو یہ فرماتے تھے کہ قربانی والے دن کے بعد دو دن قربانی ہے۔

(مؤطا امام مالک ج ۲ ص ۲۸۷ سند صحیح)

۳: ڈاکٹر صاحب نے لکھا ہے: ”قواعد حدیث کے مطابق صحیح سند کے مقابلہ میں حسن سند مرجوح ہوتی ہے نہ کہ رائج، تو موصوف صحیح سند کے مقابلے میں حسن کو کس اصول کے تحت رائج قرار دے رہے ہیں؟؟“

مزعومہ و مبینہ قواعد حدیث میں نظر کے علاوہ عرض ہے کہ سیدنا علی رضی اللہ عنہ سے یہ ثابت ہے کہ قربانی کے تین دن ہیں۔ (وہو حسن) اگر اس کے مقابلے میں آپ کے پاس کوئی صحیح سند ہے تو پیش کریں اور اگر صحیح نہیں ہے تو حسن پیش کریں اور اگر کوئی متصل سند ہے ہی نہیں تو پھر حسن سے نامعلوم صحیح کو نکلانا غلط ہے۔

۴: پروفیسر صاحب نے علامہ قرطبی کے حوالے سے نقل کیا ہے کہ ابن عمر رضی اللہ عنہما کے نزدیک چار دن ہیں۔ (ص ۲۰ ملخصاً بعنوان: ابن عمر رضی اللہ عنہما کا دوسرا قول)

عرض ہے کہ یہ دوسرا قول بے سند ہونے کی وجہ سے غیر ثابت اور مردود ہے، لہذا معارضہ کیسا؟ صحیح سند کے مقابلے میں بے سند اقوال پیش کرنے کا آخر فائدہ کیا ہے؟

۵: ڈاکٹر صاحب نے شوکانی یمنی کے حوالے سے لکھا ہے: ”عبداللہ بن عباسؓ نے فرمایا کہ ایام معدودات چار دن ہیں.....“ (۲۰)

عرض ہے کہ یہ بے سند قول احکام القرآن للطحاوی (۲، ۲۰۵، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴

نے ابتداء میں تین دن سے زیادہ قربانی کا گوشت رکھنے سے منع فرمایا تھا.....“

(ص ۱۷)

عرض ہے کہ یہ میری پہلی دلیل نہیں بلکہ ذیلی اور تائیدی دلیل ہے، کیونکہ پہلی دلیل تو سیدنا علی رضی اللہ عنہ اور جمہور صحابہ کرام کے آثار ہیں اور یہ میرے دعوے کے بالکل مطابق ہیں۔ پروفیسر صاحب کا ذیلی دلیل کو پہلی دلیل قرار دے کر میری طرف منسوب کرنا غلط ہے۔ وما علینا الا البلاغ۔ (۲۵/نومبر ۲۰۰۹ء)

(ماہنامہ الحدیث حضور، شمارہ نمبر ۶۸ ص ۳۵ تا ۴۷، جنوری ۲۰۱۰ء)

(3) قربانی کے احکام و مسائل

(۲۸) قول رائج میں قربانی کے تین دن ہیں۔ دیکھئے الحدیث: ۴۴ ص ۱۱ تا ۱۱۔

(ماہنامہ الحدیث حضور، شمارہ ۵۵ ص ۵۷، دسمبر ۲۰۰۸ء)

(4) جمہور صحابہ کرام اور ایام قربانی

قربانی کے تین دن ہیں یا چار؟ اس بارے میں علمائے اہل حدیث کے درمیان اختلاف ہے۔ اس سلسلے میں ایک مرفوع روایت بیان کی جاتی ہے کہ ایام تشریق ذبح کے دن ہیں، لیکن یہ روایت اپنی تمام سندوں کے ساتھ ضعیف ہے، جیسا کہ راقم الحروف نے تحقیق کر کے ثابت کر دیا ہے۔

(دیکھئے میری کتاب توضیح الاحکام ج ۲ ص ۱۷۷-۱۷۹، قربانی کے تین دن ہیں)

اس روایت کو شیخ البانی، حافظ الیاس اثری اور ڈاکٹر (?) محمد شریف شاہ وغیرہم میں سے کوئی بھی باسند صحیح ثابت نہیں کر سکا، بلکہ سب ناکام رہے ہیں۔

روایت کے ضعیف و مردود ہونے کے بعد عرض ہے کہ سلف صالحین میں قربانی کے دنوں میں اختلاف رہا ہے، جس کا مختصر تذکرہ درج ذیل ہے۔

۱: جمہور صحابہ کرام یعنی سیدنا علی رضی اللہ عنہ، سیدنا عبداللہ بن عمر رضی اللہ عنہ، سیدنا عبداللہ بن عباس رضی اللہ عنہ اور سیدنا انس بن مالک رضی اللہ عنہ سے ثابت ہے کہ قربانی کے تین دن ہیں۔

(دیکھئے ماہنامہ الحدیث حضور: ۴۴ ص ۱۰)

صحابہ کرام میں سے کسی ایک صحابی سے بھی باسند صحیح یا حسن لذاتہ یہ ثابت نہیں کہ قربانی کے چار دن ہیں۔ اس سلسلے میں حافظ الیاس اثری اور ڈاکٹر محمد شریف وغیرہما جو آثار صحابہ پیش کرتے ہیں، وہ سارے کے سارے بے سند اور غیر ثابت ہونے کی وجہ سے مردود کے حکم میں ہیں۔ ان کے مقابلے میں صرف سیدنا ابوامامہ بن سہل بن حنیف رضی اللہ عنہ سے آخری ذوالحجہ تک قربانی کرنے کا قول آیا ہے۔

(اسنن الکبریٰ للبیہقی ۹/۲۹۷-۲۹۸، سندہ صحیح)

یہ قول جمہور صحابہ اور خصوصاً خلیفہ راشد سیدنا علی بن ابی طالب رضی اللہ عنہ کے خلاف ہونے کی وجہ سے مروج ہے۔

۲: تابعین میں سے امام حسن بصری رحمہ اللہ، امام عطاء بن ابی رباح رحمہ اللہ اور امام عمر بن عبدالعزیز رحمہ اللہ سے قربانی کے چار دن ثابت ہیں۔

تابعین کرام کے یہ آثار چونکہ صحابہ کرام کے آثار کے خلاف ہیں، لہذا ان

کے مقابلے میں صحابہ کرام کے آثار کو ہی ترجیح حاصل ہے۔

اس تمہید کے بعد عرض ہے کہ محمد شریف شاکر صاحب کا ایک مضمون: ”قربانی کے چار دن، ہفت روزہ الحمد للہ لاہور میں شائع ہوا ہے۔

(ج ۳۶ شمارہ ۲۱-۲۲ نومبر تا دسمبر ۲۰۱۰ء)

ہمارے اس مضمون میں شاکر صاحب کے اعتراضات شش کے مخفف سے اور ان کے جوابات پیش خدمت ہیں:

شش (۱): ”موصوف کا یہ جواب نامکمل ہے کیونکہ آپ نے بہت کچھ نظر انداز کر دیا۔“ (ص ۲۱)

عرض ہے کہ میرا جواب بحمد اللہ مکمل ہے اور میں نے وہی باتیں نظر انداز کی ہیں، جن کا اصل موضوع کے ساتھ کوئی تعلق نہیں ہے۔

شش (۲): ”میرے مضمون میں یہ عبارت: کیا کوئی صاحب علم کسی منسوخ حدیث کو بطور دلیل پیش کر سکتا ہے؟ موصوف نے اس کا کوئی جواب نہیں دیا“ (ص ۲۱)

الجواب: یہ موضوع سے غیر متعلقہ بات ہے، کیونکہ میری دلیل سیدنا علی رضی اللہ عنہ کا قول اور آثار صحابہ ہیں، جبکہ مشارالیه حدیث کو توضیح الاحکام میں سائل کے سوال کا جواب لکھنے کے بعد آخر میں بطور فائدہ ذکر کیا گیا تھا اور ساتھ یہ بھی وضاحت کر دی گئی تھی کہ ”بعد میں یہ حکم منسوخ ہو گیا۔“ (دیکھئے الحدیث حضرت: ص ۲۳/۱۱)

ماہنامہ الحدیث کا یہی تو وہ شاندار منہج ہے کہ قارئین کے سامنے دونوں رخ پیش کر دیئے جاتے ہیں اور اس منہج کے جواب سے تمام آل تقلید اور آل دیوبند عاجز

وساکت اخرس ہیں۔ والحمد للہ

کوئی صاحب علم بھی منسوخ حدیث کو منسوخ شدہ مسئلے کے جواز کے لیے بطور دلیل پیش نہیں کر سکتا اور نہ راقم الحروف نے کسی منسوخ حدیث کو کسی منسوخ شدہ مسئلے کے جواز کے لیے بطور دلیل کبھی پیش کیا ہے، رہی تین دن سے زیادہ قربانی کا گوشت رکھنے والی منسوخ روایت تو منسوخ کی صراحت کے ساتھ اسے آخر میں بطور فائدہ ذکر کر کے یہ لکھ دیا تھا کہ ”اس ساری تحقیق کا خلاصہ یہ ہے کہ نبی ﷺ سے صراحۃً اس بات میں کچھ بھی ثابت نہیں ہے اور آثار میں اختلاف ہے، لیکن سیدنا علی رضی اللہ عنہ اور جمہور صحابہ کرام کا یہی قول ہے کہ قربانی کے تین دن (عید الاضحیٰ اور دو دن بعد) ہیں، ہماری تحقیق میں یہی رائج ہے اور امام مالک وغیرہ نے بھی اسے ہی ترجیح دی ہے۔ واللہ اعلم (۲ مئی ۲۰۰۷ء)“ (الحمد للہ: ص ۲۳/۱۱)

یہ وہ عبارت ہے جس نے شش اور ان جیسے لوگوں کو پریشان و سرگردان کر رکھا ہے اور بے چارے بھنہیں یاں کھا رہے ہیں۔

شش (۳): ”موصوف کی پیش کردہ منسوخ حدیث کے جواب میں علامہ ابن قیم.....“ (ص ۲۱)

الجواب: سیدنا علی رضی اللہ عنہ کے قول اور آثار صحابہ کا جواب دیں، جو کہ راقم الحروف کے اعتراف و صراحت کے ساتھ پہلی دلیل ہیں۔ (دیکھئے میری کتاب: تحقیق..... مقالات ۳/۲۶۳)

کیا آپ اور آپ کے تمام مؤیدین کسی ایک صحابی سے بھی یہ ثابت کر سکتے ہیں کہ قربانی کے چار دن ہیں؟ رہی منسوخ حدیث اور حافظ ابن القیم وغیرہ کا کلام تو یہ

میری اصل دلیل ہی نہیں بلکہ اسے بطور قائدہ ذکر کیا تھا اور اصل مسئلے میں وجہ اعتراض نہ ملنے کی وجہ سے مخالفین اسی قائدے پر سینہ آزمائی کر رہے ہیں، حالانکہ یہ ذیلی دلیل صرف میرا استدلال نہیں بلکہ مجھ سے پہلے ابن قدامہ حنبلی نے بھی یہی استدلال کیا ہے۔ (دیکھئے المغنی ۳۵۹/۹ ص ۷۸۸۳)

ابن قدامہ سے پہلے ابوالولید الباجی (متوفی ۴۹۴ھ) نے بھی اسی حدیث سے یہی استدلال کیا ہے۔ دیکھئے المستفی شرح الموطأ للباجی (۱۹۴/۳)

قاضی عیاض مالکی (متوفی ۵۴۴ھ) نے بھی اپنے بعض مشائخ سے یہی استدلال نقل کیا ہے۔ دیکھئے اکمال المعلم بفوائد مسلم (۴۲۴/۶)

ربا حافظ ابن القیم کا یہ قول کہ ”یہ حدیث قربانی کرنے والے کو اپنی قربانی ذبح کرنے کے آغاز سے تین دن سے زائد گوشت ذخیرہ کی ممانعت پر دلالت کرتی ہے۔“ الخ۔

عرض ہے کہ حافظ ابن القیم نے اس بات کی کوئی صریح دلیل ذکر نہیں کی اور حافظ ابوالعباس القرطبی (متوفی ۶۵۶ھ) نے لکھا ہے: ”واعتلف فی أول الثلاثة الأيام التي كان الادخار جائزاً فيها فقيل: أولها يوم النحر فمن ضحى فيه جازله أن يمسك يوم النحر ويومين بعده. ومن ضحى بعده أمسك ما بقي له من الثلاثة الأيام من يوم النحر.“ اور تین دنوں میں سے پہلے دن کے بارے میں اختلاف ہے۔ جس میں (گوشت کو) ذخیرہ کرنا جائز تھا، پس کہا گیا ہے: نحر والادن (۱۰ ذوالحجہ) پہلا دن ہے، لہذا اس میں ذبح کرے تو اس کے لیے جائز ہے کہ اس دن اور اس کے بعد دو دن (گوشت) ذخیرہ کر لے۔ اور جو شخص اس (پہلے) دن کے بعد ذبح

کرے تو تین دنوں میں سے جو باقی رہ گئے ہیں ان میں (گوشت) روک سکتا ہے۔ (المہم لما اشل من تخمیس کتاب مسلم ج ۵ ص ۳۷۶-۳۷۷)

اس کا مطلب یہ ہے کہ قربانی کے دوسرے دن ذبح کرنے والا دو دن تک گوشت رکھ سکتا تھا اور تیسرے دن ذبح کرنے والا صرف اسی دن ہی استعمال کر سکتا تھا۔

امام قرطبی نے دوسرا قول (حافظ ابن القیم کے مفہوم والا) بھی ذکر کیا ہے اور اسے ظاہر قرار دیا ہے، لیکن ان دونوں اقوال سے معلوم ہوا کہ حدیث کے مفہوم میں دونوں احتمال پائے جاتے ہیں، لہذا بغیر کسی صریح دلیل کے صرف حافظ ابن القیم والے قول کو مستدل بنانا محل نظر ہے۔ واللہ اعلم

شش (۴): ”چاردن قربانی کرنے کے جواز میں جو میں نے امام شافعی کا درج ذیل قول ذکر کیا۔ حافظ زبیر علی زئی صاحب نے اس کا جواب نہیں دیا..... لانہا ایام النسک“ الخ۔ (ص ۲۱)

الجواب: راقم الحروف نے لکھا تھا: ”امام شافعی اور عام اہل حدیث علماء کا یہی فتویٰ ہے کہ قربانی کے چاردن ہیں۔“ (الحدیث: ۴۳۳ ص ۱۱)

اور یہ ظاہر ہے کہ اس مسئلے میں سیدنا علی رضی اللہ عنہ اور جمہور صحابہ رضی اللہ عنہم اجماع کے مقابلے میں امام شافعی رحمہ اللہ وغیرہ علماء کے اقوال مرجوح و ناقابل استدلال ہیں۔ چونکہ سنت میں اس مسئلے کے بارے میں کوئی صریح راہنمائی موجود نہیں، لہذا آثار سلف صالحین (یعنی آثار صحابہ) کی طرف رجوع کرنا پڑتا ہے۔

شش (۵): ”تو عرض ہے کہ کیا موصوف محترم کو اپنے ماہ نامہ ”الحدیث“ حضور کے شمارہ

نمبر ۳۳ ماہ جنوری ۲۰۰۸ء میں اپنے بلا سند پیش کردہ آٹھ اقوال نظر نہیں آئے۔ دیکھیں اور بار بار دیکھیں! شاید اس شمارہ کے کسی کو نے میں پڑی سندیں مل جائیں!!۔

(ص ۲۱)

الجواب: راقم الحروف نے الحدیث حضرت ۳۳ سارا دیکھ لیا ہے اور بار بار دیکھا ہے لیکن اس میں ڈاکٹر اور پروفیسر صاحب (!) مذکور کے مضمومہ بلا سند آٹھ اقوال کہیں نظر نہیں آئے، لہذا مؤدبانہ عرض ہے کہ انہوں نے کذب و افتراء اور تہمت و بہتان کے راستوں پر گامزن لوگوں کے نقش قدم پر چلتے ہوئے صریح غلط بیانی، جھوٹ اور بہتان سے کام لیا ہے اور اگر وہ اپنے آپ کو جھوٹ اور بہتان کے الزام سے بچانا چاہتے ہیں تو وہ بے سند آٹھ اقوال مع متون و حوالہ پیش کریں، جن سے الحدیث ۳۳ میں استدلال کیا گیا ہے۔!

اس کے بعد ڈاکٹر صاحب نے جو طبع سازی اور کشیدہ کاری کی ہے، اس کا جواب انہیں اللہ تعالیٰ کی عدالت میں دینا پڑے گا۔ ان شاء اللہ

شش (۶): ”قواعد حدیث کے مطابق صحیح سند کے مقابلہ میں حسن سند مرجوح ہوتی ہے۔“ (ص ۲۲)

الجواب: ہم نے قولہ حدیث یا اصول حدیث میں کہیں نہیں پڑھا کہ ”صحیح سند کے مقابلہ میں حسن سند مرجوح ہوتی ہے۔“ بلکہ حافظ ابن کثیر رحمہ اللہ نے لکھا ہے کہ ”وہو فی الاحتجاج بہ کالصحیح عنہ (؟) الجمهور“ اور جمہور کے نزدیک وہ حجت ہونے میں صحیح کی طرح (یعنی حجت) ہے۔ (اختصار علوم الحدیث مع الباعث الخفی ص ۳۶، نو ۲، دوسرا نسخہ)

مع تعلیق الالبانی ج ۱ ص ۱۲۹

یعنی حسن لذاتہ روایت (وسند) حجت ہونے کے لحاظ سے صحیح کی طرح حجت ہے۔ نیز دیکھئے اختصار علوم الحدیث (مترجم اردو ص ۲۷، از راقم الحروف)

علامہ نووی نے لکھا ہے: ”ثم الحسن كالصحيح في الاحتجاج به وان كان دونه في القوة ولهذا أدرجته طائفة في نوع الصحيح - والله أعلم“ پھر یہ کہ صحیح کی طرح حسن قابل حجت ہے اور اگر چہ قوت میں اس سے کم تر ہے اور اس وجہ سے ایک جماعت نے اسے صحیح کی قسم میں شامل کیا ہے۔ واللہ اعلم۔

(المقریب للعدوی فی اصول الحدیث ص ۴)

درجے میں کم ہونے سے مراد یہ ہے کہ جس طرح صحیح حدیث کا درجہ قرآن مجید سے کم ہے اور دونوں یکساں حجت ہیں، صحیح غریب کا درجہ متواتر سے کم ہے اور دونوں یکساں حجت ہیں، اسی طرح حسن حدیث کا درجہ صحیح حدیث سے کم ہے اور دونوں یکساں حجت ہیں۔

یاد رہے کہ یہاں حسن سے ہماری مراد وہ حسن لذاتہ حدیث ہے جو نہ شاذ ہے اور نہ معلول بلکہ محفوظ ہے۔

اللهم باعد بینی والی دعائے استفتاح صحیح لذاتہ حدیث سے ثابت ہے۔

(دیکھئے صحیح بخاری، ص ۴۳، صحیح مسلم، ص ۵۹۸)

اور سبحانک اللهم والی دعائے استفتاح حسن لذاتہ اور صحیح لغیرہ حدیث سے ثابت ہے۔ (دیکھئے اصل صفحہ صلوٰۃ النبی ﷺ ج ۱ ص ۲۵۲-۲۵۷)

اور دونوں پر عمل کرنا بالکل صحیح ہے۔ اصول حدیث کی بحث کے بعد عرض ہے کہ قربانی کے دنوں کے بارے میں صحابہ کرام کے آثار و درج ذیل ہیں:

۱: عبد اللہ بن عمر رضی اللہ عنہ (تین دن ہیں) اس کی سند صحیح ہے۔

۲: عبد اللہ بن عباس رضی اللہ عنہ (تین دن ہیں) اس کی سند حسن ہے

۳: انس بن مالک رضی اللہ عنہ (تین دن ہیں)

[احکام القرآن للطحاوی ۲/۲۰۶ ج ۱۵۷ اس کی سند صحیح ہے۔]

۴: علی رضی اللہ عنہ (تین دن ہیں) اس کی سند حسن ہے۔

صحابہ میں سے کسی ایک صحابی سے بھی قربانی کے چار دن ثابت نہیں اور ابن قدامہ نے لکھا ہے: "ولا مخالف لهم الا رواية عن علي" اور علی سے ایک روایت کے علاوہ ان کا کوئی مخالف (صحابہ میں سے) نہیں ہے۔ (المغنی ج ۹ ص ۳۵۹)

عرض ہے کہ مخالفت والی روایت سیدنا علی رضی اللہ عنہ سے صحیح یا حسن سند کے ساتھ ثابت نہیں ہے۔ صرف صحابی صغیر سیدنا ابوامامہ بن سہل بن حنیف رضی اللہ عنہ سے آخر ذوالحجہ یعنی یکم محرم سے پہلے تک قربانی کی روایت ثابت ہے۔

تابعین کے آثار درج ذیل ہیں:

۱: حسن بصری رحمہ اللہ (چار دن ہیں) اس کی سند صحیح ہے

۲: عطاء بن ابی رباح رحمہ اللہ (چار دن ہیں) اس کی سند حسن ہے۔

۳: عمر بن عبد العزیز رحمہ اللہ (چار دن ہیں) اس کی سند حسن ہے۔

ڈاکٹر صاحب نے امین اوکاڑوی پارٹی کی طرح یہ چالاکی کی ہے کہ سیدنا حسن بصری رحمہ اللہ کے اثر اور سیدنا ابوامامہ رضی اللہ عنہ کی روایتوں کو سیدنا ابن عباس رضی اللہ عنہ اور سیدنا علی رضی اللہ عنہ کی روایتوں سے ٹکڑا دیا ہے، حالانکہ حسن بصری رحمہ اللہ کے قول و فعل کو صحابہ کرام کے آثار سے ٹکڑانا اور مقابلہ کر دینا اصولاً غلط ہے۔ کہاں صحابہ اور کہاں تابعین؟

رعی سیدنا ابوامامہ رضی اللہ عنہ کی روایت تو عام اہل حدیث علماء کا اس کے مطابق نہ فتویٰ ہے اور نہ عمل ہے، ورنہ پھر (ابن حزم کی طرح) آخری ذوالحجہ تک قربانی کے جواز کا فتویٰ دیں اور چار دن کی تخصیص سے دست بردار ہو جائیں۔

یاد رہے کہ یہاں صحیح اور حسن کا مقابلہ ہی نہیں بلکہ آثار صحابہ (صحیح عن ابن عمر و صحیح عن انس رضی اللہ عنہ) اور آثار تابعین کے درمیان مقابلہ ہے۔ ہمارے نزدیک آثار صحابہ کو آثار تابعین پر ترجیح حاصل ہے۔

ش (۷): "موصوف سے سوال ہے کہ قواعد حدیث کے مطابق صحیح سند کے مقابلہ میں حسن سند مرجوح ہوتی ہے؟ تو آپ نے صحیح سند کے مقابلہ میں حسن سند کو کس اصول کے تحت رائج قرار دیا ہے؟..... کیا آپ قواعد حدیث کے انکاری ہیں؟"۔ (ص ۲۲)

الجواب: ہم قواعد حدیث کے انکاری نہیں، لیکن آپ کو سمجھنا چاہئے کہ آپ کا مذکورہ قاعدہ قواعد حدیث یعنی اصول حدیث میں ہمیں سرے سے نہیں ملا، لہذا اپنے خود ساختہ اور من گھڑت قاعدے کا ثبوت پیش کر دیں۔

ہم نے صحیح کے مقابلے میں حسن کو نہیں بلکہ آثار تابعین کے مقابلے میں آثار صحابہ اور خصوصاً سیدنا علی رضی اللہ عنہ (خلیفہ راشد) کے قول کو ترجیح دی ہے اور وسنة الخلفاء الراشدین کی اتباع کا بھی یہی تقاضا ہے۔

ش (۸): لیکن موصوف نے یہ بات تجاہل عارفانہ سے کام لیتے ہوئے لکھی ہے۔" (ص ۲۲)

الجواب: راقم الحروف نے لکھا تھا: "امام شافعی اور عام اہل حدیث علماء کا یہی فتویٰ ہے

کہ قربانی چار دن ہیں۔“ (الحديث: ۳۳۰ ص ۱۱، یہ حوالہ پہلے بھی گزر چکا ہے۔)

اور ان کے برعکس جمہور صحابہ سے تین دن والا قول ثابت ہے، لہذا ڈاکٹر صاحب کا یہ دعویٰ باطل ہے کہ چار دن والا مسلک اہل حدیث کا متفق علیہ مسلک ہے۔

شش (۹): ڈاکٹر صاحب نے بغیر کسی صحیح سند کے لکھا ہے: ”ایام قربانی عید الاضحیٰ اور اس کے بعد تین دن ہیں: اس کے قائل حضرت علی رضی اللہ عنہ ہیں اور.....“ (ص ۲۲)

الجواب: ڈاکٹر صاحب کی یہ بات بے سند ہونے کی وجہ سے خلاف واقعہ اور غلط ہے۔ اگر ان میں ہمت ہے تو قواعد حدیث کو مد نظر رکھ کر سیدنا علی رضی اللہ عنہ سے اپنا مذکورہ حوالہ باسند صحیح یا باسند حسن ثابت کر دیں اور اگر وہ اس میں کامیاب ہو گئے تو ہم انہیں اختصار علوم الحدیث (مترجم اردو) کے دس نسخے بطور تحفہ دیں گے اور اگر ناکام رہے تو پھر غلط بیانی سے اجتناب کریں۔

انہوں نے نیل الاوطار سے کچھ بے سند اقوال نقل کئے ہیں، جن کی علمی میدان میں کوئی حیثیت نہیں ہے۔

میری طرف سے شش اور ان کے ساتھیوں سے مطالبہ ہے کہ وہ سیدنا علی رضی اللہ عنہ یا کسی ایک صحابی سے صحیح و حسن سند کے ساتھ قربانی کے چار دنوں والا قول ثابت کر دیں اور اگر نہ کریں تو جمہور صحابہ کو ترجیح دینے والوں کے خلاف پروپیگنڈا نہ کریں۔ آخر میں عرض ہے کہ درج ذیل علمائے اہل حدیث سے ثابت ہے کہ قربانی

کے تین دن ہیں:

۱: سیدنا علی رضی اللہ عنہ

۲: سیدنا عبداللہ بن عمر رضی اللہ عنہ

۳: سیدنا انس بن مالک رضی اللہ عنہ

۴: سیدنا عبداللہ بن عباس رضی اللہ عنہ

۵: امام مالک رحمہ اللہ (دیکھئے الموطا تحقیق البہلالی ۳/۹۹ ردیہ ابن زیاد)

۶: امام احمد بن حنبل رحمہ اللہ

(مسائل احمد و اسحاق، ردیہ اسحاق بن منصور الکوج ۲/۳۶۷ فقرہ ۲۸۳۶)

۷: امام اسحاق بن راہویہ رحمہ اللہ (ایضاً ص ۳۶۷)

نیز عرض ہے کہ سیدنا عبداللہ بن عباس رضی اللہ عنہ نے فرمایا:

قربانی کے دن کے بعد دو دن قربانی ہے اور افضل قربانی نحر والے (یعنی

پہلے) دن ہے۔ (احکام القرآن للطحاوی ۲/۲۰۵ ج ۱، ۱۵۷، وسندہ حسن لذاتہ)

قارئین کرام کی خدمت میں عرض ہے کہ ایام قربانی کے بارے میں راقم الحروف کے دو مضمون درج ذیل ہیں:

۱: قربانی کے تین دن ہیں (ایک سوال کا جواب، دیکھئے الحديث: ۳۳۰ اور توضیح الاحکام ۲/۱۷۵-۱۸۱)

۲: قربانی کے چار یا تین دن؟ (مقالات ج ۳ ص ۲۶۱-۲۶۳)

ان مضامین کا مطالعہ کریں تو حافظ الیاس اثری صاحب اور ڈاکٹر محمد شریف شاکر صاحب وغیرہما کے شبہات و اعتراضات کا کمزور اور بے بنیاد ہونا خود بخود واضح ہو جائے گا۔ ان شاء اللہ۔ (۱۶ نومبر ۲۰۱۰ء)

(۵) وہابیوں نجدیوں کے ایک دوسرے ”محقق“ غلام مصطفیٰ ظہیر امن پوری نے بھی اس

مسئلے پر ایک مضمون لکھا ہے جو کہ درج ذیل ہے:

قربانی کے تین دن ہیں

سوال: ۱..... حدیث ”کل ایام التشریق ذبح“ بلحاظ سند کیسی ہے؟

جواب:..... یہ حدیث جمیع سندوں کے ساتھ ”ضعیف“ ہے۔

۱..... اس کو ابو نصر التمار عبد الملک بن عبد العزیز القشیری نے سعید بن عبد العزیز

عن سلیمان بن موسیٰ عن عبد الرحمن بن ابی حسین عن جبیر بن مطعم

کی سند سے مرفوع روایت کیا ہے: وفی کل ایام التشریق ذبح۔ ”ایام تشریق (۱۱)،

۱۲، ۱۳ ذوالحجہ) کا ہر دن قربانی کا دن ہے۔“ (مسند البراء کتب الاستعار: ۱۱۲۶)

الکامل لابن عدی: ۲۶۹/۳، نسخہ آخری: ۱۱۱۸/۳، والفظ لہ، السنن الکبریٰ

للبيهقي: ۲۹۵/۹، المحلی لابن حزم: ۲۷۲/۷)

اسکو امام ابن حبان (۳۸۵۳) نے ”صحیح“ کہا ہے۔

تبصرہ: یہ سند انقطاع کی وجہ سے ”ضعیف“ ہے۔

حافظ ابن حجر رحمہ اللہ لکھتے ہیں: وفی اسنادہ انقطاع غانہ من رواية

عبد الله (والصواب عبد الرحمن) ابن ابی حسین عن جبیر بن مطعم، ولم

يلقه۔ ”اس کی سند میں انقطاع ہے، یہ عبد الرحمن بن ابی حسین کی روایت ہے، وہ جبیر

بن مطعم رضی اللہ عنہ سے نہیں ملے۔“ (التلخیص الحبییر: ۲۵۵/۲)

عبد الرحمن بن ابی حسین النوفلی ”مجهول الحال“ ہے، امام ابن حبان رحمہ اللہ

کے علاوہ کسی نے اس کی توثیق بیان نہیں کی۔

۲..... اس روایت کو ابو المغیرہ عبد القدوس بن الحجاج المحضی (اور ابو الیمان الکلم بن نافع المحضی

مسند احمد: ۸۲/۳، بیہقی: ۲۹۵/۹) نے سعید بن سلیمان بن موسیٰ عن جبیر بن مطعم کی سند سے

روایت کیا ہے۔

(مسند الامام احمد ۸۲/۴، السنن الکبریٰ للبيهقي: ۲۹۵/۹، ۲۳۹/۵)

تبصرہ: اس کی سند بھی انقطاع کی وجہ سے ”ضعیف“ ہے، امام بیہقی رحمہ اللہ فرماتے

ہیں: هذا هو الصحيح، وهو مرسل۔ ”یہ صحیح ہے، لیکن یہ مرسل ہے۔“

حافظ ابن کثیر رحمہ اللہ فرماتے ہیں: هكذا رواه احمد، وهو منقطع، غان

سلیمان بن موسیٰ الأشدق لم يدرك جبیر بن مطعم۔ ”امام احمد نے اس

حدیث کو اسی طرح بیان کیا ہے، اور یہ منقطع ہے، کیونکہ سلیمان بن موسیٰ الأشدق نے

سیدنا جبیر بن مطعم کا زمانہ نہیں پایا۔“ (نصب الراية للزيلعي: ۶۱/۳)

۳..... حافظ ابن حجر رحمہ اللہ فرماتے ہیں: اخرجہ أحمد لكن في سنده انقطاع

ووصله الدار قطنی ورجاله ثقات۔

”اس کو امام احمد نے روایت کیا ہے، لیکن اس کی سند میں انقطاع ہے، اس کو دار قطنی

(۲۸۴/۴، ح: ۴۷۱۱-۴۷۱۲) نے موصول ذکر کیا ہے، اس کے راوی ثقہ ہیں۔“ (فتح

الباری: ۸/۱۰)

تبصرہ: حافظ ابن حجر رحمہ اللہ کا یہ دعویٰ کہ امام دار قطنی رحمہ اللہ اس کو موصول کیا ہے، محل

نظر ہے، سوید بن عبد العزیز کا سعید بن عبد العزیز التوفیٰ سے سماع مطلوب ہے۔

نیز حافظ ابن حجر رحمہ اللہ کا یہ کہنا کہ اس کے راوی ثقہ ہیں، بالکل صحیح نہیں، خود حافظ ابن حجر نے اس راوی سوید بن عبدالعزیز کو ”ضعیف“ قرار دیا ہے۔

(تقریب التہذیب: ۲۶۹۲، لسان المیزان: ۳/۴، فتح الباری: ۱/۵۷۲)

حافظ بیہقی رحمہ اللہ فرماتے ہیں: ضعفہ احمد و جمهور الاثمة و وثقہ دحیم۔
”اس کو امام احمد اور جمهور ائمہ نے ضعیف اور امام دحیم نے ثقہ کہا ہے۔“

(مجمع الزوائد: ۳/۱۴۸، ۷/۸۹)

امام بیہقی رحمہ اللہ فرماتے ہیں: وهذا غیر قوی لأن راویہ سوید۔ ”یہ سند قوی نہیں ہے، کیونکہ اس کا راوی سوید (بن عبدالعزیز) ہے۔“ (السنن الکبریٰ للبیہقی: ۵/۲۳۹)

۳..... عمرو بن ابی سلمہ التمیمی عن حفص بن غیلان عن سلیمان بن موسیٰ أن عمرو بن دینار حدثه عن جبیر بن مطعم رفعه: كل أيام التشريق ذبح۔ یہ سند ”ضعیف“ ہے، اس کا راوی احمد بن عیسیٰ الخشاب مجروح ہے، امام دارقطنی رحمہ اللہ فرماتے ہیں: ليس بالقوی۔ ”یہ قوی نہیں ہے۔“

(سوالات السلمي: ۶۲)

ابن طاہر کہتے ہیں: کذاب يضع الحديث۔ ”پر لے درجے کا جھوٹا راوی ہے اور حدیثیں گھڑتا ہے۔“ (لسان المیزان: ۱/۲۴۰)

امام ابن حبان فرماتے ہیں: ”یہ مشہور راویوں کی طرف منکر روایتیں منسوب کر کے بیان کرتا ہے اور ثقہ راویوں کی طرف مقلوبات منسوب کر کے بیان کرتا ہے، یہ منفرد ہو تو

ناقابل حجت ہے۔“ (المجروحین: ۱/۱۴۶)

امام ابن یونس کہتے ہیں: وکان مضطرب الحديث جدّا۔

”اسکی حدیث سخت مضطرب ہوتی ہے۔“ (لسان المیزان لابن حجر: ۱/۲۴۰)
اس پر توثیق کا ایک حرف بھی ثابت نہیں ہے۔

۵..... سیدنا ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا:

ایام التشريق كلها ذبح ”ایام تشریق سارے کے سارے قربانی کے دن ہیں“

(الکامل لابن عدی: ۶/۴۰۰)

تبصرہ: یہ سند سخت ترین ”ضعیف“ ہے، اس کا راوی معاویہ بن یحییٰ الصدقی جمہور کے نزدیک ”ضعیف“ ہے، حافظ بیہقی رحمہ اللہ لکھتے ہیں: وضعفه الجمهور۔ ”جمہور نے اس کو ضعیف کہا ہے۔“ (مجمع الزوائد للہیثمی: ۳/۸۵)

حافظ ابن حجر رحمہ اللہ فرماتے ہیں کہ یہ ”ضعیف“ ہے۔ (تقریب التہذیب: ۲/۶۷۷۲)

اس میں امام زہری رحمہ اللہ کی ”تدلیس“ ہے، پھر امام زہری نے اسے ”مرسل“ بھی بیان کیا ہے۔

الحاصل: حدیث کل ایام التشريق ذبح (ایام تشریق سارے کے سارے قربانی کے دن ہیں) جمع سندوں کے ساتھ ”ضعیف“ ہے۔ راجح قول یہ ہے کہ قربانی کے تین دن ہیں۔ (ماہنامہ السنۃ، جلد ۱۲، شمارہ نمبر ۱۲، ص ۲۹، تا ۳۱، دسمبر ۲۰۰۹ء)



بھینس کی حلت اور اس کی قربانی کے جواز کا ثبوت
وہابیوں نجدیوں کے گھر سے

کیا بھینس حلال ہے؟

از: غلام مصطفیٰ ظہیر امن پوری

(ماہنامہ الحمد بیٹ حضرت و شمارہ نمبر ۳۵ ص ۳۵ تا ۵۰)

موجودہ درویشوں میں بعض لوگ تجاہل عارفانہ کی روش اپناتے ہوئے یہ کہتے سنائی دیتے ہیں کہ قرآن وحدیث میں بھینس کی حلت موجود نہیں بلکہ ہماری فقہ نے اس کو حلال قرار دیا ہے، سوال یہ پیدا ہوتا ہے کہ اس تقلیدی فقہ کو حلت و حرمت کا اختیار کس نے دیا ہے؟ اللہ رب العزت ارشاد فرماتا ہے:

﴿وَلَا تَقُولُوا لِمَا تَصِفُ السُّنْتُكُمْ الْكَذِبَ هَذَا حَلَالٌ وَهَذَا حَرَامٌ لِنُفْتَرِ وَأَعْلَىٰ اللَّهُ الْكَذِبَ إِنَّ الَّذِينَ يَفْتَرُونَ عَلَىٰ اللَّهِ الْكَذِبَ لَا يَفْلَحُونَ﴾
کسی چیز کو اپنی زبانوں سے جھوٹ (میں) حلال یا حرام نہ کہہ دیا کرو تا کہ تم اللہ تعالیٰ پر جھوٹ باندھو، جو لوگ اللہ پر جھوٹ باندھتے ہیں وہ کامیاب نہیں ہوں گے۔
(النحل: ۱۱۶)

حافظ ابن کثیر (متوفی ۷۷۴ھ) اس آیت کی تشریح و تفسیر میں لکھتے ہیں:

”وَيَدْخُلُ فِي هَذَا كُلُّ مُبْتَدِعٍ مِّنْ ابْتِدَاعِ بَدْعَةِ لَيْسَ لَهُ فِيهَا مُسْتَدِيرٌ شَرْعِيٌّ، وَأَوَّلُ شَيْءٍ مَّا حَرَّمَ اللَّهُ، أَوْ حَرَّمَ شَيْئًا مَّا أَبَاحَ اللَّهُ، بِمَجْرَدِ رَأْيِهِ وَتَشْهِيهِ“ ہر وہ بدعتی اس حکم میں داخل ہے، جس نے بدعت جاری کی، جبکہ اس کے پاس

اس بدعت پر شرعی ثبوت ودلیل نہیں ہے یا جس نے محض اپنی رائے اور نفسانی خواہش سے اللہ کی حلال کردہ چیزوں کو حرام اور حرام کردہ چیزوں کو حلال قرار دیا۔

(تفسیر ابن کثیر ۴/۷۵)

ثابت ہوا کہ حلال و حرام صرف وہی ہے جسے اللہ اور اس کے رسول نے حلال و حرام قرار دیا ہے۔

واضح رہے کہ نبی کریم ﷺ کا دل دین لے کر آئے ہیں آپ ﷺ نے اللہ تعالیٰ کے حکم سے حلال و حرام کے بارے میں جامع اصول بیان کر دیئے ہیں، جن کی روشنی میں ہم کسی چیز کے حلال و حرام ہونے کا پتہ لگا سکتے ہیں۔

دلیل نمبر ۱: ارشاد باری تعالیٰ ہے: ﴿أَحَلَّتْ لَكُمْ بَهِيمَةَ الْأَنْعَامِ﴾

تمہارے لیے مویشی چوپائے حلال کیے گئے ہیں۔ (المائدہ: ۱)

جو جانور حرام ہیں، وہ دوسرے دلائل سے مستثنیٰ ہیں جیسا کہ اس آیت میں اشارہ ہے۔

امام قتادہ بن دعامة تابعی رحمہ اللہ اس آیت کی تفسیر میں فرماتے ہیں:

”الأنعام كلها“ سارے کے سارے جانور حلال ہیں۔

(تفسیر طبری ۹/۳۵۵، اسناد صحیح)

اہل سنت کے امام ابن جریر طبری رحمہ اللہ کے نزدیک یہی قول مختار ہے۔

ابن عطیہ کہتے ہیں: ”هَذَا قَوْلٌ حَسَنٌ“ یہ قول حسن (اچھا) ہے۔ (تفسیر الشکاکی ۲/۴۲)

اس آیت کریمہ کی تفسیر میں مفتی محمد شفیع دیوبندی لکھتے ہیں:

”اور لفظ أنعام، نعم کی جمع ہے، پالتو جانور جیسے اونٹ، گائے، بھینس، بکری

وغیرہ جن کی آٹھ قسمیں سورہ انعام میں بیان فرمائی گئی ہیں۔ ان کو ”انعام“ کہا جاتا ہے۔ بہیمۃ کا لفظ عام تھا ”انعام“ کے لفظ نے اس کو خاص کر دیا۔ مراد آیت کی یہ ہو گئی کہ گھریلو جانوروں کی آٹھ قسمیں تمہارے لیے حلال کر دی گئیں، لفظ ”عقود“ کے تحت ابھی آپ پڑھ چکے ہیں، کہ تمام معاہدات داخل ہیں۔ ان میں سے ایک معاہدہ وہ بھی ہے جو اللہ تعالیٰ نے اپنے بندوں سے حلال و حرام کی پابندی کے متعلق لیا ہے۔ اس جملہ میں اس خاص معاہدہ کا بیان آیا ہے کہ اللہ تعالیٰ نے تمہارے لیے اونٹ، بکری، گائے، بھینس وغیرہ کو حلال کر دیا ہے۔ ان کو شرعی قاعدہ کے موافق ذبح کر کے کھا سکتے ہیں۔“ (معارف القرآن از محمد شفیع دیوبندی ۱۳/۳)

دیکھیے ”مفتی“ صاحب تو بھینس کی حلت قرآن سے ثابت کر رہے ہیں اور ’فرما رہے ہیں کہ اللہ تعالیٰ نے بھینس کو حلال قرار دیا ہے۔
دلیل نمبر ۲: بھینس کے بارے میں شریعت نے خاموشی اختیار کی ہے اور اس کی حرمت پر نص قائم نہیں کی لہذا یہ حلال ہے۔
(۱) ارشاد باری تعالیٰ ہے:

﴿قُلْ لَا أُجِدُ فِيهَا أَوْحَىٰ إِلَىٰ مُحَرَّمًا عَلَىٰ طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا.....﴾

کہہ دیجئے کہ مجھ پر نازل کی گئی وحی میں کسی کھانے والے پر مردار اور دم مسفوح (جو خون ذبح کے وقت بہتا ہے) کے علاوہ کوئی چیز حرام نہیں۔ (الانعام: ۱۴۵)
حافظ ابن رجب لکھتے ہیں: ”فَهَذَا يَدُلُّ عَلَىٰ مَا لَمْ يَوْجَدْ يَمْنَعُ فَلَيْسَ بِمُحَرَّمٍ“

یہ آیت کریمہ اس بات پر دلیل ہے کہ (شریعت میں کھانے پینے اور پہننے کی) جس چیز کی حرمت نہ پائی جائے وہ حرام نہیں ہے۔

(جامع العلوم والحکم لابن رجب ص ۳۸۱)

حافظ ابن کثیر مذکورہ آیت کی تفسیر میں لکھتے ہیں:

”والمقصود من سياق هذه الآية الكريمة الرد على المشركين الذين ابتدعوا ما ابتدعوه من تحريم المحرمات على أنفسهم بأرائهم الفاسدة من البهيمية والسائبة والوصيلة والحام ونحو ذلك، فإمر رسول الله أن يخبرهم أنه لا يجد فيما أوحاه الله إليه أن ذلك محرم، وإنما حرم ما ذكر في هذه الآية من الميتة والدم المسفوح ولحم الخنزير وما أهل لغير الله به، وما عدا ذلك فلم يحرم، وإنما هو عفو مسكوت عنه فكيف تزعمون أنتم أنه حرام ومن أين حرمتوه ولم يحرمه؟ وعلى هذا فلا ينفي تحريم أشياء أخر فيما بعد هذه كما جاء النهي عن لحوم الحمر الأهلية ولحوم السباع وكل ذي مخلب من الطير على المشهور من مذاهب العلماء“

اس آیت کریمہ کا مقصد مشرکین کا رد کرنا ہے، جنہوں نے اپنی فاسد آراء سے اپنے آپ پر بحیرہ، سائبہ و صلیہ اور حام وغیرہ کو حرام قرار دینے کی بدعت جاری کی، اللہ تعالیٰ نے اپنے رسول کو حکم دیا کہ وہ مشرکین کو خبر دیں کہ اللہ تعالیٰ کی وحی میں یہ چیزیں حرام نہیں ہیں، اس آیت میں مذکور مردار، دم مسفوح (بوقت ذبح بہتا ہوا خون) خنزیر کا گوشت اور وہ چیز جو غیر اللہ کی طرف منسوب کی جائے، کو ہی حرام قرار دیا گیا ہے، ان کے علاوہ کسی چیز کو حرام نہیں کہا گیا، باقی جو کچھ بھی ہے، وہ معاف ہے اور ان سے سکوت

اختیار کیا (جن چیزوں کی حرمت سے شریعت خاموش ہے) تم نے یہ کیسے سمجھ لیا کہ یہ چیزیں حرام ہیں اور تم انہیں کیسے حرام قرار دیتے ہو؟ یہ قاعدہ ان چیزوں کی نفی نہیں کرتا، جن کی حرمت اس کے بعد وارد ہو چکی ہے، جیسا کہ پالتو گدھوں، درندوں اور بچوں سے شکار کرنے والے پرندوں کے گوشت کی حرمت ہے، علماء کا مشہور مذہب یہی ہے۔ (تفسیر ابن کثیر ۳/۱۰۳: ۱۰۳۱)

(۲) نیز ارشاد باری تعالیٰ ہے:

﴿وَمَا لَكُمْ الْأَتَاكُلُوا مِمَّا ذَكَرَ اللَّهُ عَلَيْهِ وَقَدْ فَصَّلَ لَكُمْ مَا حَرَّمَ

عَلَيْكُمْ إِلَّا مَا ضَرَرَ تَمَّ إِلَيْهِ ط﴾

اور تمہیں کیا ہے کہ تم اس چیز کو نہیں کھاتے ہو جس پر اللہ تعالیٰ کا نام لیا گیا ہے حالانکہ اس نے تم پر حرام چیزوں کی تفصیل بیان کر دی ہے سوائے ان (حرام) چیزوں کے جن کے کھانے پر تم مجبور ہو جاؤ۔ (الانعام ۱۱۹)

حافظ ابن رجب لکھتے ہیں: ”فَعَنَفَهُمْ عَلَى تَرْكِ الْأَكْلِ مِمَّا ذَكَرَ اللَّهُ عَلَيْهِ مَعْلَلًا بِأَنَّهُ قَدِيمِينَ لَهُمُ الْحَرَامُ، وَهَذَا لَيْسَ مِنْهُ فَدَلَّ عَلَى أَنَّ الْأَشْيَاءَ عَلَى الْإِبَاحَةِ وَالْأَلْمَا أَحَقُّ اللَّوْمِ بِمَنْ أَمْتَنَعَ مِنَ الْأَكْلِ مِمَّا لَمْ يَنْصَ لَهُ عَلَى حَلِّهِ بِمَجْرَدِ كَوْنِهِ لَمْ يَنْصَ عَلَى تَحْرِيمِهِ“۔

اللہ تعالیٰ نے انہیں ان چیزوں کے نہ کھانے پر ڈانٹا ہے جس پر اللہ تعالیٰ کا نام لیا گیا، وجہ یہ بیان کی ہے کہ حرام تو تم پر واضح کر دیا گیا ہے اور یہ چیز اس میں شامل نہیں ہے، یہ آیت کریمہ دلیل ہے کہ چیزوں میں اصل باحت ہے، ورنہ اللہ تعالیٰ نے اس شخص کو ملامت کیوں کیا ہے جو اس چیز کے کھانے سے رک گیا، جس کی حلت و حرمت پر

کوئی نص (دلیل) موجود نہیں۔ (جامع العلوم والعلوم لابن رجب ص ۳۸۱)

(۳) سیدنا سعد ابن ابی وقاص رضی اللہ عنہ سے روایت ہے کہ نبی کریم ﷺ نے فرمایا:

((ان أعظم المسلمين جرما من سأل عن شيء، لم يحرم فحرم من أجل مسألته)) مسلمانوں میں سب سے بڑا مجرم وہ ہے جس نے کسی ایسی چیز کے بارے میں سوال کیا، جو حرام نہیں تھی اور وہ اس کے سوال کرنے کی وجہ سے حرام ہو گئی۔ (صحیح البخاری، کتاب الاعتصام، باب ما يكره من كثرة السؤال ومن تكلف بالاعتصام ج ۲ ص ۲۸۹، صحیح مسلم، کتاب الفضائل، باب توقيف النبي ﷺ وترك أكثر سؤاله عما لا ضرورة إليه..... ج ۲ ص ۲۳۵۸)

مذکورہ بالا دونوں آیات اور حدیث سے یہ قاعدہ اور اصول اخذ ہوا کہ (کھانے پینے اور پہننے کی) ہر چیز اصل میں مباح اور حلال ہے، جب حرمت پر نص وارد ہو جائے گی وہ حرام ٹھہرے گی ورنہ حلال ہوگی۔

بھینس کی حرمت پر نص وارد نہیں ہوئی ہے لہذا وہ شریعت کی رو سے حلال ہے۔

دلیل نمبر ۳: سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((كل ذي ناب من السباع فأكله حرام))

ہر کچلی والے (نوکدار دانت جو اگلے دانتوں کے متصل ہوتے ہیں) درندے کا کھانا حرام ہے۔ (صحیح مسلم، کتاب الصيد والذبائح، باب تحريم كل ذي ناب من السباع..... ج ۲ ص ۱۴۷: ۱۴۳)

بھینس شریعت کے اس اصول کے تحت بھی نہیں آتی ہے، کیونکہ یہ ”ذی ناب من السباع“ میں سے نہیں ہے، اس کی حرمت پر کوئی دلیل بھی نہیں ہے لہذا یہ حلال ہے۔

دلیل نمبر ۴: بھینس کے حلال ہونے پر اجماع و اتفاق ہے، کسی نے اس کو حرام نہیں کہا،

یہ بھی ایک قوی دلیل ہے، کیونکہ اجماع امت شریعت کی دلیلوں میں سے

ایک دلیل ہے۔

امام ابن المنذر لکھتے ہیں: ”وأجمعوا على أن حكم الجواميس حكم البقر“
تمام مسلمانوں کا اس بات پر اجماع اتفاق ہے کہ بھینس کا حکم گائے کا حکم ہے۔

(الاجماع لابن المنذر: ۳۷)

حافظ ابن قدامہ المقدسی لکھتے ہیں: ”لا خلاف في هذا نعلمه بوقال ابن المنذر
أجمع كل من يحفظ عنه من أهل العلم على هذا ولأن الجواميس من أنواع
البقر“ ہمیں اس میں اختلاف کا علم نہیں ہے۔ ابن المنذر نے اہل علم کا اجماع نقل کیا
ہے کہ بھینس گائے کی نوع ہے۔ (المغنی لابن قدامہ ۵۹۳/۲)

حافظ ابن تیمیہ لکھتے ہیں: ”الجواميس بمنزلة البقر حكى ابن المنذر فيه الاجماع“
بھینس بمنزلہ گائے کے ہے، اس پر ابن المنذر نے اجماع بیان کیا ہے۔

(مجموع فتاویٰ ۳۷/۲۵)

حافظ ابن حزم لکھتے ہیں: ”الجواميس صنف من البقر“۔ (المحلی لابن حزم ۲/۶)
بھینس گائے کی نوع و قسم ہے۔

الحاصل: بھینس شریعت کے اصول و قاعدہ کے مطابق حلال ہے، جو یہ کہتا ہے کہ اللہ
تعالیٰ اور اس کے رسول ﷺ نے اسے حلال نہیں کیا، وہ اللہ تعالیٰ اور اس کے رسول ﷺ
پر بہتان باعہد ہوتا ہے۔۔۔۔۔

نوٹ: امن پوری مذکور نے اپنے مضمون کے شروع میں احتیاط پر طعن کرتے ہوئے
کہا کہ ”بعض لوگ کہتے ہیں کہ ہماری فقہ نے اس کو حلال کیا ہے“ (ملخصاً) اس کے

جواب میں فی الحال اتنا ہی کافی ہے کہ ان کے بڑوں نے بھی احتیاط اور فقہ حنفی کی اس
”خدمت“ کو تسلیم کیا ہے۔

✽.....ثناء اللہ امرتسری نے لکھا ہے: ”ہاں اگر اس کو جنس بقر سے مانا جائے جیسا کہ
حنفیہ کا قیاس ہے (کما فی الهدایۃ)..... تو حکم جواز قربانی کے لیے علت کافی ہے۔

(فتاویٰ ثنائیہ ج ۱ ص ۸۱)

✽.....عبید اللہ رحمانی نے جواز قربانی میں سب سے پہلے احتیاط کے قول ہی کا ذکر کیا
ہے۔ ملاحظہ ہو! مرعاۃ ج ۵ ص ۸۱۔

جبکہ وہابیوں کے مجتہد العصر عبد اللہ روپڑی نے اس مسئلہ میں اجماع کا انکار کیا
ہے اس کے بعد والے مضمون میں تفصیل موجود ہے۔

معلوم ہوا کہ امن پوری جیسے وہابیوں نجدیوں کا فقہ حنفی کے فیض و خدمت کا
انکار کرنا ان کے خبث باطن کی دلیل ہے۔ اعاذنا اللہ منہ



بھینس کی قربانی

از: نعیم الحق ملتان

اس مسئلہ میں چونکہ غیر مقلد وہابی حضرات کی طرف سے رد اور انکار ہوتا ہے اس لیے فی
الحال ہم سطور ذیل میں انہی کے ایک ”اشیخ حافظ نعیم الحق ملتان“ کی کتاب ”بھینس کی
قربانی کا تحقیقی جائزہ“ ناشر مکتبہ دارالحیاتی سمیو یال روڈ ڈسکہ (سیالکوٹ) تاریخ اشاعت

دسمبر ۲۰۰۴ء سے چند اقتباسات اور وہابی مفتیوں کے فتاویٰ نقل کرنا ہی مناسب سمجھتے ہیں۔ تفصیلی بحث کے لیے اہل کتاب کی طرف رجوع کیا جاسکتا ہے۔
صاحب کتاب نے لکھا ہے:

”اللہ تعالیٰ نے قربانی کے احکام بیان کرتے ہوئے ارشاد فرمایا ہے:

ولكل امة جعلنا منسكا ليهذا وكروا لله على ما رزقهم من بهيمة
الانعام۔ (الحج: ۳۳)

”اور ہم نے ہر امت کے لیے قربانی بنائی تاکہ وہ (بوقت ذبح) ان جانوروں پر جو اللہ نے ان کو دے رکھے ہیں اللہ کا نام لیں۔“

بتلا ثانیہ مقصود ہے کہ قربانی کے سلسلہ میں اللہ تعالیٰ نے ”بہیمۃ الانعام“ کا لفظ استعمال فرمایا۔ اب اس لفظ کی وضاحت یا تو قرآن سے کرنا ہوگی یا حدیث سے، اقوال صحابہ و تابعین یا آئمہ اہل سنت سے۔ (کتاب مذکور ص ۲۸)

قربانی کے جانور میرے اور آپ کے درمیان اتفاقی ہیں یعنی ”بہیمۃ الانعام“ یا ”الانعام“ اور زکوٰۃ و قربانی ہر دو کے سلسلہ میں دونوں لفظوں سے مراد بھی اہل، بقر و غنم (اونٹ، گائے، بھیڑ بکری) ہی ہیں۔ (ایضاً ص ۳۷)

عرب میں ”الانعام“ انہی تین اجناس (اہل، بقر، غنم) پر بولا جاتا تھا اور بھیئیں چونکہ عجمی علاقوں میں پایا جانے والا جانور ہے اسی وجہ سے عہد رسالت و عہد صحابہ میں لفظ ”الانعام“ میں اس کی شمولیت کا تذکرہ نہیں ملتا۔ مگر جب عہد تابعین میں یہ جانور عرب میں پہنچا تو انہوں نے الانعام والی ساری صفات اس میں دیکھ کر اسے ”الانعام“ کی شاخ ”بقر“ میں شامل کر لیا اور بعد میں پوری امت کا اس پر اجماع

ہو گیا۔ (ص ۳۹) بھیئیں ”انعام“ میں بھی داخل ہے۔ تو ”بہیمۃ“ میں اس کی شمولیت خود بخود لازمی ہے.....

فتاویٰ ثنائیہ میں لکھا ہے:

سوال: بھیئیں کی حلت کی قرآن وحدیث سے کیا دلیل ہے؟ اور اس کی قربانی بھی ہو سکتی ہے یا نہیں؟

جواب: جہاں حرام چیزوں کی فہرست دی ہے وہاں یہ الفاظ مرقوم ہیں: (قل لا اجد فیہما او حسی الی محرما علی طاعم یطعمہ الا ان یکون میتة او دما مسفوحا..... الاية)

ان چیزوں کے سوا جس چیز کی حرمت ثابت نہ ہو وہ حلال ہے۔ بھیئیں ان میں سے نہیں (لہذا وہ حلال ہے۔ نعیم الحق) اس کے علاوہ عرب کے لوگ بھیئیں کو بقر (گائے) میں داخل سمجھتے ہیں۔

تشریح: حجاز میں بھیئیں کا وجود ہی نہ تھا، پس اس کی قربانی نہ سنت رسول ﷺ سے ثابت ہے نہ تعامل صحابہ سے۔ ہاں اگر اس کو جنس بقر سے مانا جائے جیسا کہ حنفیہ کا قیاس ہے (کما فی الہدایہ) یا عموم ”بہیمۃ الانعام“ پر نظر ڈالی جائے تو حکم جواز قربانی کے لیے علت کافی ہے۔ (فتاویٰ ثنائیہ ج ۱ ص ۸۱۰)

فتاویٰ علمائے حدیث کی شہادت:

فتاویٰ علماء حدیث مرتب کردہ مولانا علی محمد سعیدی (آف خانیوال) میں مولانا ثناء اللہ امرتسری کے مذکورہ بالا فتویٰ کو نقل کرنے کے بعد لکھا ہے:

”میں کہتا ہوں کہ بھینس کو ”بھیمۃ الانعام“ میں شمار کرنا قیاس نہیں ہے۔ قرآنی نص ”بھیمۃ الانعام“ کا لفظ عام ہے جس کے لیے کئی افراد ہیں گائے بکری۔ بھینس بھی ”بھیمۃ الانعام“ کا فرد ہے۔ ”بھیمۃ الانعام“ کی قربانی منصوص ہے۔ تو بھینس کی قربانی بھی نص قرآنی سے ثابت ہے۔“ (فتاویٰ علمائے حدیث ج ۱۳ ص ۷۱ تا ۷۴ باب قربانی)۔ (ص ۶۱، ۶۲)

انعام کے اوصاف کا خلاصہ:

مذکورہ بالا آیات مبارکہ میں غور و فکر کرنے سے انعام کے درج ذیل اوصاف سامنے آتے ہیں۔

- ۱..... انسانی چاہت کو محبوب ہونا۔ ۲..... دنیا کا سامان ہونا۔ ۳..... سواری کے کام آنا چاہے پیٹھ پر یا ریڑھی وغیرہ کے ذریعے سے۔ ۴..... ذبح کر کے کھانا۔ ۵..... کھیتوں یا چراگا ہوں سے چرا نا۔ ۶..... مختلف رنگوں، شکلوں اور نسلوں والا ہونا۔ ۷..... نرمادہ کا یا ہم جنس کا جوڑا ہونا۔ ۸..... خالص دودھ والا ہونا۔ ۹..... اون اور بالوں سے سردی کا بچاؤ حاصل کرنا۔ ۱۰..... گھر اور سفر میں زینت۔ ۱۱..... بوجھ اٹھانا پیٹھ پر یا ریڑھی پر۔ ۱۲..... چمڑے کا کام آنا۔ ۱۳..... اللہ کا چوپایوں سے تمہاری مدد کرنا۔ ۱۴..... انسانی ملکیت میں ہونا۔ ۱۵..... انسان کے لیے چوپایوں کی تخلیق۔ ۱۶..... اللہ کا انسان کے لیے ان کو مطیع کرنا۔ ۱۷..... مشارب (پینے کا ذریعہ) (۱) دودھ سے (۲) گوشت کی نیچنی اور شوربے سے (۳) مشکیزہ بنا کر پانی حاصل کرنے سے (۴) جانوروں پر پانی لاد کر (۵) کنوئیں سے پانی نکال کر پینے سے۔ ۱۸..... سورۃ الانعام اور سورۃ الزمر

میں ۸ کا احسان جتنا نا (کیونکہ بھینس سمیت یہ آٹھ ہی انسان کے زیادہ قریبی جانور ہیں۔ ۱۹..... بل چلانا۔ ۲۰..... کھیتی کو پانی پلانا۔ ۲۱..... انعامہم وانعامکم کے ذریعے پوری دنیا کے لیے عام کرنا۔ ۲۲..... انسانوں کو جانور چرانے کا حکم ہونا۔ ۲۳..... حلال اور طیب ہونا۔ ۲۴..... عبرت کا مقام ہونا۔ ۲۵..... گھریلو پالتو ہونا۔ ۲۶..... حلال جانوروں کا گوشت کھانے کی ترغیب۔

اب انصاف پسند آدمی معمولی سا غور کر کے پکاراٹھے گا کہ ”انعام“ والے اکثر اوصاف بھینس کے اندر بھی موجود ہیں۔ نیز یہ بھی یقین کر لے گا کہ تابعین سے لے پوری امت نے محض اندھا دھند بھینس کو گائے کی نوع نہیں مانا بلکہ اس کی تمام صفات کو سامنے رکھ کر ہی فیصلہ دیا اور اتفاق کیا ہے۔ (ص ۶۸ تا ۷۰)

خلاصہ یہ ہے کہ قرآنی اوصاف ”انعام“ کو مد نظر رکھ کر بھینس کو ”الانعام“ کی صف سے خارج کرنا محال ہے..... تابعین، تبع تابعین، آئمہ محدثین و فقہاء، اور آئمہ لغت کے اقوال اور فقہاء ذہل لغت کے اجماع سے ثابت کیا جاتا ہے کہ ”بھینس“، ”بقرة“ ہی کی ایک نوع (قسم و شاخ) ہے۔ جو آدمی ان دونوں میں جنسی فرق کا دعویٰ کرتا ہے وہ دلیل پیش کرے۔ (ص ۷۱)

تابعین، تبع تابعین، محدثین اور فقہاء کے اقوال:
حسن بھری رحمہ اللہ:

(عن الحسن انه قال: الجاموس بمنزلة البقر)

(ابن ابی شیبہ بحوالہ مرعۃ ج ۵ ص ۸۱ و فتاویٰ علمائے حدیث ج ۱۳ ص ۷۱، ۷۲)

”حسن بصری سے مروی ہے وہ فرماتے ہیں کہ بھینس گائے کے درجے میں ہے۔“

ابن مہدی عن عبدالوارث بن سعد عن رجل عن الحسن مثله (ای مثل قول مالک والثوری) (المندوبۃ الکبریٰ ج ۱ ص ۳۱۱)

”ابن مہدی نے عبدالوارث بن سعد سے ایک آدمی کے واسطے سے حسن (بصری) سے بھی اسی (مالک اور ثوری کے قول کی) طرح بیان کیا ہے۔“

امام ابو عبید ”کتاب الاموال“ ص ۸۵ رقم ۱۰۲۸ میں عمر بن عبدالعزیز کا اثر نقل کرنے کے بعد لکھتے ہیں: (و كذلك يروى عن اشعث عن الحسن) ”عمر بن عبدالعزیز کے فرمان کی طرح اشعث کے واسطے سے حسن بصری سے بھی یہی منقول ہے“

عمر بن عبدالعزیز رضی اللہ عنہ:

امام ابو عبید اپنی معروف کتاب ”کتاب الاموال“ ص ۸۵ رقم ۱۰۲۷ میں خلیفہ راشد عمر بن عبدالعزیز کا فرمان شاہی یوں نقل فرماتے ہیں:

(قال حدثنا عبدالله ابن صالح عن الليث عن عقيل عن ابن شهاب ان عمر بن عبدالعزيز كتب ان تؤخذ صدقة الجواميس كما تؤخذ صدقة البقر)

”..... امام ابن شہاب زہری فرماتے ہیں کہ عمر بن عبدالعزیز نے فرمان شاہی جاری فرمایا کہ بھینسوں کی زکوٰۃ ویسے ہی وصول کی جائے جیسے گائیوں کی زکوٰۃ وصول کی جاتی ہے۔“

پوری امت کے اتفاق سے حضرت عمر بن عبدالعزیز خلیفہ راشد تھے۔ ان کی خلافت نبی اکرم صلی اللہ علیہ وسلم کے طریقے تھی۔ ان کے دور میں بعض صحابہ کرام بھی زندہ تھے۔

اور محمد بن قاسم کی قیادت میں جہادی فوج کے اندر بھی کچھ صحابہ کرام شامل تھے۔ جیسا کہ سندھ کی تاریخ سے ظاہر ہے۔ عمر بن عبدالعزیز کے اس فرمان شاہی کے خلاف کسی صحابی یا تابعی سے کچھ منقول نہیں۔ لہذا

۱..... اس دور کے صحابہ و تابعین کے اجماع سکوتی سے بھینس گائے کی ایک نوع قرار پاگئی۔ لہذا اس اجماع کو کسی قطعی دلیل کے بغیر چھوڑنا گمراہی کے خطرہ سے خالی نہیں۔

۲..... حضرت عمر بن عبدالعزیز خلیفہ راشد ہیں۔ اور انہوں نے بھینس کو بقر کی ایک نوع قرار دیا ہے۔ اور اسے زکوٰۃ کی سنت میں ہمیشہ کے لیے جاری فرمایا ہے۔ اور اس معاملے میں امت کے اجماع کی وجہ سے عمر بن عبدالعزیز ہدایت یافتہ ہیں۔ اور رسول اللہ صلی اللہ علیہ وسلم کی حدیث: ((عليكم بسنتي وسنة الخلفاء الراشدين المهديين))

(سنن ابن ماجہ، باب اتباع سنة الخلفاء الراشدين، ج ۲ ص ۴۲)

”میری اور میرے بعد آنے والے ہدایت یافتہ اچھے خلیفوں کی سنت پر ضرور عمل کرو۔“ کے مطابق عمل کرتے ہوئے پوری امت نے زکوٰۃ و قربانی کے معاملہ میں بھینس کو گائے کی ایک نوع قرار دیا ہے۔

امام مالک رضی اللہ عنہ:

(قال مالك في الرجل يكون له ضان ومعز: انها تجمع عليه في الصدقة. فان كان فيهما ما تجب فيه الصدقة صدقت. وقال انما هي غنم كلها. قال مالك وكذلك الابل العرب والبخت يجمعان على ريهما في الصدقة وقال انما هي ابل كلها..... قال مالك: وكذلك البقر والجواميس يجب

ان تجمع علی ربهما فی الصدقة وقال انما هی بقر کلها)

(موطا امام مالک، طبع میر محمدی، کراچی ص ۲۹۳، ۲۹۴)

”ایک آدمی جس کی بھیڑیں بھی ہوں اور بکریاں بھی، تو اس کے متعلق امام مالک نے فرمایا زکوٰۃ میں دونوں کو جمع کیا جائے گا اگر ان دونوں کی اتنی مقدار ہو جس پر زکوٰۃ واجب ہے تو دونوں سے زکوٰۃ لی جائے اور آپ نے فرمایا کہ یہ ساری غنم (بکریاں) ہی ہیں۔ امام مالک نے فرمایا اور اسی طرح عربی اور فارسی اونٹوں دونوں کو ان کے مالک کی زکوٰۃ کے حساب میں جمع کیا جائے گا۔ اور فرمایا یہ سارے اونٹ ہی ہیں..... امام مالک نے فرمایا اور اسی طرح گائیوں اور بھیڑیوں دونوں کو بھی ان کے مالک کی زکوٰۃ کے حساب میں جمع کرنا ضروری ہے۔ اور فرمایا یہ سب (بقر) گائیاں ہی ہیں۔“

سفیان ثوری رحمہ اللہ:

(عبدالرزاق عن الثوری عن یونس (ذکر یونس خطاء کما فی

الحاشیة) قال: وت حسب صفارها و کبارها وت حسب الجوامیس مع البقر)

(عبدالرزاق ج ۴ ص ۲۴)

”عبدالرزاق سفیان ثوری سے اور وہ یونس سے (یونس کا ذکر یہاں درست نہیں جیسا کہ حاشیہ میں مذکور ہے) بیان کرتے ہیں کہ انہوں نے فرمایا..... اور چھوٹی بڑی گائیوں کو اور بھیڑیوں کو گائیوں کے ساتھ شمار کیا جائے گا۔“

امام ابو حنیفہ رحمہ اللہ:

(قال ابو حنیفة: رضی اللہ عنہ فی الرجل یکون له الغنم

المعز والضأن والابل البخت والعراب والبقر والجوامیس ان ذلك یجمع بعضه الی بعض فیجمع الغنم کلها علی حدة ویجمع البخت والعراب کلها علی حدة ویجمع الجوامیس والبقر کلها علی حدة)۔ (کتاب الحجۃ علی اهل المدینہ” للامام محمد بن الحسن الشیبانی ج ۱ ص ۴۸۱، ۴۸۲)

”ایک آدمی جس کے پاس بھیڑ بکریاں، فارسی عربی اونٹ، گائیاں اور بھیڑیں ہوں تو اس کے بارہ میں امام ابو حنیفہ نے فرمایا کہ ہر ایک جنس کو دوسری جنس کے ساتھ ملا کر الگ جمع بھی کیا جائے گا۔ لہذا بھیڑ بکری والی ساری جنس کو الگ عربی فارسی اونٹوں والی ساری جنس کو الگ اور گائیوں بھیڑیوں والی ساری جنس کو الگ جمع کیا جائے۔“

(کتاب الحجۃ علی اهل المدینہ ج ۱ ص ۴۸۱، ۴۸۲)

قاضی ابو یوسف رحمہ اللہ:

اپنے دور کی حکومت اسلامیہ کے چیف جسٹس (قاضی القضاۃ) امام ابو یوسف اپنی معروف کتاب الخراج ص ۷۷ میں فرماتے ہیں:

(قال: والجوامیس والبخت بمنزلة الابل والبقر وہی کمعز

الشاة وضأنها)

کے درجے میں ہے جیسا کہ ”الغنم“ میں معز وضأن (بھیڑ، بکری) شامل ہیں۔“

قاضی ابو یوسف نے بھی بھیڑ کو زکوٰۃ کے سلسلہ میں گائے کے ساتھ شمار کیا

ہے۔ (مرعاۃ ج ۵ ص ۸۱)

امام سرخسی رحمہ اللہ:

(فان اعتلط المعز بالضمان فلا خلاف ان نصاب البعض يكمل ببعض، ثم لا يؤخذ الا الوسط عندنا وكذلك البقر مع الجاموس)۔

(كتاب الميسوط للسرخسي ج ۲ ص ۱۸۳)

”اگر کسی کے پاس بھیڑ بکریاں ملی چلی ہوں تو اس میں کوئی اختلاف نہیں کہ ایک جنس کا نصاب دوسری جنس سے مکمل کیا جائے گا۔ پھر ہمارے ہاں صرف درمیانہ جانور ہی زکوٰۃ میں لیا جائے گا اسی طرح گائے کے ساتھ بھیئیں کا معاملہ ہے۔“

دوسری جگہ پر لکھتے ہیں:

(الجاموس بمنزلة البقر)۔ (ج ۶ ص ۱۸۸)

”بھیئیں گائے کے درجے میں ہے۔“

صاحب ہدایہ:

(الجواميس والبقر سواء لان اسم البقر يتناولها انه نوع منه الا ان اوهم الناس لا تسبق اليه في ديارنا لقلته فلذلك لا يحدث به في يمينه لا ياكل لحم البقر والله اعلم)۔ (الهداية ج ۱ ص ۱۸۳ زکوٰۃ البقر)

”بھیئیں اور گائیاں برابر ہیں۔ کیونکہ بقر کا لفظ دونوں کو شامل ہے اس لیے کہ بھیئیں گائے کی ایک نوع ہے۔ البتہ ہمارے علاقے میں اس کے وجود کی قلت کی وجہ سے لوگوں کے ذہن (عام طور پر) اس کی طرف جلدی نہیں جاتے۔ اسی وجہ سے جو یہ قسم کھ لے کہ وہ ”بقر“ کا گوشت نہیں کھائے گا۔ اور وہ بھیئیں کا گوشت کھالے تو اس

کی قسم نہ ٹوٹے گی۔“ واللہ واعلم
دوسری جگہ لکھتے ہیں:

(ويدخل في البقر الجاموس لانه من جنسه)

(الهداية ج ۳ ص ۴۰۳)

”اور گائے میں بھیئیں بھی شامل ہے کیونکہ وہ اس کی جنس سے ہے۔“

میں کہتا ہوں کہ ہمارے علاقے میں اللہ کے فضل و کرم سے بھیئیں کی جنس بکثرت موجود ہے۔ مگر صاحب ہدایہ کے علاقے (مرغینان) کی طرح یہ علاقہ بھی عرب ممالک سے کافی دور ہے۔ اور اس علاقہ کے علماء اور پھر علماء کی وساطت سے عام لوگوں کا ذہن بھی لفظ ”بقر“ سے بھیئیں کی طرف نہیں جاتا۔ اور اہل عرب میں بھی لفظ ”بقر“ نے بھیئیں کے معنی میں عرفی شہرت حاصل نہیں کی اسی وجہ سے اہل عرب گائے اور بھیئیں میں فرق کرنے کے سلسلہ میں گائے کے لیے البقر کے ساتھ المعتادة کا لفظ بڑھاتے ہیں۔ اور اسی عرفی شہرت نہ ہونے کی وجہ سے بعض پاکستانی علماء نے بھی اس کی قربانی کا انکار کر دیا ہے۔

ردالمحتار:

ردالمحتار علی ”الدر المختار شرح نور الابصار“ میں لکھا ہے:

(قوله (والجاموس) وهو نوع من البقر كما في المغرب وهو مثل البقر في الزكوة والاضحية والربا، يكمل به نصاب البقر وتؤخذ الزكوة من اغلبها وعند الاستواء تؤخذ اعلى الادنى وادنى الاعلى (نهر) وعلى هذا الحكم البخت

والعراپ والضان والمعز)۔ (ابن الملک)

”الدر المختار والے کا قول (جاموس) گائے کی ایک نوع ہے۔ جیسا کہ ”کتاب المغرب“ میں ہے۔ لہذا زکوٰۃ قربانی اور سود کے معاملہ میں یہ گائے کی طرح ہے اور اس کے ذریعے گائے کے نصاب کو مکمل کیا جائے گا۔ پھر جو جنس زیادہ ہو اس سے زکوٰۃ لی جائے گی اور برابر ہونے کی صورت میں اعلیٰ سے ادنیٰ اور ادنیٰ سے اعلیٰ لی جائے گی۔ یہ بات کتاب ”انھر“ میں موجود ہے۔ اور یہی حکم فارسی اور عربی دونوں، بھیڑوں اور بکریوں کا ہے۔ (رد المختار ج ۶ ص ۱۹)

(تؤخذ اعلیٰ الادنی وادنی الاعلیٰ) کا مطلب یہ ہے کہ اگر کسی کے پاس سب گائیاں ردی ہیں یا سب بھینسیں ردی ہیں یا گائیاں اور بھینسیں دونوں موجود ہیں۔ مگر دونوں ہی ردی نسل سے تعلق رکھتی ہیں۔ یا دونوں جنسیں الگ الگ تعداد میں برابر بھی ہیں اور برابری کے ساتھ ساتھ ردی بھی ہیں تو زکوٰۃ کے نصاب کو سامنے رکھ کر ان میں سے بہتر گائے یا بہتر بھینس تلاش کر کے زکوٰۃ وصول کر لی جائے گی۔

اور اگر کسی کے پاس اعلیٰ قسم کی گائیاں یا اعلیٰ قسم کی بھینسیں یا اعلیٰ قسم کی دونوں جنسیں موجود ہیں۔ تو زکوٰۃ وصول کرنے والا حساب لگا کر ان میں سے کوئی ہلکا جانور تلاش کر کے لے جائے گا۔

شیخ محمد بن صالح العثیمین رحمہ اللہ:

دو حاضر کے مشہور عرب عالم شیخ محمد بن صالح العثیمین لکھتے ہیں:

(واما البقر فتشمل البقر المعتادة والجواميس)

(الشرح لمصح علی زادا المستفتح ج ۶ ص ۱۵) بحوالہ فتویٰ ابو عمر عبدالعزیز نورستانی
”رہالفظ“ بقر“ تو یہ معروف گائے اور بھینس دونوں کو شامل ہے۔“
شیخ سید سابق رحمہ اللہ:

دور جدید کے مشہور عالم فضیلۃ الشیخ سید سابق اپنی مشہور کتاب ”فقہ النبی“ ج ۱ ص ۳۲۱ پر ”زکوٰۃ البقر“ کے ذیل میں بصورت حاشیہ لکھتے ہیں:
”وشمل الجاموس“۔ اور لفظ بقر جاموس کو بھی شامل ہے۔“
شیخ عبدالعزیز الحمد السلمان رحمہ اللہ:

دور جدید کے ایک اور مشہور عرب عالم فضیلۃ الشیخ عبدالعزیز الحمد السلمان جو ”معتمد امام الدعوة“ الریاض، سعودی عرب میں مدرس رہ چکے ہیں جن کے متعلق فضیلۃ الشیخ حافظ عبدالستار الحمد فاضل مدینہ یونیورسٹی آف میاں چنوں ضلع خانیوال نے فرمایا کہ میں نے ان کو دیکھا ہے کہ وہ بہت نیک اور سلفی آدمی تھے۔ وہ (الاسئلة والاجوبة الفقية المقرونة بالادلة الشرعية“ ج ۳ ص ۹ میں لکھتے ہیں:

(والجواميس في الهدى والاضحية كالبقرة في الاجزاء والسن واجزاء
الواحدة عن سبعة لانها نوع منها والله اعلم وصلى الله على محمد واله وسلم)
(بحوالہ فضیلۃ الشیخ ابو حمزہ سعید محبتی السعیدی فاضل مدینہ
یونیورسٹی منکیرہ ضلیع بھکر وکشاف الصناعات علی متن القناع، بحوالہ
فتویٰ قاضی محمد عبداللہ خانپوری)

”بیت اللہ والی قربانی اور عید الاضحیٰ والی قربانی کے جواز، (دودانتا والی) عمر اور

سات آدمیوں کی طرف سے قربانی میں کافی ہونے کے لحاظ سے بھیئیں گائے کی طرح ہے۔ کیونکہ یہ بقر کی ایک نوع ہے۔ واللہ اعلم

الفقه على المذاهب الاربعة:

الفقه على المذاهب الاربعة (جو تقریباً حال ہی میں لکھی گئی ہے) اس کے ج ۱ ص ۱۹ میں شافعی لوگوں کے مسلک کے مطابق قربانی کے عیوب اور صحت کی شرطیں ذکر کرتے ہوئے یوں لکھا ہے: (وتصح البقر والجاموس اذا بلغ سنتين كاملتين) ”جب گائے اور بھیئیں مکمل دو سال کی ہو جائیں تو قربانی میں درست ہیں“

ائمہ لغت کے اقوال:

تاحال جو وسائل دستیاب ہو سکے ان کی مدد سے آئمہ تابعین، تبع تابعین، محدثین و فقہاء کے اقوال نقل کر دیے ہیں۔ اور صاحب مرعاة نے ج ۵ ص ۸۱ میں وغیرہم کا لفظ استعمال کر کے یہ اشارہ کیا ہے کہ کچھ دیگر آئمہ کرام بھی ہیں جو زکوٰۃ کے معاملہ میں بھیئیں کو گائے میں شامل کرتے ہیں۔ اب اپنے محدود وسائل کے تحت آئمہ لغت کی جو تصریحات مل سکی ہیں وہ حاضر خدمت ہیں۔

علامہ جاحظ:

صاحب ”حیوة الحیوان“ نے علامہ جاحظ کا قول یوں نقل کیا ہے:

(قال الجاحظ: الجواميس ضان البقر. وهذا يقتضي انها اطيب وافضل من العراب حتى انها تكون مقدمة عليها في الاضحية كما يقدم الضان فيها على المعزك) (حیوة الحیوان ج ۱ ص ۲۰۹)

”علامہ جاحظ فرماتے ہیں: بھیئیں بھیڑ صفت گائے ہے۔ اس بات کا تقاضا ہے کہ بھیئیں عربی گائے سے زیادہ عمدہ اور افضل ہے۔ یہاں تک کہ جس طرح قربانی میں بھیڑ کو بکری پر فوقیت دی جاتی ہے اسی طرح بھیئیں کو بھی عربی گائے پر فوقیت ہوگی۔“ امام دمیری رحمہ اللہ:

امام دمیری ”حیوة الحیوان“ میں لکھتے ہیں:

(البقر الاهلي: اسم جنس يقع على الذكور والانثى والجمع بقرات..... وهي اجناس فمنها الجواميس وهي اكثرها الباناء واعظمها اجساما) (حیوة الحیوان ج ۱ ص ۲۰۸ تا ۲۱۴)

”البقر الاهلي“ کا لفظ اسم جنس ہے۔ مذکر و مؤنث دونوں پر بولا جاتا ہے۔ جمع بقرات ہے۔ اس کی کئی جنسیں ہیں۔ ان میں سے ایک بھیئیں بھی ہے جو سب سے زیادہ دودھ اور سب سے زیادہ بڑے جسم والی ہے۔ لسان العرب:

علامہ جمال الدین ابوالفضل محمد بن کرم ابن المنظور الافریقی اپنی شہرہ آفاق کتاب لسان العرب مادہ خمس کے آخر میں لکھتے ہیں:

(الجاموس: نوع من البقر دخیل وجمعه جواميس فارسی معرب وهو بالعجمية كواميس)

”بھیئیں گائے کی ایک قسم ہے۔ عربی زبان میں یہ لفظ بعد میں شامل ہوا ہے۔ اس کی جمع جوامیس ہے یہ فارسی سے عربی میں منتقل ہوا ہے یہ لفظ عجمی فارسی زبان

میں کوامیش ہے۔

القاموس المحیط:

محمد الدین فیروز آبادی اپنی مشہور کتاب ”القاموس المحیط والقابوس الوسیط“

مادہ ”جنس“ میں لکھتے ہیں: (الجاموس (م) معرب کوامیش (ج) الجوامیس وہی جاموسہ)

”بھینس ایک معروف جانور ہے جو کوامیش کا معرب ہے جمع جوامیس اور

واحد جاموسہ ہے۔“

تاج العروس:

قاموس کی مشہور شرح (تاج العروس لجواہر القاموس) میں مذکور بالا مقام کی

شرح یوں مرقوم ہے: (الجاموس) نوع من البقر (م) معروف (معرب

کوامیش) وہی فارسیہ (ج) الجوامیس) قد تکلمت به العرب (وہی

جاموسہ) مخالف ہذا قاعدتہ وہی ب ”ہا“۔ (تاج العروس ج ۴ ص ۱۲۳، طبع مکتبہ

الحیوۃ بیروت)

”جاموس“ (بھینس) گائے کی ایک قسم ہے (م) کا مطلب ہے معروف اور

مشہور یہ لفظ ”کوامیش“ کا معرب ہے اور یہ فارسی لفظ ہے جسے شعراً عرب نے بھی

استعمال کیا ہے۔ واحد مؤنث کے لیے جاموسہ ہے مصنف قاموس نے یہاں پر اپنے

عام قاعدے کے خلاف کیا ہے (یعنی وہی ب ”ہا“ کے بجائے وضاحت کے ساتھ

لفظ ”جاموسہ“ بول دیا ہے۔)

لاروس:

مشہور جدید لغت ”لاروس“ میں ہے: (البقرة: واحدا البقر: وہی حیوان

اہلی من ذوات الظلف يستخدم للحرث والجر ویفتدی بلبنہ ولحمہ وینتفع

بجلدہ..... وہی تشمل البقر والجاموس.....)

بقر، بقرة کا واحد ہے۔ یہ کھر والا گھریلو جانور ہے جو کھیتی اور بوجھ کھینچنے کے

لیے استعمال ہوتا ہے۔ جس کے دودھ اور گوشت سے غذا حاصل کی جاتی ہے جس کے

چمڑے سے فائدہ اٹھایا جاتا ہے..... اور یہ لفظ گائے اور بھینس دونوں کو شامل ہے۔

المعجم:

(.....الجاموس (ج) جوامیس (ح) من كبار البقر ومنه داجن)

”جاموس کی جمع جوامیس ہے گائے کی بڑی قسموں میں سے ایک قسم کا

جانور ہے اور ایک قسم گھریلو پالتو بھی ہے۔“

المعجم الوسیط:

دور حاضر کی سب سے آخر میں مرتب ہونے والی جدید ترین لغت ”المعجم

الوسیط“ میں یوں لکھا ہے: (البقر جنس من فصيلة البقریات تشمل الثور

والجاموس ویطلق علی الذکر والانثی ومنه المستأنس الذی یتغذی للبلبن

والحرث ومنه الوحشی وبقر الماء حوت بحری یشبه البقر۔

”بقر اپنے بقری خاندانوں میں سے ایک اسم جنس ہے۔ جو جنس ہے۔ جو بیل

اور بھینس دونوں کو شامل ہے۔ یہ لفظ مذکر و مؤنث دونوں پر یولا جاتا ہے۔ اس کی ایک قسم

گھریلو بھی ہے جو دودھ اور کھیتی کے لیے رکھی جاتی ہے اور ایک قسم جنگلی گائے بھی ہوتی ہے۔ اور پانی والی گائے سے مراد ایسی مچھلی ہوتی ہے جو گائے کے مشابہ ہوتی ہے۔“
اسی کتاب میں لفظ جاموس کے تحت یوں لکھا ہے:

(الجاموس: حیوان اہلی من جنس البقر والفصيلة البقرية ورتبة مزدوجات الاصابع، المجترة یربی للحرث ودر اللبن . ج. جوامیس)

”بھینس ایک گھریلو جانور ہے۔ جو گائے کی جنس اور قبیلے سے تعلق رکھتا ہے۔ جس کی انگلیاں معمولی فاصلے کے ساتھ ملی ہوتی ہیں جگالی کرنے والا ہے جسے زیادہ دودھ اور کھیتی کے لیے پالا جاتا ہے۔ جمع جوامیس ہے۔“

فقہاء و اہل لغت کا اجماع:

اجماع کی پہلی دلیل: مولانا محمد زکریا سہارن پوری لکھتے ہیں:

(قال الخرقی الجوامیس کفیرھا من البقر قال الموفق لا خلاف فی هذا نعلمہ)۔ (اوجز المسائل ج ۳ ص ۲۰۲)

”امام خرقی کہتے ہیں کہ بھینس گائیوں کی دوسری انواع کی طرح ایک نوع ہے۔ اور امام موفق کہتے ہیں کہ اس مسئلہ میں ہم کسی بھی صاحب علم کا اختلاف نہیں جانتے۔“

اجماع کی دوسری دلیل:

(قال ابن قدامة فی ذیل قول الخرقی: الجوامیس کفیرھا من البقر: لا خلاف فی هذا نعلمہ)۔ (المغنی ج ۳ ص ۳۵، ۳۴)

”علامہ خرقی کے قول (بھینس دوسری انواع کی طرح گائیوں کی ایک نوع

ہے) کے ذیل میں امام ابن قدامہ فرماتے ہیں کہ ہم اس مسئلہ میں کسی کا بھی اختلاف نہیں جانتے۔

اجماع کی تیسری دلیل:

(قال ابن المنذر: واجمع کل من یحفظ عنه من اهل العلم علی هذا ولان الجاموس من انواع البقر كما ان البغاتی من انواع الابل)۔

(المغنی ج ۳ ص ۳۴، ۳۵)

”ابن المنذر فرماتے ہیں کہ ہر اہل علم جس کا علم محفوظ کیا جاتا ہے اس پر اجماع کر چکا ہے۔ نیز بھینس گائے کی ایک نوع ہے جس طرح کہ بختی اونٹ اونٹوں کی ایک نوع ہے۔“

اجماع کی چوتھی دلیل:

امام ابن المنذر کی اپنی کتاب ”الاجماع“ میں یوں مرقوم ہے:

(واجمعوا علی ان حکم الجوامیس حکم البقر)۔

(الاجماع ۹۰ ص ۳۷ تحقیق ابو حماد صغیر احمد بن محمد حنیف)

”سب علماء متفق ہیں کہ بھینس کا حکم گائے والا ہے۔“

اجماع کی پانچویں دلیل:

امام ابن تیمیہ فرماتے ہیں: (لا خلاف بین الفقہاء ان الضان والمعز

یجمعان فی الزکوۃ و كذلك الابل علی اختلاف اصنافها وكذلك البقر

والجوامیس)۔ (مجموع الفتاوی لابن تیمیہ ج ۲۵ ص ۳۵)

”فقہاء کا اس میں کوئی اختلاف نہیں کہ زکوٰۃ میں بھیڑ بکریاں، اونٹوں کی مختلف انواع اور اسی طرح گائیاں اور بھینسیں جمع کی جائیں گی۔“
اجماع کی چھٹی دلیل:

ڈاکٹر عبدالمعطل امین قلعجی لکھتے ہیں: (ولاعلاف فی ان البقر والجوامیس سواء لاتحاد الجنس)۔ (التعلیق علی الاستدکار لابن عبدالبر، ج ۹ ص ۱۵۶) والتعلیق علی معرفۃ السنن والآثار للبیہقی ج ۶ ص ۴۰

”اس میں کوئی شک نہیں کہ جنس ایک ہونے کی وجہ سے گائے اور بھینس برابر ہیں۔“
اجماع کی ساتویں دلیل:

صاحب ”الفقہ الاسلامی وادلتہ“ لکھتے ہیں: (اتفق الفقہاء عملاً بحديث معاذ علی ان نصاب البقر ومثله الجاموس ثلاثون)۔

(الفقہ الاسلامی وادلتہ ج ۲ ص ۸۳۲)

”حضرت معاذ رضی اللہ عنہ والی حدیث پر عمل کرتے ہوئے سب فقہاء اس پر متفق ہیں کہ گائے کا نصاب اور اسی طرح بھینس کا تیس ہے۔“

اجماع کی آٹھویں دلیل:

دور جدید کے کچھ علماء نے اسلامی فقہ کے ذخیرہ کو ایک کتاب کی شکل میں جمع کیا ہے اور اس کا نام (الموسوعة الفقهية) (فقہ کا انسائیکلو پیڈیا) رکھا ہے اس میں لکھا ہے: (اجمع الفقہاء علی ان الابل والبقر والغنم هی من الاصناف التي تجب فیها الزکوٰۃ)۔ (الموسوعة الفقهية ج ۲۳ ص ۲۵۰)

”تمام فقہاء اس پر متفق ہیں کہ اونٹ گائے اور بھیڑ بکری ہی وہ اجناس ہیں جن میں زکوٰۃ فرض ہے۔“

دوسری جگہ لکھتے ہیں: (کل جنس من الابل والبقر والغنم ينقسم الى نوعين الابل نوعان العرباب وهي الابل العربية وهي ذات سنام واحد والبختی جمع البختية وهي ابل العجم والتترك وهي ذات سنامین والبقر نوعان: البقر المعتادة والجوامیس والغنم اما ضان وهي ذات الصوف واحدتها ضانئة واما معز وهي ذات الشعر واحدتها عنز والذکر تیس ويقال للذکر والانثی من الضان والمعز شاة)۔ (الموسوعة الفقهية ج ۲۳ ص ۲۵۹)

”ابل، بقر، غنم میں سے ہر ایک کی دو دو انواع ہیں اونٹ کی دو انواع ہیں عرباب اور یہ عربی اونٹ ہیں ان کی ایک کو حان ہوتی ہے بخانی بختہ کی جمع اور یہ عجیوں اور ترکیوں کا اونٹ ہے اور اس کی دو کوہائیں ہوتیں ہیں اور گائے کی دو انواع ہیں۔“
(۱)..... معروف گائے۔ (۲) اور بھینس

اور غنم سے مراد یا بھیڑ ہے جو اون والی ہوتی ہے۔ اس کا واحد مؤنث ضائتہ ہے یا مراد بکری ہے جو بالوں والی ہوتی ہے اس کا واحد مؤنث عنزة (بکری) ہے اور مذکر ”تیس“ (بکرا) بھیڑ و بکری میں سے ہر ایک کے مذکر و مؤنث (سب) کو شاة کہا جاتا ہے۔“
اجماع کی نویں دلیل:

امام ابن تیمیہ لکھتے ہیں: (والجوامیس بمنزلة البقر حکى ابن المنذر فيه الاجماع)۔ (فتاویٰ ابن تیمیہ ج ۲۵ ص ۳۸)

”اور بھینس گائے کے درجے میں ہے اس پر ابن المذہب نے اجماع نقل کیا ہے۔“

اجماع کی دسویں دلیل:

امام سرخسی لکھتے ہیں: (فان اختلط المعز بالضان فلا خلاف ان نصاب البعض يكمل ببعض ثم لا يؤخذ الا الوسط عندنا وكذلك البقر والجاموس)۔ (کتاب الميسوط ج ۲ ص ۱۸۳)

”پھر اگر بکریاں اور بھیڑیں ملی جلی ہوں تو اس میں کوئی اختلاف نہیں کہ ایک جنس کا نصاب دوسری جنس کو ملا کر مکمل کیا جائے گا اور گائے، بھینس کا معاملہ بھی اسی طرح کا ہے۔“

اجماع کی گیارہویں دلیل:

الموسوعة الفقهية (ج ۵ ص ۸۱) میں قربانی کے صحیح ہونے کے شرائط ذکر کرتے ہوئے یوں مرقوم ہے: (النوع الاول شروط الاضحية في ذاتها الشرط الاول وهو متفق بين المذاهب ان تكون من الانعام وهي الابل عرابا كانت او بختا وبقر الاهلية ومنها الجواميس..... الخ)

”(شرائط قربانی کی) پہلی قسم ان شرطوں سے متعلق ہے جو خود قربانی (کے جانوروں) کی ذات میں ہیں۔ پہلی شرط جو تمام مذاہب میں اتفاق ہے۔ یہ ہے کہ قربانی انعام (گھریلو پالتو جانوروں) سے ہو اور انعام میں اونٹ بھی شامل ہے چاہے عربی ہو یا فارسی اور گھریلو گائے بھی شامل ہے اور اسی (گھریلو گائے) میں سے بھینس بھی ہے۔“

لچھے یہاں تو بھینس کی قربانی کے جائز ہونے پر بھی ساری امت کا اتفاق لکھا ہے اپنے محدود وسائل میں الحمد للہ میں نے آئمہ لغت و آئمہ فقہاء کے اجماع سے بھینس کا گائے کی ایک نوع ہونا ثابت کر دیا ہے اور حدیث میں آتا ہے کہ:

((عن ابن عمر أن رسول الله ﷺ قال ان الله لا يجمع امتي اوقال امتمحمد على ضلالة القويد الله على الجماعة))

(ترمذی ابواب الفتن باب فی لزوم الجماعة)

”ابن عمر سے روایت ہے کہ رسول اللہ ﷺ نے فرمایا یقیناً اللہ تعالیٰ میری امت کو یا راوی نے کہا محمد ﷺ کی امت کو گمراہی پر اکٹھا نہیں کرے گا اور اللہ تعالیٰ کا ہاتھ جماعت پر ہوگا۔“

لہذا اب اگر کوئی علم آجانے کے بعد عناد کی صورت میں مخالفت کرے گا تو وہ حق بات کو جھٹلائے گا جو ایک خطرناک جرم ہے۔

نیز آپ الموسوعة الفقهية (ج ۲۳ ص ۲۵۰ و ۲۵۹) کی دونوں عبارتوں کو ملا کر پڑھیں تو آپ یقیناً یہی نتیجہ نکالیں گے کہ زکوٰۃ صرف (گھریلو جانوروں) بھیمۃ الانعام میں ہے اور بھینس بھی بقر کی ایک نوع ہونے کی وجہ سے ”انعام“ میں شامل ہے۔

بند دروازہ کھولنے کا طعنہ:

اس میں کوئی شک نہیں کہ شریعت نے جن دروازوں کو بند کیا ہے ان کو کھولنا بدعت ہے مگر یہ بھی ایک حقیقت ہے کہ شریعت نے جہاں وسعت اختیار کی ہو اسے تنگ

کرنا بھی ظلم ہے اسی وجہ سے رسول اللہ ﷺ نے فرمایا ہے:

((بشر اولاً تنفرا یسر اولاً تعسراً))۔ (بخاری کتاب الاحکام باب امر

الوالی اذا وجہ امیرین الی موضع یتطوعا ولا یتعاصبا)

”خوشخبری سنانا، نفرت نہ دلانا۔ آسانی کرنا، سختی نہ کرنا۔“

اب ”بھیمۃ الانعام“ کے عمومی عرف کو بلا دلیل عربوں سے خاص کرنا کھلے دروازے کو

بند کرنا ہے۔ سچ ہے الثاچور کو تو ال کوڈا نئے۔ (بھینس کی قربانی ص ۱۲۹)

بدعت کا طعنہ:

رسول اللہ ﷺ نے بدعت کی تعریف یوں بیان فرمائی ہے:

((من احدث فی امرنا هذا ما لیس منہ فهو رد))

(بخاری کتاب الصلح باب اذا صلحو علی صلح جور فاصح مردود و مسلم کتاب الاقصیۃ باب

نقض الاحکام الباطلة)

”جو ہمارے اس دینی معاملہ میں ایسی چیز ایجاد کرتا ہے جو اس میں سے نہیں وہ

چیز مردود ہے۔“

جب بھینس قرآنی نص ”بھیمۃ الانعام“ میں داخل ہے تو پھر اس کے احکام

کیسے بدعت ہو سکتے ہیں؟ جب کہ زکوٰۃ میں آپ نے بھی یہ بدعت قبول کی ہے۔

(فتاویٰ اہل حدیث ج ۲ ص ۱۹۷)

فساد کا طعنہ:

انسان میں یہ فطری کمزوری ہے کہ جس چیز سے وہ واقف نہیں ہوتا اس کا انکار

کر دیتا ہے۔ حالانکہ یہ عادت عقل و تحقیق اور علم و بصیرت کے بالکل خلاف ہے۔ اسی

وجہ سے جب انبیاء کرام علیہم السلام لوگوں کے سامنے حق پیش کرتے ہیں تو اکثریت انکار ہی

کرتی ہے۔ بعد میں جن کے دلوں میں صحیح ادراک ہوتا ہے۔ آخر کار حقیقت کو تسلیم

کر لیتے ہیں اگر اس تحقیق سے لوگوں کو نفرت ہے اور فساد مچاتے ہیں تو اس میں ان کا اپنا

قصور ہے نہ کہ تحقیق کا۔ تحقیق کا قصور اس وقت بنتا ہے جب دلائل اسے غلط ثابت

کریں۔ (بھینس کی قربانی ص ۱۳۰)

علماء مجوزین کے فتاویٰ:

رئیس المناظرین مولانا ثناء اللہ امرتسری: رئیس المناظرین مولانا ثناء

اللہ امرتسری کا فتویٰ..... گزر چکا ہے۔

محدث العصر حافظ محمد گوندلوی:

سوال..... فتویٰ دیں کہ آیا بھینس، بھینسا بھی گائے، بیل کی طرح قربانی

ہو سکتے ہیں یا کہ نہیں؟ لوگ شک میں ہیں کہ بھینس کی قربانی جائز نہیں ہے۔ اور ہم لوگ

کہتے ہیں کہ بھینس کی قربانی جائز ہے۔

جواب..... بھینس بھی بقر میں شامل ہے۔ اس کی قربانی جائز ہے۔

(ہفت روزہ ”الاعتصام“ (کانفرنس نمبر) لاہور ج ۲۰ شمارہ نمبر ۹، ۱۰، ص ۲۹، بابت ماہ

۲۲ رجب، ۱۳۸۸ بمطابق ۲۷ ستمبر ۱۹۶۸)

مولانا عبدالقادر حصاری ساہیوال:

بھینس کی قربانی کا حکم:

سوال..... بھینس یا بھینسا جو مشہور جانور ہے۔ کیا اس کی قربانی شریعت سے ثابت ہے؟
قرآن و سنت کی روشنی میں اس کی وضاحت فرمائیے آپ کے تحقیقی مسائل سے میری تسلی
ہو جاتی ہے۔ (السائل محمد حسین بن اسماعیل رئیس صدر شعبہ اسلامیات لارنس کالج مری
پنجاب)

جواب..... الحمد للہ رب العالمین: اما بعد فاقول وبالله التوفیق

واضح ہو کہ بھینس اور بھینسا جو مشہور حیوان اور پنجاب وغیرہ ملک عجم میں عام
پایا جاتا ہے عہد نبوی ﷺ و عہد صحابہ میں ملک عرب خصوصاً حجاز میں پایا نہیں گیا کتاب
و سنت میں خصوصی طور پر اس کا ذکر نہیں ملتا۔ یہ ملک عجم کی پیدوار ہے اس لیے اس کا نام
معرب (عربی میں بنایا ہو) جاموس ہے۔

حیوة الحیوان ج ۱ ص ۲۳۲ میں علامہ دمیری میں فرماتے ہیں: (والجاموس
واحد الجوامیس فارسی معرب) ”یعنی جاموس۔ جو جوامیس صیغہ جمع کا واحد ہے
یہ لفظ فارسی سے معرب ہے۔“

جیسے بھیڑ دنبہ بکری کی جنس سے ہے۔ اس طرح جاموس بقر یعنی بھینس گائے
کی جنس سے ہے۔ چنانچہ ”حیوة الحیوان“ کے صفحہ محولہ میں لکھا ہے (حکسہ و خواصہ
کما للبقرۃ) یعنی بھینس کا حکم (اور اس کی خصوصیات) مثل گائے کے ہے یعنی اس کی
جنس ہے۔ ”ہدایۃ فقہ“ کی مشہور درسی کتاب کی جلد ۲ ص ۲۲۹ میں لکھا ہے:

(ویدخل فی البقر الجاموس لانه من جنسہ)

”یعنی قربانی کے بارے میں بھینس گائے کا حکم رکھتی ہے۔ کیونکہ یہ اس کی
جنس سے ہے۔“

امام ابو بکر ابن ابی شیبہ نے باب الزکوٰۃ میں۔ زکوٰۃ کے احکام بیان فرماتے
ہوئے باسناد یوں درج کیا ہے:

(ابوبکر قال حدثنا معاذ بن معاذ عن اشعث عن الحسن انه يقول
الجوامیس بمنزلة البقرۃ)

”یعنی جیسے تیس گائیوں پر زکوٰۃ ہے ویسے ہی تیس بھینسوں پر ہے۔“

امام حسن بصری نے بہت سے صحابہ کرام رضوان اللہ علیہم اجمعین سے علم قرآن و حدیث کا
حاصل کیا ہے۔ انہوں نے بھینس کو گائے کی جنس سے ٹھہرایا کہ اس پر وہی حکم لگایا ہے
امام مالک نے اپنی کتاب موطا میں ص ۲۱۲ شرح مصنفی میں حیوانوں کی زکوٰۃ کا حکم بیان
فرماتے ہوئے ایک مقام پر لکھا ہے:

(قال مالک فی العراب والبخت والبقر والجوامیس نحو ذلك)

یعنی امام مالک نے فرمایا جیسے گوسفند اور بکری سے زکوٰۃ لینے کی تفصیل بیان ہوئی ہے
ایسے ہی عربی اونٹوں اور بختی اور گائیوں اور بھینسوں سے زکوٰۃ لینے چاہیئے۔

امام مالک تبع تابعین سے ہیں جو جاموس کو گائے کے ساتھ شمار کرتے ہیں
پس تابعین اور تبع تابعین کے عہد میں جاموس گائے کی جنس میں شمار ہوا۔
کنوز الحقائق میں ایک روایت یوں درج ہے:

(الجاموس فی الاضحیۃ عن سبعة)

یعنی بھینس قربانی میں سات کی طرف سے شمار ہے۔ اس کی اسناد کا کچھ علم نہیں ہے۔

لیکن جاموس کو گائے کے ساتھ شمار کرنے میں اکابر محدثین کا مسلک ہے
چنانچہ مرعاة المفاتیح ج ۲ ص ۳۰۳ میں ہے:

(لما رأى الفقهاء مالكا والحسن وعمر بن عبدالعزيز وابا يوسف وابن مهيدي ونحوهم انهم جعلوا الجاموس في الزكوة كالبقرة فهم من ذلك ان الجاموس ضرب من البقر فعبر عن ذلك بأنه نوع منه)

”یعنی فقہاء محدثین امام مالک امام حسن بصری امام عمر ابن عبدالعزیز قاضی ابو یوسف امام ابن مہدی وغیرہ جاموس کو گائے کی ایک قسم شمار کرتے ہیں اس لیے زکوٰۃ بھینس گائے کے حساب سے بیان کرتے ہیں۔

(اعلم انه لايجزى في الاضحية بغير بهيمة الانعام لقوله تعالى ﴿لِيَذْكُرُوا اسم الله على ما رزقهم من بهيمة الانعام﴾ وهي الابل والبقر والغنم والغنم صنفان المعز والضأن)

”یعنی یہ بات جان لینی چاہیے کہ ”بھیمۃ الانعام“ کے بغیر کوئی جانور قربانی میں کفایت نہیں کر سکتا، کیونکہ اللہ تعالیٰ کا فرمان قرآن مجید میں یوں ہے کہ اللہ تعالیٰ کا نام قربانی کے موشیوں پر یاد کریں، جو اللہ تعالیٰ نے ان کو دیئے ہیں۔ اور وہ اونٹ گائے غنم ہیں اور غنم کی دو قسمیں ہیں ایک بکری اور دوسری بھیڑ۔ ان جانوروں کے سوا کسی جانور کی قربانی نبی اکرم ﷺ اور صحابہ کرامؓ سے منقول نہیں ہے۔ پھر لکھتے ہیں:

(واما الجاموس فمذهب الحنفية وغيرهم جواز التضحية به)

”یعنی مذہب حنفی وغیرہ میں بھینس کی قربانی جائز لکھتے ہیں۔“

پھر یہ لکھا ہے:

(قالوا: لان الجاموس نوع من البقر ويؤيد ذلك ان الجاموس في

الزكوة كالبقرة فيكون في الاضحية ايضا مثلها)

”یعنی فقہاء حنفیہ وغیرہ یہ لکھتے ہیں: کہ بھینس گائے کی ایک قسم ہے اور ان کی تائید یہ بات کرتی ہے کہ بھینس زکوٰۃ کے بارہ میں مثل گائے کے ہے تو قربانی میں بھی بھینس اسی کی مثل ہے۔“

میں کہتا ہوں کہ اس بات پر سب کا اجماع ہے کہ بھینس حلال ہے۔ اس کی دلیل سورۃ مائدہ کی آیت ہے: ﴿احلت لكم بهيمة الانعام﴾ ”تمہارے لیے چار پائے موشی حلال کیے گئے ہیں۔“

تفسیر خازن وغیرہ میں سب چار پائے حیوانوں کو جو موشی ہیں۔ گھوڑے کی طرح سم دار نہیں اور شکار کرنے والے درندے نہیں ہیں۔ سب ”بھیمۃ الانعام“ میں داخل ہیں اس لیے یہ حلال ہیں اور ”بھیمۃ الانعام“ کی قربانی نص قرآنی سے ثابت ہے چنانچہ سورۃ حج میں یہ آیت ہے: ﴿ولكل امة جعلنا منسكا ليدركوا اسم الله على ما رزقهم من بهيمة الانعام﴾

”یعنی ہم نے ہر امت کے لیے طریقہ قربانی کرنے کا مقرر کیا ہے تاکہ اللہ کا نام (ذبح کے وقت) ان موشیوں پر ذکر کریں جو اللہ تعالیٰ نے ان کو دیئے ہیں۔ (اور انہوں نے پال رکھے ہیں)۔

موضع القرآن میں ”بھیمۃ الانعام“ پر لکھا ہے:

انعام وہ جانور ہیں جنہیں لوگ پالتے ہیں کھانے کو جیسے بکری بھیڑ جنگل کے ہرن اور نیل گائے وغیرہ اس میں داخل ہیں کہ جنس ایک ہے بنا بریں بھینس بھی ”بھیمۃ الانعام“ میں داخل ہے۔

چنانچہ فتاویٰ ثنائیہ جلد ۱ صفحہ ۵۲۰ میں سوال جواب یوں درج ہے:

سوال: بھینس کی حلت کی قرآن وحدیث سے کیا دلیل ہے؟ اور اس کی قربانی بھی ہو سکتی ہے یا نہیں۔

جواب: جہاں حرام چیزوں کی فہرست دی ہے وہاں یہ الفاظ مرقوم ہیں: ﴿وَقُلْ لَا أَجِدُ فِيهَا أُوحًى إِلَىٰ مُعْرِمًا عَلَىٰ طَاعِمٍ يَطْعَمُهُ إِلَّا أَنْ يَكُونَ مِيتَةً أَوْ دَمًا مَسْفُوحًا.....﴾ (الآیۃ)

ان چیزوں کے سوا جس چیز کی حرمت ثابت نہ ہو وہ حلال ہے۔ بھینس ان میں سے نہیں (لہذا وہ حلال ہے۔ نعیم الحق) اس کے علاوہ عرب کے لوگ بھینس کو بقر (گائے) میں داخل سمجھتے ہیں۔

تشریح: حجاز میں بھینس کا وجود ہی نہ تھا پس اس کی قربانی نہ سنت رسول اللہ ﷺ سے ثابت ہے نہ تعامل صحابہؓ سے ہاں اگر اس کو جنس بقر سے مانا جائے جیسا کہ حنفیہ کا قیاس ہے (کما فی الہدایۃ) یا عموم ”بھیمۃ الانعام“ پر نظر ڈالی جائے تو حکم جواز قربانی کے لیے علت کافی ہے۔ (فتاویٰ ثانیہ جلد ۱ ص ۸۱۰)

میں کہتا ہوں کہ بھینس کو ”بھیمۃ الانعام“ میں شمار کرنا قیاس نہیں ہے۔ قرآنی نص ”بھیمۃ الانعام“ کا لفظ عام ہے جس کے لیے کئی افراد ہیں گائے، بکری وغیرہ۔ تو بھینس بھی ﴿بھیمۃ الانعام﴾ کا ایک فرد ہے۔ ”بھیمۃ الانعام“ کی قربانی منصوص ہے تو بھینس کی قربانی بھی نص قرآنی سے ثابت ہو گئی ہے۔

باقی رہی یہ بات کہ سنت رسول اللہ ﷺ سنت صحابہؓ نہیں ہے تو جواز کو مانع نہیں ہے دیکھیے ریل، جہاز، سائیکل، کار، موٹر وغیرہ کا وجود عہد نبوی ﷺ میں نہ تھا ان کی

سواری نہ سنت رسول اللہ ﷺ ہے اور نہ سنت صحابہؓ کی ہے۔ تاہم یہ سب چیزیں عموم کے تحت آ جاتی ہیں۔ اور علماء اسلام ریل، سائیکل وغیرہ پر سوار ہونگے یا اونٹ، گھوڑے، گدھے وغیرہ پر سوار ہوں گے۔

نیز نماز کی اذان عہد نبوی ﷺ میں بلند مقام پر پڑھی جاتی تھی۔ اور اس وقت لاؤڈ سپیکر نہ تھا۔ لیکن اب مسجدوں کے اندر لاؤڈ سپیکر نصب ہیں اور اذان مسجد کے اندر کی جاتی ہے پہلا مسنون طریق اور دوسرے مروجہ کو جائز کہا جائے گا۔

خلاصہ بحث یہ ہے کہ بکری گائے کی قربانی مسنون ہے اور بھینس بھینسا کی قربانی جائز اور مشروع ہے۔ اور ناجائز لکھنے والے کا مسلک صحیح نہیں ہے۔ فقط (اخبار الاعتصام لاہور ج ۲۶ ش ۱۵، بحوالہ فتاویٰ علماء حدیث ج ۱۳ ص ۷۱، ۷۲ باب قربانی)

قاضی محمد عبداللہ ایم۔ اے۔ ایل۔ ایل۔ بی (خانپوری):
بھینس کی قربانی جائز ہے؟

قربانی سابقہ امتوں میں بھی جاری رہی ہے۔ چنانچہ اللہ جل شانہ نے فرمایا:

﴿وَلِكُلِّ أُمَّةٍ جَعَلْنَا مَنْسَكًا لِّذِكْرِ اسْمِ اللَّهِ عَلَىٰ مَا رَزَقَهُمْ مِنْ بَهِيمَةِ الْأَنْعَامِ﴾۔ (الحج: ۳۴)

”اور ہر ایک امت کے لیے ہم نے قربانی قرار دی تھی تاکہ خدا نے جو ان کو مویشی چار پائے دے رکھے ہیں (قربانی کرتے وقت) انہر خدا کا نام لیں۔“

(ترجمہ ڈپٹی نذیر احمد صاحب مرحوم)

گویا ہمیشہ سے ”بہیمۃ الانعام“ (مویشی چارپایوں) کی قربانی کا حکم خداوندی چلا آتا ہے۔

”بہیمۃ“ کی تعریف مفردات راغب میں ہے: (والبہیمۃ مالا نطق له وذلك بما فی صوته من الابهام لكن خص فی التعارف بما عدا السباع والطير فقال الله تعالى: ﴿احلت لكم بہیمۃ الانعام﴾)

”بہیمۃ اس جانور کو کہتے ہیں جو کلام نہیں کر سکتا۔ کیونکہ اس کی آواز میں ابہام ہوتا ہے۔ لیکن عرف میں درندوں اور پرندوں کے سوا باقی جانوروں پر اس کا اطلاق ہوتا ہے۔ چنانچہ اللہ جل شانہ نے فرمایا کہ (تمہارے لیے مویشی، چارپائے حلال کئے گئے ہیں۔)“

”مصباح الحیمر“ میں ہے: (والبہیمۃ کل ذات اربع من دواب البحر والبر)

(والبہیمۃ کل ذات اربع من دواب البحر والبر)

”بہیمۃ ہر چار ٹانگوں والا جانور ہے جو خشکی اور تری میں پایا جائے۔“

”مختار الصباح“ میں ہے:

(والانعام ہی المال الراعیۃ)

”یعنی (انعام) چرنے چگنے والے جانوروں کو کہتے ہیں۔“

پس ”بہیمۃ الانعام“ جن کی قربانی ہمیشہ سے چلی آتی ہے۔ وہ چرنے چگنے والے چوپائے ہیں۔

”بدلیۃ الجحشد“ میں ہے:

(اجمع العلماء علی جواز الضحایا من جمیع بہیمۃ الانعام)

”تمام علماء کا اس مسئلہ میں اجماع ہے کہ سب ”بہیمۃ الانعام“ (چرنے چگنے والے چوپایوں) کی قربانی جائز ہے۔“

بھینس لفظ ”بہیمۃ الانعام“ کی تعریف میں آتی ہے۔ اس لیے اس کی قربانی بھی اجماعاً جائز ہوئی۔

لیکن چونکہ عرب میں بھینس نہیں ہوتی اور آنحضرت ﷺ کے زمانے میں سوائے اونٹ، گائے اور بھیڑ، بکری کی قربانی ثابت نہیں۔ اس لیے ایک خیال یہ ہے کہ چونکہ آں حضرت ﷺ کے زمانہ میں بھینس کی قربانی نہیں ہوئی اس لیے اب جائز نہیں ہو سکتی۔

لیکن ان مذکورہ جانوروں کے علاوہ ایک روایت حضرت اسماء رضی اللہ عنہا سے یہ بھی ہے کہ زمانہ نبوی میں گھوڑے کی قربانی بھی کی گئی اور حضرت ابو ہریرہ رضی اللہ عنہ سے بھی گھوڑے کی قربانی کرنا ثابت ہے۔ (تلخیص الحیمر ص ۳۸۴)

علاوہ ازیں بھینس بھی گائے کی جنس سے ہے۔ اور گائے کی ایک قسم ہے۔ اس لیے جو حکم گائے کا ہے وہی بھینس کا بھی ہے۔ عربی میں بھینس کو جاموس کہتے ہیں۔

”قاموس اللغة“ میں ہے (الجاموس) معرب گاؤیش جمع جو امیس۔

یعنی جاموس معرب ہے گاؤیش۔ اور اس کی جمع جو امیس ہے۔ اور لفظ گاؤیش کا معنی گائیوں میں دنبہ۔ یعنی جس طرح بھیڑوں میں دنبہ ہوتا اور جسم میں بھاری ہوتا ہے اسی طرح بھینس گائیوں میں سے ایک بھاری بھر کم گائے ہے۔ اور بمنزلہ گائیوں کے دنبہ کے ہے۔

علامہ کمال الدین دمیری (تحت البقر الاہلی) ”حیوة الحیوان الکبریٰ ج ۱

ص ۱۲۵ میں لکھتے ہیں:

(وہی (ای البقر) اجناس فمئھا جو امیس وہی اکثرھا البانا واعظمھا اجساما۔ قال الجاحظ الجوامیس ضأن البقر وهذا يقتضی انھا اطیب وافضل من العراب حتی انھا تكون مقدمة علیھا فی الضحیة کما یقدم الضأن علی المعز)

”اور گائیوں کی کئی قسمیں ہیں۔ بعض ان میں سے جو امیس (بھینس) ہیں ان کا دودھ زیادہ ہوتا ہے اور جسامت میں بڑی ہوتی ہیں۔ امام جاحظ کہتے ہیں کہ بھینس گائیوں میں بمنزلہ ذنبوں کے ہے۔ اور اس لحاظ سے وہ عراب (ایک قسم کی گائے) سے زیادہ عمدہ اور افضل ہے۔“

علاوہ ”عراب“ اور جو امیس (بھینسوں) کے علاوہ دیمیری نے گائیوں کی اور قسموں درباری اور بقر الخینس کا بھی ذکر کیا ہے۔ اور موخر الذکر کی نسبت لکھا ہے کہ وہ مصر میں پائی جاتی ہے۔ اور اس کے سینک ہلائی ہوتے ہیں۔

پاکستان میں گائیوں کی مفصلہ ذیل اقسام پائی جاتی ہیں جو دودھ کے لحاظ سے اور دیگر اوصاف میں ایک دوسری سے مختلف ہیں:

سایہ وال، بھاگناڑی، داجل، دھنی، ریڈ سنڈھی، تھر پارکر، رجمان، لوبانی۔ تو کیا ان میں سے بھی بعض کو جائز اور بعض کو جائز اور بعض کو ناجائز کہا جائے گا۔ ہرگز نہیں۔

قربانی کے لیے جانور جتنا موٹا اور جتنا قیمتی ہوگا۔ اسی لحاظ سے اس کی قربانی بھی افضل ہوگی۔ فقہ حنابلہ کی مشہور کتاب ”کشاف الصناعات علی معنی الاقضاء“ میں

ہے۔

(”وافضلھا“ ای الاجناس ای افضل کل جنس ”اسمن ثم اغلی ثمنا“ بقولہ تعالیٰ ﴿من تقوی القلوب﴾ قال ابن عباس تعظیما استثمانھا ولان ذلک اعظم لاجرھا واكثر لنفعھا)۔ (ص ۶۳۳)

”ان قربانی کے جانوروں کی ہر قسم سے افضل وہ جانور ہوگا۔ جو زیادہ موٹا اور زیادہ قیمتی ہو۔ اللہ تعالیٰ کے اس فرمان کی بنا پر کہ جو شخص اللہ کے مقرر کردہ شعائر کا احترام کرے تو یہ دلوں کے تقویٰ سے ہے۔ حضرت ابن عباس رضی اللہ عنہما فرماتے ہیں کہ ان قربانی کے جانوروں کا احترام یہ ہے کہ وہ موٹے ہوں۔ اور پسندیدہ ہوں اور اس میں ان کا اجر بھی بڑا ہے۔ اور ان کا نفع بھی زیادہ ہے۔“

چونکہ بھینس عام گائے سے جسامت اور قیمت میں بھی بڑھ کر ہوتی ہے۔ اس لیے اس کا اجر عام گائے کی قربانی سے افضل ہے۔

کشاف مذکور میں ہے: (”والجوامیس فہما“ ای فی الہدی والاضحیۃ ”کالبقر“ فی الاجزاء والسن واجزاء الوحدة عن سبعة لانھا نوع منها)۔

(ج ۱ ص ۶۳۵)

”اور ان دونوں حج کی قربانی اور عام قربانی میں بھینسوں کا حکم بلحاظ عمر اور اکتفاء یعنی قربانی میں سات آدمیوں کی شرکت کے لحاظ سے وہی ہے جو گائے کا ہے کیونکہ بھینس گائے کی قسم سے ہے۔“

فقہ حنفی کی مشہور کتاب ہدایہ میں ہے:

(والجوامیس والبقر سواء لان اسم البقر یتناولھا اذا هو نوع منہ الا

اور بظاہر ”ضان“ کی چار قسمیں ہیں بھیڑ اور مینڈھا دنبہ اور دنبہ حالانکہ قرآن مجید میں ان کو دو قسمیں ہی کہا ہے۔ جیسا کہ اللہ تعالیٰ نے فرمایا:

﴿مِنَ الضَّانِ الثَّمِينِ وَمِنَ الْمُعْزِ الثَّمِينِ﴾

اور تعجب ہے کہ لغت عرب میں ان چھ قسموں (بھیڑ، مینڈھا، دنبہ، دنبہ، دنبہ اور بکرا، بکری) کے لیے غنم کا لفظ بھی استعمال ہوتا ہے اور ان اقسام میں بڑا فرق ہے اس لیے (یہ) بات غلط ہوئی کہ جاموس بقر کی نوع نہیں ہے۔ اور رسول اللہ ﷺ نے حج میں اونٹ ذبح کئے اور گھر میں قربانی کے لیے بکشمین اقرنین (مکتوۃ المصابیح باب فی الاضحية) (دو سینگوں والے مینڈھے) کا ذکر ہے تو صراحتاً دینے اور نبی کی قربانی کا ذکر نہیں ہے اس لیے یہ کہنا کہ دنبے کی قربانی ناجائز ہے اور اس طرح جاموس کی قربانی کو ناجائز قرار دینا بھی غلط ہے۔

علامہ ابوالبقاء الدیمیری جس کے متعلق علامہ شوکانی فرماتے ہیں:

(وہرۃ فی التفسیر والحديث والفقہ واصولہ والعربیۃ والادب وغیر ذالک وتصدی للاقراء والافتاء)

”اور امام دیمیری نے تفسیر، حدیث، فقہ، اصول فقہ، عربی اور ادب وغیرہ میں خوب مہارت حاصل کی اور پڑھانے اور فتویٰ دینے کی طرف بھی متوجہ ہوئے۔“

حیوة الحیوان ص ۸۶، البقر الاہلی کے ذکر میں فرماتے ہیں:

(وہی اجناس فمنہا الجوامیس وہی اکثرھا الباناء واعظمھا اجساما قال الجاحظ الجوامیس ضان البقر وهذا يقتضی انہا طیب وافضل من العرب حتی انہا تكون مقدمة علیہا فی الاضحية)

”اور بقر اہلی (پالتو گائے) کی کئی جنسیں ہیں۔ ان میں سے ایک بھینس ہے۔ جو دودھ میں سب سے زیادہ اور جسم میں سب سے بڑی ہے۔ علامہ جاحظ فرماتے ہیں کہ بھینس بھیڑ صفت گائے ہے۔ اور اس بات کا تقاضا ہے کہ یہ گائے سے زیادہ عمدہ اور افضل ہے یہاں تک کہ اسے قربانی میں گائے پر فوقیت دی جاتی ہے۔“

اور مشاہدہ سے یہ بات معلوم ہے کہ جو امیس کا گوشت کم ضرر (رساں۔ نعیم) اور جلد ہضم ہونے والا ہے بہ نسبت گائے کے۔ هذا ما عندی واللہ اعلم بالصواب

(صرف دستخط العبد احمد اللہ عفی اللہ عنہ، ۹۸، ۵، ۱۹)

نوٹ: ام المؤمنین حضرت عائشہ (بکشمین اقرنین) اسی طرح (عن۔ نعیم) ایسی سعید کان یضحی بکشمین اقرن۔ کبش کا معنی مینڈھا ہے دنبہ نہیں۔

تبصرہ:

از پروفیسر فضیلۃ الشیخ جناب سعید محبتی السعیدی حفظہ اللہ

فاضل مدینہ یونیورسٹی دارالسعادة اندرون قلعہ منکرہ ضلع بھکر

بخدمت اخي المکرم الفاضل الشیخ نعیم الحق صاحب حفظہ اللہ تعالیٰ

السلام علیکم ورحمۃ اللہ وبرکاتہ!

امید ہے مزاج گرامی بخیر ہوں گے۔ بھینس کی قربانی کے جواز کے متعلق آپ

کی تحریر میں نے پوری توجہ سے پڑھی۔ ماشاء اللہ آپ نے قلت وسائل کے باوجود اس موضوع پر کافی تحقیق کر کے مفید معلومات جمع کر دی ہیں۔ دعا ہے کہ اللہ کریم آپ کی اس محنت کو قبول فرمائے۔ اور علم و عمل میں برکت فرمائے۔ اور لوگوں کو اس تحریر سے

مستفید ہونے کی توفیق عطا فرمائے۔ آمین

واپس جواب لکھنے میں ذرا تاخیر ہو گئی ہے دراصل میں آپ کی معلومات کے پہلو بہ پہلو اپنی طرف سے کچھ اضافہ کرنا چاہتا تھا مگر اپنی مصروفیات، وقت کی قلت اور آپ کی طرف سے غلت کے پیش نظر صرف دو حوالہ جات پیش نظر ہیں۔ ان سے واضح ہوگا کہ متاخرین عرب اہل علم بھی ”الجاموس“ کو ”البقر“ کی قسم شمار کر کے اس کی قربانی کے جواز کے قائل ہیں۔

چنانچہ فضیلۃ الاستاذ سید سابق اپنی مشہور کتاب ”فقہ السنۃ ج ۱ ص ۳۲۱“ پر زکوٰۃ البقر کے ذیل میں رقم طراز ہیں (شمل الجاموس) کہ البقر، الجاموس کو بھی مشتمل ہے۔ انہوں نے اگرچہ قربانی کی صراحت نہیں کی تاہم اسے من کل الوجوه، البقر ہی شمار کیا ہے کہ بھینس اپنی تمام جہتوں سے گائے کی مانند اور ان دونوں کے احکام ایک جیسے ہیں اور ان دونوں میں کوئی فرق نہیں۔ اسی طرح:

”الاسئلة والاجوبة الفقهية المقرونة بالادلة الشرعية الجزء الثالث“ کے صفحہ نمبر ۱ پر فضیلۃ الشیخ عبدالعزیز محمد السلمان المدرس فی ”معهد امام الدعوة“ بالریاض رقم طراز ہیں:

(والجوامیس فی الهدی والاضحیۃ کالبقر فی الاجزاء والسن واجزاء الواحدة عن سبعة لانها نوع منها - والله اعلم وصلی اللہ علی محمد وآلہ وسلم)

”کہ قربانی کے لیے جواز، عمر اور سات کی طرف سے ایک کی کفایت کے سلسلہ میں بھینس بھی گائے کے حکم میں ہے کیونکہ یہ بھی اسی گائے کی ایک قسم ہے۔ اللہ اعلم“

لہذا گائے کی مانند بھینس کی قربانی بلا تردد جائز ہے۔

واللہ اعلم وعلمہ اتم

وانا العبد المذنب

ابوحزہ سعید محبتی السعیدی

(بھینس کی قربانی ص ۱۸، ۱۷)

جناب ڈاکٹر ابو جابر عبداللہ دامانوی کا فتویٰ

جناب ڈاکٹر ابو جابر عبداللہ دامانوی نے ارسال کردہ خط کا جواب یوں لکھا ہے:

بسم اللہ الرحمن الرحیم

الجواب بعون الوهاب

صورت مسئلہ میں واضح ہو کہ بھینس کی قربانی کا ثبوت نبی ﷺ اور صحابہ کرام کے عمل سے بھی نہیں ملتا۔ لہذا قربانی کے معاملہ میں اس سے اجتناب بہتر ہے۔ تاکہ سنت رسول پر عمل ہو سکے۔ رسول اللہ ﷺ نے گھوڑے کو بھی حلال جانوروں میں شامل کیا ہے۔ لیکن اس کی قربانی رسول اللہ ﷺ سے ثابت نہیں۔ اس لیے اسے مسلمان قربانی کے لیے پیش نہیں کرتے۔ باقی بھینس کو نوع بقر میں شامل کر کے اس کی قربانی کا جواز تلاش کرنا میرے خیال میں تکلفات ہیں اور ان سے اجتناب ہی بہتر ہے۔ قرآن کریم میں اللہ تعالیٰ کا ارشاد ہے: ﴿وَمَا آتَاكُمُ الرَّسُولُ فَخُذُوهُ﴾ اور جو تمہیں رسول دے اسے لے لو ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾

”یقیناً تمہارے لیے رسول اللہ ﷺ (کی سیرت) میں بہترین نمونہ ہے“

اگر نبی ﷺ سے بھینس کی قربانی کا ثبوت ملتا تو یہ چیز ہمارے لیے دلیل ہوتی۔

صحابہ کرام جو فتوحات کرتے ہوئے دور دراز کے علاقوں میں نکل گئے تھے ان سے بھی اگر اس کا جواز مل جاتا تو قابل اطمینان بات تھی۔ جب قربانی کے وقت بھینس عرب کے علاقہ میں موجود ہی نہ تھی تو اب اس مسئلہ پر خواہ مخواہ بحث کرنا مناسب نہیں ہے۔ البتہ کسی کا جی چاہے تو عام دنوں میں بھینس کے گوشت سے استفادہ حاصل کر سکتا ہے۔

هذا ما عندی واللہ اعلم بالصواب

ڈاکٹر ابو جابر عبد اللہ دامانوی

۹۸-۵-۱۶ مع مہر و دستخط

جناب ابو جابر عبد اللہ کے مذکورہ بالا فتویٰ پر تبصرہ:

ترتیب دار اقتباسات اور ان پر تبصرہ حاضر خدمت ہے۔

﴿..... صورت مسئلہ میں واضح ہو کہ بھینس کی قربانی کا ثبوت نبی ﷺ اور صحابہ کرام کے عمل سے بھی نہیں ملتا۔ لہذا قربانی کے معاملہ میں اس سے اجتناب بہتر ہے۔ تاکہ سنت رسول اللہ ﷺ پر عمل ہو سکے۔

جواب: یہی بات میں ڈاکٹر ابو جابر عبد اللہ دامانوی اور ان کے ہم خیال حضرات سے کہتا ہوں کہ بھینس کی زکوٰۃ کا ثبوت نبی اکرم ﷺ اور صحابہ کرام رضوان اللہ علیہم اجمعین کے عمل سے نہیں ملتا۔ لہذا زکوٰۃ کے معاملہ میں بھینس کا گائے والا نصاب مقرر کرنے سے اجتناب بہتر ہے (اور اسے عام مال تجارت میں شامل کیا جائے) تاکہ سنت رسول

اللہ ﷺ پر عمل ہو سکے۔

نیز اذان، خطبہ، عام جلسوں کی تقاریر، اعلانات وغیرہ الاؤڈ سپیکر میں نہ کرائے جائیں۔ ریل گاڑی اور دیگر سہولیات کے استعمال سے اور وقت کا تعین گھڑیوں کے ذریعے کرنے سے اجتناب بہتر ہے (اور مسنون ذرائع ہی استعمال کئے جائیں) تاکہ سنت رسول اللہ ﷺ پر عمل ہو سکے۔ ماکان جواہکم فہو جواہنا

”اجتناب بہتر ہے“۔ کے الفاظ یا تو شک کا اظہار کر رہے ہیں۔ یا جواز کا اشارہ دے رہے ہیں اگر شک ہے تو تحقیق کے بغیر کیوں فتویٰ صادر فرمایا گیا؟ اور اگر ذہن جواز کا قائل ہے تو اسے کیوں چھپایا گیا؟

﴿..... گھوڑے کو قربانی میں پیش نہ کرنے کی وجہ:

ڈاکٹر صاحب سے اس سلسلہ میں پہلی غلطی یہ ہوئی کہ انہوں نے بھینس کی قربانی کو مسنون سمجھ لیا ہے۔ حالانکہ خود سوال کے اندر اس کی تردید موجود ہے۔

دوسری غلطی یہ ہوئی کہ انہوں نے یہ سمجھ لیا ہے کہ شاید سائل ہر حلال جانور کی قربانی کا قائل ہے جب کہ سوال میں اس کا کوئی اشارہ تک موجود نہیں۔ بلکہ سوال میں صرف گھریلو ”بہیمۃ الانعام“ کی قربانی کو تسلیم کیا گیا ہے۔ اور اس میں گھوڑے، گدھے، خچر کو شامل نہیں کیا گیا۔ اور پہلے تفصیل گزر چکی ہے کہ گھوڑا، گدھا اور خچر ”بہیمۃ الانعام“ میں داخل نہیں ہیں۔ اسی وجہ سے مسلمان گھوڑے کو قربانی میں پیش نہیں کرتے۔

اس کی مزید تفصیل انشاء اللہ باب ۵ مانعین کے چوتھے شبہ کے ذیل میں آ رہی ہے۔

﴿.....﴾ باقی بھینس کو نوع بقر میں شامل کر کے قربانی کا جواز تلاش کرنا میرے خیال میں یہ تکلفات ہیں اور اس سے اجتناب ہی بہتر ہے۔

جواب: مطالعہ اور تحقیق کے بغیر فتویٰ جاری کرنا اجماع امت کو۔ اگرچہ سوال کے ذریعے سے ہی پڑھ کر اس کا رد نہ ثابت کر سکتا یا نہ کرنا۔ بلکہ صرف اپنے خیال سے رائے کا اظہار کرنا میرے خیال میں یہ تکلفات ہیں اور علمی دنیا میں یہ عظیم جرم ہے اس سے اجتناب ہی بہتر ہے۔

﴿.....﴾ ﴿وَمَا آتَاكُمُ الرَّسُولُ فَخُذُوهُ.....﴾

جواب: ﴿وَمَا آتَاكُمُ الرَّسُولُ.....﴾ میں کلمہ ”ما“ عام ہے۔ جو قرآن مجید اور ہر قولی فعلی اور تقریری سنت کو شامل ہے۔ لفظ ”ما“ کو عملی سنت تک محدود کرنا بلا دلیل عام کی تخصیص ہے۔ دوسری آیت میں ”فی رسول اللہ“ کا مضاف محذوف (فی سیرۃ، فی نبوة، فی رسالۃ رسول اللہ ﷺ) کے عام الفاظ کی بجائے (فی عمل رسول اللہ) کو مقدر ماننا کہاں کی فتاہت ہے؟

یعنی آیت کا مفہوم تو عام ہے کہ تمہارے لیے رسول اللہ ﷺ کی سیرت نبوت اور رسالت میں بہترین نمونہ ہے اور اس عام مفہوم میں رسول اللہ ﷺ کی ہر قولی فعلی و تقریری حدیث بھی شامل ہے مگر ڈاکٹر صاحب کے بیان کے مطابق آیت کا مفہوم یہ بنتا ہے کہ صرف رسول اللہ ﷺ کا عمل تمہارے لیے نمونہ ہے۔ دوسری بات یہ کہ بھینس باجماع امت ”بہیمۃ الانعام“ میں داخل ہے اور ”بہیمۃ الانعام“ کی قربانی نص قرآنی سے ثابت ہے جسے ﴿وَمَا لَھُکُمْ عَنْہُ﴾ کی دلیل قائم کئے بغیر ﴿وَمَا آتَاکُمْ﴾

الرسول) سے خارج کرنا کوئی دانش مندی اور اصول پسندی کی بات ہے۔

اگر صحابہ کرام رضوان اللہ علیہم اجمعین اور ان کے رفقاء کے ذریعے سے ۹۲ھ میں بھینس مدینہ، بصرہ اور کوفہ، مصر، افریقہ وغیرہ علاقوں میں نہیں پہنچی تھی تو حضرت عمر بن عبدالعزیز، حسن بصری جسے جلیل القدر تابعین اور امام مالک، سفیان ثوری۔ عبدالرحمان بن مہدی، عبدالرزاق، امام ابوحنیفہ اور ان کے رفقاء تبع تابعین نے اسے گائے کی ایک نوع کیسے قرار دے دیا۔ اور امام مالک نے باقی جانوروں کی طرح اس کے لیے بھی کلمہ ”انما“ کیوں استعمال فرمایا؟ نیز صحابہ کرام سے سختی اونٹ اور بٹے کی قربانی بھی ثابت نہیں ہے اس کے متعلق کیا ارشاد ہوگا؟ جس آدمی کو اصل مسئلہ کی تحقیق ہی نہیں۔ تو اس کا خواہ مخواہ اجماع امت کی مخالفت کرنا مناسب نہیں۔

﴿.....﴾ ”البتہ کسی کا جی چاہے تو عام دونوں میں بھینس کے گوشت سے وہ استفادہ حاصل کر سکتا ہے۔“

جواب: ”البتہ کسی کا جی چاہے“ کے الفاظ بتا رہے ہیں کہ ڈاکٹر صاحب کے ہاں بھینس کی حلت بھی کوئی قابل اطمینان بات نہیں۔ اگر حلت یقینی ہے تو کس دلیل سے؟ کیونکہ بھینس کی حلت بھی رسول اللہ ﷺ اور عمل صحابہ کرام سے ثابت نہیں۔ اور وہ دلیل قربانی سے مانع کیسے؟ نیز اس سے یہ بھی معلوم ہوا کہ یا تو خود ڈاکٹر صاحب کو بھینس کا گوشت مرغوب یا پسند نہیں یا ان کے علاقہ میں اس کا زیادہ استعمال ہی نہیں۔ البتہ پنجاب میں بھینس کے گوشت کو گائے کے گوشت پر ترجیح دی جاتی ہے۔ اور لفظ ”استفادہ“ بتا رہا ہے کہ بھینس کا گوشت کھانے کے سوا دوسرے کام بھی آتا ہے نہ جانے

کہ وہ دوسرا فائدہ کونسا ہے۔

..... ”استفادہ حاصل کر سکتا ہے“

شاید استفادہ کے ساتھ ”حاصل“ کا لفظ بتا رہا ہے کہ ڈاکٹر صاحب کا علم محض لوگوں پر عرب جھاڑنے کے لیے ہے۔ ورنہ عربی مدرسے کی تیسری کلاس کا صحیح طالب علم ہر حال میں جانتا ہے کہ باب ”استعمال“ کے اندر حصول کا معنی پہلے ہی موجود ہوتا ہے۔ ڈاکٹر صاحب کو اس کے اظہار کا تکلف کرنے اور اپنے فتویٰ کو علمی دنیا کے سامنے بے وزن کرنے کی کوئی ضرورت نہیں تھی۔ (بھینس کی قربانی ص ۱۷۲ تا ۱۶۸)

اہل علم کے شبہات کا ازالہ

صاحب ”مرعاة المفاتیح“ کے شبہات

مولانا عبید اللہ رحمانی مبارکپوری ”مرعاة المفاتیح شرح مشکوٰۃ المصابیح“ میں لکھتے ہیں: (ترجمہ) ”رہی بھینس تو احتاف وغیرہ کے مذہب میں اس کی قربانی جائز ہے وہ کہتے ہیں بھینس گائے کی ایک نوع ہے اور ان کی تائید اس سے بھی ہوتی ہے کہ زکوٰۃ میں بھینس گائے کی طرح ہے تو قربانی میں بھی اسی طرح ہوگی اور اس سلسلہ میں یہ لوگ ایک واضح حدیث بھی ذکر کرتے ہیں جسے امام متاوی نے اپنی کتاب ”کنوز الاحقائق“ میں ان الفاظ سے نقل کیا ہے کہ قربانی میں بھینس کے سات حصے ہیں اور اسے امام دیلمی (حدیث کی کتاب) مسند الفردوس کی طرف منسوب کیا ہے۔

اور میرے نزدیک معاملہ واضح نہیں ہے جیسا کہ ان لوگوں کا خیال ہے کیونکہ ان لوگوں (احتاف) نے خود اعتراف کیا ہے کہ لوگ جس جانور کو بھینس کے نام سے

جانتے ہیں دونوں جنسوں کے درمیان دیکھنے اور سننے میں ظاہری عظیم اختلاف کی وجہ سے بھینس گائے کے علاوہ کوئی دوسرا جانور ہے اسی وجہ سے ان لوگوں (احتاف) نے وضاحت کی ہے کہ اگر کوئی بقر کا گوشت نہ کھانے کی قسم کھالے اور بھینس کا گوشت کھالے تو اس کی قسم نہ ٹوٹے گی اور اگر یہی قسم اپنی بیوی کی طلاق سے متعلق کھائے تو بھینس کا گوشت کھانے سے اس کی بیوی کو طلاق نہ ہوگی۔

اور کچھ اہل لغت کی طرف جو یہ منسوب کیا جاتا ہے کہ اس لغوی نے کہا ہے کہ بھینس گائے کی ایک نوع ہے تو ظاہر بات یہ ہے کہ اس سلسلہ میں اس لغوی سے تسامح ہوا ہے۔ اصل میں یوں کہنا چاہیے تھا بھینس گائے کی طرح ہے یا گائے کے قائم مقام ہے جیسا کہ ابن ابی شیبہ نے حسن بصری سے بیان کیا ہے۔ وہ فرماتے تھے کہ بھینس گائے کے درجے میں ہے اس صورت میں پھر بھینس گائے کی قسم سے نہ ہوگی۔

شاید اس لغت والے نے جب کچھ فقہاء۔ مثلاً مالک حسن بصری عمر ابن عبدالعزیز، قاضی ابویوسف، عبدالرحمن بن مہدی وغیرہم کو دیکھا کہ زکوٰۃ میں انہوں نے بھینس کو گائے کی طرح بنایا ہے تو اس لغوی نے اس سے یہ سمجھ لیا کہ بھینس گائے کی ایک نوع ہے تو اس نے یہی بیان کر دیا کہ بھینس گائے کی ایک نوع ہے بھینس کے زکوٰۃ میں گائے کی طرح ہونے سے یہ تو لازم نہیں آتا کہ وہ قربانی میں بھی گائے کی طرح ہو جیسا کہ اہل علم سے پوشیدہ نہیں اور حدیث مذکور کا حال (صحیح) معلوم نہ ہونے کی وجہ سے قابل اعتماد نہیں اور میرے نزدیک احتیاطی بات یہی ہے کہ انسان قربانی میں انہی جانوروں پر اکتفاء کرے جن کی قربانی فعلی، قولی اور تقریری سنت مجھ سے ثابت ہے اور جو چیز رسول اللہ ﷺ صحابہ اور تابعین سے منقول نہیں اس کی طرف توجہ نہ کرے اور جس

کادل بھینس کی قربانی کے جواز کے قائلین کے دلائل سے مطمئن ہو جائے تو وہ ان کا مذہب اختیار کر سکتا ہے اس معاملہ میں اس پر کوئی ملامت نہ ہوگی یہ میری تحقیق ہے حقیقت اللہ زیادہ بہتر جانتا ہے۔ (مرعاۃ ج ۵ ص ۸۱، ۸۲)

صاحب ”مرعاۃ“ کی رائے پر تبصرہ:

صاحب ”مرعاۃ“ نے اپنی تحقیق کی روشنی میں جو رائے قائم کی ہے وہ علم و دیانت اور انصاف پسندی کے عین مطابق ہے کاش آپ اور آپ کے ہم نوا یہی علمی تحقیقی اور معتدل انداز اختیار کرتے تو معاملہ طول نہ پکڑتا اور نہ ہی میرے جیسے کمزور آدمی کو اس قدر مشقت اٹھانا پڑتی لیکن ھو کان امر اللہ مفعولا و کان امر اللہ قد امددورا

صاحب مرعاۃ کے سامنے چونکہ معاملہ واضح نہیں تھا۔ اس لیے انہوں نے شبہات پیش کر دیئے ہیں، راقم الحروف کے سامنے چونکہ اللہ تعالیٰ نے اس معاملہ کو اس انداز میں واضح کیا ہے کہ پہلے اس کا تصور بھی نہیں کر سکتا تھا۔ لہذا دلائل کی روشنی میں صاحب ”مرعاۃ“ کی رائے پر تبصرہ اور تنقید کرے تو یہ گستاخی نہ ہوگی بلکہ عین انصاف ہوگا چنانچہ اپنی معلومات کی روشنی میں صاحب مرعاۃ کی تحقیق پر تبصرہ و تنقید حاضر خدمت ہے جو صرف اصلاح کے لیے ہے۔ وبالله التوفیق

صاحب ”مرعاۃ“ کے شبہات کا ازالہ:

صاحب ”مرعاۃ“ نے تقریباً تین شبہات پیش کیے ہیں ہر شبہ اور اس کا جواب حاضر خدمت ہے:

پہلا شبہ: بھینس گائے سے الگ قسم ہے:

میرے (صاحب مرعاۃ کے) نزدیک معاملہ اس لیے واضح نہیں کہ ایک تو گائے اور بھینس دونوں جنسوں کے درمیان واضح اور بہت بڑا اختلاف پایا جاتا ہے جسے ہر کوئی جانتا ہے (سمجھتا ہے)۔

دوسرا خود قربانی کے قائلین (احناف) نے اعتراف کیا ہے کہ بقر کا گوشت نہ کھانے کی قسم کھانے والا بھینس کا گوشت کھالے تو اس کی قسم نہ ٹوٹے گی۔ اگر دونوں جانور ایک ہی جنس ہیں تو قسم ٹوٹنی چاہیے۔ قسم کا نہ ٹوٹنا ان کے نزدیک فرق کو ظاہر کر رہا ہے کہ بھینس گائے میں سے نہیں۔

جواب: یہ ایک شبہ ہے کہ بھینس گائے سے الگ نوع ہے اور اس کی دود لیلیں ہیں:

(۱) دونوں جنسوں کا ظاہری اختلاف

(۲) خفیوں کا قسم نہ ٹوٹنے کا فتویٰ دے کر دونوں جنسوں میں فرق کو ظاہر کرنا ہر ایک کا جواب درج ذیل ہے۔

دو جنسوں کے اختلاف کا حل:

یہ شبہ تب صحیح ہو سکتا ہے کہ نوع من البقر سے عین البقر (خالص گائے) مراد لیں یعنی جاموس کا ترجمہ گائے کریں جبکہ دونوں جنسوں میں اختلاف بھی واضح ہے مگر اس کا کوئی بھی قائل نہیں اس کی مثال ایسے ہے کہ جس طرح لفظ غنم بھیڑ، بکری دونوں انواع کو شامل ہے اب غنم کا معنی نہ عین الضان (صرف بھیڑ و دنبہ) کرنا صحیح ہے اور نہ ہی عین المعز (صرف بکری) یہاں بھی ”بقر“ کا لفظ عین البقر المعنایۃ

(گائے) اور جاموس (بھینس) دونوں کو شامل ہے اب بقر کا ترجمہ عین البقر المعقاة (صرف گائے) کرنا یا عین الجاموس (صرف بھینس) کرنا غلط ہے جس طرح بھیڑ، بکری کا اختلاف لفظ غنم کو نقصان نہیں دے رہا اسی طرح گائے اور بھینس کا اختلاف لفظ بقر کو کوئی نقصان نہیں دے سکتا۔

اسی وجہ سے جاموس کو نوع من البقر کہا گیا ہے عین البقر نہیں۔

احناف کے اعتراف کی حقیقت:

اگر احناف نے صراحت سے یہ اعتراف کیا ہو کہ جاموس (بھینس) بقر (گائے) کی نوع نہیں تو مجھے معلوم نہیں اور اگر صاحب مرعاة نے احناف کے قسم نہ ٹوٹنے والے فتویٰ سے سمجھا ہو تو یہ صحیح نہیں کیونکہ صاحب ہدایہ کا قول پہلے گزر چکا ہے جس میں اس نے قسم نہ ٹوٹنے کی وجہ اس کے شہروں میں بھینس کا قلیل ہونا اور بقر کے معنی میں جاموس کا مشہور نہ ہونا بتایا ہے اس نے یہ ہرگز نہیں کہا کہ بھینس بقر کی نوع نہیں ہے بلکہ اس نے بھینس کو بقر کی ایک نوع ہی لکھا ہے اور کسی چیز کو امور بدیہہ کی طرح شہرت نہ ملنا اس کی اصلیت کو تو ختم نہیں کر دیتا مثلاً صحیح بخاری کے مطابق گھوڑا حلال ہے مگر ایک تو اسکے ذبح ہونے کا معمول نہیں اور دوسرا سنن نسائی میں اس کے حرام ہونے کی بھی ایک ضعیف روایت موجود ہے اسی وجہ سے امام ابو حنیفہ کے نزدیک گھوڑا مکروہ ہے اور اکثر لوگ اسے حرام سمجھتے ہیں اب ظاہر ہے کہ عرف عام کے حرام سمجھنے کی وجہ سے گھوڑا حرام تو نہ ہو جائے گا۔

خلاصہ یہ ہے کہ صاحب ہدایہ نے بھینس کے قلت وجود اور ”بقر“ کے معنی میں

مشہور نہ ہونے کو قسم کے نہ ٹوٹنے کی وجہ قرار دیا ہے نہ کہ نوع کی تبدیلی کو۔

دوسرا شبہ: بعض لغت والوں کا بھینس کو بقر کی ایک نوع قرار دینے میں تسامح:

بعض اہل لغت نے بھینس کو ”بقر“ کی ایک نوع لکھا ہے اور یہ ان لغت والوں کا تسامح ہے اور اس نرمی کی وجہ یہ ہے کہ بعض فقہاء نے بھینس کو زکوٰۃ میں گائے کے قائم مقام قرار دیا ہے تو اس سے انہوں نے یہ سمجھ لیا کہ یہ گائے کی ایک نوع ہے اب ظاہر ہے کہ زکوٰۃ کے نصاب میں آنے سے بھینس گائے کی نوع تو نہیں بن سکتی۔

اہل لغت کے اس تسامح کا حل یہ ہے کہ اہل لغت کو یوں کہنا چاہئے تھا (الجاموس كالالبقرة او بمنزلة البقرة) یعنی بھینس گائے کی طرح ہے یا گائے کے قائم مقام ہے۔ نہ کہ اصل گائے۔

خلاصہ یہ کہ اہل لغت نے تشبیہ کو اصل سمجھ لیا ہے اور فقہاء نے بھی زکوٰۃ میں بھینس کو گائے کی طرح ہی بتایا ہے نہ کہ گائے۔

جواب: اس شبہ کے کئی حصے ہیں نمبر وار جواب حاضر ہے۔

(۱)..... صاحب ”مرعاة“ نے ”نیسب“ مجہول کا لفظ استعمال فرمایا ہے جو مناسب نہیں کیونکہ یہ بات قریباً اہل لغت کے اجماع سے ثابت ہے۔

(۲)..... صاحب ”مرعاة“ نے ”نیسب“ مجہول کا لفظ استعمال فرما کر خود بھی یہ سمجھا ہے اور دوسروں کو بھی یہ تاثر دیا ہے کہ یہ بات اہل لغت کی طرف محض منسوب ہے شاید اس کی کوئی حقیقت نہیں۔

مگر سابقہ اوراق میں روز روشن کی طرح واضح ہو چکا ہے کہ یہ بات منسوب ہی

نہیں بلکہ عین حقیقت ہے اور اس کے خلاف میرے سامنے کوئی ایک بھی دلیل نہیں آئی اس کے حق میں اجماع امت ضرور ہے۔

(۳)..... یہ اہل لغت کا تسامل نہیں۔ بلکہ صاحب ”مرعاۃ“ کی اپنی تسلی نہ ہونے کی وجہ سے انہیں تسامل معلوم ہو رہا ہے ورنہ حدیث کے مطابق نبی اکرم ﷺ کی پوری امت گمراہی پر متفق نہیں ہو سکتی۔

(۴)..... صاحب ”مرعاۃ“ نے جو (کا البقرة او بمنزلة البقرة) فرمایا ہے اور حسن بصری کے قول کو بنیاد بنایا ہے تو یہ توجیہ قال قبول نہیں کیونکہ امت کا اجماع اس کے خلاف قائم ہو چکا ہے۔ اب حسن بصری اور اسی طرح کے دوسرے بزرگوں کا قول یا تو اجماع کے خلاف شاذ ہونے کی وجہ سے چھوڑ دیا جائے گا یا اس کی توجیہ امت کے اتفاقی موقف کے مطابق کی جائے گی اور وہ توجیہ یہ ہے کہ حکم و جنس کے لحاظ سے گائے اور بھیئیں ایک ہیں نہ کہ شکل و صورت خصوصیات و نوع کے لحاظ سے جیسا کہ بھیڑ بکری حکم و جنس کے لحاظ سے متفق اور انواع کے لحاظ سے مختلف اس طرح بھیئیں اور گائے بھی حکم و جنس کے لحاظ سے متفق اور انواع کے لحاظ سے مختلف۔

صاحب ”مرعاۃ“ اور کچھ دوسرے بزرگوں کو شبہ لگنے کی یہی وجہ ہے کہ انہوں نے حسن بصری کے قول کو اتحاد حکم و جنس کی بجائے اتحاد نوع پر محمول کر لیا ہے۔

(۵)..... صاحب ”مرعاۃ“ نے جو فرمایا ہے کہ:

”ضروری تو نہیں کہ زکوٰۃ کا معاملہ قربانی جیسا ہو۔“

تو اس کا مفصل جواب اسی باب میں دیگر اہل علم کے پہلے شبہ کے ذیل میں عنقریب آ رہا

ہے۔ ان شاء اللہ

تیسرا شبہ: حدیث مذکور کا حال معلوم نہیں تو قابل اعتماد نہیں۔

جواب: اگر مطلب یہ ہو کہ حدیث کا موجود ہونا معلوم نہیں تو یہ مطلب درست نہیں کیونکہ یہ حدیث امام مناوی کی کتاب ”کنوز الحقائق فی حدیث خیر الخلائق“ المطبوعہ علی ہامش ”الجامع الصغیر“ للسیوطی کے ج ۱ ص ۱۱۴ پر درج ذیل الفاظ سے موجود ہے۔ (الجاموس عن سبعة الاضحیة)

”بھینس کی قربانی سات آدمیوں کی طرف سے ہو سکتی ہے۔“

اور مسند الفردوس للذہبی مطبوعہ جلد ۲ ص ۲۰۲ حدیث ۲۴۷۲ میں الفاظ یوں وارد ہیں:

(عن علی بن ابی طالب: الجاموس یجزی عن سبعة فی الاضحیة)

”حضرت علی بن ابی طالبؓ سے مروی ہے کہ بھینس قربانی میں سات آدمیوں کی طرف سے کافی ہوتی ہے۔“

اور اگر مطلب یہ ہو کہ اس حدیث کا ضعف یا صحت معلوم نہیں تو یہ مطلب بالکل صحیح ہے۔ کیونکہ جب تک حدیث کی صحت معلوم نہ ہو قابل استدلال نہیں ہو سکتی۔

میں کہتا ہوں کہ اگر یہ روایت ضعیف بھی ہو تب بھی کوئی حرج نہیں کیونکہ اسے تقریباً اجماع امت کی تائید حاصل ہے۔ ہاں اگر اس کا کوئی راوی کذاب یا مہتمم یا کاذب ہو تو پھر ہر حال میں مردود ہوگی۔

شبہات کا نتیجہ:

میرے (صاحب ”مرعاۃ“ کے) نزدیک احتیاط یہ ہے کہ انسان قربانی کے معاملے میں اس چیز پر اکتفاء کرے جو قوی فعلی اور تقریری سنت صحیحہ سے ثابت ہو جو چیز

آپ ﷺ اور صحابہ کرامؓ اور تابعین سے ثابت نہیں اس کی طرف توجہ نہ کرے۔ البتہ قائلین کے دلائل سے جس کا دل مطمئن ہو جائے وہ بے شک ان کا موقف اختیار کرے اس پر کوئی ملامت نہ ہوگی۔

جواب: صاحب مرعاة کا فرمان تب درست تھا کہ اگر قائلین بھینس کی قربانی کو مسنون کہتے۔ حالانکہ میری معلومات کے مطابق اس کا کوئی بھی قائل نہیں۔ جہاں تک اس قانون کا تعلق ہے کہ جو بات قرآن و سنت اور عمل صحابہ و تابعین سے ثابت نہ ہو وہ دین نہیں یہ قانون بالکل صحیح ہے اور ہم بھی اس قانون کے مطابق قرآنی نص ”بھیمۃ الانعام“ و بقرہ اور حدیث رسول اللہ ﷺ (مسئہ) اور تابعین اور بعد والوں کے اجماع سے ہی بھینس کو گائے کی ایک نوع قرار دے کر اس کی قربانی کا جواز بیان کر رہے ہیں۔

البتہ ہر دور میں بھینس کے مقابلے میں گائے ہی کی قربانی کو زیادہ شہرت حاصل رہی ہے اس طرح لوگوں کے ذہن زیادہ گائے ہی کی طرف مائل رہے ہیں اور بھینس مسنون بھی نہیں شاید اسی وجہ سے گائے کو فوقیت حاصل ہے مگر واضح رہے کہ نبی اکرم ﷺ کو جو پالتو جانور میسر آ گئے آپ ﷺ نے ان پر عمل کر کے دکھا دیا اور اصول کو محدود نہیں کیا لہذا یہاں مسنون و جواز کا مسئلہ تو ہو سکتا ہے۔ نہ کہ جائز اور ناجائز کا، کیونکہ آپ ﷺ نے گائے صرف ایک مرتبہ حجۃ الودع کے موقع پر اپنی ازواج مطہرات کی طرف سے ذبح فرمائی تھی اور اپنی طرف سے اونٹ ہی ذبح کئے تھے۔ (بخاری کتاب الاوضاحی باب الاضحیۃ للمساقر والنساء و مسلم کتاب الحج باب حفۃ حج النبی ﷺ)

اجماع کا منکر کون ہے؟

آج کل غیر مقلدین نے کچھ زیادہ ہی شور ڈال رکھا ہے کہ ہم قرآن، حدیث، اجماع اور قیاس یعنی ادلہ اربعہ کو مانتے ہیں۔ سر دست یہ بات بھی واضح ہو جانی چاہیے کہ ان کے اس قول کی کیا حقیقت ہے کیونکہ ان کے ”جمہد العصر حافظ عبد اللہ روپڑی جیسے امام اور پیشوا اجماع کے منکر ہیں۔ اس بات کو نعیم الحق ملتانی کی زبان سے سن لیجئے! لکھا ہے: جی میں آتا تھا کہ اس کتاب کو حضرت مولانا حافظ عبد اللہ محدث روپڑی رحمۃ اللہ کے نام گرامی سے موسوم کروں جن کی وجہ سے علمی حلقوں میں اس مسئلہ کی بحث کا آغاز ہوا۔ (ص ۱۵) گویا پہلے منکر روپڑی صاحب ہیں۔

پیش لفظ میں محمد رفیق الاثری نے لکھا ہے: چند سال سے یہ مسئلہ الحمد للہ عوام میں قابل بحث بنا ہوا ہے۔ (ص ۱۹)

یعنی اختلاف کی بنیاد رکھنے والا اور عوام کو راہ راست سے ہٹا کر اجماع کا منکر بنانے والا بھی وہی روپڑی ہے، جس نے اتفاق کو پارہ پارہ کر دیا اور آج تک اجماع مسئلہ کو انتشار کی نذر کر کے عوام کو لڑا دیا۔

نعیم الحق نے لکھا ہے: اس مسئلہ پر شبہات ڈالنے یا شبہات لگنے کے سلسلے کو ابھی ایک صدی بھی نہیں گزری، ورنہ اس سے پہلے یہ مسئلہ امت کے اجماع سے ثابت ہے۔ (ص ۲۲)

ثابت ہوا کہ روپڑی نے پوری امت کے خلاف اپنی الگ راگنی الاپنی ہے اور ”سبیل المؤمنین“ سے ہٹ گئے ہیں۔

مزید لکھا ہے: اس دور کے صحابہ و تابعین کے اجماع سکوتی سے بھینس گائے کی ایک نوع قرار پاگئی۔ لہذا اس اجماع کو کسی قطعی دلیل کے بغیر چھوڑنا گمراہی کے خطرہ سے خالی نہیں۔ (ص ۷۳)

ص ۱۶۴ پر ثابت کیا ہے کہ روپڑی کی بنیاد محض اپنے گمان اور خیال پر ہے۔ اور کوئی دلیل نہیں اور نا انصافی اس حد تک کی ہے کہ بھینس کو زکوٰۃ میں جائز اور قربانی میں ناجائز مانا ہے۔ اور لکھا ہے: زکوٰۃ میں قبول کرنا اور قربانی میں قبول نہ کرنا آخر کیوں؟۔

اور پھر روپڑی کی عقل و دانش پر یوں قدغن لگائی ہے: زکوٰۃ خاص میں بھینس کو شامل کر لینا اور قربانی عام میں شامل نہ کرنا کونسی دانش کی بات ہے؟ (ص ۱۶۵)

اسی سلسلہ میں ملتان مذکور نے ثابت کیا ہے کہ انہوں نے کہا ہے کہ بعض نے جو یہ لکھا ہے کہ ”الجاموس نوع من البقر“ یعنی بھینس گائے کی ایک قسم ہے..... اس میں لفظ ”بعض“ کا استعمال تسامح کا اظہار کر دیا ہے (نہیں، کاریگری کی ہے۔ ساقی) ورنہ تابعین سے لے کر تمام امت کا اس مسئلہ پر اجماع ہے۔ (۱۶۶) اور یہ بھی ثابت کیا ہے کہ ان کے اس ”مجتہد العصر“ کو ”ضآن“ کا معنی بھی نہیں آتا تھا۔ ملاحظہ ہو! ص ۱۶۷

بھینس کی قربانی کے منکرین کو چیلنج:

..... عیم الحق ملتان نے لکھا ہے:

اب زیر بحث مسئلہ کا انکار کرنے والوں کو چاہیے کہ یا تو بھیڑ کی زکوٰۃ کے لیے بھی الگ نص لائیں یا جس طرح بھیڑ کی زکوٰۃ کے سلسلہ میں اہل لغت و فقہاء و اجماع

امت پر اعتماد کیا ہے؟ اسی طرح بھینس کی زکوٰۃ و قربانی کے سلسلے میں بھی اہل لغت و فقہاء اور اجماع امت پر اعتماد کریں (ص ۱۸۹)

..... مزید لکھا ہے:

عید الاضحیٰ کی قربانی میں صرف مینڈھامسنون ہے..... اور اضحیہ میں آپ نے اونٹ اور گائے کے سات حصے بیان فرمائے ہیں مگر خود مینڈھ ذبح فرمائے ہیں۔ اگرچہ ”ہدایا“ اور ”ضحایا“ کے احکام میں کافی اشتراک ہے مگر یہ ماننا پڑے گا کہ مینڈھ کے سوا باقی جانوروں کو عید الاضحیٰ کی قربانی میں ذبح کرنا ”ہدی“ سے لیا گیا ہے۔ اب مانعین یا تو ”الضحیہ“ میں بھی ہر جانور کے بارہ میں الگ الگ نص پیش کریں یا قرآنی نص ”بہیمۃ الانعام“ کے عموم کو تنگ نہ کریں۔ (ص ۱۲۸، ۱۲۹)

..... ذنبہ کو فلسطینی جانور ثابت کرنے کے بعد لکھا ہے ”اب سوال یہ ہے کہ جب ذنبہ عربی علاقوں کا جانور ہی نہیں تو اس کی زکوٰۃ اور قربانی کیسے جائز ہوگی؟ (ص ۲۴)

..... اور لکھا ہے: ”..... جس طرح ذنبہ کا بھیڑ کی ایک نوع ہونا لغت کی کتابوں میں معروف ہے، اسی طرح بھینس کا گائے کی ایک نوع ہونا بھی لغت کی کتابوں میں معروف ہے..... جس طرح ذنبہ کی قربانی بھیڑ کی نوع ہونے کی وجہ سے جائز ہے۔ اسی طرح بھینس کی قربانی ”بقر“ کی نوع ہونے کی وجہ سے جائز ہے۔ اگرچہ جانور دونوں عجی ہیں۔ (ص ۲۴، ۲۵)

..... حافظ احمد اللہ نے لکھا ہے: رسول اللہ ﷺ نے حج میں اونٹ ذبح کئے اور گھر میں قربانی کیلئے..... (دو سینگوں والے مینڈھے) کا ذکر ہے تو صراحتاً ذنبہ اور ذنبی کی قربانی کا ذکر نہیں ہے۔ (ص ۱۶۰)

..... اور نعیم الحق ملتانی نے لکھا ہے: صحابہ کرامؓ سے سختی اونٹ اور دنبے کی قربانی بھی ثابت نہیں ہے اس کے متعلق کیا ارشاد ہوگا۔ (ص ۱۷۱)

دوسروں سے ہر بات پر قرآن وحدیث کی
تصریحات کا مطالبہ کرنے والے ان امور کو بھی قرآن و
سنت اور صحابہ کرام رضی اللہ عنہم سے صراحتاً ثابت کریں۔۔۔

ہاتوا برہانکم ان کنتم صادقین

دہائیوں کا ایک اور دھماکہ

قربانی کی فضیلت

بمسند صحیح رسول اللہ ﷺ سے ثابت نہیں

دہائی مذہب شراکیزی، قنہ سامانی اور دھماکہ خیزی کا مرقع ہے، آئے دن نئے نئے مسائل
کھڑے کرنا دہائیوں کا شیوہ اور محبوب مشغلہ ہے، شریعت میں من مانی اور دین میں سینہ
زوری ان کا ورثہ ہے، موجودہ حالات میں جہاں دہائیوں کے دیگر کئی دھماکے اور ہلاکت
خیزیاں ہیں، وہاں ایک کدال انہوں نے ان احادیث پر بھی چلا دیا ہے جن میں قربانی
کی فضیلت کو بیان کیا گیا ہے..... ملاحظہ ہو!

دہائیوں کے ”قابل فخر محقق“ عبدالمنان نور پوری نے اپنی انوکھی اور زالی تحقیق
بیان کرتے ہوئے کہا ہے:

”سنۃ ایکم ابراہیم“ والی روایت ضعیف ہے۔ آپ یہ روایت سن کر خوش
تو بہت ہوئے لیکن یہ روایت صحیح نہیں..... قربانی کی فضیلت میں اکثر روایتیں کمزور ہی
ہیں..... بات قربانی کی فضیلت کی آگئی ہے تو قربانی کی فضیلت کی روایتیں سماعت
فرمائیں، ایک روایت ام المؤمنین عائشہ صدیقہ رضی اللہ عنہا والی قربانی کی فضیلت میں کہ
رسول اللہ ﷺ فرماتے ہیں:

یوم النحر میں قربانی سے بڑھ کر اور کوئی فضیلت والا عمل نہیں، خون کا قطرہ،
زمین پر گرنے سے پہلے اللہ کے ہاں اس کا بہت درجہ بن جاتا ہے..... یہ روایت بھی

کمزور ہے۔ ابن العربی عارضۃ الاحوذی کے مؤلف ترمذی کے شارح فرماتے ہیں:

لیس فی فضل الاضحیۃ حدیث گھروں میں جو قربانیاں کی جاتی ہیں ان کی فضیلت میں ایک روایت بھی رسول اللہ ﷺ سے صحیح ثابت نہیں۔ جتنی روایتیں بھی آتی ہیں۔ وہ سب کمزور ہیں..... خاص نام لے کر قربانی کی فضیلت والی روایتیں کمزور ہی ہیں۔ (قرہانی کے احکام و مسائل ۱۰۰۹)

چونکہ عام طور پر وہابیوں کی طرف سے یہ شور و غوغا کیا جاتا ہے کہ ضعیف اور کمزور روایت ہرگز قابل قبول نہیں ہے۔ لہذا ہمارا پرزور مطالبہ ہے کہ وہابی مولوی کے بقول جب قربانی کی فضیلت پر کوئی صحیح روایت نہیں ہے تو ان لوگوں کو چاہئے کہ وہ اس عمل سے دستبردار ہو کر اہل اسلام کے اس متفق علیہ موقف سے الگ ہو جائیں۔ اور یہ عجوبہ بھی ملاحظہ ہو کہ ایک طرف ان کی تحقیق یہ ہے کہ دریں مسئلہ روایات صحیح اور صریح نہیں ہیں۔ تو دوسری طرف وہ اہل سنت و جماعت کو چوتھے روز قربانی کے جواز پر بحث و مباحثہ کے چیلنج دیتے پھرتے ہیں۔

عوام الناس اس مسئلہ میں وہابیوں سے ضرور رابطہ کریں۔

ناشر: مرکزی جمعیت اہلسنت (حنفی بریلوی) گوجرانوالہ

(تاریخ اشاعت 2004ء)





وہ جگہ جہاں حضرت اسماعیل علیہ السلام کو قربانی کیلئے لٹایا گیا

اولسی بلیک سیٹال
 پائپ لائن کے کونٹریکٹرز
 0333-8173630